

(सभापतीस्थानी तालिका सभापती श्री. विनायक मेटे)

पृ. शी. : मागासवर्गीय जनतेला जात पडताळणी प्रमाणपत्र मिळण्यामध्ये होत असलेला विलंब

मु. शी. : मागासवर्गीय जनतेला जात पडताळणी प्रमाणपत्र मिळण्यामध्ये होत असलेला विलंब या विषयावर श्री. दिवाकर रावते यांनी उपस्थित केलेली अल्पकालीन चर्चा.

श्री. दिवाकर रावते (विधानसभेने निवडलेले) : सभापती महोदय, मी आपल्या अनुमतीने नियम 97 अन्वये पुढील विषयावर अल्पकालीन चर्चा उपस्थित करीत आहे.

"राज्यातील मागासवर्गीय विद्यार्थ्यांना शैक्षणिक सवलती मिळणे, निवडणुकीसाठी उमेदवारी अर्ज भरणे, तसेच मागासवर्गीयांसाठी असलेल्या योजनांचा लाभ मिळणे या करिता आवश्यक असलेले जात पडताळणी प्रमाणपत्र देण्यासाठी राज्यात, जिल्हानिहाय स्थापन केलेल्या जात पडताळणी समित्यांच्या मुख्यपदी नियुक्त केलेल्या अधिकाऱ्यांच्या अन्य ठिकाणी बदल्या/पदस्थापना झाल्यामुळे होत असलेला विलंब, जात पडताळणी समित्यांकडे असलेले हजारो अर्ज प्रलंबित असल्याने, मागासवर्गीय जनतेमध्ये पसरलेला असंतोष, या संदर्भात झालेली अनेक आंदोलने, या संदर्भात शासनाने करावयाची उपाय योजना".

सभापती महोदय, एका ज्वलंत आणि महत्वाच्या विषयावर लक्षवेधी सूचना उपस्थित करण्यात आली असतांना माननीय सभापतींनी या विषयाचे गांभीर्य ओळखून व सर्व सन्माननीय सदस्यांच्या या विषयासंदर्भातील तीव्र भावना व्यक्त करण्याकरिता व या चर्चेच्या माध्यमातून शासनाकडे न्याय मागण्याकरिता या सभागृहामध्ये चर्चा उपस्थित करण्याची संधी दिल्याबद्दल प्रथमतः आपणास मनापासून धन्यवाद देतो.

सभापती महोदय, संपूर्ण महाराष्ट्रामध्ये जात पडताळणीचा विषय हा आज वेगळ्या पध्दतीने स्फोटक स्वरूपाचा झाला आहे. या मध्ये असली आणि नकली असे दोन प्रकार असल्यामुळे असली असलेल्याला त्रास होतो आणि नकली मात्र पुढे निसटतो. त्यामधून निर्माण होणाऱ्या तक्रारींमुळे

श्री. दिवाकर रावते

प्रशासकीय कारभारावर प्रचंड ताण पडतो. अशाप्रकारे जात पडताळणी समितीच्या माध्यमातून छळवाद निर्माण झाला आहे अशाप्रकारच्या भावना माननीय सदस्यांनी व्यक्त केल्या आहेत. काही गोष्टींच्या खोलात जाण्यापेक्षा मुद्देसूद विषय मांडला तर "शितावरुन भाताची परीक्षा घेणे" अशाप्रकारे या सदनमध्ये मागील वेळी चर्चा उपस्थित केली होती. त्या अनुषंगाने मी मागील वेळी महत्वाचे विषय मांडले होते. दुर्दैवाची बाब अशी की, या सदनमध्ये चर्चा झाली तरी त्या चर्चेचा शासनाच्या अधिकाऱ्यांवर काहीही परिणाम होत नाही असे दिसते.

मी या ठिकाणी स्वप्नील भदाने या विद्यार्थ्यांचे उदाहरण देणार आहे. या मुलाला जात पडताळणीचा दाखला न मिळाल्यामुळे त्याचे भवितव्य संपले. एक वेळ राजकारणामध्ये प्रवेश मिळाला नाही तर त्याला पुन्हा निवडणूक लढविता येईल. परंतु जर जात पडताळणी दाखला मिळाला नाही तर त्याच्या शिष्यवृत्तीची सोय होत नाही, त्याला बाकीच्या सुविधा मिळत नाही. त्यामुळे त्याच्या शिक्षणाची गती थांबते. सामाजिक परिस्थितीमध्ये 100 विद्यार्थ्यांमधील दोन-चार विद्यार्थी कष्ट करून पुढे जातील परंतु बाकीच्या विद्यार्थ्यांना गती न मिळाल्यामुळे ते थांबून राहतील आणि पुन्हा समाजामध्ये अशिक्षिततेचा शिकका मारून त्याचे भवितव्य अंधारात शोषायचे या भावनेमधून लक्षवेधी सूचना आणली होती.

स्वप्नील भदाने हा इंजिनिअरींग कॉलेजचा विद्यार्थी होता, त्याने पुण्याच्या कॉलेजमधून 10.9.2010 रोजी जात पडताळणीसाठी अर्ज केला. तो अर्ज महाविद्यालयाने जात पडताळणी समिती, पुणे यांच्याकडे 14.9.2010 रोजी सादर केला. त्यांनी तो अर्ज सहा महिने तसाच ठेवून नंतर धुळे येथील दक्षता समितीकडे 31.3.2011 रोजी पाठविला. दक्षता समितीने 14.7.2011 रोजी अर्ज योग्य असल्याचा दाखला देऊन तो पुणे येथे परत पाठविला. पुणे येथील जात पडताळणी समितीकडून त्याला पुन्हा सात महिने दाखला मिळाला नाही. त्यानंतर हा विद्यार्थी माझ्याकडे आला. व्यक्तिशः स्वप्नील भदानेला मी ओळखत नाही, कुणीतरी त्याला सांगितले की, तू दिवाकर रावते यांच्याकडे गेलास तर तुझे काम होईल त्याप्रमाणे तो मला भेटायला आला. पुणे येथे श्रीमती मनिषा घुले नावाच्या संशोधन अधिकारी आहेत. त्यांना मी सतत दूरध्वनी करीत होतो. त्यावेळी त्यांनी आता मी घरी आहे, माझ्या ऑफिसला गेले की, मी दाखला देते असे मला सांगितले. शेवटी तीन वेळा दूरध्वनी केल्यानंतर पैसे घेतल्याशिवाय दाखला देणार नाही असा

DGS/

श्री. दिवाकर रावते ...

त्याचा पण असल्यामुळे शेवटी त्या मुलाच्या पालकांनी 20 हजार रुपये दिल्यानंतर त्याला दाखला देण्यात आला. एका विद्यार्थ्याला दाखला मिळविण्यासाठी त्याचा एवढा छळ होत असेल तर बाकीच्या विद्यार्थ्यांचे काय?

या सभागृहामध्ये चर्चा उपस्थित करीत असतांना मंत्री महोदयांनी माझी विनंती आहे की, मी या ठिकाणी एक उदाहरण मांडले आहे. पुढील वेळी या विषयावर चर्चा होईल त्यावेळी या बाबत चौकशी समिती नेमली जाईल असे मला वाटले होते. परंतु तसे काहीही झालेले नाही, याला त्यांच्याकडून मला फोन आला तो माझ्या स्वीय सहाय्यकाने घेतला त्यावेळी सांगण्यात आले की, तुम्ही कितीजरी चर्चा केली तरी आमचे काहीही होणार नाही. मला त्याबद्दल वाईट वाटले व त्यानंतर मी मंत्री महोदयांच्या खाजगी सचिवांना सांगितले की, आपल्या अधिकाऱ्यांमध्ये जर एवढा उद्दामपणा असेल तर आपण याची चौकशी सुरु करावी असे आपल्या मंत्री महोदयांना सांगावे. सभापती महोदय, या ठिकाणी कोणते शब्द वापरावयाचे? शेवटी या अधिकाऱ्यांचे अवमूल्यन किती करावे यालाही काही मर्यादा आहेत. या सभागृहामध्ये निर्माण होणाऱ्या प्रश्नाच्या अनुषंगाने एखादे उदाहरण मांडल्यानंतर जर ते विद्यार्थ्यांच्या संदर्भातील असेल तर त्या बाबत शासनाने ठोस धोरण जाहीर करून कारवाई केली गेली पाहिजे व तसा संदेश सरकारकडून दिला गेला पाहिजे. मंत्री महोदय, तशाप्रकारची अपेक्षा मी आपणाकडून करतो. विद्यार्थ्यांच्या बाबतीत आपण कायम स्वरूपी वेगळे निकष लावा, परंतु विद्यार्थ्यांना दाखला दिला पाहिजे. शासन या बाबतीत कोटयवधी रुपये देते ते जर त्यांना मिळाले नाही तर त्यांचे शैक्षणिक भवितव्य निर्माण होते. या चर्चेच्या माध्यमातून सभागृहामध्ये विषय मांडल्यानंतर अधिकृतरीत्या मंत्री महोदय उत्तर देतील.

मला आपल्याला सांगावयाचे आहे की, या ठिकाणी शासनाचे अधिकारी जाण्यास तयार नसतात. हा प्रश्न मी माझ्या लक्षवेधी सूचनेच्या वेळी उपस्थित केला होता. त्यावेळी उत्तर देतांना कोणतेही पद रिक्त नाही असे सांगण्यात आले. माहितीच्या अधिकाराखाली मी रिक्त पदांची यादी मागितली. मंत्री महोदय आपण कार्यक्षम आहात, आपल्याबद्दल सदन्यातील सर्व माननीय सदस्यांना आदर आहे, आपल्या कामाबद्दल आदर आहे. आपले अधिकारी काहीतरी लिहून देतात त्यावेळी ती जबाबदारी आपल्यावर येते. इच्छा असली तरी मी आपल्याविरुद्ध हक्कभंग दाखल करणार नाही. प्रत्येकाचे व्यक्तिमत्व असते. आपण आपल्या भागामध्ये काम करीत असल्याचे मी पहातो. आपल्या

श्री. दिवाकर रावते

अधिकाऱ्यांनी लिहून दिलेले उत्तर आपल्याला पटले नाही तर त्यामध्ये योग्य ती दुरुस्ती आपल्याकडून अपेक्षित आहे या करिता मी हा विषय गांभीर्याने मांडीत आहे. या राज्याचे मुख्य सचिव सुध्दा मागासवर्गीय असल्यामुळे ते ज्या समाजातून आले आहेत याची त्यांना जाणीव आहे, त्यांना संघर्ष माहीत आहे. त्यांच्या माध्यमातून जर कार्यवाही झाली तर योग्य असे अधिकारी त्या ठिकाणी जातील. त्या समितीमध्ये मागासवर्गीय अधिकारी असले पाहिजेत ही पध्दत प्रथम आपण बंद करा, त्यामधून अनेक गोष्टी घडतात, त्या समितीवर आपण चांगले अधिकारी पाठवा, मागासवर्गीयांव्यतिरिक्त अधिकारी पाठवा, ते योग्य पध्दतीने जनतेला न्याय देतील, त्यांचा कुठेही इंटरेस्ट नसेल. हा या जातीचा आहे, तो त्या जातीचा आहे, याला करू की, त्याला करू असे न करता मागासवर्गीयांमध्ये निरपेक्षा भावनेने पाहणारा अधिकारी आला तर हा प्रश्न नक्की सुटेल असे मला वाटते. या नंतर मी आमदारांच्या संदर्भातील उदाहरण मांडण्याचा प्रयत्न करणार आहे.

सभापती महोदय, अनेक माननीय सदस्यांना चर्चेमध्ये भाग घ्यावयाचा असल्यामुळे मी सभागृहाचा अधिक वेळ घेणार नाही. माननीय मंत्री श्री. लक्ष्मणराव ढोबळे साहेबांच्या बाबतीत सोलापूरचे प्रकरण खूप गाजले. आपण एकमेकांच्या तक्रारी करीत असते. तुम्हाला खूप त्रास झाला आहे हे मला माहीत आहे, तुम्हाला त्रास झाला हे सत्य आहे.

(यानंतर श्रीमती रणदिवे)

18-04-2012

(असुधारित प्रत / प्रसिद्धीसाठी नाही)

B-1

APR/ST

पूर्वी श्री.सरफरे

11:10

श्री.दिवाकर रावते

स्व-जातीची असूया असते. स्वतःच्या मुलाला सुध्दा तो आपल्या जातीचा नाही असे सांगण्याइतकी राजकारणामध्ये असूया असते हे दुर्दैव आहे.

सभापती महोदय, जिल्हा परिषद, पंचायत समित्या, नगरपालिका, महानगरपालिकांच्या ज्या निवडणुका झाल्या त्यामध्ये आक्रोश नाही तर जो आकांत झाला तो एवढा भयानक होता की, त्यामध्ये ओबीसी सर्टीफीकेट हा मोठा फॅक्टर होता. म्हणजे माननीय उप मुख्यमंत्री श्री.अजितदादा पवारसाहेब असे म्हणाले की,"कालपर्यंत मराठा असलेले आता कुणबी ही जात लावून आमच्याकडे ओ.बी.सी.चे उमेदवार म्हणून उभे रहातात आणि हे वक्तव्य वाईट अर्थाने नव्हते. जे खरोखरच त्या जातीचे असतील त्यांना न्याय मिळाला पाहिजे, ते पुढे गेले पाहिजेत.पण ओ.बी.सी.च्या दाखल्यासाठी जो रेट आहे त्याबाबतीत माननीय मंत्री महोदयांनी याची दखल घेतली पाहिजे, सी.आय.डी.चौकशी केली पाहिजे. प्रथम मी तुम्हाला एक विनंती करतो की, यासाठी ज्या अधिकाऱ्याला नेमण्यात येईल त्याच्या प्रॉपर्टीचे विवरण तुमच्याकडे असावयास पाहिजे की, या अधिकाऱ्याची मालमत्ता किती आहे आणि बिहारचे सन्माननीय मुख्यमंत्री श्री.नितीश कुमार यांना तुम्ही 100 मार्क दिले पाहिजेत. त्यांनी मुख्यमंत्री झाल्यानंतर पहिल्यांदा काय केले तर सर्वच्या सर्व शासकीय कर्मचाऱ्यांना त्यांची मालमत्ता जाहीर करण्याचे आदेश दिले आणि आठ हजार लोकांनी आपल्या मालमत्तेबाबत माहिती दिली नाही तर त्यांनी ताबडतोब आदेश काढले की,सदरहू कर्मचारी जोपर्यंत मालमत्तेची माहिती देत नाहीत तोपर्यंत पगार बंद. त्यानंतर एक-दीड महिन्यामध्ये सर्वांनी आपापल्या मालमत्तेचे विवरण भरले म्हणजे माझ्या शासनामध्ये जे अधिकारी काम करीत आहेत त्यांची मालमत्ता किती आहे आणि ती किती पटीने वाढू शकते याचा अंदाज येईल. अशा प्रकारे तेथील माननीय मुख्यमंत्र्यांनी यालाच चाप लावल्यामुळे तेथे उत्क्रांती निर्माण झाली. आम्ही देखील शासनाला नेहमी सांगतो की, जोपर्यंत प्रशासन कार्यक्षम बनवित नाही तोपर्यंत कोणतेही सरकार यशस्वी होत नाही. प्रशासनाला उद्ध्वस्त करण्यासाठी शेवटी प्रशासकीय अधिकारीच मार्गदर्शन करीत असतात.

सभापती महोदय, ओबीसीच्या दाखल्यासाठी 1 लाख ते 15 लाख रुपयापर्यंत सांगितले जाते. त्यामध्ये मुस्लिम समाजाबद्दल खुर्शीद यांनी उत्तर प्रदेशामध्ये घोषणा केली आणि त्याचे लोण संपूर्ण हिंदुस्थानामध्ये आले, आपल्याकडेही आले. शेवटी मुसलमान लोकांनी ओबीसीचे सर्टीफीकेट घेतले आणि आकडे वाढले हा महत्वाचा भाग आहे. हा जातीयवाद नाही. सर्वसाधारण ओबीसीमध्ये

18-04-2012

(असुधारित प्रत / प्रसिद्धीसाठी नाही)

B-2

APR/ST

11:10

चार टक्क्यांनी वाढ होणार आहे.त्यामुळे त्यांचा हक्क जाईल.पण सामाजिक भावनेतून, राष्ट्रीयतेच्या भावनेतून आणि मुस्लिम समाज हा आमच्या विद्यमान सरकारचा आत्मा असल्यामुळे आपल्याला ते सहन केले पाहिजे, स्वीकारले पाहिजे. आमची त्याबद्दल तक्रार नाही कारण तेही भारतीय आहेत. त्यांनाही न्याय मिळाला पाहिजे. परंतु हे करीत असताना माझी अशी मागणी आहे की, काल ओबीसी चे जे दाखले देण्यात आले, त्याबाबतीत उच्चस्तरीय चौकशी निवृत्त न्यायाधीशां मार्फत झालेली पाहिजे."निवृत्त न्यायाधीश" असे म्हटल्यानंतर "आदर्शचा घोटाळा" समोर येतो. त्यामुळे आता विश्वास कसा ठेवावयाचा असा प्रश्न पडतो. तरीपण सर्वच न्यायाधीश तसे नाहीत. याबाबतीत चिरफाड होईल तेव्हा कळेल, तो नंतरचा भाग आहे. पण निवृत्त न्यायाधीशाकडून सर्व दाखल्यांच्या बाबतीत चौकशी केली पाहिजे. रोग बळावण्यापूर्वीच तो थांबविला पाहिजे. कारण आता सुरुवात झालेली आहे, ते आताच थांबविले पाहिजे. जर आताच याला चाप लावला तर त्याचे नियमन होईल आणि चौकशीमधून सर्व माहिती बाहेर येईल आणि याबाबतीत कार्यपध्दती निर्माण होईल. तसेच भविष्यामध्ये खऱ्या अर्थाने जे लाभार्थी आहेत त्यांना दाखले मिळून लाभ होईल आणि आरक्षणामुळे जो काही निर्णय झालेला आहे त्याचा लाभ त्यांना मिळाला पाहिजे. त्यांच्या नावावर तो इतरांना मिळू नये हा त्यातील महत्वाचा भाग असू शकतो. म्हणून ग्राम पंचायतीच्या कारभारामध्ये पारदर्शकता आणणार आहात काय?

सभापती महोदय, याबाबतीत विषय मांडत असताना मी दोन उदाहरणे खास करून देणार आहे. कारण अनुभव तसा आहे. माझ्या कानावर आले की, दोन आमदारांचे खोटे दाखले असतील. मग मी माझ्या स्वभावानुसार त्यांना बोलावून घेतले. ते माझे आहेत की तुमचे आहेत हे पहाण्यापेक्षाही नक्की काय झाले आहे ते पहावे. आमचे मेहकरचे आमदार श्री.संजय रायमुलकर आहेत. त्यांच्याविरुद्ध कोणीतरी तक्रार केली. दि.27-2-2012 श्री.भागू बागू भालू यांच्या पणजोबांचा दाखला. त्यांची पत्नी. त्यावेळी मुले झाली की, देवी टोचण्यात येत असे. त्यांची पत्नी 1936 सालातील, त्यांचे वय तेव्हा 18 वर्षे असावे असे वाटते. श्री.सुतार बलाई. भागू सूतार बलाई यांना मुलगा झाला. त्यानंतर त्याला देवी टोचल्या. त्याचा दाखला आहे. आमच्या पक्षाचे सन्माननीय सदस्य श्री.संजय रायमूलकर याच्या वडिलांचा जन्म झाला. त्यामध्ये जातीचा उल्लेख आहे. याठिकाणी 1942 चा दाखला असून त्यामध्येही जातीचा उल्लेख केलेला आहे. त्यांना मुलगा झाला, त्याचे नाव भास्कर असे आहे.1946 मध्ये कुंडलिक भागू बलाई यांना मुलगा झाला. आजोबा, जाती

18-04-2012

(असुधारित प्रत / प्रसिद्धीसाठी नाही)

B-3

APR/ST

11:10

सहित शिक्का मारला. 1959 मध्ये मुलगा झाला त्याचा जातीचा दाखला.त्यानंतर आमच्या सन्माननीय सदस्यांचे चुलते त्यांचा दिनांक 16-2-1966 चा दाखला आहे. तसेच 1936 मध्ये कुंडलीक भागू सूतार यांना महादेव नावाचा मुलगा झाला आहे त्याचा दाखला. नंतर विभागीय जाती प्रमाणपत्र पडताळणी समिती, अमरावती विभाग, आमदारांच्या वडील बंधूंचा दाखला मान्य केला आहे. त्यानंतर त्यांची मुलगी कु.पल्लवी हिचा दाखला देखील मान्य केला आहे. हे सगळे एकाच घरामध्ये जन्माला आले आणि अशा प्रकारे सगळ्या कुटुंबाचे दाखले आल्यानंतर सुध्दा जातपडताळणी समिती दोन वर्षे झाली तरी दाखला द्यावयास तयार नाही.याचे कारण कळले पाहिजे.आमदार श्री.संजय रायमूलकर. यासंबंधात अशी तक्रार होती की, त्यांनी दाखल्यामध्ये खाडाखोड केली. म्हणून मी जिल्हाधिकारी यांच्यापासून सगळ्याच्या सगळ्या अधिकाऱ्यांना लिहून दिले की, हे दस्तऐवज आमच्या ताब्यात नसतात, यामध्ये आमदार खाडाखोड करू शकत नाही. त्यामुळे यामध्ये कोणतीही खाडाखोड झालेली नाही. मग चारही बाजूने शासकीय पध्दतीने निर्णय येतो, तेव्हा केवळ ते आमदार आहेत म्हणून कोणाची तरी आमदारकी घालविण्यासाठी एखादा अधिकारी टपून बसला असेल तर ते योग्य नाही.

सभापती महोदय, मूर्तिजापूरचे सन्माननीय सदस्य श्री.हरीश पिंपळे यांना मी डायरेक्ट विचारले की, तुम्ही खोटा दाखला का लावला? माझा स्वभावच खराब आहे. त्यावर ते म्हणाले की, साहेब, हे कसे शक्य आहे? असे विचारल्यानंतर त्यांनी माझ्याकडे सगळी माहिती दिली. त्यामध्ये मंदार पिंपळे यांची चुलत आत्या, प्रशांत पिंपळे यांची चुलत आत्या म्हणजे सगळे चुलत घराणे, मामाचे घराणे, त्यांचे वडील या सगळ्यांचे दाखले आले. असे असताना मी एक महत्वाचा मुद्दा मांडत आहे की, हे सगळे लोक वयस्कर आहेत. फक्त दोघांच्या सद्द्या झाल्या आहेत आणि अमरावती येथील विभागीय कार्यालयातील जे प्रमुख आहेत ते सही करीत नाही. त्यांनी असे सांगितले आहे की, मी सही करणार नाही. त्याठिकाणी जे सांगण्यात आले ते इतके गंभीर आहे व ती बाब मला रेकॉर्डवर आणण्याची इच्छा नाही. म्हणून मी माननीय मंत्री महोदयांना सांगू इच्छितो की, जातीचे, पदाचे अधिकारी ज्यांना त्यामध्ये इंटरेस्ट नाही, ज्यांना स्वारस्य नाही असे कोणतेही अधिकारी नेमू नका.ज्यांना कायद्याप्रमाणे काम करावयाचे आहे असे अधिकारी नेमावेत. जेणेकरून यातील सर्व गोष्टी बाहेर येतील. विशिष्ट समाजाचे विशिष्ट अधिकारी नेमले जातात आणि त्यातून हे प्रश्न निर्माण होत आहेत. माझीच जात राहिली पाहिजे आणि त्याच्या जातीला अडविले पाहिजे

18-04-2012

(असुधारित प्रत / प्रसिद्धीसाठी नाही)

B-4

APR/ST

11:10

श्री.दिवाकर रावते

अशा प्रकारची जर स्पर्धा असेल तर ती थांबली पाहिजे आणि कोणतीही अडकाठी न करता योग्य माणसाला नोकरी दिली पाहिजे.

सभापती महोदय, म्हणून मी तीन मागण्या केलेल्या आहेत की, अधिकाऱ्यांची पूर्ण नियुक्ती झालेली पाहिजे, त्यांच्या जागा पूर्ण भरल्या पाहिजेत. तसेच ओ.बी.सी.च्या संदर्भात उच्च न्यायालयामार्फत चौकशी करून सर्वच दाखल्यांची पडताळणी करावी आणि मी मघाशी दोन आमदारांच्या बाबतीत माहिती दिली आहे.

यानंतर श्री.बरवड . . .

असुधारित प्रत / प्रसिद्धीसाठी नाही

श्री. दिवाकर रावते

मी आता दोन आमदारांच्या संदर्भात माहिती दिल्याप्रमाणे तेथे बसलेला अधिकारी जर सही करीत नसेल तर कोणते निर्बंध आहेत, अमुक काळात सही केली नाही तर कोणती कारवाई आहे ? एखाद्याला छळण्याचा हा कोणता मार्ग आहे ? या संदर्भात निर्बंध निर्माण झाले पाहिजेत की आपल्याकडे नस्ती आल्यानंतर अमुक एवढ्या दिवसात निर्णय घेतला पाहिजे. 'होय' किंवा 'नाही' जो काही असेल तो निर्णय करावा. पण अशा प्रकारे अडवणूक करणे बरोबर नाही. त्या ठिकाणी अधिकाऱ्यांची नियुक्ती करताना अगदी निरपेक्ष बुध्दीने काम करणारे अधिकारी नियुक्त करावेत अशी मी विनंती करतो. विद्यार्थ्यांच्या संदर्भात स्वतंत्र अशी प्रशासकीय यंत्रणा निर्माण करावी आणि विद्यार्थ्यांना किमान महिना दोन महिने, तीन महिने, सहा महिने काय असेल त्या कालावधीत दाखला मिळालाच पाहिजे या प्रमाणे नियोजन करावे, अशी मी आपल्याला विनंती करतो आणि भाषण संपवितो.

प्रा. लक्ष्मणराव ढोबळे : सभापती महोदय, माझा हरकतीचा मुद्दा आहे. या सभागृहाचे ज्येष्ठ सन्माननीय सदस्य श्री. दिवाकर रावते साहेबांनी अतिशय उत्तम प्रकारची माहिती आणि मार्गदर्शन राज्याच्या प्रशासनाला व्हावे अशा प्रकारच्या सूचना केलेल्या आहेत. या ठिकाणी सन्माननीय सदस्यांनी श्री. संजय रायमुलकर यांच्या बदलची दिलेली माहिती रेकॉर्ड झाली तसेच सन्माननीय सदस्य श्री. हरिष पिंपळे यांची माहिती रेकॉर्ड झाली. मी गेली 22 वर्षे विधानसभेचा सदस्य आहे. मी ज्या शाळेत चौथीपर्यंत शिकलो त्या कुरनूर येथील प्राथमिक शाळेचा दाखला त्या वेळेला बदलण्याची टूम माझ्यापर्यंत आली नाही. तो दाखला सुध्दा मी सादर केलेला आहे परंतु मी मंत्री असून, आमदार असून अद्यापपर्यंत माझाही दाखला तपासला गेला नाही. माझी माननीय मंत्री महोदयांना कळकळीची विनंती आहे की, श्री. संजय रायमुलकर, श्री. लक्ष्मण ढोबळे आणि श्री. हरिष पिंपळे या तिघांचाही दाखला एक महिन्याच्या आत तपासून देण्याबद्दल मी मंत्री म्हणूनच विनंती करतो.

तालिका सभापती (श्री. विनायक मेटे) : या संदर्भात मी एवढेच सांगेन की, माननीय मंत्री महोदयांनी याची दखल घ्यावी.

श्री. जयंत प्र. पाटील : सभापती महोदय, आम्हाला हे कळले पाहिजे की जे विद्यमान आमदार आहेत त्यांचे जात प्रमाणपत्र न तपासता ते आमदार म्हणून कसे काय राहू शकतात ? आपण आमदार आणि मंत्री म्हणून कसे काय राहू शकता ? जात पडताळणी झाल्याशिवाय आमदार म्हणून राहू शकत नाहीत.

प्रा. लक्ष्मण ढोबळे : या बाबत कोर्टात केस चालू आहे. अद्याप पडताळणी झालेली नाही.

तालिका सभापती : यानंतर सन्माननीय सदस्य श्री. अरुण गुजराथी यांनी आपले भाषण सुरु करावे. या ठिकाणी अनेक सन्माननीय सदस्य बोलण्यासाठी हात वर करीत आहेत पण माझ याकडे प्रतोदामार्फत कोणत्याही सदस्याचे नाव आलेले नाही.

..3...

RDB/ D/ ST/

श्री. अरुण गुजराथी (विधानसभेने निवडलेले) : सभापती महोदय, या सदनाचे ज्येष्ठ सन्माननीय सदस्य श्री. दिवाकर रावते यांनी अत्यंत गंभीर आणि महत्वाच्या विषयावर ही चर्चा उपस्थित केलेली आहे. शैक्षणिक सवलतींसाठी दाखला लागतो. निवडणुकीचा अर्ज भरण्याच्यासाठी दाखला लागतो. मागासवर्गीयांसाठी असलेल्या योजनांचा लाभ मिळण्यासाठी दाखला लागतो. या दाखल्याचे महत्त्व फार वाढलेले आहे. परंतु दाखला वेळेवर मिळत नाही. मी माननीय मंत्री महोदयांना सांगू इच्छितो की, घर सुना है तो राज्यबिना और राज्य सुना है न्यायबिना. लोकशाहीचा सामाजिक न्यायाशी अत्यंत जवळचा आणि जिद्दाळ्याचा संबंध आहे आणि सामाजिक न्याय देण्याच्या दृष्टीने दाखला वेळेवर दिला पाहिजे.

सभापती महोदय, आपण वेळेच्या बाबतीत सांगितले त्यामुळे मी थोडक्यात दोन तीन मुद्दे सांगणार आहे. निवडून आल्यानंतर सहा महिन्यांच्या आत सर्टिफिकेट दिले तरी चालेल. आमच्या चोपडा मतदारसंघातील दोन तीन सदस्य घरी गेले. निवडणुकीच्या आधी दाखला का देऊ शकत नाही ? यावेळी आपण निवडणुकीच्या आधी दाखला असेल तरच निवडणुकीस उभे राहता येईल असे केले. ज्याला निवडणुकीला उभे राहावयाचे असेल त्या लोकांना रांगेमध्ये उभे राहावे लागते. आठ ते दहा दिवस कार्यालयामध्ये थांबून देखील दाखला मिळत नाही. जे अधिकारी आहेत त्यांना या संदर्भात कालावधी घालून देण्याच्या बाबतीत सांगितले पाहिजे किंवा अर्ज आल्यानंतर इतक्या कालावधीत त्या संदर्भात निर्णय दिला पाहिजे. सन्माननीय सदस्य श्री. दिवाकर रावते यांनी वेगळा मुद्दा मांडला की, काही दिल्याशिवाय दाखला मिळत नाही. एका मोठ्या व्यक्तीने सांगितले आहे की, झटपट श्रीमंत व्हावयाचे असेल तर त्याला दाखला देण्याचे टेबल आहे त्या ठिकाणी बसविले पाहिजे. यामध्ये महत्वाचा मुद्दा असा आहे की, दाखला देणारे अधिकारी हे न्यायालयाच्या नियंत्रणाखाली आहेत की सरकारच्या नियंत्रणाखाली आहेत, हे माननीय मंत्री महोदयांनी सांगावे.

या सदनाचे माजी सन्माननीय सदस्य कै. गुरुनाथजी कुलकर्णी यांनी त्या कार्यालयात फोन केला होता. तीन चार लोकांनी फोन केले परंतु मी फक्त कै. गुरुनाथजी कुलकर्णी यांचेच नाव घेतो. त्यांनी फोन केला की तुम्ही यांना दाखला दिला का ? फोन केल्यानंतर आपण सरकारी कामामध्ये हस्तक्षेप केला म्हणून त्यांना नोटीस देण्यात आली. एक वेळा महाराष्ट्रातील जनतेला

...4...

RDB/ D/ ST/

श्री. अरुण गुजराथी

आणि लोकप्रतिनिधींना हे कळले पाहिजे की, जातीचा दाखला देणारे अधिकारी शासनाच्या नियंत्रणाखाली आहेत की, न्यायालयाच्या नियंत्रणाखाली आहेत ? त्यांची नियुक्ती शासनाने केलेली आहे. त्यांची नियुक्ती न्यायालयाने केलेली नाही. या संदर्भात शासनाने खुलासा करावा किंवा या संदर्भात जर शासनाला सर्व्युलर काढावयाचे असेल किंवा काही नियम करावयाचे असतील तर ते देखील आपण करू शकता. पण कोणताही आमदार त्या अधिकाऱ्यांना फोन करू शकतो की नाही हे देखील आपण सांगावे.

सभापती महोदय, सन्माननीय सदस्यांनी काही दाखले दिले. माझ्या मतदारसंघातील श्री. रायसिंग नावाचे गृहस्थ आहेत. त्यांची मुलगी मंत्रालयात कक्ष अधिकारी आहे. तिच्याकडे अनुसूचित जमातीचा दाखला आहे. तिच्या काकाकडे अनुसूचित जमातीचा दाखला आहे. तिच्या आईकडे अनुसूचित जमातीचा दाखला आहे परंतु वडिलांचा अनुसूचित जमातीचा दाखला नाही. त्यामुळे ती निवडणूक लढवू शकली नाही. त्यानंतर सातत्याने पाठपुरावा केल्यानंतर आता त्यांना दाखला मिळाला आणि ती जिल्हा परिषदेची सदस्या झाली. आपण कोणत्या नियमानुसार दाखला देतो ? मुलगी अनुसूचित जमातीची आहे पण वडील अनुसूचित जमातीचे नाहीत. भाऊ अनुसूचित जमातीचा आहे परंतु तो स्वतः अनुसूचित जमातीचा नाही. अशा ज्या बाबी आहेत त्या अत्यंत गांभीर्याने घेतल्या तर चांगल्या पध्दतीने निर्णय होऊ शकेल.

सभापती महोदय, या ठिकाणी आदिवासी विकास मंत्री श्री. बबनराव पाचपुते साहेब उपस्थित आहेत. आपण आम्हाला शब्द दिला होता की, आम्ही जळगाव जिल्ह्यात अनुसूचित जमातीचा दाखला देण्याचे कार्यालय सुरु करू. आज आम्हाला जळगाव जिल्ह्यात दाखले हवे असतील तर अनुसूचित जमातीच्या दाखल्यासाठी 170 किलोमीटरवर नंदूरबारला जावे लागते. ओबीसी तसेच अनुसूचित जातीची वॅलिडिटी घेण्यासाठी 130 किलोमीटरवर धुळ्याला जावे लागते. मग जळगावला आपण हे कार्यालय का सुरु करीत नाही ? त्या ठिकाणी अनुसूचित जमातीच्या प्रमाणपत्राची वॅलिडिटी सुध्दा मिळाली पाहिजे. जळगाव जिल्ह्यामध्ये मोठ्या प्रमाणात आरक्षित मतदारसंघ आहेत. अनुसूचित जाती, अनुसूचित जमातीची लोकसंख्या आमच्याकडे भरपूर आहे.

...5...

RDB/ D/ ST/

श्री. अरुण गुजराथी

नंदूरबारचे कार्यालय किमान दोन तीन दिवस जळगावला येत असेल तर त्या दृष्टीकोनातून प्रयत्न व्हावा. अनुसूचित जाती आणि ओबीसीची व्हॅलिडिटी मिळण्यासाठी धुळ्याला जावे लागते. ते कार्यालय जळगावला सुरु करावे. जातीच्या दाखल्यासाठी अंमळनेरला जावे लागते. अशा प्रकारे दाखल्यासाठी वेगवेगळ्या ठिकाणी जावे लागते ते योग्य नाही.

सभापती महोदय, एका वर्तमानपत्रामध्ये "मागासवर्गीयांना जात प्रमाणपत्र बंधनकारक" या शीर्षकाखाली बातमी आलेली आहे. त्या बातमीमध्ये असे म्हटले आहे की, "अभियांत्रिकी, औषधनिर्माणशास्त्र, वास्तुशास्त्र व हॉटेल मॅनेजमेंट अँड टेक्नॉलॉजी पदवी, थेट द्वितीय वर्ष अभियांत्रिकी व औषधनिर्माणशास्त्र पदवी तसेच एमबीए, एमएमएस, एम.फार्मसी पदव्युत्तर पदवी अभ्यासक्रमांला प्रवेश घेण्यासाठी जे सर्व दाखले लागतात ते एकाच ठिकाणी देता येतील का हे पाहणे आवश्यक आहे." त्यांना प्रवेश अर्जासोबत जात प्रमाणपत्र, नॉन क्रिमिलेअर प्रमाणपत्र, जात वैधता प्रमाणपत्र आणि अधिवास प्रमाणपत्र सादर करणे बंधनकारक करण्यात आले आहे. ही सर्व प्रमाणपत्रे त्यांना एकाच छत्राखाली, एकाच ठिकाणी देण्याची व्यवस्था करू शकतो का याचा देखील शासनाने गांभीर्याने विचार करावा. शैक्षणिक कामासाठी जात वैधता प्रमाणपत्र मिळवावयाचे असेल तर विज्ञान शाखेच्या विद्यार्थ्यांनी महाविद्यालयांमार्फत प्रस्ताव पाठवावयाचा अशी तरतूद आहे. फक्त विज्ञान शाखेसाठी असे केलेले आहे. कला, वाणिज्य या शाखेसाठी तशी तरतूद नाही. सर्व मागासवर्गीय विद्यार्थ्यांना प्रवेशाच्या आधीच जात वैधता प्रमाणपत्र अनिवार्य करण्याचा विचित्र निर्णय घेतलेला आहे. यामध्ये काय सत्य आणि तथ्य आहे ते आपण तपासून घ्यावे. आर्टस् असेल, कॉमर्स असेल, सायन्स असेल किंवा इंजिनिअरींगचे कोर्सेस असतील, आय.टी. असेल, बी.टी. असेल यांच्या बाबतीत महाविद्यालयामार्फत ते करण्याचा निर्णय घ्यावा. कोणाला सायन्सला जावयाचे असेल, कोणाला इंजिनिअरींगला जावयाचे असेल त्यांच्या दृष्टीने हा निर्णय घ्यावा, यामध्ये आपण जास्त सुसूत्रता आणावी, अशी मी विनंती करतो.

यानंतर श्री. खंदारे ...

18-04-2012

(असुधारित प्रत / प्रसिद्धीसाठी नाही)

D-1

NTK/ D/ ST/

पूर्वी श्री.बरवड

11:30

श्री.अरुण गुजराथी....

यामध्ये जास्तीत जास्त सुसूत्रता आणण्याची आवश्यकता आहे. मी उपस्थित केलेल्या मुद्यांचा मंत्री महोदयांनी उत्तराच्या भाषणातून परामर्श घ्यावा अशी मी विनंती करतो आणि माझे दोन शब्द संपवितो.

2.....

असुधारित प्रत / प्रसिद्धीसाठी नाही

NTK/ D/ ST/

श्री.जयंत प्र.पाटील (विधानसभेने निवडलेले) : सभापती महोदय, सन्माननीय सदस्य श्री.दिवाकर रावते यांनी नियम 97 अन्वये महत्वाच्या विषयावर अल्पकालीन चर्चा उपस्थित केलेली आहे. या चर्चेत भाग घेण्यासाठी मी या ठिकाणी उभा आहे.

सभापती महोदय, जात पडताळणी प्रमाणपत्राच्या संदर्भात या अधिवेशनामध्ये 3 तारांकित प्रश्न चर्चेसाठी आले होते. त्यावेळी या विषयावर सन्माननीय सदस्यांना आपली मते मांडता आली नाही. त्यामुळे माननीय सभापतींनी या विषयावर अल्पकालीन दीड तासाची चर्चा मान्य केली. त्याबद्दल मी प्रथम माननीय सभापतींना धन्यवाद देतो. मी जात पडताळणी प्रमाणपत्राच्या संदर्भात या सभागृहात अनेक वेळा बोललो आहे. ग्रामपंचायतीच्या सदस्यासाठी निवडणुकीनंतर 7 महिन्यात जात पडताळणी प्रमाणपत्र सादर करण्याची मुदत होती. त्यापूर्वी ही मुदत 6 महिन्यांची होती. त्यानंतर ती 7 महिन्यांची करण्यात आली आहे. म्हणजे सरकारला गरज वाटेल त्याप्रमाणे कायद्यामध्ये बदल करित आहे. शासनाने निवडणुकीचा फॉर्म भरत असतानाच जात पडताळणी प्रमाणपत्र सादर करण्याचा कायदा केलेला आहे. परंतु ग्रामपंचायतीच्या निवडणुका जाहीर झाल्यावर सत्ताधारी पक्षाची अडचण झाली होती. त्यामुळे शासनाने 7 महिन्यांच्या मुदतीबाबतचा वटहुकूम काढला. शासनाने त्या संदर्भात 2 वटहुकूम काढलेले आहेत. त्याबाबत मी चर्चा करणार नाही. निवडणुकीनंतर 7 महिन्यात जात पडताळणी प्रमाणपत्र दिले पाहिजे. कायद्यातील तरतुदीनुसार त्या मुदतीमध्ये संबंधिताला हे प्रमाणपत्र सादर करावे लागते. एखाद्याला मुदतीमध्ये प्रमाणपत्र सादर करता आले नाही, त्याने 9 महिन्यामध्ये ते प्रमाणपत्र दिले तरी त्याचे सभासदत्व आपोआप रद्द झाले पाहिजे.

सभापती महोदय, मी स्वतः सामाजिक न्याय विभागाच्या सचिवांना एक पत्र लिहिले होते आणि त्यांची प्रत्यक्षात भेटही घेतली होती. अलिबाग तालुक्यातील वशी ग्रामपंचायतीच्या सरपंच सौ.रसिका थिटे यांनी खोटे प्रमाणपत्र दिले होते. त्यांनी मुदतीपूर्व जात पडताळणी प्रमाणपत्र सादर केले नसल्यामुळे त्यांचे सभासदत्व रद्द करण्याची मी मागणी केली होती. या संदर्भात मी मंत्री महोदयांनाही भेटलेलो आहे. कायद्यातील तरतुदीनुसार श्रीमती थिटे यांनी प्रमाणपत्र सादर केलेले नसल्यामुळे मंत्री महोदयांनी जिल्हाधिकाऱ्यांना त्यांचे सभासदत्व रद्द करण्याचे पत्राद्वारे कळविले होते. परंतु जिल्हाधिकाऱ्यांनी अजूनपर्यंत त्यांचे सभासदत्व रद्द करण्याची कार्यवाही केलेली नाही.

3...

NTK/ D/ ST/

श्री.जयंत प्र.पाटील...

जिल्हाधिकारी विभागाच्या सचिवांचे, मंत्री महोदयांचे आदेश पाळत नाहीत. त्यांच्या आदेशाची अंमलबजावणी करीत नाहीत ते कोणाच्या तरी दबावाखाली कायद्याची अंमलबजावणी करीत नाहीत काय, शासन त्यांच्यावर कारवाई करणार आहे की नाही ? अशी अनेक उदाहरणे आहेत. पण मी वेळेअभावी सांगत नाही. सरकारला वाटेल तसे सरकार निर्णय घेत आहे. या सदनाने सन्माननीय ज्येष्ठ सदस्य श्री.अरुण गुजराथी यांनी म्हटल्या प्रमाणे जात पडताळणी करणाऱ्या अधिकाऱ्यांवर कोणाचे नियंत्रण आहे, त्यांची नेमणूक कोणामार्फत केली जाते ? त्या पदावर इनडायरेक्टली सोयीप्रमाणे नेमणूक केल्या जातात. त्याबाबत आमचा आक्षेप आहे.

सभापती महोदय, अलिबाग तालुक्यामधील कोपरोली, नागाव, रेवदंडा या ग्रामपंचायतीमध्ये शेतकरी कामगार पक्षाची सत्ता असल्यामुळे त्या ग्रामपंचायतीच्या सदस्यांनी जात पडताळणी प्रमाणपत्र मुदतीमध्ये सादर न केल्यामुळे त्यांचे सभासदत्व ताबडतोब रद्द करण्यात आले आहे. त्यामुळे तेथे नव्याने निवडणुका घेण्याची प्रक्रिया सुरु आहे. त्याबाबत मी अनेक वेळा जिल्हाधिकाऱ्यांना भेटलो आहे. परंतु त्यांनी कोणतीही कार्यवाही केली नसल्यामुळे त्यांच्यावर कारवाई करावी अशी मी मागणी करतो. मंत्री महोदयांनी योग्य उत्तर दिले नाही तर मी न्याय मागण्यासाठी कोर्टात जाणार आहे. कारण माझे एक पाऊल कोर्टातच असते. आम्हाला नेहमी हायकोर्टामधूनच न्याय घ्यावा लागतो. हायकोर्टामध्ये केस दाखल करण्यासाठी विविध प्रक्रिया पार पाडावी लागते, वकिलाची फी, स्टॅम्पची फी, आदि खर्च गृहित धरला एक पिटीशनसाठी कमीत कमी 50 हजार रुपये खर्च येतो याची सन्माननीय सदस्यांना कल्पना आहे.

सभापती महोदय, जात पडताळणी प्रमाणपत्र मिळविण्यासाठी अर्जदाराला किती त्रास सोसावा लागतो याची आपल्यालाही कल्पना असावी. सरकारी कार्यालये रात्रीच्या वेळी का सुरु ठेवली जातात ? सरकारी कार्यालये 5 नंतर रात्री 11 वाजेपर्यंत चालू असतात असे निदर्शनास आलेले आहे. रात्री कार्यालयात बसून घोंटाळे केले जातात, आर्थिक व्यवहार केले जातात. पैसे देणाऱ्यांचे काम रात्रीच्या वेळी सरकारी कार्यालयात केले जाते. या राज्यामध्ये सायंकाळी 6 नंतर

4...

18-04-2012

(असुधारित प्रत / प्रसिद्धीसाठी नाही)

D-4

NTK/ D/ ST/

श्री.जयंत प्र.पाटील...

कार्यालयात न बसण्याबाबत कायदा केला पाहिजे. या वेळेमध्येच जेवढे काम होईल तेवढे त्यांनी करावे. त्यानंतर कार्यालयात बसण्यास मज्जाव करणारा कायदा मंजूर केला पाहिजे. (अडथळा) सन्माननीय सदस्य श्री.उल्हास पवार यांची माफी मागून मी सांगतो की, मंत्रालयाच्या बाजूला सम्राट हॉटेल आहे. त्या हॉटेलमध्ये मंत्रालयातील निम्मे कर्मचारी-अधिकारी जेवणासाठी रांग लावून थांबलेले असतात. त्या हॉटेलमध्ये एका थाळीचा रेट 500 रुपये आहे. जेवणासाठी 500 रुपये देण्यास मी घाबरतो. त्यामुळे सरकारी कार्यालयात उशिरा बसून काम करण्याची पध्दत बंद करणे गरजेचे आहे. ही चेष्टेची गोष्ट नाही. शासनाने या सूचनेबाबत गांभीर्याने विचार करावा.

सभापती महोदय, मी दाखल्याच्या कामासाठी 2 वाजता कोकण भवन येथील कार्यालयात होतो. त्या ठिकाणी एजंटमार्फत कामे केली जातात हे अनेकदा पुराव्यानिशी सभागृहात बोललो आहे. तेथे लिफ्टमनपासून सर्वांना पैसे द्यावे लागतात. आम्ही या सभागृहात बोलल्यानंतर मंत्री महोदयांकडून त्याची दखल घेतली जाणार आहे की नाही ? अधिकाऱ्यांना आता कोणाचीही भीतीही वाटत नाही. एका सर्टिफिकेटचा 10 ते 15 लाख भाव आहे. सन्माननीय सदस्य श्री.अरुण गुजराथी या संदर्भात वेगळ्या पध्दतीने बोलले आहेत. कारण ते स्पष्टपणे बोलू शकत नाही, कारण तसा त्यांचा स्वभाव नाही. या अधिकाऱ्यांकडून लोकप्रतिनिधींचे मुद्दाम अवमूल्यन केले जाते. लोकप्रतिनिधींना अधिकाऱ्यांना 10 वेळा फोन करावा अशी त्यांची इच्छा असते. आम्ही फोन केल्यानंतर सर्टिफिकेट न देण्याची भूमिका नगरपालिका व जिल्हा परिषदांच्या निवडणुकीच्या वेळी घेण्यात आलेली आहे.

(तालिका सभापती वेळ संपल्याची घंटा वाजवितात.)

सभापती महोदय, या विषयाला न्याय मिळाला पाहिजे. महत्वाच्या चर्चेसाठी वेळ कमी असतो त्यावेळी सभागृहाची बैठक सकाळी 9 वाजता बोलवावी. आम्ही त्यासाठी तयार आहोत.

तालिका सभापती (श्री.विनायक मेटे) : पुढील वेळी आपण निर्णय घेऊ. परंतु ही अल्पकालीन चर्चा आता आपल्याला वेळेमध्ये पूर्ण करावयाची आहे.

श्री.जयंत प्र.पाटील : सभापती महोदय, ही चर्चा ठरवून दिलेल्या वेळेमध्ये पूर्ण होऊ शकणार नाही. ज्या अपेक्षेने आम्ही चर्चा उपस्थित करतो ती फलदायी झाली पाहिजे.

5....

18-04-2012

(असुधारित प्रत / प्रसिद्धीसाठी नाही)

D-5

NTK/ D/ ST/

श्री.जयंत प्र.पाटील....

सभापती महोदय, वॉर्ड रचनेबाबत मी बोलू इच्छितो. कोळी समाजाला जात पडताळणी प्रमाणपत्र दिले जात नाही. त्यांना जर हे प्रमाणपत्र द्यावयाचे नसेल तर त्यांच्यासाठी वॉर्ड राखीव का ठेवले जातात ? माझ्या मतदार संघात दोन ग्रामपंचायती आहेत. त्या ठिकाणी प्रशासक काम करीत आहेत. त्या ठिकाणी 9 जागा राखीव आहेत. 2 जागांवर खुल्या प्रवर्गातील उमेदवार निवडून येतात. त्यामुळे तेथे ग्रामपंचायतीची बॉडीच अस्तित्वात नाही. त्यांना प्रमाणपत्र देता येत नसेल तर त्या जागा खुल्या प्रवर्गाच्या कराव्यात. याचे उत्तर माननीय आदिवासी विकास मंत्र्यांनी दिले पाहिजे. आदिवासी कोळी समाजासाठी जागा राखीव ठेवल्या जातात, पण त्या गावातील या समाजामधील कोणालाही सर्टिफिकेट दिले जात नाही. नागाव, कोपरोली, रेवदंडा या ग्रामपंचायतीच्या क्षेत्रात कोळी समाज आहे. असे एकूण 16 कोळीवाडे आहेत. ते वॉर्ड ओपन करण्याची तरतूद करण्यात यावी अशी मी विनंती करतो आणि येथेच थांबतो.

6....

असुधारित प्रत / प्रसिद्धीसाठी

श्री.राजन तेली (विधानसभेने निवडलेले) : या सदनाचे सन्माननीय सदस्य श्री.दिवाकर रावते यांनी अतिशय महत्वाचा विषयाला हात घातलेला आहे. त्याबद्दल त्यांना आणि माननीय सभापतींना धन्यवाद देतो. कोकणात ठाकर समाज, वैश्य वाणी, गावित, भंडारी या सर्व समाजातील लोकांना जातीचे दाखले दिले जातात. ते मिळविण्यासाठी लोकांना अनेक अडचणींना सामोरे जावे लागते. मी हा विषय अनेकवेळा मांडलेला आहे. मंत्री महोदयांनीही त्याला सकारात्मक प्रतिसाद दिलेला आहे. परंतु स्थानिक अधिकारी ऐकत नाहीत. मी वैश्य वाणी समाजासंबंधी यापूर्वी लक्षवेधी सूचना उपस्थित केली होती. 12.10.1996 च्या शासन निर्णयाप्रमाणे इतर मागासवर्गाच्या यादीमध्ये क्र.190 वर लिंगायत व लाड वाणी वगळून असा उल्लेख असल्याने या तरतुदीचा फायदा लोकांना आजपर्यंत मिळत होता. परंतु कोणीतरी कोर्टामध्ये गेले. राज्य मागासवर्ग आयोग आहे. एखादी जात वगळावयाची असेल, ठेवावयाची असेल, त्यासाठी त्या आयोगाचा अभिप्राय घेणे आवश्यक आहे असे कोर्टाने म्हटले होते.

यानंतर श्री.शिगम....

हे काम शासनाने करायला पाहिजे होते. ज्याना लाभ मिळणार आहे त्यांचे हे काम नव्हते. पण हे काम शासनाने केले नाही.

सभापती महोदय, कोर्टाने 1996चा शासन निर्णय व त्यानुषंगाने काढलेली सर्व परिपत्रके रद्द करण्याचे आदेश 1 ऑक्टोबर 2010रोजी दिले. आता 2012 साल चालू झालेले आहे. कोर्टाने पूर्वीची कार्यपध्दती अमलात आणावी असे म्हटलेले आहे. परंतु आजपर्यन्त हे झालेले नाही. दिनांक 24 मार्च 2011चा शासन अहवाल क्रमांक 23 हा देखील पुढे आला नाही. विद्यार्थ्यांना महाविद्यालयीन प्रवेशासाठी, उच्च शिक्षणासाठी प्रवेश घेताना अडचणी निर्माण होत आहेत. नोक-या मिळण्यासाठी अडचणी निर्माण होत आहेत. शासनाने निर्णय दिल्यानंतर देखील ज्या लोकांना नोक-या लागलेल्या होत्या, ज्यांना शिक्षणासाठी प्रवेश मिळालेले होते त्यांना त्रास होऊ नये म्हणून शासनाने अध्यादेश जारी केला, त्याबद्दल मी शासनाला धन्यवाद देतो. आता दोन महिन्यांनंतर महाविद्यालयीन प्रवेश प्रक्रिया सुरु होईल. मधल्या काळात ज्या विद्यार्थ्यांनी प्रवेश घेतला त्यांना शिष्यवृत्त्या मिळालेल्या नाहीत. कोर्टाच्या निर्णयापूर्वी ज्या लोकांची नोकरीसाठी निवड झालेली होती त्यांना नोक-या मिळालेल्या नाहीत. त्यांच्या बाबतीत ठोस स्वरूपाचा निर्णय घ्यावा. याबाबतीत हायकोर्टाचे माजी न्यायधीश काम पहात असले तरी आपणास त्यांना विनंती करता येईल की वर्ष-दीडवर्ष होऊन देखील निर्णय होऊ शकला नाही म्हणून याबाबतीत लवकरात लवकर निर्णय होण्याच्या दृष्टीने प्रयत्न करावेत.

सभापती महोदय, या ठिकाणी आदिवासी विकास मंत्री श्री. बबनराव पाचपुते उपस्थित आहेत. आमच्या कोकणामध्ये ठराविक ठिकाणी ठाकर समाजाचे लोक आहेत. त्यांनी त्यांच्या जातीचे सर्व पुरावे दिलेले आहेत. त्या ठिकाणी राहाणारे डॉ. गंगावणे यांना 45 वर्षापूर्वी मिळालेला दाखला पुरावा म्हणून दिलेला आहे. सभापती महोदय, दोन वर्षापूर्वी जिल्हा परिषदेच्या अध्यक्षपदासाठीची सोडत मंत्रालयामध्ये काढण्यात आली होती त्यावेळी एस.टी.साठीचे आरक्षण काढण्यात आले. जिल्ह्यात एस.टी.चा एकही उमेदवार नाही. 2001च्या जनगणनेमध्ये विविध ठिकाणी एस.टी.चे लोक असल्याच्या नोंदी आहेत. आता मंत्रालयामध्ये ज्याअर्थी एस.टी.साठी सोडत काढली त्याअर्थी त्याठिकाणी ठाकर समाज आहे. परंतु राजकारणामुळे त्या ठाकर समाजाला आपण न्याय दिला नाही. या ठाकर समाजाचे

..2..

श्री. राजन तेली....

55 शिक्षण सेवक शाळांमध्ये नोकरीला लागलेले आहेत. त्याबाबतीत मी माननीय शालेय मंत्री महोदय श्री. राजेंद्र दर्डा यांना विनंती केलेली आहे. अधिका-यांचे म्हणणे असे की, ठाकर समाज हा लंगोटीवर असतो. म्हणजे आपण 21व्या शतकाकडे जात असताना हा समाज तसाच लंगोटीवर रहावा, त्यांनी पुढे प्रगती करू नये, अशी त्यांची इच्छा आहे काय ? त्या 55 शिक्षण सेवकांना एस.टी.म्हणून जातीचा दाखला द्या नाही तर नोकरीतून कमी करण्यात येईल अशा नोटीसा शिक्षणाधिका-यांकडून आणि शिक्षण संचालकांकडून दिल्या जात आहेत. या 55 शिक्षण सेवकांना न्याय द्या, त्यांचे संसार उभे राहू द्या, अशी मी मंत्री महोदयांना विनंती करतो. आमच्या कोकणातील ठाकर समाज, वैश्यवाणी समाज, गाबित समाज या समाजाच्या बाबतीत निश्चित धोरण ठरवा.

सभापती महोदय, आमच्या सावंतवाडीला पोटनिवडणूक लागली होती. उमेदवाराकडे जात पडताळणीचा दाखला असणे आवश्यक होते. आमच्याकडे 7-8 उमेदवार होते. परंतु त्यांच्याकडे जात पडताळणीचा दाखला नव्हता. त्यावेळी एका ग्रामपंचायतीच्या सदस्याने मी जात पडताळणीचा दाखला आणून देतो असे सांगितले आणि त्याने काय कमाल केली माहीत नाही, पण रात्रीच्या रात्री त्याने दाखला आणून दिला. तेव्हा अशा प्रकारचे अनेक विषय या ठिकाणी सांगता येतील. आमच्या कोकणातील ठाकर, वैश्यवाणी, गाबित समाजाला न्याय देऊन त्यांचे कृपाशीर्वाद घ्यावेत एवढीच माननीय मंत्री महोदयांना विनंती करतो आणि माझे भाषण संपवितो.

...3..

श्री. भगवान साळुंखे (पुणे विभाग शिक्षका) : सभापती महोदय, सन्माननीय सदस्य श्री. दिवाकर रावते यांनी नियम 97 अन्वये उपस्थित केलेल्या अल्पकालीन चर्चेमध्ये भाग घेण्यासाठी मी उभा आहे.

सभापती महोदय, एका चांगल्या विषयावर या ठिकाणी चर्चा उपस्थित करण्यात आलेली आहे. माझ्या पूर्वीच्या सर्व वक्त्यांनी या जात पडताळणी कार्यालयामधील कामकाजावर किती कडक ताशेरे ओढलेले आहेत याची बोलकी प्रतिक्रिया आदरणीय मंत्री महोदय प्रा. लक्ष्मण ढोबळे यांच्या मांडणीतून आली. या प्रतिक्रियेचा आधार घेऊन मी माननीय मंत्री महोदयांना दोन-तीन विनंत्या करणार आहे. माझी पहिली विनंती अशी आहे की, या जात पडताळणी कार्यालयाचे काम सक्षमतेने, पारदर्शीपणे आणि गतिशीलतेने होण्याच्या दृष्टीकेनातून त्यांची कार्यपध्दती कशी असावी हे निर्धारित करणे अत्यंत आवश्यक आहे. कारण तेथे असलेल्या अधिका-यांना एवढे स्वेच्छाधिकार प्राप्त झालेले आहेत की स्वतःला मंत्रिमंडळापेक्षाही कुणी तरी मोठे आहेत असा त्यांनी सोयीचा गैरसमज करून घेतलेला आहे. म्हणून त्यांची काम करण्याची कार्यपध्दती निर्धारित करण्याची आवश्यकता आहे. विधानसभा आणि विधानपरिषद या दोन्ही सभागृहातील लोकप्रतिनिधींची एक संयुक्त समिती गठीत करून त्यांच्या कार्यपध्दतीमध्ये काय सुधारणा करता येतील या संबंधीची माहिती घेऊन त्यांची कार्यपध्दती निश्चित करावी अशी माझी विनंती आहे. या कार्यालयातील अधिकारी-कर्मचारी यांच्यामध्ये मनमानीपणा प्रचंड आहे. लोकाभिमुखता या कार्यालयाकडे अजिबात नाही. तेथे असलेले अधिकारी अशा आविर्भावात बसलेले असतात की ज्युडिशियरी सुध्दा आमचीच आहे, न्यायदान करण्याची प्रक्रिया आम्हालाच प्राप्त झालेली आहे. आपल्या यंत्रणांकडून त्यांना चुकीचा संदेश गेला असेल. तेथे असलेल्या जिल्हास्तरावरील प्रशासकीय अधिका-यांनी दिलेल्या निर्णयाच्या बाबतीत नाराज होणा-या व्यक्तीला अपील करण्याची सोय विभागीय स्तरावर असली पाहिजे. अपील ॲथॉरिटी कोर्ट केले पाहिजे अशी माझी दुसरी विनंती आहे.

सभापती महोदय, माझी तिसरी विनंती अशी आहे की, जात पडताळणी कार्यालयामध्ये अर्ज सादर करताना तो कोणत्या विहित नमुन्यात सादर केला पाहिजे, अर्जासोबत कोणकोणती कागदपत्रे जोडली पाहिजेत याची यादी दिली गेली पाहिजे. अर्ज केल्यानंतर 1 महिन्याच्या आत त्याचा निपटारा

..4..

18.04.2012

शिगम

श्री. भगवान साळुंखे...

(असुधारित प्रत/प्रसिध्दीसाठी नाही)

पूर्वी श्री. खंदारे

इ-4

10.40 वा.

करण्याचे बंधन जात पडताळणी कार्यालयावर असले पाहिजे. काही निवडणुकीसाठी शैक्षणिक बाबीसाठी महिन्याचा कालावधी पुरेसा नाही. अशा वेळी अतिरिक्त फी भरून 8-15 दिवसामध्ये अर्जाचा निपटारा करण्याचे बंधन घालावे एवढे बोलून मी माझे भाषण संपवितो.

..5..

असुधारित प्रत / प्रसिद्धीसाठी नाही

18.04.2012
शिगम

(असुधारित प्रत/प्रसिद्धीसाठी नाही)
पूर्वी श्री. खंदारे

इ-5
10.40 वा.

श्री. रमेश शेंडगे (नामनियुक्त) : सभापती महोदय, सन्माननीय सदस्य श्री. दिवाकर रावते यांनी नियम 97 अन्वये उपस्थित केलेल्या अल्पकालीन चर्चेमध्ये भाग घेण्यासाठी मी उभा आहे.

सभापती महोदय, राज्यातील ओबीसी, एस.सी.,एस.टी, व्ही.जे.एन.टी. या समाजातील लोकांची जात पडताळणी अर्ज केल्यापासून 3 महिन्यामध्ये करून द्यावी अशा प्रकारचा नियम आहे. परंतु 3 महिन्यामध्ये ही जात पडताळणी होत नाही असा अनुभव आहे. एखाद दुस-या प्रकरणी तीन महिन्यामध्ये जात पडताळणी झालेली असेलही. तो अपवाद असू शकेल. परंतु वारंवार पाठपुरावा करूनही, तक्रारी करूनही राज्यातील लोकप्रतिनिधी असतील, अधिकारी असतील सर्वसामान्य जनता असेल, त्यांना वेळेत जात पडताळणी करून मिळत नाही. वेळेत जात पडताळणी करून न मिळाल्यामुळे उच्च शिक्षणासाठीच्या प्रवेशाला, नोकरीला मुकावे लागते. काही अधिका-यांना पदोन्नतीसाठी मुकावे लागते. या प्रश्नासंबंधी या सभागृहामध्ये अनेक वेळा चर्चा झालेली आहे. बाहेर देखील आंदोलने झालेली आहेत. ब-याच वेळा अनेकांच्यावर वेगवेगळ्या प्रकारचे आरोप प्रत्यारोप झाले होते. हे आरोप प्रत्यारोप आणि या जात पडताळणीच्या संदर्भात भ्रष्टाचार किती बोकाळलेला आहे हे टी.व्ही.च्या माध्यमातून लोकांनी पाहिलेले आहे. जात पडताळणीसाठी हजारो आणि लाखो रुपये द्यावे लागतात हे सन्माननीय सदस्य श्री. जयंत प्र.पाटील यांनी सांगितले. या जात पडताळणीच्या बाबतीत लोकप्रतिनिधी येथे सांगत असतात, लोकांच्या तक्रारी असतात असे असताना माननीय मंत्री महोदय याबाबतीत उपाययोजना करीत नसतील तर ती अत्यंत खेदाची बाब आहे.

...नंतर श्री.गिते...

श्री. रमेश शेंडगे...

मला विनंती करावयाची आहे की, शासनाने या विषयाकडे अतिशय गांभीर्याने पाहिले पाहिजे.

महोदय, जात पडताळणी समितीमध्ये एक अध्यक्ष आणि दोन सदस्य आहेत, सुप्रीम कोर्टाचे आदेश आहेत की, प्रत्येक प्रकरणाची दक्षता समितीकडून तपासणी झाली पाहिजे. दक्षता समितीकडून जात पडताळणी प्रमाणपत्र मिळवावयास पाहिजे. परंतु आपले अधिकारी सांगतात की, प्रत्येक प्रकरण दक्षता समितीकडे पाठविण्याची आवश्यकता नाही. ज्या प्रकरणांच्या बाबतीत शंका आहे, अशीच प्रकरणे दक्षता समितीकडे पाठविली जातात. याबाबतीत माननीय मंत्री महोदयांनी काही तरी खुलासा करणे आवश्यक आहे. आपण सुप्रीम कोर्टाच्या आदेशाचा वापर करून काही पदाधिकाऱ्यांना, लोकप्रतिनिधींना मिळालेली जी प्रमाणपत्रे आहेत, काही विद्यार्थ्यांना प्रमाणपत्रे मिळालेली आहेत, त्यांच्या प्रमाणपत्राच्या बाबतीत तक्रारी झाल्या की, त्यांच्या प्रमाणपत्राची दक्षता समितीकडून पडताळणी झालेली नाही, म्हणून त्यांची प्रमाणपत्रे रद्द केली जातात आणि ऐन वेळेला या लोकांना मोठ्या संकटाला सामोरे जावे लागते. दक्षता समितीमध्ये एक उप विभागीय अधिकारी आणि दोन निरीक्षक नेमण्यात आलेले आहेत. एक-एक प्रकरण तपासण्यासाठी त्यांना पंधरा ते वीस दिवस लागतात. जात पडताळणी करून घेण्यासाठी या अधिकाऱ्यांकडे फिरावे लागते. दक्षता समितीमध्ये फार मोठ्या प्रमाणात भ्रष्टाचार बोकळलेला आहे. या समित्यांकडून जनतेची खूपच पिळवणूक होऊ लागली आहे. समित्यांमध्ये बोकळलेल्या भ्रष्टाचारावर नियंत्रण आणण्यासाठी माननीय मंत्री महोदयांनी कठोर पाऊले उचलण्याची आवश्यकता आहे.

सभापती महोदय, या राज्यात विमुक्त जाती व भटक्या जमातीचा समाज मोठ्या प्रमाणात आहे. या समाजातील लोकांना जातीचे प्रमाणपत्र पाहिजे असेल अथवा जातीच्या प्रमाणपत्राची पडताळणी करून घ्यावयाची असेल तर त्यासाठी त्यांच्याकडे 1960 पूर्वीचे पुरावे मागितले जातात. हे भटकंती करणारे लोक आहेत. वर्षातून आठ-आठ महिने ते भटकंती करीत असतात. काही समाज तर वर्षानुवर्षे भटकंती करीत आहेत. मी या ठिकाणी सांगू इच्छितो की, लमाण, बंजारा, नंदीवाले, जोशी, गोंधळी, बहुरूपी हा समाज नेहमी भटकंतीवरच असतो. नंदीवाले हे एखादा बैल घेऊन त्या बैलाच्या पाठीमागे देवाची एखादी गाडी घेऊन महाराष्ट्रात वेगवेगळ्या ठिकाणी फिरून आपला उदरनिर्वाह करीत आहेत. कडकलक्ष्मीवाले हे देखील आपल्या उदरनिर्वाहासाठी राज्यभर

2...

श्री.रमेश शेंडगे...

फिरतच असतात. उदरनिर्वाहासाठी भटकंती करणारी ही माणसे 1960 चे पुरावे आणि प्रमाणपत्र कुठे सांभाळू शकणार आहेत. त्यांना जात पडताळणी प्रमाणपत्र देत असताना त्यांना जे नियम आणि निकष घालून देण्यात आले आहेत, त्यात शिथिलता आणली पाहिजे.

महोदय,जातीचे प्रमाणपत्र देण्यासाठी सगळ्यांना सारखे नियम लावू नका. या गावात वसलेली जी माणसे आहेत, त्यांच्याकडे घरे आहेत, वर्षानुवर्षे ते त्या गावामध्ये राहतात ते कागदपत्रांचा पुरावा जपून ठेऊ शकतात. परंतु भटकंती करणारे लोक मात्र पुरावे जपून ठेऊ शकत नाही. जर त्यांना प्रमाणपत्र देता येत नसेल तर शासनाने त्या ठिकाणी जाऊन पुरावे गोळा केले पाहिजेत. शासन पुरावे जमा करू शकत नाही, अधिकारी पुरावे जमा करू शकत नाही. भटकंती करून उदरनिर्वाह करणारा माणूस तुम्हाला पुरावा कोठून उपलब्ध करून देणार आहे. त्यांची जी जात पंचायत असते, त्या पंचायतीने एखादा निर्णय दिलेला असेल तर, जात पंचायतीमध्ये जातीचे प्रमुख लोक असतात, त्यांनी एखादे प्रमाणपत्र दिले अथवा जाती संबंधी एखादा पुरावा दिला तर तो ग्राह्य धरण्यात यावा अशी माझी शासनास विनंती आहे.

सभापती महोदय, राज्य शासनाच्या सेवेत तसेच राज्यातील अनुदानित आणि विना अनुदानित महाविद्यालयांमध्ये विद्यार्थी जातीचे बोगस प्रमाणपत्रे सादर करून इंजिनिअरींग आणि मेडीकलमध्ये प्रवेश घेत आहेत. धनगर, वंजारी आणि बाकीचे पूर्वीचे भटक्या व विमुक्त प्रवर्गातील तत्सम जातीसाठी काही प्रमाणात आरक्षण सुरु झाले आहे. धनगर समाजामध्ये जवळपास 21 पोटजाती आहेत. परंप्रांतीय येथे येऊन त्यातील कोठल्या तरी एका पोटजातीचे सर्टिफिकेट मिळवतात. ते परंप्रांतीय जातीच्या प्रमाणपत्राची पडताळणी देखील करून घेतात. मग आपल्याकडील ज्या गोरगरीब समाजाने वर्षानुवर्षे आंदोलने करून या सवलती पदरात पाडून घेतल्या आहेत. त्या सवलती घेण्यास गरीब समाजाचा विद्यार्थी मागे राहतो, परंतु परंप्रांतीय विद्यार्थी या ठिकाणी येऊन कोठल्या तरी पोटजातीचा आधार घेऊन जातीचे प्रमाणपत्र मिळवितात आणि मेडीकल आणि इंजिनिअरींग क्षेत्रात प्रवेश मिळवितात. पर्यायाने महाराष्ट्रातील या गोरगरीब समाजातील विद्यार्थ्यांवर

3...

18-04-2012 (असुधारित प्रत / प्रसिद्धीसाठी नाही)

F-3

श्री.रमेश शेंडगे...

अन्याय होत आहे. बोगस प्रमाणपत्र मिळवून प्रवेश घेतलेले विद्यार्थी असतील किंवा पदोन्नत्या घेतलेले अधिकारी असतील त्यांच्यावर त्वरित कारवाई करावी. या प्रवर्गातील अनुशेष भरून, पदोन्नतीच्या बाबतीत महाराष्ट्र शासनाने त्वरित आदेश द्यावेत एवढीच विनंती करतो आणि माझे मनोगत पूर्ण करतो.

4...

18-04-2012

(असुधारित प्रत / प्रसिद्धीसाठी नाही)

F-4

ABG/ ST/ D/ D/ KTG/ प्रथम श्री. शिगम

11:50

श्री. परशुराम उपरकर (विधानसभेने निवडलेले) : सभापती महोदय, सन्माननीय सदस्य श्री. दिवाकर रावते यांनी अतिशय चांगल्या विषयाची अल्पकालीन चर्चा उपस्थित केलेली आहे. जात पडताळणी समिती कार्यालयांमध्ये होत असलेला भ्रष्टाचार, या कार्यालयाकडून लोकांची होणारी हेळसांड हे दोन विषय अतिशय महत्वाचे आहेत. निवडणूक असो, शिक्षणक्षेत्र असो, या ठिकाणी जात प्रमाणपत्राची गरज भासते आहे. या ठिकाणी शिक्षण मंत्री बसलेले आहेत. इयत्ता 7 वी पासून विद्यार्थ्यांना जात प्रमाणपत्र दाखले मिळण्याकरिता सुरुवात केली तर इयत्ता 10, इयत्ता 12 आणि उच्च शिक्षण घेण्यासाठी प्रवेश घेताना विद्यार्थ्यांच्या पालकांची धावपळ होत असते. म्हणून इयत्ता 7 वी पासूनच जात प्रमाणपत्र दाखले देण्यासंबंधीची एखादी योजना शासनाने शालेय स्तरावर सुरु करावी अशी माझी या निमित्ताने मागणी आहे.

महोदय, राज्यातील प्रत्येक जात पडताळणी समिती कार्यालयांवर नियंत्रण ठेवण्याकरिता तेथे सी.सी.टी.व्ही.बसविण्यात आले तर या कार्यालयात काय चालले आहे, अधिकारी व कर्मचारी बाहेरील लोकांची कशा प्रकारे हेळसांड करतात, लोकांची छळवणूक करतात इत्यादी सर्व गोष्टी रेकॉर्ड होतील, पर्यायाने आपल्याला या कार्यालयातील कारभाराची संपूर्णपणे माहिती मिळू शकेल. आम्ही जे आरोप करतो, स्थानीक पातळीवरील लोक आरोप करीत असतात, वस्तुस्थिती तशी आहे किंवा नाही ही गोष्ट आपल्याला सी.सी.टी.व्ही.च्या माध्यमातून उपलब्ध होऊ शकते. राज्यातील प्रत्येक जात पडताळणी समिती कार्यालयांवर नियंत्रण ठेवावयाचे असेल तर तेथे सी.सी.टी.व्ही.बसविण्यात यावेत अशी माझी या निमित्ताने मागणी करतो.

महोदय, मी या ठिकाणी गाबीत समाजासंबंधी उल्लेख करू इच्छितो. गाबीत समाज हा समुद्र किनाऱ्यावर वर्षानुवर्षे राहतो आहे. त्या समाजातील कुटुंबांकडे स्वतःच्या जमिनी नसल्यामुळे ते समुद्र किनाऱ्यावरील शासकीय जागेत माडाच्या झापांची घरे करून तेथे वास्तव्य करीत आहेत. परंतु या समाजातील व्यक्ती जातीचे प्रमाणपत्र घेण्यास गेली तर तिच्याकडे महसुली दाखल्याची मागणी करतात. तो सरकारी किंवा दुसऱ्यांच्या जागेत रहात असल्यामुळे त्यांना महसुली दाखला मिळत नाही. हा समाज अतिशय मागासलेला असल्यामुळे त्या कुटुंबातील बाळंतपणे ही त्यांच्या सोयीनुसार झालेली आहेत. त्यामुळे जन्माचे दाखले सुध्दा त्यांना उपलब्ध होऊ शकत नाही. जन्म

5...

18-04-2012 (असुधारित प्रत / प्रसिद्धीसाठी नाही)

F-5

ABG/ ST/ D/ D/ KTG/ प्रथम श्री. शिगम

11:50

श्री.परशुराम उपरकर...

मृत्यू रजिस्टरमध्ये त्या समाजातील कुटुंबाच्या नोंदीच मिळत नाहीत. त्या समाजातील व्यक्तींना महसुली दाखले मिळण्याची मोठी अडचण निर्माण होत चाललेली आहे. या समाजातील व्यक्ती महसुली दाखले देऊ शकत नसल्यामुळे त्यांना जातीचे प्रमाणपत्र मिळू शकत नाही.

महोदय, मालवण तालुक्यात गाबीत समाज मोठ्या प्रमाणात आहे. परंतु मालवण तहसील कार्यालयाचे रेकॉर्ड जळालेले आहे. त्यांच्याकडे अशा दाखल्यांची मागणी केली तर त्या कार्यालयाकडून कळविण्यात येते की, तहसीलदार कार्यालयातील रेकॉर्ड जळालेले असल्यामुळे आपणास महसुली दाखला देता येत नाही. अशा प्रकारची लेखी उत्तरे या कार्यालयाने अनेकांना दिलेली आहेत. तहसीलदार कार्यालयातील रेकॉर्ड जळालेले असेल तर सदर दाखले उपलब्ध करून देण्याबाबत शासनाने काय उपाययोजना केलेली आहे याबाबतची माहिती माननीय मंत्री महोदयांनी उत्तराच्या भाषणात द्यावी. त्या समाजातील लोकांकडे महसुली दाखले नाहीत, जन्मनोंदीचे दाखले नाहीत. म्हणून पारधी समाजाला ज्या प्रकारे जातीचे दाखले दिले जातात, त्याप्रमाणे या गाबीत समाजाला देखील जातीचे दाखले देण्यात यावेत अशी माझी शासनास विनंती आहे. या समाजाला शासनाने विशेष मागास प्रवर्गात जरी टाकलेले असले तरी त्यांना त्या प्रवर्गाचे दाखले दिले जात नाहीत. त्या समाजातील लोकांसाठी काही अटी शिथिल करून त्यांना जातीची प्रमाणपत्रे उपलब्ध करून द्यावीत अशीही माझी शासनास विनंती आहे एवढे बोलून मी माझे भाषण संपवितो.

6...

18-04-2012

(असुधारित प्रत / प्रसिद्धीसाठी नाही)

F-6

ABG/ ST/ D/ D/ KTG/ प्रथम श्री. शिगम

11:50

डॉ.सुधीर तांबे (नाशिक विभाग पदवीधर .) : सभापती महोदय, या चर्चेत भाग घेताना अनेक सन्माननीय सदस्यांनी आपापली मते मांडली आहेत. या कार्यालयाकडून जातीची प्रमाणपत्रे मिळण्यास खूप त्रास होतो. तसेच या कार्यालयात मोठ्या प्रमाणात भ्रष्टाचार होत आहे. आपणास या

कार्यालयातील भ्रष्टाचार थांबवावयाचा असेल तर त्यासाठी एकच उपाय आहे, तो म्हणजे एकाच परिवाराला जातीचा दाखला दिला जावा. त्या परिवाराला जातीचा दाखला दिला तर नंतरच्या वंशजाला दाखल्याची गरज भासणार नाही. असा प्रयत्न शासनाने करावा. परंतु याबाबतीत कोर्टाची काही अडचण आहे असे समजते. यासंदर्भात सुप्रीम कोर्टाकडे फेर रिव्हिजन अर्ज शासनाला करता येईल काय याचा विचार करावा.

महोदय, पर जिल्हयातून शिक्षण घेण्यासाठी विद्यार्थी आले तर त्या विद्यार्थ्यांना आपल्या मूळ जिल्हयात जातीचा दाखला घेण्यासाठी आणि त्याची पडताळणी करण्यासाठी जावे लागते. त्यामुळे विद्यार्थ्यांची मोठी कुंचबणा होते. विद्यार्थ्यांची कुंचबणा होऊ नये म्हणून विद्यार्थी ज्या जिल्हयात शिक्षण घेण्यासाठी आला असेल, त्याच जिल्हयात त्याला जातीचे प्रमाणपत्र कसे उपलब्ध करून देता येईल यादृष्टीकोनातून शासनाने काही उपाययोजना केल्या पाहिजेत.

महोदय, निवडणुकीसाठी उमेदवारास जात पडताळणी प्रमाणपत्र असणे आवश्यक केलेले आहे. आपण पाहिले की, एक उमेदवार निवडून येणारा असतो, परंतु अनेक उमेदवार आपली उमेदवारी अर्ज भरत असतात. त्यावेळी अनेक उमेदवार जात पडताळणीसाठी या समितीकडे अर्ज सादर करीत असतात. त्यामुळे निवडून आलेल्या उमेदवारास जात वैधता प्रमाणपत्र सादर करण्यासाठी शासनाने पूर्वीप्रमाणे सहा महिन्यांची मुदत दिली आहे. जे खोटी जातीची प्रमाणपत्रे सादर करतात, त्याबाबतीत कडक शासन केले, त्यासंबंधीच्या शिक्षत वाढ केली तर जातीचे खोटे प्रमाणपत्र सादर करण्याच्यावर वचक बसेल. या गोष्टीकडे देखील शासनाने गांभीर्याने लक्ष घालण्याची आवश्यकता आहे.

महोदय, महाराष्ट्रात जैन समाज हा अल्पसंख्याक आहे. त्या समाजाला जातीचे प्रमाणपत्र नेमके कोणी द्यावयाचे हा अधिका-यांसमोर प्रश्न निर्माण झालेला आहे. हा अल्पसंख्याक समाज आहे, त्यांना जातीचे प्रमाणपत्र मिळण्यासाठी अडचण निर्माण होत असते ती अडचण दूर करण्यासंबंधी जिल्हाधिकाऱ्यांना सूचना देण्यात याव्यात.

7...

18-04-2012

(असुधारित प्रत / प्रसिद्धीसाठी नाही)

F-7

ABG/ ST/ D/ D/ KTG/ प्रथम श्री. शिगम

11:50

डॉ.सुधीर तांबे..

महोदय, जातीचे प्रमाणपत्र मिळण्यासाठी जी कागदपत्रे उपलब्ध करून दिली जातात, ती ऑन लाईनने उपलब्ध करून देण्याची सिस्टीम चालू केली तर पारदर्शकता येऊ शकते. म्हणून याही बाबीचा शासनाने विचार करावा.

महोदय, जात पडताळणी पध्दत अधिक सुलभ केली तर गैरप्रकार थांबण्यास निश्चितपणे मदत होईल असे मला वाटते, एवढे बोलून मी माझे भाषण संपवितो.

यानंतर श्री. भोगले....

असुधारित प्रत / प्रसिद्धीसाठी नाही

श्री.रामनाथ मोते (कोकण विभाग शिक्षक) : सभापती महोदय, माननीय सदस्य श्री.दिवाकर रावते यांनी नियम 97 अन्वये उपस्थित केलेल्या अल्पकालीन चर्चेमध्ये भाग घेण्यासाठी व त्यावर माझे विचार मांडण्यासाठी मी या ठिकाणी उभा आहे.

सभापती महोदय, जात पडताळणी हा विषय जात प्रमाणपत्राशी संबंधित आहे. म्हणून जात पडताळणीचे जे काही निकष आहेत त्यानुसार दिलेले जातीचे प्रमाणपत्र योग्य आहे किंवा नाही, खरे आहे की बनावट आहे याची पडताळणी समितीमार्फत केली जाते. म्हणून जात पडताळणीचे जे काही निकष ठरविले आहेत त्या निकषांची जात प्रमाणपत्र देताना जर काटेकोरपणे अंमलबजावणी केली तर पडताळणीमध्ये 99 टक्के प्रकरणे ताबडतोब निकाली निघतील. सहा-सहा महिने, दोन-दोन वर्षे थांबावे लागणार नाही. या संदर्भात शासनाने ठोस भूमिका स्पष्ट करावी अशी मी विनंती करतो.

सभापती महोदय, विद्यार्थ्यांना जातीचे दाखले हे शाळा सोडल्याचा दाखला किंवा शाळेच्या दफ्तरी जी नोंद आहे त्यानुसार दिले जातात. आज शाळेमध्ये बालवाडी किंवा पहिलीमध्ये विद्यार्थ्यांचे नाव नोंदविले जात असताना पालक सोबत जात असतात. मुलाचे नाव सांगितले जाते, आई-वडील यांचे नाव सांगितले जाते आणि जन्मतारीखेचा दाखला सादर केला जातो. परंतु त्या दाखल्यामध्ये त्या मुलाच्या जातीचा उल्लेख नसतो. जो प्रवेश फॉर्म दिलेला असतो तो भरून दिल्याप्रमाणे शाळेच्या रेकॉर्डमध्ये जातीची नोंद केली जाते. त्या विद्यार्थ्याला त्याची जात बदलण्याची शाळेत शिकत असतो तोपर्यंत सवलत असते. शाळेत शिकताना जी काही जात असेल किंवा त्याच्या आई किंवा वडिलांचे जे जातीचे प्रमाणपत्र असेल त्यानुसार योग्य त्या पध्दतीने शाळेच्या दफ्तरी नोंद झाली तर पुढे येणाऱ्या अडचणी दूर होऊ शकतात.

सभापती महोदय, एकाच कुटुंबात दोन भाऊ आहेत, दोन बहिणी आहेत आणि आई किंवा वडील यांच्यापैकी कोणाचे एकाचे जात वैधता प्रमाणपत्र असेल, त्या कुटुंबातील ज्याचे रक्ताचे नाते आहे अशा कोणत्याही व्यक्तीला जातीचे प्रमाणपत्र मिळेल आणि ते वैधता ठरवित असेल तर इतरांचे जात प्रमाणपत्र काटेकोरपणे आणि गांभीर्याने पडताळणी करून दोन-दोन वर्षे वेळ न घालविता प्रकरण निकाली निघू शकेल. त्या कुटुंबातील भावाचे, बहिणीचे रक्ताचे नाते आहे, याचा पुरावा दिला की त्या कुटुंबातील सर्व व्यक्तींना जात वैधता प्रमाणपत्र देण्याबाबत तातडीने कारवाई करता येईल. या दृष्टीकोनातून मंत्री महोदयांनी विचार करावा, अशी मी विनंती करतो.

18-04-2012 (असुधारित प्रत / प्रसिद्धीसाठी नाही)

G.2

SGB/ ST/ D/ KTG/ D/ पूर्वी श्री.गिते

12:00

श्री.रामनाथ मोते.....

सभापती महोदय, नोकरीला लागण्यासाठी वैधता प्रमाणपत्र सादर करणे आवश्यक आहे. जे उमेदवार आरक्षणानुसार सेवेमध्ये येतात त्यांची दोन्हीबाबत अडचण अशी होते की, त्यांना एका बाजूला जात वैधता प्रमाणपत्र असल्याशिवाय नोकरीची अपॉईंटमेंट ऑर्डर मिळत नाही आणि दुसरीकडे जात वैधता प्रमाणपत्र त्या ठिकाणी स्वीकारली जात नाही कारण ते नोकरीसाठी हवे असेल तर त्या संबंधित कार्यालयामार्फत प्रस्ताव आला पाहिजे. कार्यालयाकडून जेव्हा नेमणूक होईल तेव्हाच प्रस्ताव पाठविण्यात येईल. नेमणूक ही जात वैधता प्रमाणपत्र दिले जाईल तेव्हाच केली जाणार आहे. मध्यंतरी न्यायालयात प्रकरण गेले, तेव्हा न्यायालयाने देखील हेच सांगितले की, नेमणूक झाल्यानंतर सहा महिन्यांच्या आत प्रमाणपत्र देण्यात यावे. समितीला त्यांनी निर्देश दिले की, सहा महिन्यात प्रकरण निकाली काढले पाहिजे. परंतु सध्या वेळेत प्रकरणे निकाली काढली जात नाहीत.

सभापती महोदय, ज्या विद्यार्थ्यांना आपल्या शिक्षणासाठी जात वैधता प्रमाणपत्राची आवश्यकता असते त्यांना प्रमाणपत्र उशिरा मिळते, दोन-तीन वर्षांच्या काळानंतर मिळते. मधल्या काळात एका वर्षात वैधता प्रमाणपत्र आणले नाही म्हणून त्यांना शिक्षण शुल्काची सवलत मिळाली नाही. त्यांच्याकडून संस्था चालकांनी शिक्षण शुल्क घेतले आहे. कालांतराने त्यांनी जात वैधता प्रमाणपत्र मिळाल्यानंतर ते शाळेत सादर केले. परंतु संस्था चालकांनी वैधता प्रमाणपत्र वेळेत मिळाले नाही म्हणून 60 ते 70 हजार रुपये फी वसूल केली, ती फी परत करण्याबाबत शासन काय भूमिका घेणार हे सभागृहाला अवगत करावे अशी विनंती करून वेळेअभावी मी माझे भाषण संपवितो. धन्यवाद.

18-04-2012

(असुधारित प्रत / प्रसिद्धीसाठी नाही)

G.3

SGB/ ST/ D/ KTG/ D/ पूर्वी श्री.गिते

12:00

अॅड.उषा दराडे (विधानसभेने निवडलेल्या) : सभापती महोदय, माननीय सदस्य श्री.दिवाकर रावते यांनी नियम 97 अन्वये उपस्थित केलेल्या अल्पकालीन चर्चेबद्दल मी त्यांचे अभिनंदन करते आणि आभार मानते.

सभापती महोदय, या संदर्भात खास बाब अशी लक्षात आली की, विधिमंडळाच्या समितीच्या दौऱ्यावर गेलो असताना अनेक कार्यालयामध्ये अशी परिस्थिती दिसून आली की, कर्मचाऱ्यांकडून वैधता प्रमाणपत्राची मागणी करण्यात आली, ती वैधता प्रमाणपत्रे दोन-दोन वर्षे, तीन-तीन वर्षे होऊनही त्यांना मिळालेली नाहीत. त्यामुळे त्यांना पदोन्नती मिळू शकलेली नाही. अनेक कार्यालयांमध्ये अशा अडचणी निर्माण झालेल्या आहेत. कर्मचाऱ्यांची यामुळे पिळवणूक होत आहे. ही गोष्ट खरी आहे की, समिती कार्यालयात जाऊन भेटल्याशिवाय कोणाला वैधता प्रमाणपत्र मिळत नाही.

सभापती महोदय, मागील जिल्हा परिषद आणि पंचायत समिती, नगरपालिका निवडणुकांच्या काळात माननीय सदस्य श्री.राजन तेली यांनी सांगितल्याप्रमाणे एका रात्रीत वैधता प्रमाणपत्र दिले गेले. दुसरीकडे निवडणुका झाल्यानंतर सहा महिन्यात वैधता प्रमाणपत्र सादर न केल्यास सदस्यत्व रद्द होण्याची पाळी येते. तरी देखील वैधता प्रमाणपत्र दिले जात नाही. एका कुटुंबातील किंवा रक्ताच्या नात्यातील व्यक्तीकडे जात वैधता प्रमाणपत्र असेल तर त्या कुटुंबातील इतर सदस्यांना पुराव्याचे कागदपत्र आणण्याचा द्राविडी प्राणायाम करावा लागू नये. बीड जिल्ह्यात टाकर, महादेव कोळी यांना जात प्रमाणपत्र मिळतात. मी सत्ताधारी पक्षाची सदस्य असल्यामुळे बोलावयास नको. परंतु वैधता प्रमाणपत्र मिळविण्यासाठी 4 लाख रुपयांचा रेट आहे. असे प्रकार जर सुरु असतील तर कसे होणार? वैधता प्रमाणपत्राची तरतूद आरक्षण असणाऱ्यांना संरक्षण देण्यासाठी केलेली आहे. त्यावर इतरांचे अतिक्रमण होऊ नये. ओबीसी असलाच पाहिजे, अनुसूचित जातीचा असलाच पाहिजे, त्याची त्या ठिकाणी आर्थिक पिळवणूक होत असेल, एका रात्री गैरमार्गाने वैधता प्रमाणपत्र दिले जात असेल आणि मूळ ओबीसी घटकावर अतिक्रमण केले जात

असेल तर शासनाने कठोर कारवाई केली पाहिजे. जो अर्ज ज्या तारखेला प्राप्त झाला त्याच दिवशी त्याची संगणकावर नोंद होते की नाही हे पाहिले पाहिजे. शासनाकडे त्याच दिवशी त्या अर्जाबाबतचा अहवाल सादर झाला पाहिजे. अर्ज कधी आला आणि कधी निकाली निघाला याची नोंद असेल आणि वैधता सहा महिन्यात दिली गेली नसेल तर संबंधितांना शासनाने कारणे दाखवा नोटीस दिली पाहिजे. कोणालाही माफ करता कामा नये. या पध्दतीने शासनाने कठोर निर्णय घ्यावा आणि ज्यांना आरक्षण मिळण्याचा अधिकार आहे त्यांना त्याचा फायदा मिळवून द्यावा एवढे बोलून मी माझे भाषण पूर्ण करते.

--

..4...

18-04-2012

(असुधारित प्रत- प्रसिध्दीसाठी नाही)

जी.4

भोगले/गितेनंतर

12.00

श्री.मनिष जैन (जळगाव स्थानिक प्राधिकारी संस्था) : सभापती महोदय, माननीय सदस्य श्री.दिवाकर रावते यांनी नियम 97 अन्वये उपस्थित केलेल्या अल्पकालीन चर्चेमध्ये भाग घेण्यासाठी व त्यावर माझे विचार मांडण्यासाठी मी या ठिकाणी उभा आहे.

सभापती महोदय, खरोखर हा अतिशय जिद्दाळ्याचा विषय आहे. जात वैधता प्रमाणपत्र कशासाठी घेतले जाते आणि कोणाला त्याची आवश्यकता असते या महत्वाच्या विषयावर ही चर्चा उपस्थित झालेली आहे. माननीय सदस्य श्री.दिवाकर रावते यांनी या विषयावर प्रकाश टाकलेला आहे. जात वैधता प्रमाणपत्र देण्याची मर्यादा निश्चित केली पाहिजे. टाईम बाऊंड फ्रेम करून अर्ज दिल्यानंतर ठराविक वेळेत जात वैधता प्रमाणपत्र मिळण्याची तरतूद केली पाहिजे. जात वैधता प्रमाणपत्र मिळविण्यासाठी गरीब, गरजू व मागासवर्गीय लोक येत असतात. त्यांना वैधता प्रमाणपत्र मिळविण्यासाठी 100 ते 200 कि.मी.पर्यंत प्रवास करावा लागतो. ज्यांच्यासाठी या सुखसोयी निर्माण केलेल्या आहेत, ज्यांना पुढे आणण्यासाठी आपण जात प्रमाणपत्र सादर करण्यास सांगतो त्यांना खूप त्रास सहन करावा लागत आहे. त्यामुळे या व्यवस्थेमध्ये बदल केला पाहिजे. हे काम सुव्यवस्थित व सुनियोजित असले पाहिजे.

सभापती महोदय, जात वैधता प्रमाणपत्र उपलब्ध करून देण्यासाठी आपण कायदा निर्माण केला. परंतु त्याच्या अंमलबजावणीमध्ये आपण कमी पडत आहोत का? लोक अदालतीच्या धर्तीवर आपण निष्कर्ष लागू केले आणि गावोगावी व तालुक्याच्या ठिकाणी समितीचे अधिकारी कॅम्प घेऊन प्रकरणे निकाली काढतात. परंतु या समित्यांकडे प्रामुख्याने निवडणुका जाहीर झाल्यानंतर

वर्कलोड वाढतो. परंतु विद्यार्थ्यांना शैक्षणिकदृष्ट्या जात वैधता प्रमाणपत्र मिळविण्यामध्ये देखील खूप त्रास सहन करावा लागतो. मध्यंतरी श्री.सुरेश धस यांची समिती शासनाने नेमली होती. या समितीने कोळी समाजाबद्दल खूप अभ्यास केला होता. महादेव कोळी, टोकरे कोळी या समाजाच्या व्यक्तींना इनामी जमिनी ब्रिटिश काळापासून दिलेल्या आहेत. तरी सुध्दा त्यांना जातीचे प्रमाणपत्र मिळत नाही. त्यांच्यावर फार मोठा अन्याय होत आहे. रक्ताच्या नात्यातील व्यक्तीला जात प्रमाणपत्र मिळाले असले तरी कुटुंबातील इतर सदस्यांना जातीचे प्रमाणपत्र मिळत नाही. या प्रश्नामध्ये मंत्री महोदयांनी लक्ष घालावे अशी विनंती करुन माझे भाषण संपवितो.

नंतर श्री.सरफरे...

असुधारित प्रत / प्रसिद्धीसाठी न्ह

श्रीमती दिप्ती चवधरी (विधानसभेने निवडलेल्या) : सभापती महोदय, या सभागृहातील ज्येष्ठ सन्माननीय सदस्य श्री. दिवाकर रावते यांनी नियम 97 अन्वये एका महत्वाच्या विषयावर चर्चा उपस्थित एका ज्वलंत विषयाला वाचा फोडली आहे त्याबद्दल मी त्यांना मनापासून धन्यवाद देते.

सभापती महोदय, माझ्यासारख्या सामान्य कार्यकर्तीला प्रश्न पडतो की, प्रत्येक अधिवेशनामध्ये या विषयावर चर्चा का उपस्थित होत असते? मी माळी समाजाचे प्रतिनिधित्व करते, त्या ओबीसी समाजाचे प्रश्न मी या ठिकाणी मांडीत असते. तरीसुद्धा शासन त्याबाबत कारवाई कां करीत नाही? आमच्या अनेक अडचणी त्या प्रश्नांच्या रुपाने मी या ठिकाणी मांडते. मी 1997 साली पुणे महानगरपालिकेची निवडणूक लढविली त्यावेळी मी स्वतः 50 खेटे घातल्यानंतर जवळपास 3-4 वर्षांनंतर मला जात पडताळणी प्रमाणपत्र मिळाले. दुसऱ्या बाजूला बनावट कागदपत्रे सादर करून तातडीने बनावट प्रमाणपत्र प्राप्त करून घेतले जातात. पाच वर्षांच्या कालावधीमध्ये जनतेचे प्रतिनिधित्व केल्यानंतर खुल्या मतदारसंघामधून निवडणूक लढविणारे अनेक लोक आहेत . हे लोक दोन्ही ठिकाणी निवडणूक लढवितांना प्रमाणपत्र घेऊन फसलेले असतात.

आपण महाराष्ट्रामध्ये 15 जात पडताळणी समित्या स्थापन केल्या आहेत. त्या ठिकाणी दरवर्षी 4 ते 5 लाख प्रमाणपत्र द्यावे लागतात. हे जात पडताळणी प्रमाणपत्र कशासाठी द्यावे लागते याची सर्वांना माहिती आहे. शैक्षणिक कामासाठी, सवलतीच्या योजनांसाठी किंवा निवडणूक लढविण्यासाठी ते आवश्यक असते. माननीय सदस्यांनी सांगितल्याप्रमाणे शैक्षणिक प्रवेशासाठी 20 हजार रुपये तर इतर कामासाठी 4 लाख रुपये घेतले जातात. परंतु सभापती महोदय, हे ऐकून आपणास धक्का बसेल की, जात पडताळणी प्रमाणपत्र देण्यासाठी 18 ते 20 लाख रुपये घेतले जातात. तुम्हाला प्रमाणपत्राची तातडी कशासाठी आहे हे विचारून प्रमाणपत्र दिले जाते. या ठिकाणी श्रीमती मनिषा घुले यांचे नाव घेण्यात आले त्यांच्यावर शासन काय कारवाई करणार आहे? या अधिकाऱ्यांनी 18 ते 20 लाख रुपये घेऊन अशाप्रकारचे प्रमाणपत्र दिले आहे त्यांच्यावर आपण काय कारवाई करणार आहात? ज्या अधिकाऱ्यांवर पैसे घेण्याचे आरोप होतात त्यांच्यावर आपण कोणती कारवाई करणार आहात, अशा अधिकाऱ्यांवर आरोप झाले तरी त्यांनी 5 किंवा 5 हजार प्रमाणपत्र दिले असतील तर त्याबद्दल आमचे काहीही म्हणणे नाही, परंतु देण्यात आलेल्या प्रमाणपत्रांची व्हॅलिडिटी कुणी तपासणार आहे की नाही? त्याकरिता एक स्वतंत्र समिती स्थापन होणार आहे की नाही?

श्रीमती दिप्ती चवधरी....

सभापती महोदय, मागील वेळी नियम 260 अन्वये प्रस्ताव मांडण्यात आला होता की, अशाप्रकारचे काम करणाऱ्या मंडळींना कोणत्याही प्रकारचे प्रशिक्षण दिले नाही. त्यामुळे त्यांच्याकडून अनेक वेळा चुका होतात. त्यांच्याकडून चुकीचे प्रमाणपत्र दिले जातात ते चुकीचे आहे की बरोबर आहे हे कुणी ठरवायचे? त्यासाठी आपण समिती स्थापन करणार की नाही असा माझा प्रश्न आहे त्यामध्ये तातडीने सुसूत्रता आणणे आवश्यक आहे. पुण्याच्या जात पडताळणी समितीने प्रमाणपत्र नाकारले तर तो दुसरीकडे जाऊन प्रमाणपत्र घेऊ शकतो. मागील वेळी मंत्री महोदयांनी उत्तर दिले होते की आम्ही हे काम ऑनलाईन पध्दतीने करणार आहोत. त्या बाबत आता काय परिस्थिती आहे याची माहिती आपण द्यावी. आता माननीय सदस्यांनी एक चांगली सूचना केली आहे की, आपण त्या कार्यालयांमध्ये सीसी टीव्ही कॅमेरे बसविणे आवश्यक आहे. त्यामध्ये आपण लक्ष घालण्याची आवश्यकता आहे. फक्त लक्ष घालून चालणार नाही तर त्या बाबत आपण कोणती कारवाई करणार आहात हे आम्हाला समजले पाहिजे. नाहीतर पुढील अधिवेशनामध्ये हाच प्रस्ताव पुन्हा चर्चेला येणार म्हणजे "येरे माझ्या मागल्या" सारखे होऊ नये अशी माझी आपणास विनंती आहे एवढे बोलून मी माझे भाषण थांबविते. धन्यवाद.

असुधारित प्रत / प्रसिद्ध झालेला

प्रा. दिलीपराव सोनवणे (नाशिक विभाग शिक्षक) : सभापती महोदय, माननीय सदस्य श्री. दिवाकर रावते साहेबांनी मांडलेल्या एका सार्वजनिक दृष्ट्या महत्वाच्या विषयावर चर्चा घडवून आणली आहे व त्यावर आपण मला बोलण्याची संधी दिली त्याबद्दल मी आपणास मनापासून धन्यवाद देतो.

सभापती महोदय, माननीय सदस्य श्री. दिवाकर रावते साहेब व अन्य माननीय सदस्यांनी या चर्चेमध्ये भाग घेत असतांना महत्वाचे मुद्दे सांगितले आहेत. विद्यार्थ्यांना शैक्षणिक सवलती प्राप्त करून घेण्यासाठी, शिष्यवृत्ती मिळविण्याकरिता जात पडताळणी प्रमाणपत्र सादर करावे लागते. परंतु हे प्रमाणपत्र वेळेवर प्राप्त न झाल्यामुळे अनेक विद्यार्थ्यांना शालेय, महाविद्यालयीन फीचा भुर्दंड बसला आहे, त्यांनी भरलेली फी परत मिळत नाही, त्या विद्यार्थ्यांना स्कॉलरशीपपासून वंचित रहावे लागते. या करिता शासनाला स्वतंत्र व्यवस्था करता येईल काय, तशाप्रकारची स्वतंत्र व्यवस्था आपण निर्माण केली तर विद्यार्थ्यांना निश्चितपणे न्याय मिळेल. माननीय आदिवासी विकास मंत्री श्री. बबनराव पाचपुते साहेबांनी सांगितल्याप्रमाणे प्रत्येक जिल्ह्यामध्ये जात पडताळणी प्रमाणपत्र देणारी व्यवस्था आपण निर्माण करणार आहोत. तशी व्यवस्था निर्माण झाली तर खऱ्या अर्थाने त्या लोकांना न्याय मिळेल असे मला वाटते.

सभापती महोदय, या यंत्रणेमध्ये सुरु असलेल्या भ्रष्टाचाराबाबत अनेक माननीय सदस्यांनी मुद्दे मांडले आहेत. या यंत्रणेमधील संबंधित अधिकारी जर भ्रष्टाचार करित असेल तर त्याच्यावर शासनाने कडक कारवाई केली पाहिजे. त्याचप्रमाणे जात पडताळणी प्रमाणपत्र देण्यामध्ये सुध्दा आपण सुलभ पध्दतीचा वापर केला पाहिजे व हे प्रमाणपत्र सादर करण्यासंबंधी देखील वेळेचे बंधन घातले गेले पाहिजे अशी विनंती करतो आणि आपण मला दोन मिनिटे बोलण्याची संधी दिल्याबद्दल आपले आभार मानून माझे भाषण संपवितो.

श्री. सुभाष चव्हाण (नामनियुक्त) : सभापती महोदय, मागासवर्गीय, उपेक्षित समाजाला न्याय देण्यासाठी माननीय सदस्य श्री. दिवाकर रावते यांनी या ठिकाणी चर्चा आयोजित केली ही एक प्रकारची सामाजिक क्रांती आहे. त्याबद्दल मी त्यांचा शतशः आभारी आहे.

सभापती महोदय, काल या सभागृहामध्ये या विषयासंबंधी लक्षवेधी सूचना मांडण्यात आली होती. त्यावेळी माननीय विरोधी पक्षनेते श्री. विनोद तावडे यांनी सामाजिक न्याय परिवर्तनातून उपेक्षित समाजाला न्याय देणारी भूमिका मांडली. मंत्री महोदयांचे मी अभिनंदन करतो की, त्यांनी या प्रश्नासाठी या सभागृहामध्ये जास्तीत जास्त वेळ दिला व त्यांच्या विभागाचे बरेचसे प्रश्न त्यांनी सोडविले आहेत. सामाजिक न्याय हा विभाग त्यांच्याकडे असून ते स्वतः कार्यक्षम मंत्री आहेत. मला आपल्याला एकच सूचना करावयाची आहे की, प्रत्येक दोन-तीन दिवसानंतर आपण इंटरनेटद्वारे जात पडताळणीची किती प्रकरणे प्रलंबित आहेत, किती प्रकरणे निकाली निघाली आहेत, ही प्रकरणे निकाली निघण्यासाठी कोणत्या प्रकारची कारवाई सुरु आहे याची पाहणी केली पाहिजे. यामध्ये मंत्री महोदयांनी ही जबाबदारी स्वीकारून व आपल्या सचिवांना सोबत घेऊन या प्रकरणांची आकडेवारी दर दिवशी प्राप्त करून घेतली पाहिजे.

सभापती महोदय, मला दुसरे असे सांगावयाचे आहे की, जाती-जातीमध्ये विषमता असता कामा नये. अमुक जातीचे अधिकारी नेमले तरच त्या जातीला न्याय देतात असे विचार व्यक्त केले जातात. मध्यंतरी मी एका अधिकाऱ्याला विचारले की, आपण एकास-दोन भागभांडवल देता त्याची वाटणी जातीनिहाय होते काय? मी त्या समाजाचा आहे म्हणून मी त्या समाजाचा विचार करीन असे समजणे चुकीचे आहे. तेव्हा असे जे अधिकारी आहेत त्यांच्या आपण प्रथम बदल्या केल्या पाहिजेत. अशाप्रकारे आपण जाती-जातीमध्ये विषमता निर्माण करू नका आणि या समाजाला आपण योग्य तो न्याय द्यावा अशी अपेक्षा व्यक्त करून माझे भाषण संपवितो. धन्यवाद.

श्री. बबनराव पाचपुते (आदिवासी विकास मंत्री) : सभापती महोदय, माननीय सदस्य श्री. दिवाकर रावते साहेबांनी अत्यंत चांगल्या विषयावर चर्चा उपस्थित करून त्या विषयाला न्याय मिळवून देण्यासाठी चर्चा उपस्थित केली आहे त्याबद्दल मी त्यांना धन्यवाद देतो.

सभापती महोदय, आदिवासी विभागाच्या वतीने पुणे, ठाणे, नाशिक, नंदूरबार, औरंगाबाद, अमरावती, नागपूर, गडचिरोली अशा आठ ठिकाणी कार्यालये स्थापन करून आठ स्वतंत्र समित्या तयार करण्यात आल्या आहेत. त्या ठिकाणी काम करण्यासाठी अनुभवी कर्मचारी नेमण्यात आले असून त्यांना पुन्हा प्रशिक्षण देण्याची व्यवस्था करण्यात आली आहे. त्याचप्रमाणे कर्मचाऱ्यांच्या असलेल्या अडचणी मोठ्या प्रमाणात सोडविण्याचा प्रयत्न करण्यात आला आहे. त्यामध्ये या कार्यालयांचे संगणकीकरण करण्यात आले आहे. त्याचप्रमाणे मुख्य सचिवांच्या अध्यक्षतेखाली मिटींग घेऊन कर्मचाऱ्यांची संख्या मोठ्या प्रमाणात वाढविण्यास परवानगी दिली आहे. त्यायोगे हे काम जास्तीत जास्त लवकर कसे होईल या दृष्टीने आमचे प्रयत्न सुरु आहेत व त्याबाबतचा आढावा नियमितपणे घेतला जात आहे.

या आर्थिक वर्षामध्ये 81हजार 562 प्रकरणे निकाली काढण्यात आली आहेत हे एक रेकॉर्ड झाले आहे. प्रकरणे निकाली राहण्यामागील जे कारण होते ते दूर केले आहे. काही वेळी वकील गैरहजर रहातात, काही केसेस जाणूनबुजून प्रलंबित ठेवल्या जातात, काही ठिकाणी कागदपत्रे व्यवस्थित सादर केली जात नाहीत त्या ठिकाणी दोन ते अडीच वर्षापर्यन्त मुदत वाढवून घेतली जाते. यामध्ये आपण बंधन घातले पाहिजे. सतत तारखा वाढवून देण्याची गरज नाही. जर व्यवस्थित कागदपत्रे सादर केली जात असतील तर त्यांना ताबडतोब निकाल दिला पाहिजे. यामध्ये अनेक शंकास्पद प्रकरणे असतात, त्यामध्ये दोन-तीन प्रकारचे ओळखपत्र दिलेली आहेत. माननीय सदस्यांनी सांगितल्याप्रमाणे एकाच घरातील एका माणसाला प्रमाणपत्र मिळाले परंतु दुसऱ्याला मिळाले नाही. हा प्रकार नंदूरबारच्या प्रकरणामध्ये घडला. त्याबाबत उच्च न्यायालयाने आणि सर्वोच्च न्यायालयाने सांगितले आहे की, आपण प्रत्येक प्रकरण स्वतंत्ररित्या तपासले पाहिजे. घरामधील एका व्यक्तीला प्रमाणपत्र दिल्यानंतर घरातील दुसऱ्या व्यक्तीला दिले पाहिजे असे नाही. म्हणून या मध्ये चुकीच्या पध्दतीने जात पडताळणी होऊ नये यासाठी खूप लक्ष दिले जाते.

1995 ते 2000 सालामध्ये अनेक लोकांनी प्रमाणपत्रे घेतली, ती घेऊन आदिवासींच्या रिक्त असलेल्या राखीव जागा मोठ्या प्रमाणात बळकाविल्या आहेत.

(यानंतर श्रीमती रणदिवे)

श्री.बबनराव पाचपुते

असा प्रकार झाल्यामुळे त्यांना आता संधी दिली असून आता परत त्यांची जात पडताळणी करावी लागणार आहे. कारण आता वेगळा प्रश्न निर्माण झालेला आहे. 1195 ते 2000 कालावधी मधील लोकांना संरक्षण दिले असले तरी त्या आदिवासींच्या जागा आहेत. त्यामुळे आमच्या जागा रिकाम्या करून द्याव्यात आणि स्वतंत्र संवर्ग निर्माण करावा. तसेच त्या जागा आदिवासींच्या आहेत म्हणून त्या रिकाम्या करून तेथे भरती करण्यासाठी परवानगी द्यावी अशा प्रकारची आम्ही मागणी करीत आहोत आणि त्याबाबतीत दोन-तीन वेळेला मंत्रिमंडळाच्या बैठकीमध्ये विषय आला होता. पण अजूनही त्याबाबत निर्णय झाला नाही. हा सर्वांचा विषय असल्याने याबाबतीत जास्त लक्ष देण्याची आवश्यकता होती. त्यामुळे मी याठिकाणी आपल्याला मुद्दाम सांगेन की,

श्री.दिवाकर रावते : सभापती महोदय, हा हजारो लोकांच्या संबंधातील विषय आहे.

श्री.बबनराव पाचपुते : सभापती महोदय, हा सर्वांचा विषय असल्याने यामध्ये जास्त लक्ष देण्याची गरज होती म्हणून या सगळ्या प्रकरणाच्या बाबतीत मी आपल्या मुद्दाम सांगेन की,

श्री.दिवाकर रावते : सभापती महोदय,

तालिका सभापती (श्री.विनायक मेटे) : अगोदर माननीय मंत्री महोदयांचे उत्तर पूर्ण होऊ द्यावे.

श्री.दिवाकर रावते : सभापती महोदय, शेवटी या विषयाला न्याय मिळणे आवश्यक आहे आणि त्यासाठी आणखी अर्धा तास लागला तरी चालेल. कारण याठिकाणी अतिशय चांगल्या प्रकारे चर्चा होत आहे. माननीय मंत्री महोदयांनी हा विषय समजून घ्यावा. त्यावेळेला हजारो लोकांना दाखले देण्यात आले. महादेव कोळीपासून ते आदिवासीपर्यंत ते चुकीचे असतील तर त्यामुळे जवळजवळ 15 ते 20 हजार लोकांच्या नोकरीवर गदा आलेली आहे आणि यांनी 15-15 वर्षे 20-20 वर्षे नोकरी केलेल्या लोकांना घरी बसावे लागेल. तुम्ही जे करीत आहात ते बरोबर आहे. त्या लोकांना घरी जावयास सांगणार अशी परिस्थिती आहे. तुम्ही करीत आहात ते बरोबर आहे. पण आता संबंधितांची नोकरी कमी केल्यानंतर इतर शासकीय कार्यालयांमध्ये ज्या ठिकाणी रिक्त जागा आहेत तेथे त्यांना सामावून घेण्यात यावे. त्यांना घरी पाठवू नये आणि तुमच्या जागा रिकाम्या करून त्यांना द्याव्यात.

श्री.बबनराव पाचपुते : सभापती महोदय, सन्माननीय सदस्य श्री.दिवाकर रावतेसाहेबांनी ज्या प्रकारची सूचना केलेली आहे, तशाच प्रकारचा आम्ही आमचा प्रस्ताव तयार केलेला आहे. त्यानुसार

संबंधितांना कामावरून काढून टाकण्यापेक्षा त्या लोकांना नोकरीमध्ये ठेऊन आणि त्या जागा रिकाम्या करून आदिवासींच्या रिक्त जागा भरण्यासाठी परवानगी घ्यावी अशा प्रकारचा आम्ही प्रस्ताव तयार केलेला आहे आणि ते तसेच होईल. त्यामुळे सन्माननीय सदस्यांनी जे सांगितले त्या प्रमाणे करण्याची आमची तयारी आहे. मला असेही सांगावयाचे आहे की, आम्ही एकंदर 81,565 जागा निकाली काढलेल्या आहेत. त्यापैकी 76,990 जागा वैध आहेत आणि अवैध जागा 1078 आहेत. अन्य कारणामुळे देखील काही जागा निकाली काढलेल्या आहेत आणि ती संख्या देखील फार मोठ्या प्रमाणात आहे. या जागा निकाली काढण्याच्या बाबतीत ज्या अडचणी आहेत. कारण अनेक वेळा कोर्टांमध्ये कागदपत्रे दिली जात नाही, वेळ मागितला जातो आणि वेळ मागितल्यानंतर त्यावेळी हजर न रहाणे, परत परत वकिलांना तारखा देत रहाणे अशा गोष्टी होत असतात. सामाजिक न्याय विभागाच्या 15 समित्या असून आणि आमच्या विभागाच्या 8 समित्या आहेत. अशा वेळी या समित्या वाढविण्याचा प्रस्ताव तातडीने तयार करित आहोत.

सभापती महोदय, सन्माननीय सदस्यांनी ठाकूर समाजाच्या बाबतीत सांगितले आहे. ठाकूर समाज हा ठराविक पाच जिल्ह्यांमध्ये आहे आणि बाकीच्यांना एस.टी.मध्ये समाविष्ट करण्यात आले, काहीना ओबीसी मध्ये समाविष्ट करण्यात आले आहे आणि याबाबतीत खूप चर्चाही झाली आहे. त्यामुळे मा-ठाकूर का-ठाकूर अशा प्रकारे नामसदृश्याचा जर कोणी फायदा घेत असेल तर तसा तो घेऊ नये. यासंबंधात हाय कोर्टापर्यंत, सुप्रीम कोर्टापर्यंत केस गेलेली आहे. त्यामुळे आपण या ठिकाणी काही भाष्य करणे बरोबर नाही. शिल्पा ठाकूर महाराष्ट्र शासन अशीही केस झालेली आहे आणि कोर्टांमध्ये सुध्दा केसेस गेल्या आहेत. त्यामुळे तेथे याबाबत निर्णय होईल. मात्र सर्वानाच सुटसुटीत व्हावे म्हणून सोप्या पध्दतीने निकाल देण्यात यावेत. तसेच सन्माननीय सदस्यांनी अशीही सूचना केली की, जात पडताळणी प्रमाणपत्र देणाऱ्या कार्यालयामध्ये टी.व्ही. किंवा कॅमेरे बसविण्यात यावेत. याबाबतीत सुध्दा आपण लवकरच व्यवस्था करित आहोत. कोर्टातील प्रकरणे लवकर निकाली निघावीत यासाठी देखील आपले प्रयत्न आहेत. परंतु निवडणुकीच्या निमित्ताने ज्या घटना घडलेल्या आहेत, त्या सर्वश्रुत आहेत. आमच्या भागामध्ये अशा घटना कमी आहेत परंतु ज्या घटना झालेल्या आहेत त्याबाबतीत आम्ही चौकशी सुरु केलेली आहे. तसेच काही जात पडताळणी अधिकाऱ्यांची बदली केलेली आहे आणि काही जणांची चौकशी पूर्ण झाल्यानंतर त्यांना देखील थोड्याच दिवसामध्ये सस्पेंड करण्यात येणार आहे. याबाबतीत कोणालाही पाठिशी घालणार नाही. याबाबतीत

18-04-2012

(असुधारित प्रत / प्रसिद्धीसाठी नाही)

I-3

APR/KTG

12:20

चांगले काम व्हावे, लवकर काम व्हावे, सुटसुटीत काम व्हावे यासाठी त्या-त्या विभागामध्ये कॅम्प घेऊन हा प्रश्न सोडविण्यात यावा अशा प्रकारचा निर्णय घेतला आणि त्याला वर्षभरामध्ये उत्तम प्रकारची साथ मिळालेली आहे.त्याचप्रमाणे ज्या पेंडींग केसेस आहे, त्या कशामुळे पेंडींग राहिलेल्या आहेत, या सगळ्या केसेस एकत्रिक करून त्याबाबत निर्णय घेण्याचे काम आम्ही केलेले आहे.

सभापती महोदय,मी सन्माननीय सदस्यांना सांगू इच्छितो की,आम्हाला संबंधितांना नेमण्याचा अधिकार आमचा आहे.त्याठिकाणी गेल्यानंतर संबंधितांना कायदेशीर अधिकार प्राप्त होतो. त्यामुळे कोणी काही सांगितले तर मग संबंधितांचे नाव सांगितले जाते.अगदी माझ्या बाबतीत सुध्दा असे घडलेले आहे. माझ्या पी.ए.नी संबंधितांना फोन केला की,"अमुक-अमुक प्रकरणांला दीड वर्षे झाली आहेत. त्यामुळे याबाबतीत लवकर काय करता येईल ते पहावे." मग याची नोंद केली आणि असे सांगण्यात आले की, माननीय मंत्री महोदयांच्या पी.ए.चा फोन आला."पण फोन आला म्हणजे तसा निर्णय घेण्यासाठी नाही,याला दीड वर्षे झाले आहे, त्यामुळे आपण लवकर केस चालवावी असे सांगण्यासाठी केला होता. म्हणून या संदर्भात आम्ही प्रशिक्षण देऊ.तेथील कमिशनरनां देखील सूचना दिलेल्या आहेत की,याबाबतीत सुटसुटीतपणा यावा,लवकर काम व्हावे श्री.दिवाकर रावते (खाली बसून) : सभापती महोदय, यासाठी अॅमेंडमेंट करणार होता. त्याचे काय झाले ?

श्री.बबनराव पाचपुते : सभापती महोदय, त्याबाबतीत आता आपण पैसे मंजूर करून दिलेले आहेत आणि त्यांना जे साहित्य हवे आहे ते आणि संगणक देखील दिलेले आहेत.

श्री.दिवाकर रावते : सभापती महोदय,आज सन्माननीय सदस्य कै.गुरुनाथ कुलकर्णीसाहेब आपल्यामध्ये नाहीत. ज्यावेळी माजी विरोधी पक्षनेते श्री.पांडुरंग फुंडकर यांनी हक्कभंगाची सूचना आणली होती, त्या वेळी संबंधितांनी असे सांगितले की, आम्ही येणार नाही. त्यावेळेला येथे असे निवेदन झाले होते की, सरकार हे सर्वश्रेष्ठ आहे. They are not above government म्हणजे एखाद्या माननीय मंत्री महोदयांचा फोन आल्या नंतर जे लिहून ठेवण्याची हिंमत करतात त्याबाबतीत कायद्यात योग्य ती तरतूद केली पाहिजे की, शेवटी त्यांनी सरकारचे ऐकले पाहिजे आणि सरकारचा हा पूर्ण अधिकार राहिल.म्हणून माननीय मंत्री प्रा.लक्ष्मणराव ढोबळे यांनी जी सूचना केली होती, ती फार चांगली होती. शेवटी अॅपिलेट अॅथॉरिटी असावयास पाहिजेत किंवा त्यापेक्षाही सचिव असावयास पाहिजेत अशा प्रकारची शासनाने कायद्यामध्ये धोरणात्मक तरतूद करावी.

18-04-2012

(असुधारित प्रत / प्रसिद्धीसाठी नाही)

I-4

APR/KTG

12:20

श्री.बबनराव पाचपुते : सभापती महोदय, सन्माननीय सदस्यांनी जी सूचना केली त्याबाबत विचार सुरु आहे.लवकरच त्यासंदर्भात कार्यवाही केली जाईल.पण याबाबतीत जास्तीतजास्त सुटसुटीतपणा आणला पाहिजे.काही लोकांच्या बाबतीत धनगर किंवा धनगड असा विषय आहे. परंतु

हा सर्व कोर्टातील विषय असून, सध्या त्याबाबत कोर्टांमध्ये केस सुरु आहे.त्यामुळे सध्या त्याबाबत बोलणे बरोबर नाही. सन्माननीय सदस्यांनी सांगितले की, ठाकूर आणि वैष्णव या संबंधातील विषय कोर्टांमध्ये सुरु आहे. त्यामुळे त्याविषयी भाष्य करणे बरोबर होणार नाही. परंतु ज्याबाबत कोर्टांमध्ये केसेस नाहीत आणि ज्यांना दाखले दिले पाहिजेत त्यांच्याबद्दल येथे सांगितले पाहिजे.तसेच याठिकाणी कोळी समाजाबाबत सांगितलेले आहे. आता त्यांना एस.टी. मध्ये समाविष्ट केलेले आहे की एन.टी.मध्ये समाविष्ट करण्यात आलेले आहे असा जो मुद्दा आहे त्याबाबत सांगावयाचे तर माझ्याकडे हा विषय नाही. याबाबत सामाजिक न्याय विभागाचे सन्माननीय मंत्री महोदय उत्तर देतील. मात्र काहीही करुन या आठही कमिट्या उत्तम प्रकारच्या व्हाव्यात आणि त्यांनी जास्तीत जास्त काम करावे अशा प्रकारचा प्रयत्न सुरु आहे.

तालिका सभापती (श्री.विनायक मेटे) : आता सामाजिक न्याय विभागाचे माननीय मंत्री श्री.शिवाजीराव मोघे उत्तर देतील.

. . . .आय-5

18-04-2012

(असुधारित प्रत / प्रसिद्धीसाठी नाही)

1-5

APR/KTG

12:20

श्री.शिवाजीराव मोघे (सामाजिक न्याय मंत्री) : सभापती महोदय, सन्माननीय सदस्य श्री. दिवाकर रावते यांनी जो प्रश्न उपस्थित केलेला आहे त्याबाबत येथे चांगली चर्चा झालेली आहे.त्याबद्दल मी सर्व सन्माननीय सदस्यांचा आभारी आहे.खास करुन सन्माननीय सदस्य

श्री.दिवाकर रावते साहेबांनी हा प्रश्न लावून धरला. त्यामुळे याबाबतीत आमच्या विभागाने काय केले आहे आणि आणखी काय करावयास पाहिजे यादृष्टीकोनातून देखील आम्हाला मदत होणार आहे.

सभापती महोदय, या विषयाच्या अनुषंगाने सन्माननीय सदस्य श्री.दिवाकरजी रावते तसेच ज्येष्ठ सन्माननीय सदस्य आणि माजी मंत्री श्री.अरुणभाई गुजराथीसाहेब, अगदी स्पष्ट बोलणारे सन्माननीय सदस्य श्री.जयंत प्र.पाटील, तसेच सर्वश्री राजन तेली, भगवान साळुंखे, परशुराम उपरकर, डॉ.सुधीर तांबे, रामनाथ मोतेजी, अॅड.उषाताई दराडे, सन्माननीय सदस्य श्री.मनिष जैन, सन्माननीय सदस्या श्रीमती दिप्ती चवधरी, सन्माननीय सदस्य श्री.दिलीपराव सोनावणे आणि सन्माननीय सदस्य श्री.सुभाष चव्हाण इ.सर्व सन्माननीय सदस्यांनी चांगल्या सूचना केलेल्या आहेत.

सभापती महोदय, ही गोष्ट खरी आहे की, हे अतिशय महत्वाचे डॉक्युमेंट आहे. एस.सी., एस.टी. व्यक्तीला सर्टीफीकेट दिले तर ते संपूर्ण देशामध्ये कॉम्पिट करते. ऑल इंडिया सर्व्हीसेस, यु.पी.एस.सी., एम.पी.एस.सी., बँकींग, मोठमोठ्या कंपन्यांच्या पब्लीक अॅडरटेकींग आहे. अशा ठिकाणी जर कोणाला एखादे चुकीचे सर्टीफीकेट दिले गेले तर चुकीचा माणूस चांगल्या माणसाबरोबर स्पर्धा करतो. म्हणून याबाबतीत विभाग काळजी घेईल. मला हे देखील सांगावेसे वाटते की, मागच्या वर्षी जवळजवळ सव्वाचार लाख लाभार्थींना सर्टीफीकेट दिलेले आहे आणि याची व्याप्ती किती आहे हे देखील सांगण्याचा मी प्रयत्न करीन. एस.सी., विमुक्त जाती व भटक्या जमाती, विशेष प्रवर्ग आणि ओबीसी अशा प्रकारे जवळजवळ महाराष्ट्रातील सहा कोटीच्या वर लोकसंख्या यामध्ये कव्हर होते. निवडणुका किंवा नोकरी इ.बाबींसाठी सर्टीफीकेट साठी क्लेम केला जातो.

याबाबतीत सांगावयाचे तर आपण मागच्या वेळेला सव्वाचार लाख लाभार्थींना सर्टीफीकेट देण्याचे काम केले आहे. आमच्याकडे एकंदर 15 समित्या आहेत आणि सन्माननीय सदस्यांचे म्हणणे होते की, सदरहू सर्टीफीकेट वेळेमध्ये मिळाले पाहिजे. पण तसे ते मिळत नव्हते. कारण त्यावेळेला आपल्याकडे निवडणुकीचे काम आले होते. मग ती स्थानिक स्वराज्य संस्थेची म्हणजे ग्राम पंचायत, नगर परिषद, जिल्हा परिषद किंवा महानगरपालिका यापैकी कोणतीही निवडणूक असो, त्यावेळी कास्ट वॅलिडीटी सर्टीफीकेट दिले पाहिजे अशा प्रकारचा आपण कायदा केला आहे. कायद्यामध्ये

18-04-2012

(असुधारित प्रत / प्रसिद्धीसाठी नाही)

I-6

APR/KTG

12:20

श्री.शिवाजीराव मोघे

अशीही प्रोव्हीजन आहे की, संबंधिताने सर्टीफीकेट दिल्याशिवाय निवडणूक लढवू नये. आपण अशा प्रकारचा कायदा का केला ? याचे कारण असे आहे की, एखादी व्यक्ती चुकीच्या सर्टीफीकेटवर निवडून आली असेल तर मग हाय कोर्ट, सुप्रीम कोर्टापर्यंत जावे लागते आणि मग ती निवडणूक रद्द झाली तर परत-परत निवडणुका घ्याव्या लागतात आणि यामध्ये वेळ जातो आणि खर्चही होतो.

त्यामुळे त्या भागाला खऱ्या अर्थाने जे प्रतिनिधीत्व मिळावयास पाहिजे ते मिळत नाही. त्यामुळे आपण निवडणुकीच्या अगोदर कास्ट व्हॅलिडिटी सर्टीफीकेट दिले पाहिजे अशा प्रकारचा कायदा आपण केला आणि यावर्षी आपण तो चांगल्या प्रकारे राबविण्याचाही प्रयत्न केला. मात्र सन्माननीय सदस्य श्री.जयंत प्र.पाटील असे म्हणाले की, यासाठी दोन वेळा ऑर्डिनन्स काढलेला आहे. याचे कारण असे आहे की, निवडणूक होणार होती आणि एकदम लाखो लोकांना सर्टीफीकेट देणे शक्य नव्हते. तसेच आपला असा नियम आहे की, नॉमिनेशनच्या वेळेला कास्ट व्हॅलिडिटी सर्टीफीकेट दिली पाहिजे. त्याशिवाय उमेदवारीचा फॉर्म भरता येत नाही.इ त्यामुळे आपल्याला दोन वेळा ऑर्डिनन्स काढावा लागला. परंतु पूर्वीचा अनुभव लक्षात घेऊन यावर्षी आम्ही सर्व निवडणुका या कास्ट व्हॅलिडिटी सर्टीफीकेट घेऊन केलेल्या आहेत हे मला सांगावयास अतिशय आनंद वाटतो.

यानंतर श्री.बरवड

असुधारित प्रत / प्रसिद्धीसाठी

श्री. शिवाजीराव मोघे

यासाठी आपण 35 कमिट्या केल्या होत्या आणि त्याचे अध्यक्ष जिल्हाधिकार्यांना केले होते. जिल्हाधिकारी कधी गैरहजर राहात नाहीत त्यामुळे ते काम सुरळीत आणि वेळेच्या आत होऊ शकते. या दृष्टीकोनातून आपण ही काळजी घेतलेली आहे.

तालिका सभापती (श्री. विनायक मेटे) : सभागृहाच्या विशेष बैठकीच्या कामकाजाची वेळ 12.30 वाजेपर्यंत होती. माननीय मंत्री महोदयांचे उत्तराचे भाषण पूर्ण होईपर्यंत सभागृहाच्या कामकाजाची वेळ वाढविण्यात येत आहे.

श्री. शिवाजीराव मोघे : सभापती महोदय, स्थानिक स्वराज्य संस्थांच्या निवडणुकीच्या अनुषंगाने कामाचा लोड जास्त होता त्यामुळे आपण या 35 कमिट्या केल्या होत्या. त्या दृष्टीने या वर्षी आपण चांगले काम केलेले आहे. निवडणुकांव्यतिरिक्त बाकीचे जे काम आहे ते आपण आपल्या 15 कमिट्याकडून करीत असतो. त्यामध्ये आता 31.3.2012 रोजी प्रलंबित प्रकरणांची संख्या 1 लाख 27 हजार 717 आहे. आपल्याला असे वाटेल की, प्रलंबित प्रकरणांची संख्या एवढी मोठी कशी काय ? यापैकी विद्यार्थ्यांना जी जात वैधता प्रमाणपत्रे द्यावयाची आहेत अशी 94 हजार 901 प्रकरणे आहेत. विद्यार्थ्यांना दोन चार महिनेच नाही तर दोन वर्षे वेळ असतो. सन्माननीय सदस्यांनी सांगितल्याप्रमाणे एखाद्या प्रकरणाच्या बाबतीत अपवाद झाला असेल. पण विद्यार्थ्यांच्या बाबतीत हा प्रश्न येत नाही. आपण आर्ट्स आणि कॉमर्सच्या विद्यार्थ्यांना जात वैधता प्रमाणपत्र देत नाही. कारण मेडिकल, इंजिनिअरींगसारखे जे महत्वाचे प्रवेश आहेत तेवढ्या पुरते जात वैधता प्रमाणपत्रे देण्यामध्ये एवढा वेळ लागतो त्यामुळे बाकीच्या आर्ट्स, कॉमर्सच्या विद्यार्थ्यांना आपण जात वैधता प्रमाणपत्र देऊ शकत नाही. फक्त ज्यांना मेडिकल, इंजिनिअरींग, तांत्रिक शिक्षणाकडे जावयाचे असेल अशा विज्ञान शाखेतील विद्यार्थ्यांना आपण जात वैधता प्रमाणपत्र देतो. त्यांनी कॉलेजकडे अर्ज करावयाचा असतो. त्यांना दोन वर्षात आपण सहज जात वैधता प्रमाणपत्र देऊ शकतो. त्यामध्ये काही अडचण येत नाही. पण काही विद्यार्थी उशिरा येतात त्यामुळे मागेपुढे होते. त्यांना आपण तारखा वाढवून देतो. त्यामुळे थोडा विलंब होत असेल. पण विद्यार्थ्यांच्या बाबतीत अडचण येणार नाही असे मला वाटते. 1 लाख 27 हजार प्रकरणांपैकी 94 हजार 901 प्रकरणे विद्यार्थ्यांची आहेत. सेवाविषयक 30683 प्रकरणे प्रलंबित आहेत. सेवाविषयक प्रकरणांमध्ये जे

...2...

श्री. शिवाजीराव मोघे

आधीच नोकरीमध्ये लागलेले आहेत त्यांची प्रकरणे जास्त प्रलंबित आहेत. त्यांचे प्रमाणपत्र असत्य असेल तर ते वेळेवर कागदपत्रे देत नाहीत. ते तारखा घेत राहतात. आता आम्ही त्यांना अशा सूचना दिलेल्या आहेत की, आता अशी प्रकरणे प्रलंबित ठेऊन चालणार नाही. तीन महिन्यांच्या आत एक तर 'यस' म्हणावे किंवा 'नो' म्हणावे. एक तर होय म्हणावे किंवा ते रद्द करून टाकावे. कागदपत्रे देत नसतील तर त्यांचे प्रमाणपत्र रद्द करून त्यांच्या विरुद्ध निकाल द्यावा अशा प्रकारच्या सूचना आम्ही दिलेल्या आहेत. वेळेच्या आत काम व्हावे असा या मागचा उद्देश आहे.

सभापती महोदय, आम्हाला अधिकारी उपलब्ध झाले. मी माननीय मुख्य सचिवांना धन्यवाद देईन. यामध्ये चेअरमन हा रेव्हेंयू खात्याचा असतो. तो नुसता ॲडिशनल कलेक्टर असून चालत नाही तर सिनिअर ग्रेडचा पाहिजे. नागपूर हायकोर्टाने याच्या विरोधात निकाल दिला होता. ते प्रकरण सुप्रीम कोर्टामध्ये प्रलंबित आहे. ते सिनिअर ग्रेडचे नसल्यामुळे तुम्हाला देता येणार नाही अशा प्रकारचा निर्णय होता त्याला स्टे घेतलेला आहे. यासाठी आम्ही अधिकाऱ्यांना दोन वेळा प्रमोशन दिले पण काही अधिकारी मिळतात, काही मिळत नाहीत. त्यामुळे सुध्दा थोडीफार प्रलंबित प्रकरणे वाढलेली आहेत. परंतु ही प्रलंबित प्रकरणे लवकरात लवकर पूर्ण व्हावीत या दृष्टीने आम्ही प्रयत्न करणार आहोत. सन्माननीय सदस्य श्री. दिवाकर रावते साहेबांनी दोन तीन मुद्दे उपस्थित केलेले आहेत. 20 हजार रुपये घेतले तसेच काही अधिकाऱ्यांविरुद्ध चौकशा झाल्या असे त्यांनी सांगितले. या संदर्भात मी आधी सांगितले आहे पण पुन्हा सांगतो की, त्या अधिकाऱ्यांच्या संदर्भात आयुक्त, सामाजिक न्याय यांच्या वतीने चौकशी होईल आणि दीड महिन्यांच्या आत जे काही असेल त्याप्रमाणे कारवाई होईल. मी सन्माननीय सदस्यांना विनंती करीन की, अशा प्रकारे पेशाची मागणी करणारे अधिकारी असतील तर त्यांना अँटी करप्शनकडे पकडून द्यावे. तसे पकडून देणे शक्य नसेल तर आमच्याकडे तक्रार करावी की या अधिकाऱ्यांने अशा प्रकारची मागणी केली. त्याची सुध्दा आम्ही चौकशी करू. कारण हा नाजूक प्रश्न आहे. पिढ्यान् पिढ्या दबलेल्या लोकांना न्याय देण्याचा प्रश्न असल्यामुळे आपण सर्वांनी यामध्ये सहभागी व्हावे आणि काही अधिकारी अयोग्य काम करीत असतील तर त्यांच्यावर सुध्दा वचक बसू शकतो.

...3...

श्री. शिवाजीराव मोघे

सभापती महोदय, सन्माननीय सदस्यांनी दोन आमदारांचा उल्लेख केलेला आहे. त्यातील एक आमदार मेहेकर येथील असून दुसरे आमदार अकोला जिल्ह्यातील आहेत. त्या ठिकाणी चेअरमन गैरहजर असल्यामुळे चेअरमनची आवश्यकता आहे. या दोन्ही आमदारांच्या बाबतीत नियमाप्रमाणे जे काही आदेश असतील त्याप्रमाणे विरुद्ध असो किंवा बाजूने असो, एक महिन्याच्या आत तशा प्रकारचा निकाल दोघांनाही देण्यात येईल, असे मी जाहीर करतो. माननीय मंत्री महोदयांच्या संदर्भात जो प्रश्न आहे त्या बाबतीत सांगू इच्छितो की, कायदा असा आहे की, कोणीही यावे आणि सर्टिफिकेट घ्यावे अशी आमची पध्दत नाही. आमदार, खासदार यांनी सर्टिफिकेट द्या म्हटले तरी आम्ही देत नाही. तसे करण्याचे काय कारण आहे ? आमदार, खासदारांना सर्टिफिकेट मिळत नाही, ही गोष्ट बरोबर नाही. या पुढच्या काळात उमेदवार म्हणून नाही तर जे कोणी खासदार, आमदार असतील त्यांना जर जात वैधता प्रमाणपत्र पाहिजे असेल आणि त्यांच्याकडे जर जातीचा दाखला असेल तर त्यांना दोन महिन्यांच्या आत ते प्रमाणपत्र देण्याचा प्रयत्न करू. सन्माननीय सदस्यांनी प्रॉपर्टी जाहीर करण्यासंबंधीचा फार चांगला मुद्दा मांडलेला आहे. त्यांनी या ठिकाणी राष्ट्रीय मुद्दा उपस्थित केलेला आहे. अधिकाऱ्यांनीच नव्हे तर मंत्र्यांनी सुध्दा प्रॉपर्टी जाहीर केली पाहिजे. कारण आरोप त्यांच्यावर होतात आणि आमच्यावर सुध्दा होतात. आमच्याकडे जे 15 अधिकारी आहेत ...

श्री. दिवाकर रावते : सभापती महोदय, माझा पॉइन्ट ऑफ इन्फर्मेशन आहे. माननीय मंत्री महोदय प्रामाणिकपणे उत्तर देत आहेत म्हणून मला विचारण्यासाठी उभे राहावेसे वाटले. माननीय मंत्री महोदयांबद्दल माझ्या भावना काय आहेत हे त्यांना माहित आहे. आपण तळमळीने सांगितले की, आम्हीही प्रॉपर्टी जाहीर केली पाहिजे. माननीय श्री. पृथ्वीराज चव्हाण ज्यावेळी मुख्यमंत्री झाले त्यावेळी त्यांनी सर्व मंत्र्यांना प्रॉपर्टी जाहीर करण्यास सांगितले होते. फक्त मर्यादित मंत्र्यांनीच प्रॉपर्टी जाहीर केली असे आम्ही वाचले. आपल्या माध्यमातून आपण माननीय मुख्यमंत्र्यांना सूचना द्यावी की, मंत्र्यांनी जी प्रॉपर्टी जाहीर करावयाची होती त्या संदर्भातील निवेदन या सदनमध्ये होणे आवश्यक आहे. मी आपल्या माध्यमातून सरकारला सूचना करतो.

...4...

श्री. शिवाजीराव मोघे : सभापती महोदय, माननीय मुख्यमंत्र्यांनी जे सांगितले आहे त्याप्रमाणे ते कार्यवाही करतील. मी माझ्या बाबतीत 15 दिवसांच्या आत त्यांना जी माहिती हवी होती ती दिलेली आहे.

श्री. अनिल देशमुख : सभापती महोदय, चुकीचे रेकॉर्डवर राहू नये. माननीय मुख्यमंत्र्यांनी जे आदेश दिले होते त्यानुसार सर्व मंत्र्यांनी माहिती दिलेली आहे. थोडी मागेपुढे दिली असेल पण माहिती दिलेली आहे.

श्री. दिवाकर रावते : सभापती महोदय, माननीय मुख्यमंत्र्यांनी जनतेला कळावे म्हणून या सदनाच्या माध्यमातून निवेदन करावे. आपण या संदर्भात निर्देश दिले तर ते निवेदन करतील.

तालिका सभापती : माननीय मुख्यमंत्र्यांनी सर्वानाच तसे सांगितले होते आणि त्याप्रमाणे सर्वांनी ते जाहीर केलेले आहे.

श्री. शिवाजीराव मोघे : सभापती महोदय, या ज्या कमिट्या आहेत त्या कायदेशीर आहेत का, त्यांच्या कामामध्ये हस्तक्षेप होतो का या संदर्भात सांगण्यात आले. या कमिट्या क्वासिज्युडिशियल आहेत. त्यांच्या बाबतीत अपिलेट अॅथॉरिटी हायकोर्ट आहे. याला प्रमाणपत्र द्या, त्याला प्रमाणपत्र द्या असे आपण त्यांना सांगू शकत नाही. पण ताबडतोब दिले पाहिजे, उशीर का झाला, हे विचारण्याचा आपल्याला अधिकार आहे. ते प्रशासकीय अधिकारी आहेत आणि त्यांना कालमर्यादा घालून देण्याचा आपल्याला अधिकार आहे. अमुकच निर्णय द्या असे आम्ही म्हणणार नाही पण त्यांनी ते लवकरात लवकर द्यावयास पाहिजे असे सांगण्याचा आपल्याला अधिकार आहे. अमक्याला द्या, तमक्याला द्या असे कोणालाही म्हणता येणार नाही पण नियमाप्रमाणे वेळेच्या आत प्रमाणपत्र द्यावे असे म्हणता येईल. मघाशी सांगितल्याप्रमाणे 'यस' करा किंवा 'नो' करा पण कास्ट व्हॅलिडिटी तीन महिन्यांच्या आत दिली पाहिजे अशा प्रकारच्या सूचना आम्ही दिलेल्या आहेत. या ठिकाणी सांगण्यात आले की, परिवाराला प्रमाणपत्र दिले पाहिजे. आपले म्हणणे बरोबर आहे की, बापाला प्रमाणपत्र दिले असेल तर मुलाला का देत नाही ? सुप्रीम कोर्टाचे असे म्हणणे आहे की, बापाचे प्रमाणपत्र जर चुकीचे असेल तर मुलाला प्रमाणपत्र का द्यावयाचे ? म्हणून अशा प्रकारे प्रमाणपत्र देता येत नाही. या ठिकाणी सांगण्यात आले की, कास्ट व्हॅलिडिटी नसल्यामुळे कोणत्या तरी संस्थेने पैसे वसूल केले आहेत. त्या संस्थेने त्या विद्यार्थ्याला पैसे दिले पाहिजे असे माझे म्हणणे आहे.

...5...

श्री. जयंत प्र. पाटील : सभापती महोदय, चांगली चर्चा चालू आहे आणि माननीय मंत्री महोदय उत्तर सुध्दा चांगले देत आहेत पण सुप्रीम कोर्ट सांगते की बापाचे प्रमाणपत्र सुध्दा बघावे पण कायदे करण्याचा अधिकार आपल्याला आहे. आपण कायदा करावा. सुप्रीम कोर्टाने आपल्याला सांगितले असेल तर आपण कायद्यामध्ये बदल करा.

श्री. शिवाजीराव मोघे : सभापती महोदय, सुप्रीम कोर्टाचे म्हणणे बरोबर यासाठी आहे की, शेवटी मनुष्यजात आहे आणि त्याने चुकीचे जात प्रमाणपत्र घेतले असेल तर तशी प्रथा पडायचास पाहिजे का ? त्याचा फायदा संपूर्ण कुटुंबाने घ्यावयाचा का ? प्रत्येकाने प्रमाणपत्र घेतले पाहिजे असे जे सुप्रीम कोर्टाचे म्हणणे आहे ते बरोबर आहे. ज्यांची कागदपत्रे बरोबर असतात, ज्या संशयास्पद कम्युनिटी नाहीत त्यांना फार वेळ लागत नाही. पण आपण सांगता त्याप्रमाणे अधिकारीवर्ग थोडा जास्त वेळ लावतात त्यामुळे आम्ही त्यांना मर्यादा घालून दिलेली आहे. महाराष्ट्र हे उदार राज्य आहे. जे असत्य प्रमाणपत्र घेऊन नोकरीला लागले असतील अशा 1995 पूर्वीच्या कर्मचाऱ्यांना आपण संरक्षण दिले आहे. पण 1995 नंतर जाणूनबुजून, सांगूनही कोणी असे नोकरीला लागले असतील तर त्यांच्याविरुद्ध कारवाई होऊ शकते आणि त्याला नोकरीतून जावे लागते ही सत्य परिस्थिती आहे.

श्री. दिवाकर रावते : प्रॉपर्टी जाहीर करण्याच्या बाबतीत सांगावे.

श्री. शिवाजीराव मोघे : सभापती महोदय, काही अधिकाऱ्यांनी प्रॉपर्टी जाहीर कलेली आहे. पण 15 ठिकाणी जे चेअरमन आहेत त्यांनी आपली प्रॉपर्टी जाहीर केली पाहिजे अशा प्रकारच्या सूचना सामान्य प्रशासन विभागाचे जे काही नियम आहेत त्याप्रमाणे देण्यात येतील.

यानंतर श्री. खंदारे ...

श्री.शिवाजीराव मोघे....

सभापती महोदय, शासन कोणकोणत्या उपाययोजना करणार आहे त्याची माहिती मी या निमित्ताने देत आहे. पुढील 2 महिन्यामध्ये या सर्व कमिट्या ऑन लाईन केल्या जातील. त्यामुळे कोणाचा अर्ज गहाळ झाला, कोणाची सुनावणी केव्हा झाली त्याची माहिती त्यावर मिळू शकेल आणि त्यामुळे कोणीही आव्हान देऊ शकेल. त्यामुळे कमिट्यांवर कालावधीची मर्यादा येऊ शकते. त्याचप्रमाणे या अधिकाऱ्यांचे स्वतंत्र केडर करण्याचा विचार चालू आहे. या कमिट्यांमध्ये कोण कोठून बदलून येतात, कोठे बदलून जातात त्याबाबतची माहिती उपलब्ध होत नाही. त्यासाठी वेळ लागण्याची शक्यता आहे. परंतु सध्या कार्यरत असलेल्या अधिकाऱ्यांना यशदा या संस्थेत प्रशिक्षण देण्याची व्यवस्था पुढील काळात केली जाईल. सीसीटीव्ही कॅमेरे लावण्याचा प्रयोग मुंबईत केलेला आहे. त्याप्रमाणे पुढील 2-3 महिन्यामध्ये संपूर्ण राज्यात अशी व्यवस्था केली जाईल. त्याचा सुध्दा लोकांना फायदा होईल.

सभापती महोदय, सन्माननीय सदस्यांनी प्रश्न विचारले होते की, काही लोकांकडे जातीची कागदपत्रे नसतात. व्ही.जे.एन.टी.चे लोक भ्रमंती करीत असतात त्यामुळे त्या लोकांकडे काहीच कागदपत्रे नसतात. आदिवासींमध्ये प्रिमेटिव्ह लोक असतात, त्यांच्याकडे कागदपत्रे नसतात. वास्तविक हे प्रमाणपत्र देण्याची एस.डी.ओ.ची जबाबदारी असते. त्यांनी वेगवेगळ्या ठिकाणी शिबिरे आयोजित केली पाहिजेत. समोरासमोर बसल्यावर कोणीही खोटे बोलू शकत नाही आणि कोणीही गडबड करू शकत नाही. अशा प्रकारची पध्दत राज्यात अनेक ठिकाणी अवलंबण्यात आलेली आहे. सर्व प्रवर्गातील लोकांसाठी ही पध्दत अनुसरता येत नाही. परंतु प्रिमेटिव्ह आहेत, ज्यांची जात खरी आहे पण रेकॉर्ड मिळत नसेल तर त्यासाठी शिबिरे आयोजित केली पाहिजेत. त्याबाबत जिल्हाधिकाऱ्यांनाही सूचना दिलेल्या आहेत. जे अति दुर्लक्षित आहेत त्यांना सर्टिफिकेट देण्याच्या सूचनाही दिलेल्या आहेत. त्याचप्रमाणे माझ्या स्तरावर प्रत्येक महिन्याला या प्रमाणपत्रांबाबत आढावा घेण्यात येईल, प्रत्येक सेक्शनची माहिती घेतली जाईल. सन्माननीय सदस्यांनी या चर्चेच्या निमित्ताने चांगले मार्गदर्शन केले आहे त्याबद्दल मी त्यांचे आभार मानतो आणि माझे उत्तर पूर्ण करतो.

2...

श्री.दिवाकर रावते : सभापती महोदय, सन्माननीय सदस्य श्री.रामनाथ मोते यांनी महत्वाचा मुद्दा उपस्थित केला होता. या पुढच्या काळात शाळेतील प्रत्येक विद्यार्थी जातीचे प्रमाणपत्र घेऊन मोठा झाला असेल तर पुढे कोणतीही अडचण येणार नाही. त्यामुळे सर्व विषय संपतील. याबाबत शासनाने धोरणात्मक निर्णय घेणे आवश्यक आहे. त्याचप्रमाणे रेकॉर्ड जळाल्याचा मुद्दा उपस्थित करण्यात आला होता, त्याबाबत मंत्री महोदयांनी उत्तर द्यावे.

श्री.शिवाजीराव मोघे : सभापती महोदय, जे रेकॉर्ड जळाले असेल किंवा ती कागदपत्रे कोणी जाणीवपूर्वक जाळली असतील तर त्याची चौकशी केली जाईल. जर इतर अतिरिक्त कागदपत्रे उपलब्ध असतील तर त्याच्या आधारे प्रमाणपत्र देण्याची व्यवस्था केली जाईल. सातवी व दहावीच्या विद्यार्थ्यांबाबत प्रश्न विचारला आहे. सध्याच्या पध्दतीनुसार कॉमर्स व आर्ट्सच्या विद्यार्थ्यांना आपण प्रमाणपत्र देत नाही. सुप्रीम कोर्टाने असे म्हटले आहे की, एस.डी.ओं.नी हे प्रमाणपत्र दिले पाहिजे. उप जिल्हाधिकारी दर्जापेक्षा कमी दर्जा असलेले अधिकारी हे प्रमाणपत्र देऊ शकत नाहीत. त्यामुळे सन्माननीय सदस्य म्हणतात त्याप्रमाणे ते देता येत नाही, सन्माननीय सदस्यांची विनंती मान्य करता येत नाही.

तालिका सभापती (श्री.विनायक मेटे) : अल्पकालीन चर्चा आता संपली आहे. सभागृहाची बैठक आता स्थगित होत आहे. सभागृहाची नियमित बैठक दुपारी 1.00 वाजता पुन्हा भरेल.

(सभागृहाची बैठक दुपारी 12.43 ते 1.00 पर्यंत स्थगित झाली.)

स्थगितीनंतर

सभापतीस्थानी माननीय सभापती

पृ.श्री. / मु.श्री. तोंडी उत्तरे

सभापती : आता सर्वप्रथम बुधवार,दिनांक 11 एप्रिल 2012 रोजीच्या तारांकित प्रश्नोत्तराच्या यादीतील राखून ठेवलेला तारांकित प्रश्न क्रमांक 25411 चर्चेला घेण्यात येईल.

राज्यातील दहा जिल्ह्यांत स्वस्त धान्याचा पुरवठा करण्यास ठेकेदारांनी केलेली मनाई (६) * २५४११ श्रीमती शोभा फडणवीस , डॉ.नीलम गोन्हे , श्री.परशुराम उपरकर , श्री.अरुण गुजराथी , श्री.हेमंत टकले , अॅड. उषा दराडे , श्री.रमेश शेंडगे , श्री.विक्रम काळे , श्री.किरण पावसकर , डॉ.सुधीर तांबे , प्रा.सुरेश नवले , श्री.अशोक ऊर्फ भाई जगताप : सन्माननीय अन्न, नागरी पुरवठा व ग्राहक संरक्षण मंत्री पुढील गोष्टींचा खुलासा करतील काय :-

(१) राज्यातील विशेषतः नागपूर, सोलापूर, कोल्हापूर, उस्मानाबाद, पुणे, लातूर, सातारा, सांगली, नाशिक व अहमदनगर या १० जिल्ह्यांत स्वस्त धान्याच्या वाहतुकीचे दर कमी असल्याची कारणे दाखवून ठेकेदारांनी माल वाहतूक करण्यास मनाई केल्याचे माहे जानेवारी, २०१२ मध्ये वा त्यादरम्यान उघडकीस आले, हे खरे आहे काय,

(२) असल्यास, ठेकेदारांना वाहतूक दरात वाढ करून देणे तसेच गरीब व गरजू व्यक्तींना स्वस्त धान्याचा पुरवठा करण्यासाठी शासनाने कोणती उपाययोजना केली वा करण्यांत येत आहे,

(३) नसल्यास, विलंबाची कारणे कोणती ?

श्री.अनिल देशमुख : (१) या आशयाचे वृत्त दि.७ जानेवारी, २०१२ रोजी एका वृत्तपत्रात प्रसिध्द झाले होते.

(२) राज्यात सार्वजनिक वितरण व्यवस्थेअंतर्गत अन्नधान्य वाहतुकीसाठी नवीन निविदा प्रक्रिया राबविण्यास मा.उच्च न्यायालयाने दि.१९.११.२००९ च्या आदेशान्वये अंतरीम स्थगिती दिली आहे. सन २००६-०९ व २००८-११ या काळावधीसाठी निश्चित केलेली अन्नधान्य वाहतूक कंत्राटे संपुष्टात आल्याने सदर जिल्ह्यांत अन्नधान्याची पर्यायी वाहतूक व्यवस्था करण्याच्या सूचना देण्यात आल्या आहेत. त्यानुसार सर्व जिल्ह्यात सार्वजनिक वितरण व्यवस्थेअंतर्गत अन्नधान्य वाहतूक, पर्यायी व्यवस्थेअंतर्गत सुरु आहे. तसेच नवीन निविदा प्रक्रियेवरील स्थगिती अद्याप मा.उच्च न्यायालयाने रद्द न केल्याने पर्यायी अन्नधान्य वाहतूक व्यवस्थेस वेळोवेळी मुदतवाढ देण्यात आलेली आहे.

अन्नधान्य वाहतूक कंत्राटे संपुष्टात आलेल्या काही जिल्ह्यांमधील कंत्राटदारांनी कार्यरत दरात वाहतूक परवडत नसल्याने दरवाढीची मागणी केली आहे. तसेच, दरवाढ मंजूर न झाल्यास वाहतूक बंद करण्याचे वाहतूकदारांनी कळविले आहे. अशा परिस्थितीत पर्यायी व्यवस्था करण्याच्या सूचना संबंधित जिल्हाधिकाऱ्यांना देण्यात आल्या आहेत. वाहतूकदारांच्या दरवाढीच्या मागणीच्या अनुषंगाने संबंधित जिल्हाधिकारी यांचेकडून प्रस्ताव प्राप्त झाले आहेत. परंतु जिल्हाधिकारी यांच्या कडून प्राप्त प्रस्तावावर विभागाच्या स्तरावर अद्याप कार्यवाही न झाल्याने उस्मानाबाद, पुणे, नागपूर या सारख्या काही जिल्ह्यात अन्नधान्य उचलीवर परिणाम झालेला आहे. याबाबत त्वरित कार्यवाही करण्याचे निर्देश प्रधान सचिव (अ.ना.पु.) यांना देण्यात आले आहेत.

(३) प्रश्न उद्भवत नाही.

..२..

ता.प्र.क्र. 25411..

श्रीमती शोभा फडणवीस : हा 10 जिल्हयातील अन्नधान्याच्या वाहतुकीचा प्रश्न आहे. कंत्राटदारांनी वाहतुकीचे दर वाढवून दिल्या शिवाय कंत्राट घ्यायचे नाही असे ठरविलेले आहे. 2009पासून प्रकरण उच्च न्यायालयात असून उच्च न्यायालयाने स्टे दिलेला आहे. अजूनपर्यन्त हा स्टे उठवून लोकांना धान्याचा पुरवठा करावा असे सरकारला वाटले नाही. डिझेल, पेट्रोलचे वाढलेले दर, टोल टॅक्स, मजुरीचे वाढलेले दर या सर्व गोष्टी विचारात घेता कंत्राटदारांना स्वस्त धान्याच्या वाहतुकीचे दर वाढवून देणे आवश्यक आहे. या संदर्भात जिल्हाधिका-यांना प्रस्ताव करण्यास सांगितले. जिल्हाधिका-यांनी विभागीयस्तरावर प्रस्ताव पाठविलेला आहे. तो प्रस्ताव विभागीय स्तरावरून मंत्रालय स्तरावर आलेला आहे काय ? हा प्रस्ताव जिल्हाधिका-यांनी विभागीय स्तरावर केव्हा पाठविला आणि विभागीय स्तरावरून तो मंत्रालय स्तरावर केव्हा पाठविला ? अजूनही या 10 जिल्ह्यांना स्वस्त धान्याचा पुरवठा होत नाही हे खरे आहे काय ?

श्री. अनिल देशमुख : 2009 मध्ये उच्च न्यायालयाने स्टे दिला होता. 4 एप्रिल 2012 रोजी स्टे व्हॅकेट करण्यात आलेला आहे. पुढील कार्यवाही चालू आहे. डिझेल, पेट्रोलचे दर वाढल्यामुळे वाहतूकदार वाहतुकीचे दर वाढवून मागत आहेत. मंत्रालय स्तरावर प्रस्ताव आलेला आहे. सचिवांना याबाबतीत लवकरात लवकर निर्णय घेण्यास सांगितलेले आहे.

श्रीमती शोभा फडणवीस : लवकरात लवकर म्हणजे किती दिवसात सचिवांना निर्णय घेण्यास सांगितलेले आहे ?

श्री. अनिल देशमुख : लवकरात लवकर निर्णय घेऊन त्याची अंमलबजावणी करण्याच्या सूचना दिलेल्या आहेत.

श्री. विक्रम काळे : ग्रामीण भागातील विशेषतः गोरगरीब जनतेच्या दैनंदिन जीवनाशी निगडित असा हा प्रश्न आहे. या बाबतीत लवकरात लवकर निर्णय घेण्याच्या सूचना सचिवांना देण्यात आलेल्या असल्याचे मंत्री महोदयांनी सांगितले. माझा प्रश्न असा आहे की, हा एप्रिल महिना संपण्यापूर्वी या प्रकरणी निर्णय घेऊन स्वस्त धान्याचा पुरवठा करण्यात येईल काय ?

श्री. अनिल देशमुख : तातडीने निर्णय घेण्याच्या सूचना सचिवांना दिलेल्या आहेत. सचिवांना लवकरात लवकर निर्णय घेण्याबाबत सांगण्यात येईल.

..3..

18-04-2012

(असुधारित प्रत / प्रसिद्धीसाठी नाही)

L-3

MSS/

पूर्वी श्री. खंदारे

01:00

ता.प्र.क्र. 25411..

श्री. जयंत प्र. पाटील : काही जिल्ह्यातील वाहतुकदारांचे प्रस्ताव जिल्हाधिका-यांनी आपल्याकडे पाठविलेले आहेत हे खरे आहे काय ? हे प्रस्ताव 6 महिन्यांपासून पडून आहेत. ज्या सचिवांच्या हलगर्जीपणामुळे हे प्रस्ताव प्रलंबित राहिलेले आहेत त्यांच्यावर काय कारवाई करण्यात येणार आहे ? आज राज्यातील लाखो कार्डधारक स्वस्त धान्यापासून वंचित राहिलेले आहेत त्यांना शासन कोणते संरक्षण देणार आहे ?

श्री. अनिल देशमुख : अनेक जिल्हाधिका-यांकडून प्रस्ताव आलेले आहेत. 4 वर्षांपूर्वीचे दर आहेत, त्यामध्ये वाढ केली पाहिजे अशा प्रकारचे प्रस्ताव आहेत. ते प्रस्ताव जिल्हाधिका-यांकडून मंत्रालय स्तरावर आलेले आहेत. हे प्रस्ताव येऊनही अजून निर्णय झालेला नाही हे खरे आहे. या बाबतीत सचिवांना सूचना दिलेल्या आहेत. यामध्ये जे अधिकारी दोषी असतील, ज्यांनी प्रस्तावावर इतके दिवस निर्णय घेतलेला नाही, त्यांच्यावर कारवाई करण्यात येईल.

श्री. विनोद तावडे : प्रस्ताव अर्थ खात्याकडे गेलेला आहे, सचिवांकडे पाठविलेला आहे अशा प्रकारच्या उत्तराची आम्हाला आता सवय झालेली आहे. माननीय मंत्री महोदयांनी सचिवांना लवकरात लवकर निर्णय घ्यायला सांगितलेले आहे. या पध्दतीने सरकार चालते काय ? या प्रकरणी 15 दिवसात निर्णय घेण्यात येईल असे उत्तर मंत्री महोदयांनी द्यायला पाहिजे. मंत्री महोदय वेगळे आणि सचिव वेगळे आहेत काय ? मग आम्ही या ठिकाणी सचिवांना प्रश्न विचारचे काय ?

श्री. दिवाकर रावते : सभापती महोदय, प्रत्येक मंत्र्यांच्या उत्तरामध्ये "आम्ही सचिवांना सांगितलेले आहे, सचिव निर्णय घेतील, सचिवांशी बोललो आहे अशी वाक्ये असतात. अशा प्रकारे उत्तर देण्याची पध्दत योग्य आहे काय ?

श्री. अनिल देशमुख : माननीय विरोधी पक्षनेत्यांनी वित्त विभागाचा उल्लेख केला. प्रस्ताव वित्त विभागाकडे पाठविण्याची आवश्यकता नाही. शासन स्तरावर निर्णय होऊ शकतो. ज्या अधिका-यांनी विलंब केलेला आहे त्यांच्यावर कारवाई करण्यात येईल.

..4..

18-04-2012

(असुधारित प्रत / प्रसिद्धीसाठी नाही)

L-4

MSS/

पूर्वी श्री. खंदारे

01:00

ता.प्र.क्र. 25411..

श्री. राजन तेली : राज्यातील गोरगरीब जनतेशी निगडित असलेला हा प्रश्न आहे. 10 जिल्ह्यातील वाहतुकदार कोर्टात गेलेले आहेत हे खरे आहे काय ? हा प्रश्न माननीय मंत्री महोदय

किती दिवसात निकाली काढणार आहेत ? शासनाच्या विविध योजनेअंतर्गत तीन महिन्यासाठी स्वस्त धान्य त्या त्या ठिकाणी पोहोचविले जाते. तेव्हा ग्रामीण भागातील भौगोलिक परिस्थिती लक्षात घेता मंत्री महोदय या प्रकरणी तातडीने निर्णय घेतील काय ?

श्री. अनिल देशमुख : 15 दिवसात निर्णय घेण्यात येईल. धान्य हमी योजना चालू केलेली आहे. बीपीएलच्या लोकांना तीन महिन्यांचे धान्य गावातील चौकामध्ये जाऊन सर्व लोकांसमोर वाटप करण्याची योजना आहे. नवीन टेंडर प्रक्रिया चालू झालेली आहे. वाहतुकीचे दर वाढवून द्यावेत अशी वाहतूकदारांनी मागणी केलेली आहे. या बाबतीत 15 दिवसात निर्णय घेण्यात येईल. तसेच जे अधिकारी दोषी आहेत त्यांच्यावर कडक कारवाई करण्यात येईल.

श्रीमती शोभा फडणवीस : त्यांना टेम्पररी कॉण्ट्रॅक्ट न देता दोन-दोन वर्षांचे कॉण्ट्रॅक्ट देण्यात येणार आहे काय ? तसेच उच्च न्यायालयाचा स्टे व्हॅकेट करण्यात येईल काय ?

श्री. अनिल देशमुख : 4 एप्रिल 2012 रोजी स्टे व्हॅकेट झालेला आहे.

श्री. विनायक मेटे : काही जिल्हयातील वाहतूकदारांनी वाहतुकीचे दर परवडत नाही म्हणून काम बंद केलेले आहे. शासनाने जी दुसरी व्यवस्था केलेली आहे ती अधिक खर्चिक आहे. तेव्हा अशा प्रकारचा निर्णय कोणी घेतला ? त्यामुळे किती नुकसान झालेले आहे ? चुकीचा निर्णय घेणा-यावर काय कारवाई करण्यात येणार आहे ?

श्री. अनिल देशमुख : रिक्विझिशन करण्यासंबंधी जिल्हाधिका-यांना आदेश देण्यात आले होते. रिक्विझिशन 10 टक्के आणि कंत्राट 30 टक्के असेल आणि त्यामध्ये शासनाचा फायदा होत असेल तर तसा निर्णय घेण्यास सांगितलेले होते. असे जेथे झाले नाही त्याबाबतीत कारवाई करण्यात येईल.

श्री. रामदास कदम : सचिवांना मी सूचना दिलेल्या आहेत असे मंत्री महोदयांनी सांगितले. पहिल्यांदा मंत्रालयाचे नाव सचिवालय होते.

...नंतर श्री. गिते...

सचिवालयातील कामकाज माननीय मंत्र्यांनी चालवावे म्हणून सचिवालयाचे नामांतर मंत्रालय असे करण्यात आले. या ठिकाणी माननीय मंत्र्यांनी सांगितले की, सचिवांना सूचना दिलेल्या आहे. मंत्रालयातील कामकाज हे सचिवांनी चालवावे म्हणून मंत्रालयाचे नामांतर सचिवालय म्हणून करण्यात येईल काय ? आपण संबंधित अधिकाऱ्यांवर कारवाई करणार आहात. ते प्रस्ताव गेल्या सहा महिन्यांपासून तुमच्या विभागाच्या सचिवाकडे प्रलंबित आहेत. म्हणून त्यांच्या विरुद्ध कारवाई करण्यात येईल काय ?

श्री. अनिल देशमुख : मी मघाशी सांगितले की, यासंबंधी राज्य शासनाच्या स्तरावर अधिकार आहेत. राज्य शासनाच्या स्तरावर अधिकार असताना सुध्दा संबंधित फाईल वित्त विभागाकडे पाठविणे योग्य नाही. यासंदर्भात जे अधिकारी दोषी असतील, त्यांच्या विरुद्ध कारवाई करण्यात येईल.

सभापती : सार्वजनिक वितरण व्यवस्थेमधील सर्वात महत्वाचा मुद्दा म्हणजे धान्य वाहतूक करणारी यंत्रणा कार्यक्षम असणे गरजेचे आहे. अनेक जिल्ह्यांचे प्रस्ताव मंत्रालयात आलेले आहेत. काही प्रस्ताव 4 महिने तर काही प्रस्ताव 6 महिन्यां पूर्वी मंत्रालयात आलेले आहेत. मंत्रालयामध्ये मंत्र्यांना त्यांच्या विभागाचे अंतिम अधिकार असतात. ज्या अधिकाऱ्यांमुळे सदर काम सातत्याने पेंडींग राहिले त्यांच्या बाबतीत आपण कठोर होणे गरजेचे आहे अशी माझी सूचना आहे.

श्री. अनिल देशमुख : सभापती महोदय, आपल्या सूचनेची नोंद घेण्यात आली आहे.

2...

मुंबईतील ४१ खाजगी व सरकारी रुग्णालयांमध्ये अग्निशमन यंत्रणा

नसल्यामुळे दिलेल्या नोटीसांसंदर्भात

(१) * २५८०३ श्री.विनोद तावडे , डॉ.रणजित पाटील , श्री.चंद्रकांत पाटील , श्री.संजय केळकर , श्रीमती विद्या चव्हाण , श्री.किरण पावसकर , श्री.रमेश शेंडगे , अॅड. उषा दराडे , श्री.विक्रम काळे : सन्माननीय मुख्य मंत्री पुढील गोष्टींचा खुलासा करतील काय :-

(१) मुंबईतील सरकारी, महानगरपालिका व खाजगी रुग्णालयांचे फायर सेफ्टी ऑडिट करण्याचे आदेश आयुक्त, मुंबई महानगरपालिका यांनी जानेवारी, २०१२ मध्ये वा त्या दरम्यान मुंबई अग्निशमन दलाला दिले आहेत, हे खरे आहे काय,

(२) असल्यास, उक्त आदेशानुसार मुंबई अग्निशमन दलाने मुंबईतील किती सरकारी, महानगरपालिका व खाजगी रुग्णालयांची तपासणी केली आहे,

(३) असल्यास, या तपासणीत किती रुग्णालयात अग्निप्रतिबंधक यंत्रणा बसविल्याचे तसेच अग्निशमन अधिकाऱ्यांची नियुक्ती केल्याचे आढळून आले आहे,

(४) असल्यास, ज्या रुग्णालयात अग्निप्रतिबंधक यंत्रणा बसविल्याचे आढळून आले नाही, त्या रुग्णालयांवर कोणती कारवाई करण्यात आली आहे वा करण्यात येत आहे,

(५) नसल्यास, विलंबाची कारणे काय आहेत ?

श्री.पृथ्वीराज चव्हाण : (१) व (२) आयुक्त, बृहन्मुंबई महानगरपालिका यांच्या निर्देशानुसार महानगरपालिका कार्यक्षेत्रातील १०० खाटांपेक्षा जास्त क्षमता असणाऱ्या ६७ रुग्णालयांची मुंबई अग्निशमन दलाच्या नामनिर्देशित अधिकाऱ्यांनी डिसेंबर, २०११ मध्ये तपासणी केली. सदर तपासणी केलेल्या एकूण सरकारी, महानगरपालिका व खाजगी रुग्णालयांची माहिती खालीलप्रमाणे आहे :- सरकारी रुग्णालये - ९

महानगरपालिका रुग्णालये १७

खाजगी रुग्णालये - ४१

६७

एकूण रुग्णालये - -----

३...

18-04-2012

(असुधारित प्रत / प्रसिद्धीसाठी नाही)

M-3

श्री. पृथ्वीराज चव्हाण...
ता.प्र.क्र.25803

(३) व (४) वरील प्रमाणे तपासणी केलेल्या रुग्णालयांमध्ये आग प्रतिबंधक यंत्रणा आहेत. तथापि, त्या कार्यान्वित नसल्याचे आढळून आले. २४ मीटरपेक्षा उंच असलेल्या ११ रुग्णालयांपैकी ७ रुग्णालयात प्रशिक्षित अग्निशमन अधिकारी नियुक्त केलेले आहेत.

सदर तपासणी दरम्यान आढळलेल्या त्रुटी पूर्ण करण्याकरिता महानगरपालिकेकडून सर्व संबंधित रुग्णालयांना महाराष्ट्र आग प्रतिबंधक व जीव संरक्षक उपाययोजना अधिनियम २००६ अन्वये नोटीसा दिल्या आहेत व त्रुटीची पूर्तता १२० दिवसांच्या मुदतीत करण्याचे निर्देश देण्यात आले आहेत.

(५) प्रश्न उद्भवत नाही.

श्री.विनोद तावडे : सभापती महोदय, कलकत्ता येथील एका रुग्णालयास आग लागून त्या ठिकाणी ८९ रुग्ण मृत झाल्याची बातमी आपण सर्वांनीच वाचली आहे. त्या चिंतेपोटी मी मुंबईतील रुग्णालयांमध्ये अग्निशमची यंत्रणाबाबतची स्थिती काय आहे याची माहिती जाणून घेण्याच्या प्रयत्न केला. रुग्णालयास आग लागली तर ती विझविण्यासाठी अग्निशमन यंत्रणा असली पाहिजे असा खरा प्रश्नाचा गाभा आहे. या ठिकाणी शासनाने असे उत्तर दिले आहे की, वरील प्रमाणे तपासणी केलेल्या रुग्णालयांमध्ये आग प्रतिबंधक यंत्रणा आहेत. तथापि, त्या कार्यान्वित नसल्याचे आढळून आले. मग तेथील अग्निशमन यंत्रणेचा काय उपयोग आहे? अशा प्रकारचे उत्तर माननीय मुख्य मंत्री महोदयाच्या विभागाकडून येते याचे आम्हाला आश्चर्य वाटते आहे. विभागाकडून इतके लाईटली उत्तर दिले जात असेल तर ते बरोबर नाही.

महोदय, आमचा प्रश्न विचारण्याचा हेतू असा होता की, जी घटना कलकत्ता शहरामध्ये घडली, तशी घटना भविष्यात आमच्या मुंबई शहरात घडू नये. आग लागली तर रुग्णालयांमध्ये अग्निशमन यंत्रणा कार्यान्वित असली पाहिजे. मुंबई शहरात ब्रीचकॅन्डी रुग्णालय, जसलोक रुग्णालय, हिंदुजा रुग्णालय अशी मोठमोठी खाजगी रुग्णालये आहेत. या रुग्णालयांना शासनाच्या वतीने जास्तीचा एफएसआय दिला गेला आहे. त्यांना माफक दरात भूखंड देण्यात आलेले आहेत, तसेच त्यांना वीज स्वस्तामध्ये दिली आहे, त्या रुग्णालयांकडे जी आधुनिक उपकरणे येतात, त्या उपकरणाच्या कस्टम ड्यूटीमध्ये सवलत दिली जाते एवढ्या सोयी शासनाने

4...

18-04-2012

(असुधारित प्रत / प्रसिद्धीसाठी नाही)

M-4

ABG/

प्रथम श्री. शिगम...

01:10

श्री.विनोद तावडे.... ता.प्र.क्र.25803...

दिल्या असताना ही खाजगी रुग्णालये स्वस्तात रुग्णांचे ऑपरेशन करतात काय ? या रुग्णालयांकडून एकाही रुग्णाचे ऑपरेशन स्वस्तात केले जात नाही. ही खाजगी रुग्णालये असल्यामुळे सरकारी रुग्णालयांमधील वर्कलोड कमी झाला आहे ही गोष्ट मी मान्य करतो. आपण एवढ्या मोठ्या प्रमाणात त्यांना सुविधा उपलब्ध करून देतो. नियमाप्रमाणे आवश्यक त्या व्यवस्था ही रुग्णालये करीत नाहीत. त्यांना अटीची पूर्तता करण्यासाठी 120 दिवसांची मुदत दिलेली आहे. एवढी मेहरबानी त्यांच्यावर आपण का करतो ?

महोदय, ज्या रुग्णालयात अग्निशमन यंत्रणा कार्यरत नाही आणि तेथे आग लागली तर रुग्णालयाचे मॅनेजमेंट काय करील ? ज्या रुग्णालयांमध्ये अग्निशमन यंत्रणा कार्यान्वित नाही त्यांच्या विरुद्ध कठोर कारवाई करण्यात येईल काय ? मागे ब्रीचकॅन्डी रुग्णालयात विधिमंडळाची समिती भेट देण्यासाठी गेली होती. त्यावेळी तेथील अधिकाऱ्यांनी उध्दटपणे वर्तन केले होते. त्यामुळे विधिमंडळाच्या समितीने त्यांना समिती समोर बोलावून घेऊन त्यांच्या विरुद्ध कारवाई केली आहे. या रुग्णालयातील अधिकाऱ्यांना फार मस्ती आलेली आहे. म्हणून शासन या विषयी कडक कारवाई करील काय ?

श्री.पृथ्वीराज चव्हाण : सभापती महोदय, कलकत्ता येथे गंभीर घटना घडली, त्यात 90 रुग्णांचा मृत्यू झाला होता. त्या घटनेचे गांभीर्य लक्षात घेऊन दिनांक 13.12.2011 रोजी महानगर आयुक्तांनी मुंबईतील सर्व मोठी रुग्णालये तपासण्याचे आदेश दिले. 100 खाटापेक्षा जास्त खाटा असलेली एकूण 67 रुग्णालये आहेत. त्यापैकी 9 शासकीय रुग्णालये आहेत, 17 महानगरपालिकेची रुग्णालये आहेत आणि खाजगी रुग्णालये 41 आहेत. ही रुग्णालये ताबडतोबीने तपासण्याचे आदेश आयुक्तांनी दिलेले आहेत. आदेशाप्रमाणे या रुग्णालयांची तपासणी झाली आहे, त्यात निश्चितपणे त्रुटी आढळून आल्या आहेत. 41 खाजगी रुग्णालये आहेत, त्यापैकी 33 रुग्णालयांना अग्नि सुरक्षा कायदानुसार नोटीस बजावण्यात आली आहे. त्यांना काही कालावधी दिलेला आहे. या रुग्णालयांमध्ये त्रुटी आहेत ही गोष्ट खरी आहे. त्यामुळे त्यांना शिक्षा करणे, ती रुग्णालये बंद करणे हा एक मार्ग होऊ शकतो. परंतु आपल्याला यात सुधारणा केली पाहिजे. सर्वांनी सुधारणा करण्याचे मान्य केलेले आहे.

5...

18-04-2012 (असुधारित प्रत / प्रसिद्धीसाठी नाही) M-5
ABG/ प्रथम श्री. शिगम... 01:10
ता.प्र.क्र.25803....
श्री.पृथ्वीराज चव्हाण...

महोदय,अग्निसुरक्षा कायदा कडक आहे. त्यात बऱ्याच अटी आहेत. आपण त्यांना 120 दिवसांचा कालावधी दिलेला आहे. त्या रुग्णालयांची तपासणी मे, 2012 मध्ये होणार आहे. त्या तपासणीमध्ये त्यांनी काही पूर्तता केली नाही तर मग आपल्याला काय काय करता येईल त्याबाबतची माहिती सांगतो. अग्निसुरक्षा कायद्याच्या कलम 36 नुसार किमान 6 महिने कमाल 3 वर्षे कारावास किंवा 20 हजार ते 50 हजार रुपयांपर्यंत दंड होऊ शकतो. ही या कायद्यातील पहिली तरतूद आहे. वीज पुरवठा बंद करणे अशा वेगवेगळ्या तरतुदी आहेत. ती रुग्णालये बंद करण्यापेक्षा त्यांच्याकडून पूर्तता करून घेणे हे महत्वाचे आहे. त्यांना काही गोष्टीत सुधारणा करण्यासाठी वेळ लागणार असल्यामुळे त्यांनी आपल्याकडून वेळ मागून घेतला आहे. त्यांनी केले नाही ही गोष्ट चुकीची आहे. त्यांनी हा विषय फार लाईटली घेतला आहे असे मला देखील वाटते. हा विषय फार गंभीर आहे. मला असे वाटते की, मे महिन्याची आपण वाट बघू या. या रुग्णालयांची पुन्हा तपासणी होणार आहे. त्यांना सुधारणा करण्यासाठी 120 दिवसांची मुदत दिलेली आहे. त्यांनी मुदतीत सुधारणा केली नाही तर आपल्याला कडक निर्णय घेता येतील आणि तसे निर्णय घेतले जातील असे मी या ठिकाणी आपणाला आवर्जून सांगू इच्छितो.

श्री. भाई जगताप : ही बाब फार गंभीर आहे. या सर्व रुग्णालयांना शासनाच्या मार्फत सुखसोयी उपलब्ध करून दिल्या जातात. अग्निशमन दलाचा कायदा हा काही नवीन नाही. तो जुनाच कायदा आहे. त्या रुग्णालयांचे आर्किटेक पूर्ण प्रोजेक्ट सादर करित असतात, त्यानंतरच त्यांना एन.ओ.सी. तसेच ओ.सी. इत्यादी प्रमाणपत्र दिले जाते. ही प्रमाणपत्रे कशी काय दिली जातात हे मला समजत नाही. कलकत्ता येथे जी घटना घडली, त्यात 90 रुग्ण दगावले. ही अतिशय गंभीर गोष्ट आहे. आज के.ई.एम., जे.जे.रुग्णालय आहेत, त्या ठिकाणी दहा दहा हजार रुग्ण अँडमीट आहेत. भविष्यात अशी वेळ येऊ नये. पण आली तर काय होईल? अग्निशमन कायदानुसार ज्यांनी अग्निसुरक्षा यंत्रणा बसविली नसेल, किंवा तेथील यंत्रणा बंद असेल, त्या रुग्णालयांवर कारवाई झाली पाहिजे. कारवाई करा म्हणजे ती रुग्णालये बंद करा असे माझे म्हणणे नाही. तेथील व्यवस्थापन खूप माजलेले आहे. कायद्यात असलेल्या तरतुदीचे ज्यांनी ज्यांनी उल्लंघन केले आहे अशा व्यवस्थापनांवर कारवाई करणार काय ? या सर्व गोष्टी लक्षात घेऊन

6...

18-04-2012

(असुधारित प्रत / प्रसिद्धीसाठी नाही)

M-6

ABG/

प्रथम श्री. शिगम...

01:10

ता.प्र.क्र.25803..

श्री. भाई जगताप...

भविष्यामध्ये आवश्यकता भासल्यास आपल्या डी.सी.रुलमध्ये बदल करुन त्यामध्ये आणखी काही सुधारणा करणार काय ?

श्री. पृथ्वीराज चव्हाण : या रुग्णालयांमध्ये त्रुटी आढळून आल्या आहेत ही गोष्ट खरी आहे. मी सुरुवातीलाच सांगितले की, त्यांच्याकडून त्रुटी पूर्ण करुन घेऊन ही सर्व रुग्णालये सुरक्षित ठेवणे हे अत्यंत महत्वाचे आहे. या रुग्णालयांमध्ये बहुतेक ठिकाणी फायर एक्स्टिंग्विशर कमी आहेत. फायर पंप चालत नाहीत अशा प्रकारच्या त्रुटी आढळून आल्या आहेत. त्या त्रुटी दुरुस्त करण्यासारख्या आहेत. अग्निप्रतिबंधक आणि जीव सुरक्षा अधिनियम हा 2006 चा आहे. तो अलीकडचाच कायदा आहे. तो काही जुना कायदा नाही. 2006 नंतर या त्रुटीची पूर्तता रुग्णालयांकडून व्हावयास पाहिजे होती. जुन्या रुग्णालयांनी ते केले नसेल. त्यावेळी हा कायदा नव्हता. हा कायदा आल्यानंतर सर्वांनी ती यंत्रणा उभी करावयास पाहिजे होती. काही ठिकाणी केले नाही म्हणून त्रुटी आढळून आल्या आहेत. त्या त्रुटी पूर्ण करुन घेण्यात येतील. ज्यावेळी बिल्डींग प्लॅनला मंजूरी देतो. त्यावेळी अग्निसुरक्षेसंबंधी पाहणी केली जाते..

यानंतर श्री. भोगले...

असुधारित प्रत / प्रसिद्ध झालेले

त्यामध्ये काही दोष असतील, इमारतीला परवानगी देताना काही त्रुटी राहिल्या असतील तर ती गंभीर बाब आहे. आपण पुन्हा तपासणी करणार आहोत. मे महिन्यात 120 दिवसांची मुदत संपणार आहे. ती मुदत संपल्यानंतर पुन्हा तपासणी केली जाईल आणि इमारतीला चुकीची परवानगी दिली गेली असेल, स्टेअर केसची परवानगी देताना ती अग्नि सुरक्षा नियमाप्रमाणे धरली नसेल, आग प्रतिबंधक उपकरणे न लावणे, पॅरालल इलेक्ट्रिक पुरवठ्याची व्यवस्था न करणे आणि इतर त्रुटी असतील तर त्या दुरुस्त होण्यासारख्या आहेत. त्या दुरुस्त करून वॉर्निंग देऊन आणखी लवकर पाहणी करणे हे देखील अंतर्भूत करावे लागेल. उद्देश असा आहे की, छोटी रुग्णालये असली तरी त्यांच्यासाठी वेगळा नर्सिंग अॅक्ट आहे. परंतु 100 खाटांपेक्षा मोठ्या रुग्णालयामध्ये अग्नि सुरक्षा व्यवस्था असणे अनिवार्य आहे. हॉस्पिटल आणि शाळांमध्ये देखील अशी व्यवस्था आहे की नाही याची तपासणी करणे गरजेचे आहे. तामीळनाडूमध्ये शाळेमध्ये अशा प्रकारचा अपघात झाला होता. त्यामुळे मे महिन्यात पुन्हा जेव्हा चाचणी होईल तेव्हा त्यामध्ये जर कोणी कुचराई केली तर त्यांच्याविरुद्ध या कायद्यातील तरतुदी लागू होतील.

श्री.दिवाकर रावते : सभापती महोदय, ही भूमिका योग्य आहे. रुग्णालये बंद करून रुग्णसेवा थांबविण्यापेक्षा त्यांना त्रुटी दूर करण्यासाठी मदत देणे ही शासनाची भूमिका आम्हाला मान्य आहे. त्यांना दिलेली 120 दिवसांची मुदत मे महिन्यात पूर्ण होत आहे. सरकारी 9, महापालिकेची 17 रुग्णालये आहेत. खाजगी रुग्णालयांचा विषय हा वेगळा आहे. फायर अॅक्ट अस्तित्वात यावा यासाठी मी खूप परिश्रम घेतले होते. या सभागृहात 80 पानांचा फायर अॅक्ट चर्चेसाठी आला असता तो चर्चेविना मंजूर करण्यात आला. त्या बिलावर बोलण्याची आम्हाला संधी मिळाली नाही. महापालिकेमध्ये आतापर्यंत फायर अॅक्ट अस्तित्वात नव्हता. तो कायदा अस्तित्वात आल्यानंतर त्याची अंमलबजावणी होते की नाही, महापालिकेची यंत्रणा तो कायदा व्यवस्थित राबविते की नाही? हा प्रश्न उपस्थित झाल्यानंतर त्रुटीची माहिती घेण्यात आली का? डिसेंबरमध्ये याची कारवाई सुरु झालेली आहे. सरकारी आणि महापालिकेच्या रुग्णालयांमध्ये किती त्रुटी आढळल्या?

श्री.पृथ्वीराज चव्हाण : सभापती महोदय, हे खरे आहे की आपल्या राज्यात असा कायदा नव्हता. विधिमंडळाने 2006 साली अधिनियम तयार केला. त्यानंतर जी जुनी सरकारी किंवा महापालिकेची रुग्णालये आहेत त्यांनी या कायद्याची गंभीरपणे अंमलबजावणी करणे आवश्यक होते. बऱ्याच प्रमाणात अंमलबजावणी केलेली आहे. काही ठिकाणी झालेली नाही, हेच या पाहणीमध्ये

..2...

18-04-2012

(असुधारित प्रत / प्रसिद्धीसाठी नाही)

N.2

SGB/

01:20

श्री.पृथ्वीराज चव्हाण.....

दिसून आले आहे. या सगळ्या त्रुटींचे परिपत्रक खूप मोठे असल्यामुळे मी ते वाचून दाखवित नाही, परंतु महापालिका, सरकारी किंवा खाजगी रुग्णालयांनी या कायद्याचे पालन करणे अनिवार्य आहे, पालन केलेच पाहिजे. त्यांनी मे महिन्यापर्यंत त्रुटी सुधारण्याची संधी दिलेली आहे. त्या संधीपर्यंत वाट पाहू आणि नंतर फेरतपासणी होईल. अनेक गोष्टी केल्या आहेत. खाजगी 143 संस्थांना नेमले आहे. ज्यांना या विषयाचे ज्ञान आहे अशा खाजगी संस्थांना त्यांची सल्लागार म्हणून नेमावे असे सांगितले आहे. ते काम सुरु राहिल. सगळे काम व्यवस्थित करण्यात येऊन अग्नि सुरक्षा व्यवस्था मजबूत व बळकट केली जाईल. सरकारी आणि महापालिकांच्या रुग्णालयामध्ये कोणत्या त्रुटी आढळल्या असा प्रश्न विचारला होता. सेंट जॉर्जेस, कामा, नेह्रीचे अश्विनी रुग्णालय आहे, तेथे कोणकोणत्या त्रुटी आहेत त्याची काटेकोर तपासणी करून घेऊन सर्व व्यवस्था पूर्ण करण्यात येतील.

..3..

असुधारित प्रत / प्रसिद्धीसाठी नाही

मुंबईतील लालबाग येथील न्यू हाजीकासम चाळीच्या पुनर्विकासाबाबत

(२) * २५४३३ श्री.किरण पावसकर , अॅड. उषाताई दराडे , श्री.हेमंत टकले , श्री.प्रकाश बिनसाळे , श्री.जयवंतराव जाधव : सन्माननीय मुख्य मंत्री पुढील गोष्टींचा खुलासा करतील काय :-

(१) मुंबईतील लालबाग येथील न्यू हाजीकासम चाळीच्या पुनर्विकासासाठी ६१४ कुटुंबांनी विकासकास १७ मजली इमारत बांधण्याची परवानगी दिली असता २३ माळ्यांची इमारत बांधण्यात आली, हे खरे आहे काय,

(२) तसेच, सदर विकासकाने इमारतीचा पुनर्विकास वैयक्तिक करारनामे न घेता केला असून इमारतीत मोठ्या प्रमाणात त्रुटी असूनही विकासक त्या त्रुटींची पूर्तता करीत नाही, हे ही खरे आहे काय,

(३) असल्यास, प्रश्न भाग (१) व (२) बाबत शासनाने चौकशी केली आहे काय,

(४) असल्यास, चौकशीत काय आढळून आले व तदनुसार सदर पुनर्विकास प्रकल्पातील रहिवाशांच्या प्रश्नांची पूर्तता तसेच वैयक्तिक करार करणेबाबत शासनाने कोणती कार्यवाही केली वा करण्यात येत आहे,

(५) अद्याप, कोणतीच कार्यवाही केली नसल्यास, विलंबाची कारणे काय आहेत ?

श्री.सचिन अहिर, श्री.पृथ्वीराज चव्हाण यांच्याकरिता : (१) मुंबई महानगरपालिकेने प्रस्तावित नवीन इमारतीचे आय.ओ.डी./नकाशे दि.१७.६.२०१० व १८.६.२०१० रोजी मंजूर केले आहेत व मंजूर केलेल्या नकाशानुसार प्रत्यक्ष जागेवर रहिवाशांच्या पुनर्वसनासाठी एक इमारत तळ + २३ मजले विकासकाने बांधली आहे. रहिवाशांनी विकासकास १७ मजली इमारत बांधण्याची परवानगी दिली होती ही बाब रहिवाशी व विकासक यांच्यामधील अंतर्गत बाब आहे. तसेच, भाडेकरू / रहिवाश्यांनी मंडळास सादर केलेल्या अपरिवर्तनीय संमतीपत्रामध्ये नवीन इमारत किती मजल्यांची बांधावी याबाबत काही नमूद केलेले नाही.

(२), (३) व (४) विकासकाने नव्याने बांधण्यात आलेल्या पुनर्वसनाच्या इमारतीसाठी भोगवटा प्रमाणपत्र मिळण्यासाठी प्रस्ताव मंडळाच्या संबंधित कार्यकारी अभियंता, फ/द विभाग यांचेकडे दि.२०.३.२०१२ व दि.२८.३.२०१२ रोजीच्या पत्रान्वये सादर केला आहे. तसेच उपकरप्राप्त इमारतीमधील एकूण ६१८ भाडेकरू / रहिवाश्यांपैकी ३०१ भाडेकरू / रहिवाश्यांचे वैयक्तिक करारनामे दि.२८.३.२०१२ रोजीच्या पत्रान्वये सादर केले आहेत. सदर मालमत्तेचा पुनर्विकास हा वि.नि.नि.३३(९) अंतर्गत सुरु असून शासनाने दि.२०.३.२०१२ रोजीच्या पत्रान्वये या मालमत्तेवरील पुनर्विकास योजनेमध्ये मंडळातर्फे विकासक/ भाडेकरू यांच्यातील करारनाम्याची पडताळणी करणे तसेच भाडेकरूंचे पुनर्वसन योग्यरित्या होत आहे किंवा कसे, यावर देखरेख ठेवणे व त्या अनुषंगाने इतर कारवाई करण्याचे निर्देश दिलेले आहेत. त्यामुळे आता मंडळातर्फे भोगवटा प्रमाणपत्र देणे अगोदर प्रत्यक्ष इमारतीला भेट देऊन बांधण्यात आलेल्या पुनर्वसन सदनिका या वैयक्तिक करारनाम्यानुसार आहेत की नाहीत, याची खातरजमा संबंधित कार्यकारी अभियंता, फ/द विभाग यांच्याकडून सुरु असून काही त्रुटी असल्यास त्या दूर करण्यासाठी विकासकास कळविण्यात येईल.

(५) प्रश्न उद्भवत नाही.

18-04-2012

(असुधारित प्रत / प्रसिद्धीसाठी नाही)

N.4

SGB/

01:20

ता.प्र.क्र.25433....

श्री.किरण पावसकर : सभापती महोदय, हा प्रश्न लालबाग येथील न्यू हाजी कासम चाळीच्या पुनर्विकासाबाबतचा आहे. या राज्यात राहणाऱ्या गिरणी कामगारांच्या घराबद्दलच्या प्रश्नाची या सभागृहात अनेकदा चर्चा झालेली आहे. 70 वर्षांपेक्षा जास्त काळ या चाळीत राहणारे 618 भाडेकरू आहेत. चाळीचा पुनर्विकास करून त्यांच्यासाठी 17 मजली इमारत बांधण्यास परवानगी दिलेली असताना 23 मजली इमारत बांधण्यात आली हे खरे आहे काय? नवीन इमारतीचे आय.ओ.डी., नकाशे 2010 मध्ये मंजूर केलेले आहेत. नवीन इमारतीचे नकाशे शासनाकडे 2010 मध्ये आले. निशा डेव्हलपर्स या विकासकाने 2007 मध्ये रहिवाशांबरोबर करारनामा केलेला होता. त्या करारनाम्याप्रमाणे 17 मजल्यांची इमारत बांधण्याऐवजी 23 मजल्यांची इमारत बांधण्यात आली. पुनर्विकासाचे काम होत असताना कायद्यात तरतूद अशी आहे की, बांधकामामध्ये फरक केला तर करारनामा पुन्हा केला पाहिजे, रहिवाशांना याची कल्पना दिली पाहिजे. 2007 च्या करारनाम्याप्रमाणे 23 मजल्याची इमारत कशी उभी करण्यात आली?

सभापती महोदय, दिनांक 20.3.12 व 28.3.12 च्या पत्रान्वये 618 पैकी 301 भाडेकरूंनी वैयक्तिक करारनामे सादर केले आहेत असे उत्तरात म्हटले आहे. याचा अर्थ नवीन बांधकामाबाबत 50 टक्के भाडेकरूंची संमती असेल तर त्याची चौकशी केली जाईल काय? 301 भाडेकरूंचे वैयक्तिक करारनामे दिनांक 28.3.12 रोजी शासनाला प्राप्त झाले आणि शासनाने याची अंतर्गत चौकशी दिनांक 20.3.12 रोजी सुरु केली असे उत्तरात म्हटले आहे. या तारखा लक्षात घेतल्या तर संशयाची सुई दिसून येते. रहिवाशांनी केलेली तक्रार योग्य आहे. 2007 मध्ये जो करारनामा केला त्याप्रमाणे 23 मजल्यांची इमारत बांधणे आवश्यक होते. त्या करारनाम्याप्रमाणे इमारत बांधली नसेल तर नवीन करारनामा केलेला आहे काय? 70 टक्के रहिवाशांची संमती नसेल तर कोणती कारवाई केली जाणार आहे?

श्री.सचिन अहिर : सभापती महोदय, मुख्यतः करारनामा करण्यासाठी 618 पैकी 89.90 टक्के भाडेकरूंनी म्हणजे 556 लोकांनी 2006-07 मध्ये योजनेला मान्यता देण्याचे काम केले. कलम 33(9) अंतर्गत योजना मंजूर करण्याचे काम उच्चाधिकार समितीने 2010 मध्ये केले. 2011-12 मध्ये

17 ऐवजी 23 मजले मंजूर करण्यात आले. त्यावेळची योजना 225 चौ.फुटाची होती. 2006-07 नंतर डी.सी.रुल्सच्या कलम 33(9) मध्ये बदल प्रस्तावित केले. त्याप्रमाणे 300 चौ.फुटाची घरे देण्याचा निर्णय घेण्यात आला. त्यामुळे पूर्वीच्या 17 ऐवजी 23 मजल्यांची इमारत

..5..

18-04-2012 (असुधारित प्रत- प्रसिध्दीसाठी नाही) एन.5

भोगले/गितेनंतर 1.20

ता.प्र.क्र.25433..... श्री.सचिन अहिर.....

उभारण्याचा निर्णय झालेला आहे. आता देखील एल.ओ.आय.दिल्यानंतर विकासकाकडे आग्रह धरला की, त्या ठिकाणी लोकांकडून करारनामा करून घेऊन काम करावे. त्यानुसार 301 भाडेकरुंनी करारनामे करून दिले आहेत. 2006 मध्ये 225 चौ.फूट जागा देण्याचा निर्णय घेतला होता आणि 2010 मध्ये 300 चौ.फूट जागा देण्याचा निर्णय घेतल्यामुळे इमारत तयार झाल्यानंतर काही भाडेकरुंनी मागणी केली की आम्हाला 300 चौ.फुटाऐवजी अधिक क्षेत्रफळाची सदनिका मिळाली पाहिजे. धोरणाप्रमाणे हे शक्य होऊ शकत नाही. त्या दृष्टीकोनातून 50 टक्के लोकांनी वैयक्तिक करारनामे दिलेले नाहीत. मात्र या योजनेसाठी जी काही परवानगी घ्यायची किंवा रहिवाशांनी संमती दाखविली पाहिजे ती दाखविली आहे. त्या आधारे प्रस्तावाला मंजुरी दिलेली आहे. म्हणून चौकशी करण्याचा कोणताही प्रश्न उद्भवत नाही.

श्री.भाई जगताप : सभापती महोदय, मंत्री महोदय आणि मी स्वतः म्हाडाचे चेअरमन होतो, त्यामुळे आम्हाला हे माहिती आहे की, पुनर्विकास हे भ्रष्टाचाराचे कुरण आहे. कलम 33(5), 33(6), 33(7), 33(8) किंवा 33(9) मध्ये शासनाने बदल केले. 225 ऐवजी 300 चौ.फुटाची सदनिका भाडेकरुंना मिळावी हा चांगला हेतू यामागे होता. चाळीसाठी हा विषय असला तरी तेथील रहिवाशांनी अधिक जागेची मागणी करणे हा त्यांचा अधिकार आहे. परंतु कायद्याच्या कक्षेत शासनाला जे शक्य आहे ते मंजूर करणे आणि बाजारविक्री योग्य सदनिका विकासकाने बांधून विकणे हे कायद्याला अभिप्रेत आहे. परंतु तसे होत नाही. कलम 33(9) मध्ये बदल केलेले आहेत. त्यानुसार उत्तरामध्ये म्हटल्याप्रमाणे फक्त 50 टक्के भाडेकरुंनी संमती दिली असेल तर योजना कशी कन्सीडर करणार आहात, चौकशी काय करणार आहात? 2007 मध्ये त्यांनी इमारत बांधली आहे.

नंतर श्री.जुन्नरे...

ता.प्र.क्र. : 25433

श्री. भाई जगताप

जे विकासक 225 चौ.फुटाच्या ऐवजी 300 चौ.फूट देतात व कन्सेन्ट प्राप्त करतात व ते कन्सेन्ट दुसऱ्यांना विकतात अशा विकासकांवर बंदी आणली जाणार आहे काय ? ज्या विकासकाला 70 टक्के कन्सेन्ट मिळली आहे त्यांनेच ते काम शेवटपर्यंत पूर्ण केले पाहिजे अशी अट विकासकाला घातली जाणार आहे काय ? विकासकाने अट पाळली नाही तर संबंधित विकासकावर तसेच अधिकाऱ्यांना यामध्ये जबाबदार धरले जाणार आहे काय ?

श्री. सचिन अहिर : सभापती महोदय, मुळातच 33/7 किंवा 33/9 मध्ये दूर दृष्टीकोन डोळयासमोर ठेवून भूमिका घेतलेली आहे की, 70 टक्क्यापेक्षा जास्त भाडेकरुंनी एकत्र आले पाहिजे. घरमालकाने विकासकाला ना हरकत प्रमाणपत्र दिल्यानंतरच विकासकाला पुढील काम करता येऊ शकते. या प्रकरणात विकासक स्वतः घरमालक असल्यामुळे प्रश्न उद्भवत नाही. मी अगोदरच सांगितले आहे की, प्रायमरी इन्डेन्ट टू डेव्हलपमेंटसाठी विकासकाने सहमती पत्र 2006-2007 मध्ये दिलेले आहे. 300 चौ.फूट जागा देणे हे विकासकाला क्रमप्राप्त असून भाडेकरुंना 300 चौ.फुटाची जागा मिळते की, नाही हे पाहण्याचे काम सुध्दा म्हाडाचे आहे. सदर विकासकाने भाडेकरुंना 300 चौ.फुटापेक्षा जास्त जागा दिलेली आहे ही बाब ब्रिफींगच्या वेळेस मला माहित असून ही बाब पुन्हा तपासली जाईल व विकासकाने प्रचलित नियमाप्रमाणे भाडेकरुंना जागा दिली नसेल तर याही बाबतीत योग्य ती कार्यवाही केली जाईल.

श्री. विजय सावंत : सभापती महोदय, विकासकाबरोबर रिडेव्हलपमेंटचे अॅग्रीमेंट केले जाते त्यावेळेस 70 टक्के लोकांची त्याला मान्यता लागत असते. जेव्हा प्लॅन बदलला जातो त्यावेळेस 70 टक्के लोकांची मान्यता लागते व त्यानंतरच प्लॅन बदलला जात असतो असा नियम आहे. या प्रकरणात इमारतीचा पहिला प्लॅन 17 माळ्याचा होता तो नंतर 23 माळ्याचा करण्यात आला आहे त्यामुळे यासंदर्भात जनरल बॉडीची मान्यता घेण्यात आली होती काय ? जनरल बॉडीचे अप्रुव्हल घेतले नसेल तर बांधकामास सुरुवात कशी काय करण्यात आली ?

18-04-2012

(असुधारित प्रत / प्रसिद्धीसाठी नाही)

O-2

SGJ/

प्रथम श्री. भोगले..

01:30

ता.प्र.क्र. : 25433

श्री. सचिन अहिर : सभापती महोदय, अगोदर 225 चौ.फूट जागा देण्यात येणार होती परंतु नंतरच्या प्लॅनमध्ये 300 चौ.फूट जागा देण्यात आली. जास्त जागा दिल्यामुळे लोकांची परवानगी घेण्याची गरजच भासली नाही. पुढील काळात 300 चौ.फूट जागा द्यावीच लागेल याबाबत आपण कायदा केलेला आहे. 225 चौ.फुटापेक्षा अधिकची जागा द्यावयाची असेल तर इमारतीची ऊंची वाढविल्याशिवाय जास्त जागा उपलब्ध करून देता येणार नव्हती. त्यामुळे जागा वाढवून देतांना सोसायटीची तूर्त तरी परवानगी लागत नाही. प्लॅन बदलतांना कन्सर्न प्लॅन अग्रीमेंट नव्हता एवढे मी या निमित्ताने सांगू इच्छितो.

..3..

असुधारित प्रत / प्रसिद्धीसाठी नाही

मुंबईतील जकात नाक्यांवरील कर्मचाऱ्यांनी खोट्या पावत्या**दाखवून केलेली फसवणूक**

(3) * 26262 प्रा.सुरेश नवले , श्री.जयंत प्र.पाटील , श्री.कपिल पाटील , श्री.राजन तेली : सन्माननीय **मुख्य मंत्री** पुढील गोष्टींचा खुलासा करतील काय :-

- (1) मुंबईतील जकात नाक्यांवर हेराफेरी करून मुंबई महापालिकेच्या सुमारे 8 कोटी रुपयांचा भ्रष्टाचार करणाऱ्या 38 अधिकारी व कर्मचाऱ्यांना निलंबित करण्यात आले आहे, हे खरे आहे काय,
- (2) असल्यास, जकात कराच्या रुपाने वित्तीय नुकसान करणाऱ्या संबंधित कर्मचाऱ्यांवर वसुली संदर्भात कोणती कार्यवाही करण्यात आली आहे वा येत आहे,
- (3) तसेच जकात चोरी प्रकरणी ज्या कंपन्यांनी महापालिकेच्या खोट्या पावत्या दाखवून फसवणूक केली आहे त्या कंपन्यांविरुद्ध कोणती कारवाई करण्यात आली आहे वा येत आहे,
- (4) नसल्यास, विलंबाची कारणे कोणती ?

श्री. पृथ्वीराज चव्हाण : (1) होय, हे खरे आहे.

(2) व (3) या प्रकरणी जकात परतावा विभागात मे.बीट्स या बनावट कंपनीद्वारे बनावट प्रपत्र व जकात पावती सादर करून परतावा दावे दाखल करण्यात आले होते. सदर परतावा दावे कार्यान्वित करणारे अधिकारी / कर्मचारी यांचेविरुद्ध व जकात नाक्यांवर माल मुंबईबाहेर निर्यात करण्यात आल्याचे प्रमाणित करणारे अधिकारी / कर्मचारी यांचेविरुद्ध खातेनिहाय सर्वकष चौकशीचे आदेश महापालिका प्रशासनाकडून देण्यात आलेले आहेत. सदर चौकशी पूर्ण झाल्यावर संबंधित अधिकारी / कर्मचारी यांचेविरुद्ध चौकशी अहवालानुसार महानगरपालिकेकडून उचित कारवाई करण्यात येईल.

मे. मायक्रोमॅक्स इन्फोमॅटिक लि., एचसीएल इन्फोसिस्टीम लि., भगवती स्टील कास्ट लि. व भगवती फेरो स्टील लि. या आयातदारांनी मुंबईत आयात केलेल्या मालावरील जकातीचा भरणा महानगरपालिकेच्या तिजोरीत न करता बनावट पावत्यांद्वारे महानगरपालिकेची फसवणूक केल्याबाबत भारतीय दंड विधान संहितेतील तरतुदीनुसार, आयातदार, वाहतूकदार व तथाकथित जकात दलाल यांचेविरुद्ध आर्थिक गुन्हे शाखा येथे महानगरपालिकेकडून तक्रार दाखल करण्यात आली असून मे. मायक्रोमॅक्स इन्फोमॅटिक लि., एचसीएल इन्फोसिस्टीम लि., भगवती स्टील कास्ट लि.यांचेविरुद्ध प्रथम खबर अहवाल दाखल करण्यात आला असून चौकशी सुरु आहे. मे भगवती फेरो स्टील लि. यांचेविरुद्ध दि.13.10.2011 च्या पत्राद्वारे संबंधित पोलिस स्थानकात तक्रार दाखल करण्यात आली आहे. मे. बीट्स यांचेविरुद्ध आर्थिक गुन्हे शाखा येथे प्रथम खबर अहवाल दाखल करण्यात आलेला असून चौकशी सुरु आहे.

(4) प्रश्न उद्भवत नाही.

प्रा. सुरेश नवले : सभापती महोदय, हे प्रकरण अतिशय गंभीर आहे. बनावट कंपन्यांनी बनावट प्रपत्र तयार करून करोडो रुपयांचा अपहार केलेला आहे. यामध्ये महानगरपालिकेच्या अधिकाऱ्यांचा तसेच कर्मचाऱ्यांचा सहभाग आहे. त्यामुळे माझा पहिला प्रश्न असा आहे की,

ता.प्र.क्र. : 26262

प्रा. सुरेश नवले....

यासंदर्भातील संपूर्ण चौकशी सीआयडी मार्फत केली जाणार आहे काय ? दुसरा प्रश्न असा आहे की, या जकात विभागात अधिकारी व कर्मचाऱ्यांची संख्या किती आहे ? माझा तिसरा प्रश्न असा आहे की, या प्रकरणात ज्या रक्कमेचा अपहार झालेला आहे ती सर्व रक्कम महानगरपालिकेच्या अधिकारी व कर्मचाऱ्यांकडून वसूल केली जाणार आहे काय ?

श्री. पृथ्वीराज चव्हाण : सभापती महोदय, जकातीच्या बनावट पावत्या करून तसेच खोटे परतावे दावे प्रस्तुत करून महानगरपालिकेचे नुकसान करण्यात आलेले आहे ही वस्तुस्थिती आहे. या प्रकरणात बीट्स नावाची बोगस कंपनी असल्याचे आढळून आलेले आहे. या कंपनीने बनावट जकात पावत्या व बनावट परतावे दावे दाखल करून 1.12 कोटी रुपयांचा चुकीच्या पध्दतीने जकात परतावा घेतलेला आहे. हा प्रकार जेव्हा उघडकीस आला तेव्हा 244 परतावे दावे जप्त करण्यात आले. मुंबईबाहेर माल पाठविल्याबद्दल 38 जणांवर कारवाई करून त्यांना निलंबित करण्यात आलेले आहे. त्याच बरोबर ज्यांनी बनावट परतावे स्वीकारले होते अशा 15 कर्मचाऱ्यांच्या व अधिकाऱ्यांच्या विरुद्ध खातेअंतर्गत चौकशी सुरु असून चौकशी पूर्ण झाल्यानंतर निश्चितपणे कारवाई करण्यात येईल. त्याच बरोबर बीट्स कंपनी विरुद्ध 15 जून 2011 रोजी एफआयआर दाखल करण्यात आलेला आहे परंतु ही कंपनी बनावट असल्यामुळे पैसे वसूल होऊ शकले नाहीत. सदर पैसे वसूल करण्याची कार्यवाही सुरु आहे.

सभापती महोदय, दुसऱ्या प्रकरणात चार कंपन्या असून त्यांनी काही जकात दलाल ठेवले होते. परंतु जकात दलालांना परवाना देऊनच जकात दलालांची नेमणूक केली जात असते परंतु या प्रकरणात जकात दलालांना परवाना देण्यात आला नव्हता. या प्रकरणात अवैध जकात दलाल नेमण्यात आले होते व त्यांनी जवळपास 8 कोटी रुपयांची 4 कंपन्यांच्या नावाने फसवणूक केलेली आहे. आयातदारांच्या विरुद्ध आर्थिक गुन्हे शाखा, नवघर पोलीस ठाणे येथे एफआयआर दाखल करण्यात आले असून माईक्रोमॅक्स इन्फोमॅटीक, एचसीएल इन्फोसिस्टीम, भगवती स्टील कास्ट व भगवती फेरोस्टील कंपन्यांना सूचना देण्यात आली परंतु अद्याप त्यांच्या विरुद्ध एफआयआर दाखल करण्यात आलेला नाही. हे प्रकरण अतिशय गंभीर आहे. या प्रकरणात 38 कर्मचाऱ्यांना निलंबित

ता.प्र.क्र. : 26262

श्री. पृथ्वीराज चव्हाण.....

करण्यात आले असून 15 अधिकाऱ्यांची चौकशी सुरु आहे. जकात विभागात एकंदर 1500 च्या आसपास कर्मचारी आहेत. आता जकात विभागामध्ये बऱ्याचशा सुधारणा केल्या असून संगणकीकरण पध्दतीचाही अवलंब करण्यात आलेला आहे. असे प्रकार पुन्हा घडू नये यासाठी प्रयत्न करण्यात आले आहेत.

श्री. मनिष जैन : सभापती महोदय, जकात हा महाराष्ट्रातील मोठा प्रश्न आहे. महाराष्ट्रात जकात पध्दत बंद केली जावी यासाठी मी माननीय मुख्यमंत्री महोदयांना एकदा भेटलो होतो. जकातीच्या संदर्भात शासन विचार करित आहे असे शासनाने सांगितले आहे परंतु यासंदर्भात मला प्रश्न विचारावयाचा आहे की, या प्रकरणात जवळपास 8 कोटी रुपयांचा घोटाळा झालेला आहे. त्यामुळे महाराष्ट्रात ज्या ज्या ठिकाणी जकात पध्दत सुरु आहे अशा सर्व ठिकाणी चौकशी केली जाणार आहे काय, या प्रकरणात अपहार झालेली रक्कम कशा प्रकारे वसूल केली जाणार आहे ?

श्री. पृथ्वीराज चव्हाण : संपूर्ण देशामध्ये फक्त महाराष्ट्रातच जकात पध्दत सुरु आहे. जकात पध्दत बंद केली पाहिजे व त्याला काही पर्याय शोधला पाहिजे याबद्दल शासनाचे प्रयत्न सुरु आहेत. ज्या लहान महानगरपालिका आहेत त्या ठिकाणी जकात बंद करण्याचा शासनाने निर्णय घेतलेला आहे. छोट्या महानगरपालिकेत जकातीच्या ऐवजी स्थानिक संस्थांकडून कर लावण्यात आलेला आहे. परंतु मोठ्या महानगरपालिकेत अशी पध्दती सुरु करण्यात आलेली नाही. जीएसटीचे विधेयक संसदेमध्ये प्रलंबित आहे. या विधेयकाला काही राज्यांनी विरोध केलेला आहे. विशिष्ट पक्षांची जी राज्ये आहेत त्यांचे जीएसटीच्या संदर्भात काही आक्षेप आहेत. परंतु मला खात्री आहे की, जीएसटीच्या संदर्भात एकमत होऊन त्यामध्ये सुधारणा केल्या जातील. करावर कर बसविण्याचे प्रकार हा लोकल बॉडी टॅक्समुळे किंवा ऑक्ट्रॉयमुळे सुटत नाही. त्यामुळे आपल्याला ऑक्ट्रॉयही नको व लोकल बॉडी टॅक्सही नको असे असेल तर त्यासाठी आपल्याला व्हल्यू अॅडेड टॅक्स सारख्या पध्दतीचा अवलंब करावा लागेल.

यानंतर श्री. सरफरे....

ता.प्र.क्र. 26262...

श्री.पृथ्वीराज चव्हाण...

एंट्री टॅक्स असेल तर त्या ठिकाणी एंट्री टॅक्स लावला जातो. ही व्यवस्था स्थानिक स्वराज्य संस्था आणि महानगरपालिकेच्या उत्पनासाठी करण्यात येईल. त्यावेळी करावर कर आकारला जाणार नाही अशाप्रकारचा प्रयत्न केला जाईल. जी.एस.टी. बाबत एकमत झाले आणि त्यामधून जर काही मार्ग निघाला, त्यामधून ठराविक हिस्सा नगरपालिका आणि महानगरपालिकांना देण्याबाबत एकमत झाले तर चांगले होईल. ते कधी होईल या बाबत निश्चितपणे सांगता येणार नाही. म्हणून टप्प्या-टप्प्याने जकात बंद करून, वाहने थांबवून ती तपासण्याची पध्दत बंद करून अकाउंट बेस सिस्टीम आणण्याचा प्रयत्न सुरु आहे. जोपर्यंत हे होत नाही तोपर्यंत त्या ठिकाणी मोठ्या प्रमाणात संगणकीकरण करून नवीन संगणकीय प्रणाली कार्यान्वित केली आहे. आयातदारांना आयातीवरील मालाची जकात भरण्यासाठी ई-पेमेंटची सोय केली आहे व त्यांनी लवकर जकात भरण्याबाबत त्यांना प्रोत्साहन देण्यात आले आहे. त्यामधून जकात दलाल आणि अनधिकृतपणे जकात वसुली करणाऱ्या लोकांचा सहभाग आपल्याला कमी करता येईल. त्याचप्रमाणे आयातदारांकडून महानगरपालिकेच्या तिजोरीमध्ये पैसे भरले जातात की नाहीत याची संगणकीकरण प्रणालीद्वारे खात्री करण्यात आली आहे. ही सिस्टीम पहिल्यापेक्षा मजबूत झाली आहे. मघाशी उत्तर देतांना मी सांगितले की, बीट्स कंपनी ही बनावट असून त्यांनी 1 कोटी 21 लाखांचे केलेले नुकसान आपल्याला परत मिळाले नाही. इतर चार प्रकरणांमध्ये 7 कोटी 35 लाखाचा अपहार झाला होता ती सर्व रक्कम वसूल करण्यात आली आहे.

श्री. भाई जगताप : सभापती महोदय, यापूर्वी असाच प्रकार ठाण्यामध्ये झाला होता व त्यावर माननीय मुख्यमंत्र्यांनीच उत्तर दिले होते. या ठिकाणी माननीय मुख्यमंत्री प्रश्नांना उत्तर देत असल्यामुळे आम्हाला देखील प्रश्न विचारतांना मर्यादा येतात. आपले अधिकारी या ठिकाणी गोल गोल सांगतात, तीच तीच उत्तरे पुन्हा देतात. आपण या ठिकाणी 20 मिनिटे प्रश्न घेतला. अशाप्रकारे या प्रकरणामध्ये जे दलाल आणि खोट्या पावत्या देणारे लोक आहेत त्यामधून महानगरपालिकेचे कोटयवधी रुपयांचे नुकसान होते ते नंतर वसूल होत नाही. आपण या ठिकाणी कंपनी बोगस असल्यामुळे सव्वा कोटी रुपये वसूल होणार नाहीत असे सांगितले आहे. आपले अधिकारी त्या पैशावर मजा मारतील आणि त्यांचे झालेले निलंबन त्यांना फायद्याचे आहे. असा

DGS/

01:40

ता.प्र.क्र. 26262...

श्री. भाई जगताप....

आहे की, जकात हळू हळू बंद होईल तेव्हा होईल परंतु मूळ प्रश्न असा आहे की, या प्रकरणाची आपण सी.आय.डी.मार्फत चौकशी करणार काय? त्यामध्ये असलेले दलाल व अधिकारी यांची एक मोठी साखळी वर्षानुवर्षे सुरु आहे. म्हणून माझा प्रश्न असा आहे की, आपण या प्रकरणाची सी.आय.डी. मार्फत चौकशी करणार काय, त्यासाठी चौकशी अधिकारी नियुक्त करणार काय?

श्री. पृथ्वीराज चव्हाण : सभापती महोदय, जकात पध्दतीमध्ये दोष आहेत.मागील वेळी हा प्रश्न सभागृहात उपस्थित करण्यात आला होता त्यावेळी आपल्याला दिसले होते. यामध्ये एक मार्ग असा आहे की, विक्री करामध्ये होत असलेली कर चोरी देखील आपण खूप मोठया प्रमाणात थांबविली आहे. मोठया प्रमाणात संगणकीकरण केल्यामुळे नोंदणी करतांना योग्य ती काळजी घेणे, नोंदणी क्रमांक देणे वगैरे गोष्टी व्यवस्थितपणे होत आहेत. मघाशी सांगितल्याप्रमाणे 38 लोकांना निलंबित करण्यात आले आहे . इतर अधिकारी व कर्मचाऱ्यांची देखील इकॉनॉमिक ऑफेन्स विंगतर्फे चौकशी सुरु असून ती चौकशी संपल्यानंतर आणि गरज वाटली तर त्यामध्ये आणखी संगनमताने काही प्रकार इतरत्र सुरु आहेत का याची देखील निश्चितपणे चौकशी केली जाईल. प्राथमिक चौकशीचा अहवाल प्राप्त झाल्यानंतर त्या बाबत पुढे कोणती कारवाई करावयाची हे ठरविण्यात येईल.

श्री. जयंत प्र. पाटील : सभापती महोदय, माननीय मुख्यमंत्र्यांनी आता सांगितले की, बीट्स ही कंपनी बनावट आहे. त्या कंपनीने ज्या बँकेमध्ये सव्वा कोटींचा चेक दिला त्या बँकेच्या संचालकांची नावे दिली असतील तर त्याची आपण चौकशी करणार काय? ज्या चार कंपन्यांनी माल आयात करून कर चुकविला आहे, त्या कंपन्या स्थापन झाल्यापासून त्यांनी आतापर्यन्त आयात केलेल्या सर्व मालाची सी.आय.डी.मार्फत संपूर्ण चौकशी करणार काय?

श्री. पृथ्वीराज चव्हाण : सभापती महोदय, मघाशी सांगितल्याप्रमाणे एका ठिकाणी चार कंपन्यांचा सहभाग आहे तर एका ठिकाणी बीट्स या कंपनीचा सहभाग आहे. त्यांची इकॉनॉमिक ऑफेन्स विंगमार्फत चौकशी सुरु आहे. त्यामध्ये दोषी असलेल्या कर्मचाऱ्यांना निलंबित केले आहे व इतर कर्मचाऱ्यांची चौकशी सुरु आहे. त्या कर्मचाऱ्यांची विभागीय चौकशी पूर्ण झाल्यानंतर त्यांच्यावर पुढील कारवाई करण्यात येईल. यामध्ये साडे सात कोटी रुपये वसूल झाले असून नवघर पोलीस स्टेशनमध्ये इकॉनॉमिक ऑफेन्स विंगतर्फे चौकशी सुरु आहे. माननीय सदस्यांनी

DGS/

01:40

ता.प्र.क्र. 26262...

श्री. पृथ्वीराज चव्हाण...

ठाण्याच्या प्रकरणाबाबत विचारले होते. त्याबाबत ठाणे ग्रामीण पोलिसांनी इकॉनॉमिक ऑफेन्सेस विंगकडे केस दाखल केली असून गेल्या महिन्यात बोगस पावत्या छापणाऱ्या कंपन्यांवर छापे टाकून 41 लोकांना अटक केली आहे. त्या बाबत चौकशी सुरु आहे. मी सभागृहाला सांगू इच्छितो की, ही चौकशी गंभीरपणे केली जाईल व त्यामध्ये दोषी असतील त्यांना सोडले जाणार नाही. त्याचप्रमाणे संगणकामध्ये जर मोठ्या प्रमाणात काही सापडले तर आपल्याला पाहिजे त्या पध्दतीने चौकशी करण्यात येईल.

बीट्स कंपनीचे अकाउंट बँकेमध्ये उघडणाऱ्या इसमाची देखील इकॉनॉमिक ऑफेन्सेस विंगतर्फे चौकशी चालू असून दोन इसमांना पोलिसांनी अटक केली आहे. यामधील खरे सूत्रधार वेगळेच असून ही सर्व बोगस माणसे आहेत. या बाबत अंतिम चौकशी पूर्ण झाल्यानंतर सत्य परिस्थिती बाहेर येईल. या बीट्स कंपनीचा माणूस गुजरातचा असून तो अत्यंत साधा असून त्याला पुढे करून हे सर्व कृत्य करण्यात आले आहे. त्यामुळे या प्रकरणाची चौकशी झाली पाहिजे.

श्रीमती विद्या चव्हाण : सभापती महोदय, मी मुंबई महानगरपालिकेमध्ये होते त्यावेळी महानगरपालिकेच्या सभागृहामध्ये जकातीच्या प्रश्नावर अनेक वेळा चर्चा झाली आहे. मला आपल्याला विचारावयाचे आहे की, महानगरपालिकेतील अनेक अधिकारी परदेशामध्ये जाऊन आधुनिक तंत्रज्ञान शिकून येतात व या ठिकाणी तशाप्रकारचे प्रयोग करण्याचे ठरवितात. परंतु या ठिकाणी भरपूर पैसा मिळत असल्यामुळे ते आधुनिक तंत्रज्ञान जाणूनबुजून या सिस्टीममध्ये येऊ देत नाहीत. या ठिकाणी प्रश्नाला उत्तर देतांना "अधिकारी व कर्मचारी यांची खातेनिहाय चौकशी करणार आणि बाकीच्या चार कंपन्यांची चौकशी भारतीय दंड विधान संहितेनुसार करणार अशाप्रकारचा भेदभाव का केला जात आहे? संबंधित अधिकाऱ्यांनी कंपनीबरोबर संगनमताने हा प्रकार केला आहे. त्यामुळे या कंपन्यांना भारतीय दंड विधान संहितेतील कलमानुसार शिक्षा देणार आणि बाकीच्या दोषी लोकांची महानगरपालिकेतर्फे चौकशी करून त्यांच्यावर कारवाई करणार व त्यांना पाठीशी घालणार. या महानगरपालिकेमध्ये अतिरिक्त आयुक्त म्हणून श्रीमती राधा या अधिकारी कार्यरत होत्या. त्यांनी आपल्या कार्यकाळामध्ये चांगल्या प्रकारे काम केले होते, त्यांची नंतर बदली करण्यात आली. या महानगरपालिकेमध्ये आधुनिकीकरण अधिकाऱ्यांकडून होऊ दिले जात नाही याची आपण चौकशी करणार काय?

असुधारित प्रत / प्रसिद्धिपाठी नाही

DGS/

01:40

ता.प्र.क्र. 26262...

श्री. पृथ्वीराज चव्हाण : सभापती महोदय, मघाशी सांगितल्याप्रमाणे या प्रकरणाची पोलिसांतर्फे चौकशी सुरु आहे. सी.आय.डी. आणि इकॉनॉमिक ऑफेन्स विंगमध्ये काय फरक आहे, दोन्हीमध्ये फरक नाही. आर्थिक कारणांसाठी गुन्हा घडला असेल तर तो सी.आय.डी. कडे देण्याऐवजी तो इकॉनॉमिक ऑफेन्स विंगकडे सुपूर्द करण्यात येतो. याचे कारण या यंत्रणेमध्ये स्पेशलाईज एक्सपरटाईज असतात त्यामुळे त्याची गंभीरपणे चौकशी चालू आहे. चौकशीमध्ये दोषी असल्याचे सिध्द झाल्यानंतर त्यांची गय केली जाणार नाही. त्याचबरोबर दुसऱ्या बाजूला आधुनिक तंत्रज्ञान आणि संगणकीकरण करण्याचे प्रयत्न चालू आहेत, त्यामध्ये आणखी सुधारणा होईल. शेवटी आपल्याला जकात हा प्रकारच बंद करावा लागणार असल्यामुळे त्यासाठी राष्ट्रीय स्तरावर एकमत करावे लागेल त्यासाठी प्रयत्न चालू आहेत.

श्री. किरण पावसकर : सभापती महोदय, असे सांगितले जाते की, या राज्यावर कर्जाचा बोजा फार वाढलेला आहे. औरंगाबाद महानगरपालिकेतर्फे दोन वर्षापूर्वी जकात वसुली केली जात होती ती 90 कोटीपर्यन्त आली आहे. त्यानंतर टेंडर काढण्यात आले असता औरंगाबादला 134 कोटीपर्यन्तचे टेंडर मिळाले होते. आणि आज एलबीटीच्या माध्यमातून घेतले असता ते 200 कोटी रुपयांचे मिळाले. याचा अर्थ 90 कोटीपासून 200 कोटीपर्यन्त अधिकाऱ्यांनी भ्रष्टाचार केला, म्हणजेच 110 कोटी एलबीटीच्या माध्यमातून मिळाले. जर औरंगाबादमध्ये असे होते तर मुंबईमध्ये काय होत असेल? शो केसमध्ये इतके आहे तर गोडारुनमध्ये किती असेल? जे अधिकारी एलबीटीचे काम पुढे ढकलण्याचे काम करीत आहेत, त्यांना माहीत आहे की यामधून आपल्याला काहीही मिळत नाही त्या अधिकाऱ्यांवर आणि या एकूणच सिस्टीमवर आपण कोणती कारवाई करणार आहात?

श्री. पृथ्वीराज चव्हाण : सभापती महोदय, सुरुवातीला नगरपालिकेची जकात बंद करण्यात आली. त्यानंतर छोट्या महानगरपालिका, म्हणजेच ड वर्ग नगरपालिकांची जकात बंद करण्यात आली. त्या ठिकाणी वेळापत्रक ठरवून एलबीटी करण्यासाठी प्रोत्साहन दिले, परंतु त्याला खूप विरोध झाला तो कोठून होतो हे आपल्याला माहीत आहे. जे ठेकेदार ठेका घेत आहेत ते राजकीय दबाव आणीत आहेत. ते नगरसेवकांना पुढे करतात आणि एलबीटी चालू न करता ठेका पुढे चालू ठेवावा यासाठी अप्रत्यक्षपणे दबाव आणण्याचा प्रयत्न करीत आहेत. सन्माननीय सदस्यांनी आता या ठिकाणी विचारणा केली की,

(यानंतर श्रीमती रणदिवे)

एल.बी.टी.सारखा प्रयोग काही राज्यांमध्ये यशस्वी झाला आहे ही गोष्ट खरी आहे.पण हा अकाऊंट बेस टॅक्स आहे. याठिकाणी माल ऑक्ट्राय नाक्यावर उभा करुन इंधनाची नासाडी करणे हे चुकीचे आहे. म्हणून आपण एल.बी.टी.केला आणि तो पुणे, नागपूर, मुंबईसारख्या अ आणि ब वर्ग नगरपालिकांना आणता येईल काय याबद्दल चर्चा करावी लागेल. त्यासाठी सर्व यंत्रणा उभी करावी लागेल.परंतु एल.बी.टी.बरोबर नाही आणि त्याच बरोबर ऑक्ट्रायही बरोबर नाही.कारण एल.बी.टी. आणि ऑक्ट्राय मध्ये करावर कर बसतो.त्यामुळे वस्तुची किंमत वाढते.त्यामुळे जी.एस.टी. हाच एकमेव उपाय आहे आणि त्यातूनच आपोआप मार्ग निघेल असे नाही तर आपण यासाठी काहीतरी मार्ग काढला पाहिजे. त्याकरता मी अशा सूचना देतो की, मोठ्या महानगर पालिका म्हणजे पुणे, नागपूर आणि मुंबई या जकातीवर अवलंबून आहेत आणि त्यांना जकातीमधून उत्पन्नही मिळत आहे. त्यामुळे अकाऊंट बेस एल.बी.टी.करण्यासाठी आधुनिक तंत्रज्ञान सुरु करण्याचा प्रयत्न करीत आहोत. त्यामध्ये स्कॅनरच्या माध्यमातून सगळ्या पावत्या स्कॅन करता येतील काय आणि त्या कॉम्प्युटरमध्ये ठेवता येतील काय यादृष्टीने प्रयत्न सुरु आहेत. जेणेकरुन सगळ्यांना ऑन लाईन पावती मिळू शकेल काय? परंतु स्कॅनिंग करण्याच्या बाबतीत काही अडचणी निर्माण झालेल्या आहेत.त्यामध्ये अणुऊर्जा विभागाबरोबर चर्चा करुन यातून मार्ग काढता येईल.परंतु स्कॅनर यंत्रणेचे टेंडर लवकरच निघणार आहे.त्यामुळे डॉक्युमेंटचा स्कॅनर हा एक भाग आहे आणि मालाचे स्कॅनिंग करणे हा वेगळा भाग आहे. अशा प्रकारे आधुनिक पध्दतीचे काम करीत आहोत.आता नवीन सूचना देऊन छोट्या महानगरपालिकांना एल.बी.टी.लावण्याचा निर्णय शासनाने घेतलेला आहे.

क्यु-2

**रत्नागिरी बोरिवली एस.टी.बसला वीर गावाजवळ ट्रकने धडक
दिल्याने 40 प्रवासी जखमी झाल्याबाबत**

(4) *25723, श्री.प्रकाश बिनसाळे,श्री.अरुण गुजराथी, श्री.हेमंत टकले, अॅड.उषाताई दराडे, श्री.रमेश शेंडगे, श्री.विक्रम काळे, श्री.किरण पावसकर : सन्माननीय मुख्य मंत्री पुढील गोष्टींचा खुलासा करतील काय :-

- (1) रत्नागिरी-बोरीवली एस.टी.बसला वीर गावाजवळ समोरुन येणाऱ्या ट्रकने धडक दिल्याने दिनांक 2 जानेवारी,2012 रोजी वा त्यासुमारास अपघात होवून 40 प्रवासी जखमी झाल्याची घटना घडली, हे खरे आहे काय,
- (2) असल्यास, उक्त प्रकरणी शासनामार्फत चौकशी करण्यांत आली आहे काय,
- (3) असल्यास, चौकशीत काय आढळून आले व तदनुसार सदर अपघातात जखमी झालेल्या जखमींना शासनाने आतापर्यंत कोणती आर्थिक मदत केली वा करण्यात येत आहे,
- (4) अद्याप, कोणतीच आर्थिक मदत केली नसल्यास, विलंबाची कारणे काय आहेत ?

श्री.गुलाबराव देवकर, श्री.पृथ्वीराज चव्हाण यांच्याकरिता : (1) होय, हे खरे आहे.

मात्र अपघातात 43 व्यक्तींना कमी अधिक स्वरुपाच्या दुखापती झालेल्या आहेत.

(2) होय.

(3) राज्य परिवहन महामंडळाने व पोलिसांनी केलेल्या चौकशीत सदर अपघातास राज्य परिवहन चालक जबाबदार नसून ट्रकचालक जबाबदार असल्याचे निष्पन्न झाले आहे. अपघातग्रस्त सर्व जखमींना वैद्यकीय उपचारासाठी 1) सरकारी दवाखाना, महाड, 2) रानडे हॉस्पिटल, महाड, 3) नगरकर हॉस्पिटल, महाड, 4) के.ई.एम. रुग्णालय, मुंबई 5) सायन हॉस्पिटल 6) बॉम्बे हॉस्पिटल, मुंबई येथे दाखल करण्यात आले व वैद्यकीय उपचारांनंतर दिनांक 02.01.2012 रोजी 40 राज्य परिवहन प्रवाशांना घरी सोडण्यात आले. उर्वरित 3 जखमींना (1 राज्य परिवहन प्रवासी + 2 अपघातग्रस्त राज्य परिवहन बसचे कामगिरीवरील असलेले चालक व वाहक) पुढील वैद्यकीय उपचारासाठी के.ई.एम. हॉस्पिटल, मुंबई येथे दाखल करण्यात आले. सदर अपघातात जखमी झालेल्या 36 राज्य परिवहन प्रवाशांना एकंदर रु.17,200/- ची आर्थिक तात्कालिक मदत व अपघात नुकसान भरपाई मागणीसाठीचे पी फॉर्मस् देण्यात आले. 2 जखमी राज्य परिवहन प्रवासी परस्पर निधून गेल्याने त्यांना आर्थिक तात्कालिक मदत व अपघात नुकसान भरपाई मागणीसाठीचे पी फॉर्मस् देता आलेले नाहीत. तसेच उर्वरित 5 जखमी हे राज्य परिवहन कर्मचारी असल्याने त्यांना आर्थिक तात्कालिक मदत अनुज्ञेय नाही. 6 जखमी राज्य परिवहन प्रवाशांकडून पी फॉर्मद्वारे राज्य परिवहन महामंडळाकडे अपघात नुकसान भरपाई मागणी करण्यात आली असून त्यावर कार्यवाही सुरु आहे. तसेच मुंबई येथील बॉम्बे हॉस्पिटल येथे उपचार घेत असलेल्या जखमी राज्य परिवहन चालकाच्या वैद्यकीय उपचारावरील खर्चाची रु.3,17,315/- इतकी रक्कम महामंडळाने अदा केलेली आहे. सदर राज्य परिवहन चालक अद्याप बॉम्बे हॉस्पिटल येथे वैद्यकीय उपचार घेत आहे.

(4) प्रश्न उद्भवत नाही.

श्री.प्रकाश बिनसाळे : सभापती महोदय, शासनाच्या माध्यमातून तपशीलवार उत्तर देण्यात आलेले आहे. याठिकाणी उत्तरामध्ये असे म्हटलेले आहे की, पाच कर्मचारी हे राज्य परिवहन

18-04-2012

(असुधारीत प्रत/प्रसिध्दीसाठी नाही)

क्यु-3

APR

1.50

विभागाचे कर्मचारी असल्याने त्यांना आर्थिक तात्कालिक मदत अनुज्ञेय नाही.त्याऐवजी त्यांना कोणत्या सुविधा दिल्या जातात. त्यांना औषधोपचारासाठी पैसे दिले जातात काय याबाबत माहिती द्यावी.

श्री.गुलाबराव देवकर : सभापती महोदय, महामंडळाचे जे कर्मचारी असतात, त्यांना दवाखान्यामध्ये गेल्यावर जेवढा खर्च येतो तेवढा पूर्णपणे दिला जातो. त्यामुळे जादा काही देण्याची आवश्यकता नाही अशा प्रकारचे धोरण आहे.

डॉ.नीलम गोन्हे : सभापती महोदय, याठिकाणी उत्तरामध्ये असे म्हटलेले आहे की, परिवहन मंडळाचा जो चालक आहे तो जबाबदार नसून ट्रक चालक जबाबदार आहे. तसेच मुंबईमध्ये अनेक अपघात होत असतात. त्यामुळे आता हा ट्रक कोणाच्या मालकीचा होता. त्यावर विम्याच्या संबंधात काही नुकसान भरभाईचा दावा कोणी केला आहे काय? तसेच ट्रकच्या ड्रायव्हरवर कोणती कारवाई झाली याचे उत्तर मिळणे अपेक्षित आहे.यामध्ये मुद्दा असा आहे की, जर तुम्ही त्यांच्याकडून नुकसान भरपाई घेणारच नसाल आणि संबंधितांना किरकोळ स्वरूपामध्ये लागले आहे म्हणून प्रत्येक 200, 250 रुपये देऊन परत पाठविणार असाल तर अशा वेळी ट्रक चालकावर कोणती कारवाई करण्यात आलेली आहे. तसेच विम्याच्या संदर्भात एस.टी. महामंडळाने कोणते संरक्षण दिलेले आहे?

श्री.गुलाबराव देवकर : सभापती महोदय, हा अपघात 2 जानेवारी रोजी झाला होता आणि त्या वेळी समोरून ट्रक येत होता आणि ओव्हर टेक करीत असताना त्याने एस.टी.च्या ड्रायव्हर साईडला समोरून येऊन धडक दिली. त्यामुळे एस.टी.चे नुकसान झाले होते. म्हणून पोलिसांनी ट्रक चालकाविरुद्ध गुन्हा दाखल केलेला आहे आणि त्यावेळी 279, 337 आणि 338 प्रमाणे गुन्हा दाखल करण्यात आलेला आहे.वाहन कायदा कलम 134, 184 अन्वये देखील ट्रक चालकावर 2-01-2012 रोजी गुन्हा दाखल करण्यात आला आहे. यावर्षी पाच जणांच्या विरोधी गुन्हा दाखल केला असून नुकसान भरपाईच्या संबंधात एस.टी.महामंडळाकडून कार्यवाही करण्यात आलेली आहे. याबाबत एस.टी.महामंडळाकडून संबंधित ट्रक चालकाकडे निधी साठी पत्र दिलेले आहे आणि पोलीस स्टेशनला कळविण्यात आले आहे.पोलीस स्टेशन मध्ये कायदेशीर कारवाई केली जात आहे.

डॉ.नीलम गोन्हे : सभापती महोदय, सध्या प्रवाशांचे प्राण धोक्यामध्ये आहेत. त्याबाबतीत

18-04-2012

(असुधारीत प्रत/प्रसिध्दीसाठी नाही)

क्यु-4

APR

1.50

कोणती कारवाई केली ?

श्री.गुलाबराव देवकर : सभापती महोदय, याठिकाणी जो अपघात झाला आहे तो प्रवाशांचे प्राण धोक्यामध्ये जाण्याएवढा झालेला नाही.जे किरकोळ जखमी झाले होते, त्यांना तातडीने शासनाने 500 रुपये प्रमाणे मदत केली आणि त्यांना पी-फॉर्म दिलेले आहेत. ज्या प्रवाशांना जखमा झाल्या असतील किंवा दुखापत झालेली आहे, त्यांना दवाखान्यामध्ये जो काही खर्च करावा लागेल त्याबाबत पी-फॉर्म भरून एस.टी.महामंडळाकडे द्यावयाचा आहे. त्या प्रमाणे सहा जणांनी पी-फॉर्म भरून दिलेले आहेत. आणि बाकीच्या 30 जणांचे पी-फॉर्म येण्याचे शिल्लक आहेत. त्यांना सुध्दा नियमानुसार मदत दिली जाणार आहे.

क्यु-5

18-04-2012

(असुधारीत प्रत/प्रसिध्दीसाठी नाही)

क्यु-5

APR

1.50

राज्य सुवर्ण जयंती नगरोत्थान योजनेअंतर्गत परळी

शहरात सुरु असलेले काम

(5) * 25935 अॅड.उषा दराडे,श्री.हेमंत टकले, श्री.विक्रम काळे, श्री.रमेश शेंडगे : सन्माननीय मुख्य मंत्री पुढील गोष्टींचा खुलासा करतील काय :-

- (1) राज्य सुवर्ण जयंती नगरोत्थान योजनेअंतर्गत परळी शहरात 47 कोटी रुपयांचे सुरु असलेले काम निकृष्ट प्रतीचे होत असल्याने माहे जानेवारी,2012 च्या पहिल्या सप्ताहात बंद केल्याचे उघडकीस आले हे खरे आहे काय,
- (2) असल्यास,उक्त प्रकरणी शासनाने पाहणी केली आहे काय,
- (3) असल्यास,पाहणीचे निष्कर्ष काय आहेत व तदनुसार शहरातील काम उत्कृष्ट दर्जाचे करणेबाबत कोणती उपाययोजना केली वा करण्यांत येत आहे,
- (4) अद्याप, कोणतीच उपाययोजना केली नसल्यास, विलंबाची कारणे काय आहेत ?

श्री.पृथ्वीराज चव्हाण : (1) नाही.

(2) प्रश्न उद्भवत नाही.

(3) व (4) प्रश्नाधीन प्रकल्पांतर्गत रस्त्याच्या कामांचा दर्जा योग्य राखण्यासाठी परळी नगरपरिषदेमार्फत रेडीमिक्स काँक्रीट प्लँटवर प्रयोगशाळा उभारली असून तेथे 7 दिवसांच्या व 28 दिवसांच्या काँक्रीट क्यूबची नियमितपणे तपासणी केली जाते. तसेच गुणनियंत्रण प्रयोगशाळा औरंगाबाद येथे 28 दिवसांच्या काँक्रीट क्यूबची तपासणी नियमितपणे करण्यात आली असून, त्यांच्या अहवालाप्रमाणे कामाचा दर्जा योग्य आहे.

अॅड.उषा दराडे : सभापती महोदय, याठिकाणी असे उत्तर दिलेले आहे की, प्रश्नाधीन प्रकल्पांतर्गत रस्त्याच्या कामांचा दर्जा योग्य राखण्यासाठी परळी नगरपरिषदेमार्फत रेडीमिक्स काँक्रीट प्लँटवर प्रयोगशाळा उभारली असून 7 दिवसांच्या व 28 दिवसांच्या काँक्रीटची नियमित तपासणी केलेली आहे. या संदर्भात मला असा प्रश्न विचारावयाचा आहे की, शेवटची तपासणी किती तारखेला झाली ? त्याचा रिपोर्ट काय आला आणि सध्याची परिस्थिती काय आहे ?

श्री.पृथ्वीराज चव्हाण : सभापती महोदय, परळी-वैजनाथ नगरपालिकेमध्ये महाराष्ट्र राज्य स्वर्णजयंती नगरोत्थान कार्यक्रमांमध्ये रस्ते विकासाचा कार्यक्रम राबविण्यात येत आहे. यासाठी 40 कोटी रुपयांच्या पहिल्या टप्प्याला दिनांक 31 मार्च 2011 ला मान्यता देण्यात आली आहे. या प्रकल्पांतर्गत नऊ रस्त्यांचे काम सुरु आहे आणि यामध्ये दोन वेळा निविदा काढून एका निविदाकाराला काम देण्यात आले आणि 18 ऑक्टोबर 2011 रोजी त्यांना कार्यारंभ आदेश देण्यात आलेले आहेत. याठिकाणी कामाचा दर्जा चांगला ठेवण्याकरता तेथील महानगरपालिकेने मिडीमिक्स काँक्रीट प्लँटवर प्रयोगशाळा उभारलेली आहे. त्यानुसार सातव्या दिवशी आणि 28 दिवसानंतर काँक्रीटचे जे ठोकळे केले जातात, क्युब तयार केले जातात. त्यांना काँक्रीटचा दर्जा तपासण्यासाठी

18-04-2012

(असुधारीत प्रत/प्रसिध्दीसाठी नाही)

क्यु-6

APR

1.50

ता.प्र.क्र.25935

श्री.पृथ्वीराज चव्हाण

ठेवण्यात येते आणि मग त्यांची तपासणी करण्यात येते. मागच्या वेळी करण्यात आलेल्या तपासणीचा अहवाल मी मागवून घेईन आणि तो अहवाल मी सन्माननीय सदस्यांना देईन. परंतु काम चांगले इ

गाले पाहिजे यादृष्टीने महानगरपालिकेच्या माध्यमातून निश्चितपणे प्रयत्न केला जाईल. तसेच मला खात्री आहे की, कामाचा दर्जा चांगला ठेवण्यासाठी सर्व प्रयत्न केले जातील.

श्री.विक्रम काळे : सभापती महोदय, परळी हे तीर्थक्षेत्राचे ठिकाण आहे. तसेच परळी-वैजनाथ नगरपालिकेमध्ये राज्य सुवर्ण जयंती नगरोत्थान योजनेअंतर्गत रस्ते विकासाचा कार्यक्रम राबविण्यात येत आहे. त्याबाबत आपण सांगितले की, पहिला टप्पा 40 कोटी रुपयांचा आहे. परंतु एकूण योजना किती कोटी रुपयांची आहे आणि यासंबंधातील सर्व कामे किती दिवसामध्ये पूर्ण होणार आहेत ?

श्री.पृथ्वीराज चव्हाण : सभापती महोदय, एकूण योजना ही 238.59 कोटी रुपयांची असून तिला तांत्रिक मंजूरी 4 मार्च 2011 रोजी देण्यात आलेली आहे आणि पहिला टप्पा 40 कोटी रुपयांचा आहे. त्यामध्ये नऊ रस्त्यांचे काम सुरु आहे.

... .क्यु-7

18-04-2012

(असुधारीत प्रत/प्रसिध्दीसाठी नाही)

क्यु-7

APR

1.50

नाशिक जिल्हयातील सातपूर, त्र्यंबकेश्वर. वणी व सप्तश्रृंगी
गड येथे एस.टी.डेपो होणेबाबत

(6) *25484 श्री.जयवंतराव जाधव, अॅड.उषाताई दराडे, श्री.रमेश शेंडगे, श्री.विक्रम काळे , श्री.संदिप बाजोरिया , श्री.अनिल भोसले , श्री.किरण पावसकर : सन्माननीय मुख्य मंत्री पुढील गोष्टींचा खुलासा करतील काय :-

- (1) नाशिक जिल्हयातील सातपूर, त्र्यंबकेश्वर, वणी व सप्तश्रृंगी गड येथे एस.टी.डेपो होणेबाबत स्थानिक लोकप्रतिनिधींनी सप्टेंबर,2011 मध्ये वा त्या दरम्यान मागणी केलेली आहे हे खरे आहे काय,
- (2) असल्यास, त्या अनुषंगाने शासनामार्फत कोणती कार्यवाही करण्यात आली वा करण्यात येत आहे,
- (3) नसल्यास, विलंबाची कारणे काय आहेत ?

श्री.गुलाबराव देवकर, श्री.पृथ्वीराज चव्हाण : (1) होय, हे खरे आहे.

(2) सातपूर येथे शहर बस वाहतुकीसाठी नवीन आगार निर्माण करण्यास महामंडळाकडून तत्वतः मान्यता देण्यात आली आहे.

त्र्यंबकेश्वर, वणी, सप्तश्रृंगी गड येथे राज्य परिवहन आगाराची आवश्यकता दिसून येत नाही.

(3) प्रश्न उद्भवत नाही.

श्री.जयवंतराव जाधव : सभापती महोदय, याठिकाणी उत्तरामध्ये नमूद केल्याप्रमाणे सातपूर येथे नवीन आगारास मान्यता दिल्याचे सांगण्यात आले आहे. पहिला प्रश्न असा आहे की, यासाठी निधीची तरतूद करण्यात आली आहे काय? असेल तर ती किती आहे आणि या कामाची सुरुवात कधी होणार आहे आणि सदरहू काम सिंहास्थापर्यंत पूर्ण होईल काय? तसेच दुसरा प्रश्न असा आहे की,त्र्यंबकेश्वर येथे सिंहास्थाची तीन शाही स्नाने होत असताना प्रशासनाने कोणते निकष लावलेले आहेत ? त्र्यंबकेश्वर येथे आगार व्हावे असे प्रशासनाला वाटते. याकरिता आपण काही फेरविचार करून सिंहास्था पूर्वी यासाठी विशेष पॅकेज देऊन त्र्यंबकेश्वर आणि सप्तश्रृंगी गड याठिकाणी सुध्दा आपण ही व्यवस्था उपलब्ध करून देणार आहात काय?

यानंतर श्री.बरवड . . .

ता. प्र. क्र. 25484

श्री. गुलाबराव देवकर : सभापती महोदय, सातपूरला डेपो करण्याच्या बाबतीत जी मागणी आलेली आहे त्या सातपूर डेपोच्या संदर्भामध्ये महामंडळाने तत्वतः मान्यता दिलेली आहे. सध्या नाशिक रोड डेपोचे काम चालू आहे. नाशिक रोड डेपोचे काम पूर्ण झाल्यानंतर सातपूर डेपोच्या संदर्भामध्ये महामंडळाकडून तरतूद केली जाणार आहे. सन्माननीय सदस्यांनी त्र्यंबकेश्वर येथील डेपोच्या बाबतीत काय अडचण आहे आणि काय करता येईल याबाबत दुसरा प्रश्न विचारला. त्या बाबतीत एस.टी. महामंडळाचे असे धोरण आहे की, जर आपल्याला एखादा नवीन डेपो तयार करावयाचा असेल तर त्या ठिकाणी एस.टी.च्या कमीतकमी 100 शेड्युल्स झाल्या पाहिजेत. त्या ठिकाणी सर्वेक्षण केल्यानंतर त्र्यंबकेश्वर येथे एस.टी.च्या 100 शेड्युल्स होत नसल्यामुळे त्या ठिकाणी डेपो करणे फिजिबल होत नाही. डेपो करण्यासाठी साडेचार ते पाच कोटी रुपये लागतात. तो डेपो फिजिबल होत नसल्यामुळे त्र्यंबकेश्वर येथे डेपोचे काम करता येणार नाही. परंतु सातपूर डेपोच्या बाबतीत तत्वतः मान्यता दिलेली आहे.

सभापती : प्रश्नोत्तराचा तास संपलेला आहे.

...2...

RDB

पृ.शी. / मु. शी. : औचित्याचे मुद्दे

सभापती : आता औचित्याचे मुद्दे घेण्यात येतील.

श्री. विनोद तावडे : सभापती महोदय, माझा औचित्याचा मुद्दा आहे.

माननीय मुख्यमंत्री महोदय विधानसभेत जातील म्हणून मी हा मुद्दा उपस्थित करीत आहे. काल मध्यरात्रीपासून मध्य रेल्वेचा जो प्रॉब्लेम सुरु झाला आहे त्यामुळे मध्य रेल्वेच्या वाहतुकीच्या खोळंब्यामुळे मुंबईतील मध्य रेल्वेमार्गावरील सर्वसामान्य प्रवाशांचे जनजीवन खूपच त्रासदायक झालेले आहे. मला माननीय मुख्यमंत्र्यांना एवढीच विनंती करावयाची आहे की, आज मुंबई विद्यापीठाच्या काही परीक्षा होत्या. माननीय उच्च शिक्षण मंत्री आणि कुलगुरुंशी बोलल्यानंतर त्यांनी जे विद्यार्थी उशिरा येतील त्यांना उशिरापर्यंत वेळ देऊ असे म्हटले आहे तसेच काही परीक्षा पुढे घेऊ असेही म्हटले आहे. मध्य रेल्वेच्या अधिकाऱ्यांचे म्हणणे मी दूरदर्शनवर ऐकले त्यामध्ये त्यांनी आणखी दोन दिवस ते दुरुस्त व्हावयास लागतील असे म्हटले आहे. असे जर होणार असेल तर माझी सरकारला विनंती आहे की, या बाबतीत दोन तीन गोष्टी तातडीने केल्या पाहिजेत. विशेषतः आसपासच्या आगारातील एस.टी. च्या बसेस कर्जत, बदलापूर या मार्गावरून मोठ्या प्रमाणात सोडल्या पाहिजेत. नवी मुंबईकडून येणाऱ्या वाहतुकीला बीपीटी रस्त्यावरून वळविणे असे थोडे तातडीचे प्लानिंग या सगळ्या अडचणी लक्षात घेऊन करणे आवश्यक आहे.

आज ठाण्यावरून सीएसटीकडे रस्ता मार्गाने येण्यास साडेतीन ते चार तास लागतात इतका ट्राफीक वाढलेला आहे. या संदर्भात तातडीने बैठक घेऊन बाकीचे कोणकोणते रुट्स वापरता येतील, काय करता येईल हे पहावे. आज जे कर्मचारी उशिरा कार्यालयात पोहोचले आहेत त्यांना शासनातर्फे नियमानुसार काही कन्सेशन घोषित करता येते का याचा विचार करावा. या संदर्भात काय करता येईल हे शासनाने बघावे. कारण हे अचानकच झालेले आहे. काल टी.व्ही.वर पाहिले त्याप्रमाणे तो मोठा स्फोट आहे. काल रात्री इकडून जे लोक रात्री दहा-अकरा वाजता निघाले ते पहाटे साडेतीन वाजता घरी पोहोचले. या संदर्भात शासनाने तातडीने बैठक घेऊन काही विचार केला आहे का, कारवाई केली आहे का, काही उपाययोजना केली आहे का, हे आम्हाला कळावे एवढीच विनंती आहे.

RDB

श्री. पृथ्वीराज चव्हाण : सभापती महोदय, ही जी घटना घडलेली आहे त्याबद्दल मी सर्व माहिती मागविलेली आहे. तातडीच्या काही उपाययोजना करता येतील का याबद्दल सन्माननीय विरोधी पक्ष नेत्यांनी काही सूचना केलेल्या आहेत. त्या सूचना आणि आणखी काय उपाययोजना करता येतील त्याबद्दल आम्ही निश्चितपणे प्रयत्न करू आणि त्रास कमीतकमी होईल असा प्रयत्न करण्यात येईल.

...4...

असुधारित प्रत / प्रसिद्धीसाठी नाही

श्री. विक्रम काळे : सभापती महोदय, माझा औचित्याचा मुद्दा आहे.

राज्यातील शेकडो शिक्षक कराड येथे माननीय मुख्यमंत्र्यांच्या निवासस्थानासमोर गेल्या दोन तीन दिवसांपासून कनिष्ठ महाविद्यालयांचा कायम शब्द काढावा या मागणीसाठी धरणे आंदोलन करीत आहेत. काल दोनशे ते तीनशे शिक्षकांना अटक झालेली आहे. त्यामध्ये महिला शिक्षिका सुद्धा मोठ्या संख्येने आहेत. माननीय मुख्यमंत्री महोदयांच्या घरासमोर हे आंदोलन होत असल्यामुळे परिस्थिती चिघळण्याची शक्यता आहे. या सभागृहामध्ये माननीय मुख्यमंत्री महोदय तसेच माननीय शिक्षण मंत्री महोदय उपस्थित आहेत. माझी आपल्यामार्फत विनंती राहिल की या बाबतीत तातडीने त्यांनी उचित कार्यवाही करावी आणि सभागृहाला अवगत करावे.

सभापती : माननीय शालेय शिक्षण मंत्री या ठिकाणी उपस्थित आहेत. सन्माननीय सदस्य श्री. विक्रम काळे यांनी जो औचित्याचा मुद्दा उपस्थित केलेला आहे त्यामध्ये आपण स्वतः लक्ष घालावे.

श्री. राजेंद्र दर्डा : सभापती महोदय, या बाबत नोंद घेतलेली आहे.

RDB/ KTG/ ST

श्री. धनंजय मुंडे : सभापती महोदय, मी आपल्या अनुमतीने अतिशय महत्वाचा औचित्याचा मुद्दा या सभागृहामध्ये उपस्थित करीत आहे.

कालपासून या सभागृहामध्ये कायदा व सुव्यवस्थेवर चर्चा चालू असताना आणि हे अधिवेशन एकूणच कायदा व सुव्यवस्थेच्या संदर्भात अतिशय गाजलेले असताना दिवेआगार येथील गणपती चोरीची घटना अतिशय ताजी असताना ज्याला मराठवाड्यातील सांस्कृतिक राजधानी म्हणून ओळखले जाते त्या अंबेजोगाईच्या महाराष्ट्रातील साडेतीन पिठापैकी अर्धे पीठ असलेल्या योगेश्वरी देवी मंदिरामध्ये काल रात्री पावणे तीन वाजता चोरीची फार मोठी घटना घडली. देवीचे जवळजवळ दोन किलो सोन्याचे दागिने चोरीला गेलेले आहेत. त्या ठिकाणी तीन ते साडेतीन किलो चांदीचे दागिने चोरीला गेलेले आहेत. दुर्दैवाची गोष्ट अशी आहे की, त्या ट्रस्टचे अध्यक्ष तहसीलदार आहेत आणि त्यांनी मागच्या काळामध्ये दोन वेळा जिल्हाधिकाऱ्यांकडे सुरक्षिततेच्या संदर्भात मागणी केली असताना, पोलिसांकडे मागणी केली असताना सुध्दा त्या ठिकाणी पोलीस संरक्षण दिलेले नाही. त्या ठिकाणी ट्रस्टच्या वतीने फक्त एक चौकीदार होता. त्या ठिकाणी सहा पुजारी असताना सुध्दा फार मोठी चोरी झालेली आहे. त्या परिसरातील जनतेची अतिशय संतापजनक प्रतिक्रिया आहे. म्हणून या बाबतीत आज सभागृहामध्ये निवेदन व्हावे अशी मी विनंती करतो.

सभापती : माननीय गृह राज्यमंत्री श्री. सतेज उर्फ बंटी डी.पाटील या ठिकाणी उपस्थित आहेत. या बाबतीत गृह विभागाकडून आज निवेदन करता आले तर आज करावे किंवा उद्या निवेदन करावे.

श्री. सतेज उर्फ बंटी डी. पाटील : सभापती महोदय, ठीक आहे.

...6...

RDB/ KTG/ ST

श्री. चंद्रकांत पाटील : सभापती महोदय, माझा औचित्याचा मुद्दा आहे.

मुंबई उच्च न्यायालयाचे खंडपीठ कोल्हापूर येथे व्हावे यासाठी खूप दिवस आंदोलन चालू आहे. आज त्या सहाही जिल्ह्यामधील न्यायालयीन कामकाज बंद आहे. म्हणून मी या औचित्याच्या मुद्द्याद्वारे ही बाब उपस्थित करीत आहे.

सभापती : शासनाने याबाबतीत लक्ष घालावे.

...7...

असुधारित प्रत / प्रसिद्धीसाठी नाही

RDB/ KTG/ ST

डॉ. नीलम गोन्हे : सभापती महोदय, माझा औचित्याचा मुद्दा आहे.

आज अधिवेशन चालू असताना मुंबईमध्ये एक गंभीर घटना घडलेली आहे. सन्माननीय गृह राज्यमंत्री सभागृहात उपस्थित आहेत. कायदा व सुव्यस्थेवरील चर्चेच्या संदर्भात सविस्तर उत्तर मिळेल परंतु आज मुंबईमध्ये वरळी भागात गोपाळनगर परिसरात पुनर्विकासाच्या इमारतीचे बांधकाम चालू असताना श्री. गौतम सरकार या 35 वर्षीय व्यक्तीचा मृतदेह आढळून आलेला आहे आणि ज्या विकासकामार्फत हे काम चालू आहे त्याच विकासकाचे जोगेश्वरी येथे काम चालू असताना त्या ठिकाणी सुध्दा अशाच प्रकारच्या संशयास्पद मृत्यूच्या आणि गुंडगिरीच्या घटना घडलेल्या होत्या. त्यामुळे श्री.गौतम सरकार यांचा वरळीच्या गोपाळनगर भागात जो संशयास्पद मृतदेह सापडलेला आहे त्याबद्दल त्वरित चौकशी व्हावी आणि याच्यामागे जे आरोपी असतील त्यांच्यावर कडक कारवाई व्हावी याकडे मी या औचित्याच्या मुद्याद्वारे लक्ष वेधत आहे.

सभापती : या बाबतीत माननीय गृह राज्यमंत्री श्री. सतेज पाटील यांनी नोंद घ्यावी.

श्री. सतेज उर्फ बंटी डी. पाटील : सभापती महोदय, होय.

...8...

RDB/ KTG/ ST

श्री. परशुराम उपरकर : सभापती महोदय, माझा औचित्याचा मुद्दा आहे.

हे अधिवेशन चालू झाल्यापासून या सभागृहात हवामानाच्या बदलत्या वातावरणामुळे आंबा आणि काजूच्या नुकसान भरपाईच्या संदर्भात चर्चा झाली. माननीय मंत्री महोदयांनी अधिवेशन संपण्यापूर्वी आम्ही मुख्यमंत्र्यांकडे बैठक घेऊन नुकसान भरपाईबाबत चर्चा करून ती जाहीर करू असे सांगितले होते. या अधिवेशनाचे आता फक्त दोन दिवस शिल्लक राहिलेले आहेत. आंबा आणि काजूच्या नुकसान भरपाईबाबत अद्याप कोणताही निर्णय झालेला नाही. कोकण कृषी विद्यापीठाच्या माध्यमातून जो अहवाल आला त्यानुसार पाच टक्के पेक्षा कमी उत्पन्न मिळेल असा अहवाल असताना आंबा आणि काजूला नुकसान भरपाई देण्याबाबत शासनाने दोन दिवसात निवेदन करावे यासाठी मी हा औचित्याचा मुद्दा मांडत आहे.

...9...

RDB/ KTG/ ST

श्री. वसंतराव खोटेरे : सभापती महोदय, माझा औचित्याचा मुद्दा आहे.

राज्यातील आदिवासी उपयोजना क्षेत्रातील शेकडो शिक्षकांचे थकीत वेतन एक वर्षापासून मिळालेले नाही. ते ताबडतोब मिळण्याबाबत मी माननीय शिक्षण मंत्र्यांना विनंती करतो. एक वर्षापासून त्यांचे वेतन मिळालेले नाही. या ठिकाणी माननीय उच्च शिक्षण मंत्री उपस्थित नाहीत. एमसीव्हीसी शिक्षकांचे आणि कर्मचाऱ्यांचे पगार सहा महिन्यांपासून मिळालेले नाहीत. त्याबाबतीत ताबडतोब कार्यवाही करावी ही विनंती.

सभापती : माननीय मंत्री महोदयांनी या बाबतीत नोंद घ्यावी.

श्री. राजेंद्र दर्डा : सभापती महोदय, होय.

यानंतर श्री. खंदारे

श्री.मनिष जैन : सभापती महोदय, माझा औचित्याचा मुद्दा आहे.

सभापती महोदय, जळगांव जिल्ह्याच्या सिव्हिल हॉस्पिटलमध्ये डॉ.चौधरी शव विच्छेदनाचे काम करीत होत्या. त्या ठिकाणी त्यांचे मेहुणे व जावई हे साडेनऊ वर्षे तेथे काम करीत होते. त्यांनी त्यांना फोन लावून हॉस्पिटलमध्ये बोलावून त्यांच्या डोक्यावर वीट मारून त्यांचा खून केला आहे. ही फार गंभीर बाब आहे. एक महिला डॉक्टर सिव्हिल हॉस्पिटलमध्ये काम करीत होत्या, परंतु त्यांचाच तेथे मृत्यू होतो. या घटनेची शासनाने दखल घेतली पाहिजे. या प्रकरणाची उच्चस्तरीय चौकशी झाली पाहिजे. त्याच ठिकाणी आठ दिवसापूर्वी 70 वर्षांच्या म्हाताऱ्या बाईवर बलात्कार झाल्याची घटना घडलेली आहे. अशा प्रकारच्या घटना जळगांव सिव्हिल हॉस्पिटलमध्ये घडत असल्यामुळे शासनाने त्याकडे गंभीरपणे लक्ष घालावे असे मी आपल्यामार्फत माननीय गृह राज्यमंत्री महोदयांचे लक्ष वेधू इच्छितो.

सभापती : सन्माननीय गृह राज्यमंत्र्यांनी या मुद्याबाबत लक्ष घालावे.

श्री.सतेज ऊर्फ बंटी डी.पाटील : सभापती महोदय, लक्ष घातले जाईल.

NTK/

पृ.शी : स्वयं अर्थसहाय्यित शाळा (स्थापना व विनियमन) विधेयक

L. C. BILL NO. VII OF 2012

(A BILL TO MAKE PROVISIONS TO ESTABLISH A NEW SCHOOL INCLUDING PROVISION FOR UP-GRADATION OF EXISTING SCHOOL ON SELF-FINANCED BASIS, TO MAKE SUITABLE PROVISIONS WITH REGARD TO REQUIREMENTS AND NORMS FOR ESTABLISHING SUCH NEW SCHOOL OR UP-GRADATION OF EXISTING SCHOOL, FOR CREATING AN ENDOWMENT FUND, AND TO PROVIDE FOR MATTERS CONNECTED WITH OR INCIDENTAL THERETO.)

श्री.राजेंद्र दर्डा (शालेय शिक्षण मंत्री) : सभापती महोदय, सन 2012 चे वि.प.वि.क्रमांक 7, स्वयंअर्थसहाय्यित तत्वावर नवीन शाळा स्थापन करण्यासह विद्यमान शाळेचा दर्जावाढ करण्यासाठी तरतुदी करणे, तसेच अशी नवीन शाळा स्थापन करण्यासाठी किंवा विद्यमान शाळेचा दर्जावाढ करण्यासाठी आवश्यक असणाऱ्या बाबी आणि प्रमाणके ठरविणे, दाननिधी निर्माण करणे यांकरिता आणि त्यांच्याशी संबंधित किंवा तदानुषंगिक बाबींसाठी योग्य त्या तरतुदी करण्याकरिता विधेयक विधानसभेची सहमती घेऊन दोन्ही सभागृहांच्या 19 सदस्यांच्या संयुक्त समितीकडे त्यावरील प्रतिवृत्त पुढील अधिवेशनाच्या अखरेच्या दिनांकाच्या आत सादर करण्याचा अनुदेश देऊन विचारार्थ पाठवावे असा मी आपल्या अनुमतीने प्रस्ताव मांडतो.

प्रस्ताव मतास टाकून संमत झाला.

3...

NTK/

पृ.शी. / मु.शी. : कागदपत्रे सभागृहासमोर ठेवणे

श्री.सतेज ऊर्फ बंटी डी.पाटील (गृह राज्यमंत्री) : सभापती महोदय, मी आपल्या अनुमतीने महाराष्ट्र राज्य पोलीस गृहनिर्माण व कल्याण महामंडळ मर्यादित, मुंबई यांचा सन 2007-08 या वर्षाचा चौतिसावा वार्षिक अहवाल सभागृहासमोर ठेवतो.

सभापती : वार्षिक अहवाल सभागृहासमोर ठेवण्यात आला आहे.

श्री.राजेंद्र गावित (कामगार राज्यमंत्री) : सभापती महोदय, मी आपल्या अनुमतीने जालना जिल्हा माथाडी व असंरक्षित कामगार मंडळ, जालना यांचा सन 2010-2011 या वर्षाचा बाविसावा वार्षिक अहवाल सभागृहासमोर ठेवतो.

सभापती : वार्षिक अहवाल सभागृहासमोर ठेवण्यात आला आहे.

श्री.राजेंद्र गावित : सभापती महोदय, मी आपल्या अनुमतीने कोल्हापूर जिल्हा माथाडी व असंरक्षित कामगार मंडळ, कोल्हापूर यांचा सन 2007-2008 या वर्षाचा वार्षिक अहवाल सभागृहासमोर ठेवतो.

सभापती : वार्षिक अहवाल सभागृहासमोर ठेवण्यात आला आहे.

श्री.राजेंद्र गावित : सभापती महोदय, मी आपल्या अनुमतीने अमरावती माथाडी व असंरक्षित कामगार मंडळ, अमरावती यांचा सन 2007-2008, 2008-2009 व 2009-2010 या वर्षांचे वार्षिक अहवाल सभागृहासमोर ठेवतो.

सभापती : वार्षिक अहवाल सभागृहासमोर ठेवण्यात आले आहेत.

श्री.राजेंद्र गावित : सभापती महोदय, मी आपल्या अनुमतीने भंडारा व गोंदिया जिल्हा माथाडी व असंरक्षित कामगार मंडळ, भंडारा व गोंदिया यांचा सन 2005-2006, 2006-2007 व 2007-2008 या वर्षांचे वार्षिक अहवाल सभागृहासमोर ठेवतो.

सभापती : लेखा परीक्षण व वार्षिक अहवाल सभागृहासमोर ठेवण्यात आले आहेत.

4...

18-04-2012

(असुधारित प्रत / प्रसिद्धीसाठी नाही)

S-4

NTK/

श्री.राजेंद्र गावित : सभापती महोदय, मी आपल्या अनुमतीने इचलकरंजी माथाडी व असंरक्षित कामगार मंडळ, इचलकरंजी यांचा सन 2008-2009, 2009-2010 या वर्षांचा सोळावा व सतरावा वार्षिक अहवाल सभागृहासमोर ठेवतो.

सभापती : वार्षिक अहवाल सभागृहासमोर ठेवण्यात आले आहेत.

श्री.राजेंद्र गावित : सभापती महोदय, मी आपल्या अनुमतीने लातूर व उस्मानाबाद जिल्हा माथाडी व असंरक्षित कामगार मंडळ, लातूर व उस्मानाबाद यांचा सन 2009-2010 व 2010-2011 या वर्षांचा अनुक्रमे एकोणिसावा व विसावा वार्षिक अहवाल सभागृहासमोर ठेवतो.

सभापती : वार्षिक अहवाल सभागृहासमोर ठेवण्यात आले आहेत.

श्री.राजेंद्र गावित : सभापती महोदय, मी आपल्या अनुमतीने अहमदनगर जिल्हा माथाडी व असंरक्षित कामगार मंडळ, अहमदनगर यांचा सन 2008-2009 या वर्षांचा अठरावा वार्षिक अहवाल सभागृहासमोर ठेवतो.

सभापती : वार्षिक अहवाल सभागृहासमोर ठेवण्यात आले आहे.

श्री.राजेंद्र गावित : सभापती महोदय, मी आपल्या अनुमतीने नांदेड माथाडी व असंरक्षित कामगार मंडळ, नांदेड यांचा सन 2006-2007, 2007-2008 व 2008-2009 या वर्षांचा अनुक्रमे पंधरावा, सोळावा व सतरावा वार्षिक अहवाल सभागृहासमोर ठेवतो.

सभापती : वार्षिक अहवाल सभागृहासमोर ठेवण्यात आले आहेत.

श्री.राजेंद्र गावित : सभापती महोदय, मी आपल्या अनुमतीने बीड जिल्हा माथाडी व असंरक्षित कामगार मंडळ, बीड यांचा सन 2005-2006, 2006-2007 व 2007-2008 या वर्षांचा अनुक्रमे नववा, दहावा व अकरावा वार्षिक अहवाल सभागृहासमोर ठेवतो.

सभापती : वार्षिक अहवाल सभागृहासमोर ठेवण्यात आले आहेत.

5...

श्री.राजेंद्र गावित : सभापती महोदय, मी आपल्या अनुमतीने नागपूर जिल्हा सुरक्षा रक्षक मंडळ, नागपूर यांचा सन सन 2005-2006, 2006-2007 व 2007-2008 या वर्षांचा अनुक्रमे चौथा, पाचवा व सहावा वार्षिक अहवाल सभागृहासमोर ठेवतो.

सभापती : वार्षिक अहवाल सभागृहासमोर ठेवण्यात आले आहेत.

श्री.राजेंद्र गावित : सभापती महोदय, मी आपल्या अनुमतीने पुणे जिल्हा सुरक्षा रक्षक मंडळ, पुणे यांचा सन सन 2003-2004, 2004-2005 2005-2006 व 2006-2007 या वर्षांचा अनुक्रमे दुसरा, तिसरा व चौथा वार्षिक अहवाल सभागृहासमोर ठेवतो.

सभापती : वार्षिक अहवाल सभागृहासमोर ठेवण्यात आले आहेत.

6...

असुधारित प्रत / प्रसिद्धीसाठी नाही

NTK/

पृ.शी./मु.शी.: लोकलेखा समितीचा अहवाल सादर करणे

श्री.पांडुरंग फुंडकर (समिती सदस्य) : सभापती महोदय, मी आपल्या अनुमतीने लोकलेखा समितीचा आठवा अहवाल सभागृहाला सादर करतो.

सभापती महोदय, लोकलेखा समिती गठित झाल्यापासून म्हणजे फेब्रुवारी व मार्च, 2010 पासून आतापर्यंत समितीने भारताचे नियंत्रक व महालेखापरीक्षक यांचे विनियोजन लेखे अहवाल सन 2002-2003 ते सन 2005-2006, नागरी अहवाल सन 2005-2006 ते सन 2007-2008 व महसुली जमा अहवाल सन 2003-2004 ते सन 2005-2006 असे 9 वर्षांचे अहवाल व खादी ग्रामोद्योग मंडळाच्या 10 वर्षांच्या अहवालावर विभागीय सचिवांची साक्ष घेण्यासाठी समितीने एकूण 101 बैठका आयोजित केल्या होत्या व त्यानुषंगाने समितीने विधिमंडळाच्या दोन्ही सभागृहास 8 अहवाल सादर केले आहे. समितीने गेल्या पाच वर्षात शासनास एकूण 496 शिफारशी केल्या आहेत. त्यापैकी 212 शिफारशींवर शासनाने कार्यवाही केल्याची माहिती समितीस प्राप्त झाली आहे. अद्याप 244 शिफारशींवर शासनाने कार्यवाही केलेली नाही. शासनाने याची गांभीर्याने नोंद घ्यावी अशी मी आपल्या माध्यमातून विनंती करित आहे.

सभापती : लोकलेखा समितीचा अहवाल सभागृहाला सादर झाला आहे.

यानंतर श्री.शिगम....

पृ.शी./मु.शी.: औचित्याचा मुद्दा

सभापती : सन्माननीय सदस्या डॉ. नीलम गो-हे यांना औचित्याचा मुद्दा मांडण्यास मी परवानगी दिलेली आहे.

डॉ.नीलम गो-हे : सभापती महोदय, माझा औचित्याचा मुद्दा आहे. सांगली जिल्ह्यातील तासगाव, जत, आटपाडी या दुष्काळग्रस्त भागाला मी 15 तारखेला भेट दिली. आटपाडी तालुक्यातील शेटफळ या गावाला भेट दिलेली असताना कुठेही चारा डेपो, पाण्याचे टँकर दिसून आले नाहीत. खानापूर तालुका, जत तालुका या ठिकाणी दुष्काळसदृश्य परिस्थिती निदर्शनास आली. या ठिकाणी माननीय महसूल मंत्री उपस्थित आहेत. शासनाने टंचाईची परिस्थिती जाहीर केलेली असली तरी प्रत्यक्षात बँकेच्या कर्जाच्या वसुलीच्या नोटीसा, वीज बिलाच्या नोटीसा ग्रामस्थांना देण्यात येत आहेत. यासंबंधीचे आदेश 31 मार्च 2012 रोजी शासनाने जारी केलेले आहेत असे सांगितले होते. या वसुलीच्या नोटीशीच्या पार्श्वभूमीवर तासगाव तालुक्यातील श्री. शशिकांत म्हस्के या शेतकऱ्याने 13 एप्रिल 2012 रोजी आत्महत्या केली. तसेच खानापूर तालुक्यातील श्री. संभाजी जाधव या शेतकऱ्याने 31 मार्च 2012 रोजी आत्महत्या केली. जत या ठिकाणी पिण्याच्या पाण्याचे टँकर देणे आवश्यक आहे. ताकारी-टेंभू योजनेसाठी निधी कमी पडत आहे. ग्रामस्थांना अडचण होत आहे. चारा डेपो, जनावरांच्या छावण्या, वसुलीच्या नोटीसा या सर्व मुद्दांवर हे अधिवेशन संपण्याच्या आत परिणामकारक कारवाई व्हावी यासाठी मी या औचित्याच्या मुद्द्याद्वारे शासनाचे लक्ष वेधित आहे.

सभापती : सन्माननीय सदस्या डॉ. नीलम गो-हे यांनी सांगली जिल्ह्यातील दुष्काळाच्या अनुषंगाने तासगाव, आटपाडी या भागांचा दौरा केलेला आहे. त्यांच्या दौऱ्यामध्ये त्यांना जे काही अनुभव आले त्याची माहिती मंत्री महोदयांनी घेऊन त्याकडे लक्ष द्यावे.

श्री. बाळासाहेब थोरात : होय.

..2..

सभागृहाच्या कामकाजाबाबत

सभापती : या अधिवेशनातील आज, उद्या आणि परवा असे तीन दिवस आपल्याला कामकाजासाठी उपलब्ध आहेत. माझी आपणा सर्वांना विनंती आहे की, आजच्या कामकाजपत्रिकेवर जेवढे कामकाज दाखविलेले आहे ते संपूर्ण कामकाज पूर्ण करण्याकरिता आपल्याला सायंकाळी 6.00 वाजल्यानंतर देखील अधिक वेळ बसावे लागेल. या प्रमाणे तीन दिवस काम केले तर सर्व कामकाज पूर्ण होईल.

श्री. रामदास कदम : सभापती महोदय, अधिवेशनाचा कालावधी वाढवावा अशी माझी आपणास विनंती आहे.

सभापती : यापूर्वी ही सूचना आली असती तर कामकाज सल्लागार समितीमध्ये चर्चा केली असती. आता लक्षवेधी सूचना झाल्यानंतर नियम 260 अन्वयेच्या गृह विभागाच्या प्रस्तावावरील चर्चा आणि मंत्री महोदयांचे उत्तर तसेच सन्माननीय सदस्य श्री. विनायक मेटे यांनी नियम 97 अन्वये उपस्थित केलेली अल्पकालीन चर्चा आणि माननीय मंत्री महोदयांचे उत्तर आजच पूर्ण करावयाचे आहे. तसेच काही शासकीय विधेयकेही कामकाजपत्रिकेमध्ये दर्शविण्यात आलेली आहेत. ही विधेयके पारित करण्यास आपण सर्वांनी शासनाला सहकार्य केले तर ते योग्य होईल.

आता सभागृहाची बैठक मध्यंतरासाठी स्थगित होईल आणि दुपारी 3.00 वाजता पुनः भरेल.

(दुपारी 2.24 ते 3.00 मध्यंतर)

--

...नंतर श्री. गिते...

मध्यंतरानंतर**सभापतीस्थानी माननीय उप सभापती**

पृ.शी.: स्वयंअर्थसहाय्यित शाळा (स्थापना व विनियमन) विधेयक.

मु.शी.: सन 2012चे वि.प.वि.क्रमांक-7, स्वयंअर्थसहाय्यित

शाळा (स्थापना व विनियमन) विधेयक दोन्ही सभागृहाच्या संयुक्त समितीकडे विचारार्थ पाठविण्यात यावे या विधान परिषदेने पारित केलेल्या प्रस्तावास विधानसभेने सहमती दिल्याबद्दलचा संदेश व विधेयक संयुक्त समितीकडे विचारार्थ पाठविण्यासंबंधी प्रस्ताव

उप सभापती : विधानसभेकडून एक संदेश आलेला आहे. सह सचिव तो वाचून दाखवतील.

संदेश

सह सचिव : कळविण्यात येत आहे की, सन 2012 चे वि.प.वि.क्रमांक 7- स्वयंअर्थसहाय्यित तत्वावर नवीन शाळा स्थापन करण्यासह विद्यमान शाळेचा दर्जावाढ करण्यासाठी तरतुदी करणे, तसेच अशी नवीन शाळा स्थापन करण्यासाठी किंवा विद्यमान शाळेचा दर्जावाढ करण्यासाठी आवश्यक असणाऱ्या बाबी आणि प्रमाणके ठरविणे, दाननिधी निर्माण करणे यांकरिता आणि त्यांच्याशी संबंधित किंवा तदानुषंगिक बाबींसाठी योग्य त्या तरतुदी करण्याकरिता विधेयक विधानसभेची सहमती घेऊन दोन्ही सभागृहातील 21 सदस्यांच्या संयुक्त समितीकडे पुढील अधिवेशनाच्या अखेरच्या दिनांकाच्या आत प्रतिवृत्त सादर करण्याचा अनुदेश देऊन विचारार्थ पाठविण्यात यावे, या विधान परिषदेच्या प्रस्तावास विधानसभेने आपल्या दिनांक 18 एप्रिल, 2012 च्या सभेत सहमती दिलेली आहे. आणखी असेही कळविण्यात येत आहे की, या संयुक्त समितीवर विधानसभेने पुढील सदस्य नामनिर्दिष्ट केले आहेत.

2...

ABG/

सह सचिव...

1. श्री. राजेंद्र दर्डा, शालेय शिक्षण मंत्री
2. श्री. सदाशिव पाटील, वि.स.स.
3. श्री. मधुकर चव्हाण, वि.स.स.
4. श्रीमती निर्मला गावित, वि.स.स.
5. श्री. नवाब मलिक, वि.स.स.
6. श्री. जितेंद्र आव्हाड, वि.स.स.
7. श्री. चंद्रशेखर घुले, वि.स.स.
8. श्री. देवेंद्र फडणवीस, वि.स.स.
9. श्री. मंगलप्रभात लोढा, वि.स.स.
10. श्री. सुभाष देसाई, वि.स.स.
11. श्री. विवेक पंडित, वि.स.स.
12. श्री. शिशिर शिंदे, वि.स.स.
13. श्री. विवेक पाटील, वि.स.स.
14. श्री. जयकुमार गोरे, वि.स.स.

श्री. राजेंद्र दर्डा (शालेय शिक्षण मंत्री) : सभापती महोदय, सन 2012 चे वि.प.वि.क्रमांक

7- स्वयंअर्थसहाय्यित तत्वावर नवीन शाळा स्थापन करण्यासह विद्यमान शाळेचा दर्जावाढ करण्यासाठी तरतुदी करणे, तसेच अशी नवीन शाळा स्थापन करण्यासाठी किंवा विद्यमान शाळेचा दर्जावाढ करण्यासाठी आवश्यक असणाऱ्या बाबी आणि प्रमाणके ठरविणे, दाननिधी निर्माण करणे यांकरिता आणि त्यांच्याशी संबंधित किंवा तदानुषंगिक बाबींसाठी योग्य त्या तरतुदी करण्याकरिता विधेयक दोन्ही सभागृहांच्या संयुक्त समितीकडे विचारार्थ पाठविण्यात यावे या सभागृहाने संमत केलेल्या प्रस्तावास विधानसभेची सहमती मिळाल्यावरून हे विधेयक दोन्ही सभागृहांच्या संयुक्त समितीकडे त्यावरील प्रतिवृत्त पुढील अधिवेशनाच्या अखेरच्या दिनांकाच्या आत सादर करण्याचा अनुदेश देऊन विचारार्थ पाठविण्यात यावे आणि या समितीवर या सभागृहाचे पुढील सदस्य नामनिर्देशित करण्यात यावे :-

3..

18-04-2012

(असुधारित प्रत / प्रसिद्धीसाठी नाही)

U-3

ABG/

प्रथम श्री.शिगम

03:00

श्री.राजेंद्र दर्डा...

1. प्रा. फोजिया खान, शालेय शिक्षण राज्यमंत्री
2. श्री. विक्रम काळे, वि.प.स.
3. श्री. मोहन जोशी, वि.प.स.
4. डॉ. सुधीर तांबे, वि.प.स.
5. श्री. रामनाथ मोते, वि.प.स.
6. डॉ. दीपक सावंत, वि.प.स.
7. श्री. वसंतराव खोटेरे, वि.प.स.

विधानसभेने या समितीवर पुढील सदस्य नामनिर्दिष्ट केले आहेत.

- 1.श्री. राजेंद्र दर्डा, शालेय शिक्षण मंत्री
- 2.श्री. सदाशिव पाटील, वि.स.स.
- 3.श्री. मधुकर चव्हाण, वि.स.स.
- 4.श्रीमती निर्मला गावित, वि.स.स.
- 5.श्री. नवाब मलिक, वि.स.स.
- 6.श्री. जितेंद्र आव्हाड, वि.स.स.
- 7.श्री. चंद्रशेखर घुले, वि.स.स.
- 8.श्री. देवेंद्र फडणवीस, वि.स.स.
- 9.श्री. मंगलप्रभात लोढा, वि.स.स.
- 10.श्री. सुभाष देसाई, वि.स.स.
- 11.श्री. विवेक पंडित, वि.स.स.
- 12.श्री. शिशिर शिंदे, वि.स.स.
- 13.श्री. विवेक पाटील, वि.स.स.
- 14.श्री. जयकुमार गोरे, वि.स.स.

प्रस्ताव मतास टाकून संमत झाला.

उप सभापती : शालेय शिक्षण मंत्री यांना मी समितीचा समिती प्रमुख म्हणून नियुक्त करतो.

4...

18-04-2012

(असुधारित प्रत / प्रसिद्धीसाठी नाही)

U-4

ABG/

प्रथम श्री.शिगम

03:00

पृ.शी./मु.शी.: माथेरान (ता.कर्जत, जि.रायगड) येथे दस्तुरी नाक्यावर
असलेले महाराष्ट्र पर्यटन विकास महामंडळाचे विश्रामगृह
दुरुस्तीच्या नावाखाली पाच वर्षे बंद असणे याबाबत
श्री.जयंत प्र.पाटील,वि.प.स. यांनी दिलेली नियम 93 अन्वये
सूचना.

श्री.रणजित कांबळे (पर्यटन राज्यमंत्री) : सभापती महोदय, नियम 93 अन्वये दिलेल्या
सूचनेला अनुलक्षून आपण निदेश दिल्याप्रमाणे मला निवेदन करावयाचे आहे. निवेदनाच्या प्रती
सन्माननीय सदस्यांना अगोदरच वितरित केलेल्या असल्याने मी निवेदन क्रमांक 1 सभागृहाच्या
पटलावर ठेवतो.

उप सभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छापवे.)

5...

18-04-2012

(असुधारित प्रत / प्रसिद्धीसाठी नाही)

U-5

ABG/

प्रथम श्री.शिगम

03:00

श्री. जयंत प्र.पाटील : सभापती महोदय, परेश कन्स्ट्रक्शन कंपनीला दंड आकारलेला आहे. या कंपनीला काळ्या यादीत टाकले जाईल काय ? या कंपनीने कामे पूर्ण करण्यासाठी जी मुदत दिली होती, त्या मुदतीत कामे पूर्ण केली नाहीत म्हणून त्यांना वेळोवेळी नोटीस देण्यात आल्या होत्या काय ? विश्रामगृहाच्या दुरुस्तीचे कामे पूर्ण न केल्यामुळे ते बंद राहिले, त्यामुळे शासनाचा किती महसूल बुडाला ?

श्री. रणजित कांबळे : सभापती महोदय, परेश कन्स्ट्रक्शनला नोव्हेंबर, 2007 मध्ये काम करण्यासाठी टेंडर दिले गेले होते. या कन्स्ट्रक्शन कंपनीला कामे पूर्ण करण्याबाबत वारंवार नोटीसा दिल्यानंतर सुद्धा त्यांनी कामे पूर्ण केली नाहीत. जे काही काम केले ते निकृष्ट दर्जाचे करण्यात आले होते. त्यामुळे त्या कंपनीकडून सदरचे काम दिनांक 7.7.2010 मध्ये विथड्रॉ करण्यात आले. त्या कंपनीकडून दंड स्वरूपात 62 हजार रुपये आणि सुरक्षा रक्कम रुपये 4 लाख 46 हजार 870 अशी एकूण 5 लाख 8 हजार 870 रुपयांची रक्कम जप्त करण्यात आली आहे.

श्री.जयंत प्र.पाटील : त्या कंपनीला पर्यटन विभागाच्या काळ्या यादीत टाकले जाईल काय ?

श्री.रणजित कांबळे : त्या कंपनीस पर्यटन विभागाची कोणतीही कामे देण्यात येणार नाहीत. त्या कन्स्ट्रक्शन कंपनीला विभागाच्या काळ्या यादीत टाकले जाईल. तसेच या कंपनीच्या मालकाचे नाव श्री.संमद असे असून ते विक्रोळी येथे राहतात. विश्रामगृह बंद राहिल्यामुळे किती नुकसान झाले याबाबतची आता माझ्याकडे माहिती उपलब्ध नाही, ती माहिती मी सभागृहाच्या पटलावर ठेवीन.

6...

18-04-2012

(असुधारित प्रत / प्रसिद्धीसाठी नाही)

U-6

ABG/

प्रथम श्री.शिगम

03:00

पृ.शी./मु.शी.: बीड जिल्ह्यात ट्रक मालकांनी भाडेवाढीसाठी

केलेल्या संपानंतर निर्माण झालेल्या गॅस सिलेंडरच्या टंचाईमुळे वाढलेला रॉकेलचा काळाबाजार याबाबत श्री.धनंजय मुंडे, वि.प.स. यांनी दिलेली नियम 93 अन्वये सूचना.

श्री.अनिल देशमुख (अन्न व नागरी पुरवठा ग्राहक संरक्षण मंत्री) : सभापती महोदय, नियम 93 अन्वये दिलेल्या सूचनेला अनुलक्षून आपण निदेश दिल्याप्रमाणे मला निवेदन करावयाचे आहे. निवेदनाच्या प्रती सन्माननीय सदस्यांना अगोदरच वितरित केलेल्या असल्याने मी निवेदन क्रमांक 2 सभागृहाच्या पटलावर ठेवतो.

उप सभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे.)

(सन्माननीय सदस्य अनुपस्थित)

7....

18-04-2012

(असुधारित प्रत / प्रसिद्धीसाठी नाही)

U- 7

ABG/

प्रथम श्री.शिगम

03:00

पृ.शी/मु.शी .: राज्याला मिळणाऱ्या एकूण रॉकेलच्या नियतनात कपात केली जात असणे याबाबत सर्वश्री जयंत प्र.पाटील, कपिल पाटील, वि.प.स. यांनी दिलेली

नियम 93 अन्वये सूचना.

श्री.अनिल देशमुख (अन्न व नागरी पुरवठा ग्राहक संरक्षण मंत्री) : सभापती महोदय, नियम 93 अन्वये दिलेल्या सूचनेला अनुलक्षून आपण निदेश दिल्याप्रमाणे मला निवेदन करावयाचे आहे. निवेदनाच्या प्रती सन्माननीय सदस्यांना अगोदरच वितरित केलेल्या असल्याने मी निवेदन क्रमांक 3 सभागृहाच्या पटलावर ठेवतो.

उप सभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे.)

8...

18-04-2012

(असुधारित प्रत / प्रसिद्धीसाठी नाही)

U-8

ABG/

प्रथम श्री.शिगम

03:00

श्री.जयंत प्र.पाटील : सभापती महोदय, या राज्यात किती लिटर रॉकेलचे वाटप होते ? राज्यात गॅस कनेक्शनची संख्या किती आहे?

श्री.अनिल देशमुख : सभापती महोदय, राज्य शासनाला 99 लाख के.एल.एवढा कोटा होता. ज्या ज्या राज्यामध्ये गॅस कनेक्शनची संख्या वाढलेली आहे, त्या त्या राज्यातील केरोसिनचा कोटा कमी करावा असा केंद्र शासनाने नुकताच निर्णय घेतलेला आहे. त्याप्रमाणे पहिल्या टप्प्यामध्ये 23 टक्के आणि दुसऱ्या टप्प्यामध्ये 24 टक्के या पध्दतीने केंद्र सरकारने महाराष्ट्रातील केरोसिनचा कोटा कमी केलेला आहे. जवळपास 50 ते 55 टक्के केरोसिनचा कोटा कमी झालेला आहे. प्रत्येक राज्यात गॅस कनेक्शनच्या प्रमाणात केरोसिनचा कोटा केंद्र सरकारने कमी केलेला आहे. महाराष्ट्रात गॅस कनेक्शनची संख्या 1 कोटी 73 लाख एवढी आहे.

श्री. जयंत प्र.पाटील : नागरी भागात आणि ग्रामीण भागात किती प्रमाणात केरोसिनचा कोटा कमी करण्यात आलेला आहे ?

श्री. अनिल देशमुख : मी मघाशी सांगितले की 23 आणि 24 टक्के म्हणजे 50 ते 55 टक्के एवढा केरोसिनचा कोटा कमी झाला आहे. जेवढे केरोसिन उपलब्ध झाले होते त्याचे वाटप नागरी आणि ग्रामीण भागात करण्यात आले आहे. नागरी आणि ग्रामीण भागात केरोसिनचे वाटप समान करण्यात आले आहे.

9..

18-04-2012

ABG/

(असुधारित प्रत / प्रसिद्धीसाठी नाही)

प्रथम श्री.शिगम

U-9

03:00

पृ.शी./मु.शी : सिंधुदुर्ग जिल्हयातील दोडामार्ग तालुक्यातील कळणे खाण प्रकल्पाला पर्यावरण विभागाचे नाहरकत प्रमाणपत्र नसल्याचे उघड होणे याबाबत श्री. परशुराम उपरकर, वि.प.स. यांनी दिलेली नियम 93 अन्वये सूचना.

श्री. सचिन अहिर (पर्यावरण राज्यमंत्री) : सभापती महोदय, नियम 93 अन्वये दिलेल्या सूचनेला अनुलक्षून आपण निदेश दिल्याप्रमाणे मला निवेदन करावयाचे आहे. निवेदनाच्या प्रती सन्माननीय सदस्यांना अगोदरच वितरित केलेल्या असल्याने मी निवेदन क्रमांक 4 सभागृहाच्या पटलावर ठेवतो.

उप सभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे.)

10...

18-04-2012

(असुधारित प्रत / प्रसिद्धीसाठी नाही)

U-10

ABG/

प्रथम श्री.शिगम

03:00

श्री. परशुराम उपरकर : सभापती महोदय, उत्तरात असे म्हटले आहे की, कळणे येथील सर्व्हे क्र.57 मध्ये मंजूर खनिपट्टयातून 19 लख 68 हजार 946 मे.टन खनीज निर्मिती केली आहे. या ठिकाणी भू-वैज्ञानिक आणि खनीकर्म संचालकांनी 27 आणि 29 डिसेंबर,2011 रोजी पाहणी केली. त्या पाहणीमध्ये मंजूर क्लॉज 57 (1) आणि (4) यामधून उत्खनन केले असताना बाजूच्या भूखंड क्रमांक...

यानंतर श्री. भोगले...

असुधारित प्रत / प्रसिद्धीसाठी नाही

निवेदन क्रमांक 4....

श्री.परशुराम उपरकर.....

स.नं.57(5) मध्ये उत्खनन केल्याचा अहवाल शासनास प्राप्त झाला आहे हे खरे आहे काय?
स.नं.57(5) या जमिनीतील उत्खननाबाबत जनसुनावणी न होता उत्खनन केल्याबद्दल कोणती कारवाई करण्यात येणार आहे?

श्री.सचिन अहिर : त्यांनी कन्सेन्ट टू ऑपरेट प्राप्त केले असून माननीय सदस्यांनी सांगितल्याप्रमाणे शासनास अहवाल प्राप्त झालेला नाही. सन्माननीय सदस्यांनी विनंती केली तर याबाबत पुन्हा तपासणी केली जाईल.

श्री.राजन तेली : सभापती महोदय, एखादा विषय तारांकित प्रश्न किंवा नियम 93 च्या सूचने अन्वये सभागृहात चर्चेला आल्यानंतर तोच विषय पुन्हा किती दिवसानंतर सभागृहापुढे आणता येतो?

उप सभापती : एखादा विषय चर्चेला आल्यानंतर पुन्हा पुन्हा तो विषय सभागृहापुढे येऊ नये अशी अपेक्षा असते.

श्री.विनोद तावडे : सरकारने त्या विषयावर निर्णय घेतला नाही तर तो विषय पुन्हा सभागृहात आणावा लागतो.

श्री.परशुराम उपरकर : स.नं.57(5) मध्ये अवैधरित्या जन सुनावणी न होता उत्खनन झालेले आहे. याबाबत कोणती कारवाई करण्यात येणार आहे?

श्री.सचिन अहिर : सभापती महोदय, माहिती अहवाल मागविला आहे. उत्खनन झाले नसेल तर सुनावणी घेण्याची गरज आहे की नाही हा प्रश्न निर्माण होतो. अगोदर उत्तरामध्ये स्पष्ट केल्याप्रमाणे आवश्यकता असेल तर तेथे उत्खनन झाले आहे की नाही याची फेरतपासणी केली जाईल.

पृ. शी./मु. शी. : उपजिल्हा रुग्णालय, सावंतवाडी (जि.सिंधुदुर्ग)

येथील दुरवस्था दूर करणे याबाबत

श्री.परशुराम उपरकर, वि. प. स. यांनी

दिलेली नियम 93 अन्वये सूचना.

प्रा.फौजिया खान (सार्वजनिक आरोग्य राज्यमंत्री) : सभापती महोदय, नियम 93 अन्वये दिलेल्या सूचनेला अनुलक्षण, आपण निदेश दिल्याप्रमाणे मला निवेदन करावयाचे आहे. निवेदनाच्या प्रती सन्माननीय सदस्यांना अगोदरच वितरित केलेल्या असल्याने मी निवेदन क्रमांक-5 सभागृहाच्या पटलावर ठेवते.

उपसभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

...3 ...

निवेदन क्रमांक 5.....

श्री.परशुराम उपरकर : सभापती महोदय,, जवळजवळ 10 संघटना आणि ज्येष्ठ नागरिकांनी या रुग्णालयातील दुरवस्थेबद्दल उपोषण केले. या रुग्णालयाला नवीन रुग्णवाहिका देणे, वाहनचालक नेमणे व रिक्त पदे भरण्याबाबत मी निवेदन दिले होते. नवीन रुग्णवाहिका दिल्याचे मंत्री महोदयांनी म्हटले आहे. मी स्वतः माहिती घेतली असता जुनी रुग्णवाहिका दिल्याचे मला कळले. या रुग्णालयाला नवीन रुग्णवाहिका दिली जाईल काय? तेथे कॉन्ट्रॅक्ट पध्दतीने डॉक्टर नेमले आहेत त्यांना कायमस्वरूपी सेवेत घेतले जाईल काय?

प्रा.फौजिया खान : माझ्या माहितीप्रमाणे नवीन रुग्णवाहिका देण्यात आली आहे. माननीय सदस्यांनी सांगितलेल्या मुद्याची माहिती घेण्यात येईल आणि नवीन रुग्णवाहिका देण्यात आलेली नसेल तर ती देण्यात येईल. कॉन्ट्रॅक्ट पध्दतीवर नेमलेल्या डॉक्टरांना कायमस्वरूपी सेवेत घेण्यात यावे अशी त्यांनी विनंती केली आहे. राज्यातील सर्व रिक्त पदे भरण्यासाठी शासनाने अनेक निर्णय घेतले आहेत. जसजशी पदे उपलब्ध होतील त्यानुसार प्राधान्याने रत्नागिरी व सिंधुदुर्ग जिल्हयातील रिक्त पदे भरण्याचा निर्णय घेण्यात आला आहे. भरती करित असताना उमेदवारांनी जर रत्नागिरी आणि सिंधुदुर्ग जिल्हयाला प्राधान्य दिले तर त्यांना अधिक 30 गुण देण्याचा निर्णय शासनाने घेतला आहे. विशेषज्ञांची 1058 पदे भरण्याची जाहिरात दिलेली आहे. ती पदे भरण्याची प्रक्रिया सुरु आहे. विशेषज्ञ डॉक्टरांची पदे भरण्यात येतील त्यातून रत्नागिरी आणि सिंधुदुर्ग जिल्हयातील पदे प्राधान्याने भरण्याचे काम केले जाईल.

...4..

पृ. शी./मु. शी. : तालुका रोहा (जि.रायगड) येथील भात
पिकविणा-या शेतकऱ्यांची व्यापाऱ्याने केलेली
फसवणूक याबाबत सर्वश्री जयंत प्र.पाटील, कपिल
पाटील,वि.प.स. यांनी दिलेली नियम 93 अन्वये सूचना.

श्री.सतेज ऊर्फ बंटी डी.पाटील (गृह राज्यमंत्री) : सभापती महोदय, नियम 93 अन्वये दिलेल्या सूचनेला अनुलक्षून, आपण निदेश दिल्याप्रमाणे मला निवेदन करावयाचे आहे. निवेदनाच्या प्रती सन्माननीय सदस्यांना अगोदरच वितरित केलेल्या असल्याने मी निवेदन क्रमांक-6 सभागृहाच्या पटलावर ठेवतो.

उपसभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

...5 ...

निवेदन क्रमांक-6....

श्री.जयंत प्र.पाटील : सभापती महोदय, रोहा पोलीस स्टेशनला 29 फेब्रुवारी, 2012 रोजी तक्रार करुनही अद्याप पोलिसांनी या केसचा तपास केलेला नाही. आरोपीला पलायन करण्यास पोलिसांनी मदत केली आहे. ज्या पोलिसांनी गुन्हा दाखल केल्यानंतर सुध्दा तपास केला नाही त्यांच्यावर कारवाई करण्यात येईल काय? 350 शेतकऱ्यांचे भात खरेदीचे पैसे न देता हा व्यापारी पळून गेला. त्याचा अद्याप तपास लागलेला नाही. किती दिवसात या आरोपीला अटक केली जाईल?

श्री.सतेज ऊर्फ बंटी डी.पाटील : 29 फेब्रुवारी तक्रार दिली होती आणि संबंधित व्यापारी 16 फेब्रुवारीपासून गायब असल्याचे आढळून आले. 29 फेब्रुवारी, 2012 रोजी तक्रार प्राप्त झाल्यानंतर गुन्हा दाखल केला आहे. दिरंगाई का झाली याची निश्चितपणे चौकशी होईल. श्री.जैन हे त्या ठिकाणी 26 वर्षापासून रहात होते आणि भात खरेदीचा व्यापार करीत होते. त्यांचा तपास सुरु आहे.

..6...

पृ. शी./मु. शी. : नवी मुंबई पोलिसांनी गोवा राज्यातून अवैध

मद्यसाठा आणल्याबाबत सर्वश्री विनोद तावडे,

चंद्रकांत पाटील, संजय केळकर, रामनाथ मोते,

वि.प.स. यांनी दिलेली नियम 93 अन्वये सूचना.

श्री.सतेज ऊर्फ बंटी डी.पाटील (गृह राज्यमंत्री) : सभापती महोदय, नियम 93 अन्वये दिलेल्या सूचनेला अनुलक्षून, आपण निदेश दिल्याप्रमाणे मला निवेदन करावयाचे आहे. निवेदनाच्या प्रती सन्माननीय सदस्यांना अगोदरच वितरित केलेल्या असल्याने मी निवेदन क्रमांक-7 सभागृहाच्या पटलावर ठेवतो.

उपसभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

...7...

निवेदन क्रमांक-7.....

श्री.विनोद तावडे : सभापती महोदय, 14 मार्च, 2012 रोजी ही घटना घडली. गोव्याहून अवैधपणे मद्यसाठी आणताना नवी मुंबईच्या पोलिसांना पकडण्यात आले. राज्याचे उत्पादन शुल्क मंत्री आणि अवैध मद्यसाठी आणणारे पोलीस हे योगायोगाने नवी मुंबईचेच आहेत. एका बॉक्समध्ये 50 बाटल्या याप्रमाणे 2250 मद्याच्या बाटल्या अवैधपणे आणण्यात आल्या. हा मद्यसाठी स्वतःसाठी आणला होता की कोणाला देण्यासाठी आणला होता? संबंधित पोलिसांना निलंबित केले आहे. हा मद्यसाठी डिलरला देण्यासाठी पाठविण्यात येणार होता की हेच पोलीस मद्याचा अवैध व्यवसाय करीत होते? अशा प्रकारे यापूर्वी सुद्धा मद्यसाठी अवैधपणे आणला असण्याची शक्यता आहे. गोवा आणि महाराष्ट्राच्या सीमेवर हा प्रकार सर्रासपणे सुरु असतो. ज्यांना चौकशी करण्यास सांगितली आहे ते प्रामाणिकपणे चौकशी करणार आहेत काय? अन्यथा वास्तव बाहेर येणार असेल तर ही चौकशी सीआयडीकडे देण्यात येईल काय?

श्री.सतेज ऊर्फ बंटी डी.पाटील : सभापती महोदय, या संपूर्ण प्रकरणाची गंभीर दखल घेऊन संबंधित पोलिसांना निलंबित केले आहे. संपूर्ण प्रकरणाची चौकशी केली जाईल. हा मद्यसाठी कोणासाठी आणला होता, विक्री करण्यासाठी आणला होता की खाजगी कार्यक्रमासाठी आणला होता याची चौकशी केली जाईल.

पु. शी. : महाड (जि.रायगड) परिसरात मोठ्या प्रमाणात होत असलेले
उत्खनन

मु. शी. : महाड (जि.रायगड) परिसरात मोठ्या प्रमाणात होत असलेले
उत्खनन यासंबंधी सर्वश्री संजय केळकर, विनोद तावडे, सय्यद
पाशा पटेल ,वि.प.स. यांनी दिलेली लक्षवेधी सूचना.

श्री.विनोद तावडे (विधानसभेने निवडलेले) : सभापती महोदय, मी नियम 101 अन्वये पुढील तातडीच्या व सार्वजनिक महत्वाच्या बाबीकडे आपल्या अनुमतीने सन्माननीय महसूल मंत्र्यांचे लक्ष वेधू इच्छितो आणि त्याबाबत त्यांनी निवेदन करावे, अशी विनंती करतो.

"महाड (जि.रायगड) तालुक्यातील बिरवाडी, वाळण, पाडवी या भागामध्ये मोठ्या प्रमाणात डोंगरातून माती, दगड या गौण खनिजाचे उत्खनन सुरु असल्याने भविष्यकाळात या ठिकाणी दरडी कोसळण्याचे निर्माण झालेले संकट, महाड शहरात मोठ्या प्रमाणात भरावाची सुरु असलेली कामे, महसूल विभागाकडून कमीतकमी ब्रासची परवानगी घेऊन हजारो ब्रास माती व दगडाचे करण्यात येत असलेले उत्खनन, यामुळे तालुक्यातील डोंगर उध्वस्त होणे, बेसुमार उत्खनन रोखण्यासाठी भरारी पथके असून देखील अनधिकृत उत्खनन वाढून पर्यावरणाला निर्माण झालेला धोका अतिवृष्टी झाल्यास मोठ्या प्रमाणात होणारी मनुष्य व वित्तहानी, याबद्दल स्थानिक जनतेमध्ये व्यक्त होत असलेली भीती, यावर शासनाने करावयाची कार्यवाही व शासनाची प्रतिक्रिया."

श्री. बाळासाहेब थोरात (महसूल मंत्री) : सभापती महोदय, लक्षवेधी सूचनेसंबंधीच्या निवेदनाच्या प्रती माननीय सदस्यांना आधीच वितरित केल्या असल्यामुळे मी ते निवेदन आपल्या अनुमतीने सभागृहाच्या पटलावर ठेवतो.

उपसभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

18-04-2012

(असुधारित प्रत / प्रसिद्धीसाठी नाही)

V.9

SGB/

03:10

लक्षवेधी सूचना क्र.1...

श्री.जयंत प्र.पाटील : सभापती महोदय, महाड तालुक्यात अतिवृष्टीमुळे दगड आणि मातीचे डोंगर पडल्यामुळे मनुष्यहानी व वित्तहानी मोठ्या प्रमाणात झाली आहे हे खरे आहे काय? महाड आणि महाडच्या परिसरात उत्खनन करण्यास शासनाने परवानगी दिली आहे काय, असल्यास कॉन्ट्रॅक्टर कोण आहे?

नंतर श्री.सरफरे....

असुधारित प्रत / प्रसिद्धीसाठी नाही

श्री. बाळासाहेब थोरात : सभापती महोदय, हा प्रश्न अत्यंत मर्यादित आहे. बिरवाडी, वाळण आणि पाडवी या तीन गावांपुरता हा प्रश्न आहे. त्या ठिकाणी अतिवृष्टी झाल्यामुळे दरड कोसळली या बाबत माननीय सदस्यांना वेगळा प्रश्न विचारावा लागेल.

श्री. जयंत प्र. पाटील : सभापती महोदय, महाड तालुक्यामध्ये दरड कोसळल्यामुळे किती तरी लोक गाडले गेले, किती तरी लोक मृत्युमुखी पडले होते, त्यामध्ये वित्तीय हानी देखील झाली होती. त्यामुळे या ठिकाणी परवानगी देतांना दक्षता घेण्यात येईल असे आश्वासन आपण दिले होते. अशाप्रकारची दक्षता घेऊनच आपण परवानगी दिली आहे काय?

श्री. बाळासाहेब थोरात : सभापती महोदय, मी मघाशी सांगितल्याप्रमाणे हा तीन गावांपुरता मर्यादित प्रश्न आहे. त्या ठिकाणी कोणत्याही प्रकारे दरड कोसळण्यासारखी परिस्थिती निर्माण झालेली नाही आणि होण्यासारखी परिस्थिती नाही असे सांगण्यात आले आहे.

श्री. विनोद तावडे : सभापती महोदय, लक्षवेधी सूचनेच्या माध्यमातून माननीय सदस्यांनी चिंता व्यक्त केली आहे. आपल्याला माहित आहे की, रायगड जिल्ह्याचे उप जिल्हाधिकारी श्री. ठाकूर यांच्याकडे 500 कोटी रुपये सापडले, ते उगाच सापडलेले नाहीत. बिरवाडी, वाळण व दासगाव या ठिकाणी 2005 मध्ये दरड कोसळून त्यामध्ये कित्येक माणसे गाडली गेली. माननीय सदस्य श्री. संजय केळकर यांनी त्या भागाला भेट दिली होती. तेथील नागरिकांनी तक्रार केलेली आहे. त्या ठिकाणी जेवढी परवानगी दिली होती त्यापेक्षा जास्त उत्खनन सुरु आहे. त्या बाबत हे शासन फेर चौकशी करणार आहे काय? अधिकाऱ्यांनी दिलेल्या माहितीवर विश्वास न ठेवता होत असलेल्या उत्खननाची चौकशी करणार काय?

श्री. बाळासाहेब थोरात : सभापती महोदय, ही गावे मर्यादित असून त्या ठिकाणी 19 परवानग्या दिल्या आहेत आणि 1 हजार 925 ब्रास माती व दगड काढण्यात आले त्याचे स्वामित्व सुध्दा वसूल करण्यात आले आहे. माननीय विरोधी पक्षनेत्यांनी जास्त उत्खनन झाले आहे काय असा प्रश्न विचारला आहे. त्या बाबत पुन्हा तपासणी करण्यात येईल.

लक्षवेधी सूचना क्रमांक दोन बाबत

उप सभापती : लक्षवेधी सूचना क्रमांक दोनच्या विभागाशी संबंधित मंत्री महोदय सभागृहामध्ये उपस्थित नाहीत. मंत्री महोदय सभागृहात उपस्थित झाल्यानंतर सदरची लक्षवेधी सूचना घेण्यात येईल.

लक्षवेधी सूचना क्रमांक तीन बाबत

उप सभापती : लक्षवेधी सूचना क्रमांक तीन पुढे ढकलण्यात आली आहे.

पृ. शी. : चंद्रपूर जिल्ह्यात दूषित पाण्यामुळे नागरिकांच्या आरोग्यावर होणारे विपरीत परिणाम

मु. शी. : चंद्रपूर जिल्ह्यात दूषित पाण्यामुळे नागरिकांच्या आरोग्यावर होणारे विपरीत परिणाम यासंबंधी श्रीमती शोभा फडणवीस, श्री. विनोद तावडे, वि. प. स. यांनी दिलेली लक्षवेधी सूचना.

श्रीमती शोभा फडणवीस (विधानसभेने निवडलेल्या) : सभापती महोदय, मी नियम 101 अन्वये पुढील तातडीच्या व सार्वजनिक महत्वाच्या बाबीकडे आपल्या अनुमतीने सन्माननीय पर्यावरण मंत्र्यांचे लक्ष वेधू इच्छिते आणि त्याबाबत त्यांनी निवेदन करावे, अशी विनंती करते.

"चंद्रपूर जिल्ह्यात वरोरा पॉवर, एमको कंपनी, कनार्टक एम्टा, कोळसा खाणी सिमेंट कारखाने यासारख्या कंपन्या व मोठे उद्योग कार्यरत असणे, सदर कंपन्या व उद्योगाचे दूषित पाणी वर्धा, इरई नदीत सोडले जात असल्यामुळे जिल्हावासीयांना जलप्रदूषणाचा सामना करावा लागणे, वास्तविक पाहता प्रदूषण कायदानुसार दूषित पाण्यावर प्रक्रिया करून ते सोडणे बंधनकारक असतांना कोणतेही नियम कंपनी व उद्योगांमार्फत पाळण्यात न येणे, त्यामुळे जिल्ह्यातील चंद्रपूर, भद्रावती व राजूरा या तीन तालुक्यातील २३ गावे अतिप्रदूषित असल्याचे केंद्रीय प्रदूषण नियंत्रण तथा आय.आय.टी.च्या पर्यावरणीय लेखा परिक्षण समितीने माहे सप्टेंबर, २०११ ला केलेल्या सर्व्हेत ठपका ठेवणे, प्रदूषणामुळे नागरिकांवर परिणाम होवून सर्दी, खोकला, कर्करोग, दमा या सारखे आजाराने ७० टक्के लोक सदर परिसरात आढळून येणे परंतु सदर उद्योगावर कोणतीही कारवाई न होणे, त्यातच शेतकऱ्यांच्या उभ्या पिकाचे होणारे नुकसान, शासनाचे याकडे होत असलेले दुर्लक्ष, नागरीकांमध्ये पसरलेला तीव्र असंतोष, शासनाने यावर त्वरित करावयाची कारवाई व उपाययोजना."

DGS/

श्री. संजय देवतळे (पर्यावरण मंत्री) : सभापती महोदय, लक्षवेधी सूचनेसंबंधीच्या निवेदनाच्या प्रती माननीय सदस्यांना आधीच वितरित केल्या असल्यामुळे मी ते निवेदन आपल्या अनुमतीने सभागृहाच्या पटलावर ठेवतो.

उप सभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

असुधारित प्रत / प्रसिद्ध झाले आहे

श्रीमती शोभा फडणवीस : सभापती महोदय, अतिशय गंभीर विषयासंबंधी मी ही लक्षवेधी सूचना उपस्थित करित आहे. या ठिकाणी प्रदूषण मंडळ जेवढे सुस्त आहे तेवढे शासनाने दिलेले निवेदन सुस्त आहे. या निवेदनामध्ये माझ्या एकाही प्रश्नाचे उत्तर मिळाले नाही. 23 गावे अति प्रदूषित असल्याचे केंद्रीय प्रदूषण नियंत्रण तथा आयआयटीच्या पर्यावरणीय लेखा परीक्षण समितीने माहे सप्टेंबर 2011 रोजी सर्व्हेमध्ये ठपका ठेवला त्याचे उत्तर देण्यात आले नाही. परिसरातील प्रदूषणामुळे नागरिकांवर आणि शेतीवर परिणाम होतो याचेही उत्तर देण्यात आले नाही. निवेदनात म्हटले आहे की, नागरिकांच्या आरोग्यावर व शेतपिकांवर परिणाम होण्याची शक्यता नाकारता येत नाही. हे प्रदूषण नियंत्रण मंडळाचे उत्तर आहे की, आमची बनवा बनवी करणारे उत्तर आहे? या ठिकाणी केंद्रीय पर्यावरण विभागाने सुध्दा सन 2010 मध्ये केलेल्या सर्व्हेमध्ये नवीन ॲक्शन प्लॅन तयार करून ॲक्शन घेण्याबाबत सांगितले आहे. त्याचबरोबर एप्रिल 2011 मध्ये संकलित करण्यात आलेल्या वायू प्रदूषणाच्या आकडेवारीत घट झालेली नाही, उलट काही ठिकाणी वाढ झालेली असे निदर्शनास सुध्दा आले आहे.

केंद्राने घोषित केले आहे की, प्रदूषणाच्या बाबतीत चंद्रपूर जिल्हा चौथ्या क्रमांकावर असल्यामुळे नवीन उद्योगांना परवानगी देणार नाही हे आपल्याला पटले आहे. परंतु त्यांनी सन 2009 मध्ये अहवाल सादर केला त्याच्या ॲक्शन प्लॅनमध्ये काय म्हटले आहे ते त्यांनी सांगितले नाही. सप्टेंबर 2011 मध्ये चंद्रपूरला जी बैठक झाली त्यामध्ये कडक कायदे केल्याचे तुम्ही आम्हाला सांगितले. सन 2011 मध्ये ॲक्शन प्लॅन तयार केला. त्या बाबत निवेदनामध्ये कोणताही उल्लेख नाही किंवा उत्तर देण्यात आले नाही. पाणी शुध्दीकरण करून ते सोडण्यात येईल असे आपण सांगता परंतु ते शुध्दीकरण करून सोडलेले नाही. बल्लारशाह पेपर मिलमधील पाण्याचा नमुना माननीय पर्यावरण मंत्र्यांना सादर केला. त्या ठिकाणी सर्व्हे करून पाण्याची चाचणी घेतल्यानंतर हे पाणी सदोष असल्याचे त्यांनी मला पत्र दिले. त्यानंतर पर्यावरण विभागाने आम्हाला सांगितले की, आम्ही अगोदर पाहणी करतो, सर्व्हे करतो व त्यानंतर त्याबाबतचा अहवाल सादर करतो.

उप सभापती : माननीय सदस्यांनी थोडक्यात प्रश्न विचारावा.

DGS/

श्रीमती शोभा फडणवीस : सभापती महोदय, यामध्ये कोणता प्रश्न विचारावा हाच मुळी प्रश्न आहे. शासनाकडून बरोबर उत्तर न आल्यामुळे कोणता प्रश्न विचारावा? सभापती महोदय, त्या भागातील लोकांचे आरोग्य धोक्यात आहे, आमची शेती धोक्यात आहे, मच्छीमारांचा प्रश्न देखील अग्रेसर आहे, तेथील लोकांमध्ये हार्ट व फुफुसाचे रोग वाढले आहेत. सर्वात जास्त प्रदूषण चंद्रपूर जिल्ह्यामध्ये आहे हे केंद्र सरकारने मान्य केले असले तरी प्रदूषण नियंत्रण मंडळ मात्र अतिशय सुस्त आहे. त्यामुळे या लक्षवेधी सूचनेवरील उत्तर पूर्णपणे मिळावे यासाठी आपण ही लक्षवेधी सूचना राखून यावी अशी माझी आपणास विनंती आहे.

श्री.संजय देवतळे : सभापती महोदय, माननीय सदस्यांनी उपस्थित केलेला मुद्दा व्यापक स्वरूपाचा आहे. केंद्रीय प्रदूषण नियंत्रण मंडळाने सन 2009 पासून त्या ठराविक एरियासाठी बंदी लागू केली असून ती पूर्ण जिल्ह्यासाठी नाही. त्यामध्ये घुग्घुस, तडाली एवढाच भाग आहे. या ठिकाणी पूर्ण जिल्ह्यातील औद्योगिक क्षेत्राबाबत उल्लेख करण्यात आला आहे. त्यामुळे त्याच्याशी संबंधित जर माननीय सदस्यांचे प्रश्न असतील तर त्याचे उत्तर देण्यास मी तयार आहे.

श्रीमती शोभा फडणवीस : सभापती महोदय, ज्या उद्योगांबाबत नासाने 19.9.2011 ला अहवाल दिला आहे. दिल्ली येथील केंद्रीय प्रदूषण नियंत्रण मंडळ तथा आय.आय.टी.ने 2011 मध्ये केलेल्या पर्यावरणीय सर्वेक्षणामध्ये देशातील सर्वाधिक प्रदूषित शहरांमध्ये चंद्रपूर चौथ्या क्रमांकावर असल्याचे म्हटले आहे. असे असतांना मी आपल्याला पूर्ण चंद्रपूर जिल्ह्याबाबत विचारले नाही. या ठिकाणी जी प्रदूषित शहरे घोषित केली आहेत तेथील कंपन्यांबाबत मी उल्लेख केला आहे. दुसरे असे की, मंत्री महोदयांनी नोव्हेंबर महिन्यामध्ये बैठक घेतली त्यावेळी त्यांना एक सी.डी. दाखविण्यात आली. प्रदूषण नियंत्रण मंडळाच्या म्हणण्याप्रमाणे प्रदूषण कमी झाले आहे परंतु प्रत्यक्षात किती प्रदूषण आहे हे सी.डी. व्दारे दाखविण्यात आले. सभापती महोदय, आमच्या जिल्ह्यातील नागरिकांच्या आरोग्याचा प्रश्न विचारात घेऊन या लक्षवेधी सूचनेमध्ये मी जेवढे मुद्दे विचारले आहेत त्या सर्व मुद्द्यांबाबत शासनाकडून उत्तर अपेक्षित आहे. याचे कारण यावर दिल्लीच्या केंद्रीय प्रदूषण नियंत्रण मंडळाने ठपका ठेवला आहे. या करिता शासनाकडून मला सविस्तर उत्तर मिळणे अपेक्षित असल्यामुळे आपण ही लक्षवेधी सूचना राखून ठेवावी अशी माझी आपणास विनंती आहे.

श्री. जैनुद्दीन जव्हेरी....

श्री. जैनुद्दीन जव्हेरी : सभापती महोदय, शासनाने निवेदनात म्हटले आहे की, सन 2009 पासून या क्षेत्रामध्ये नवीन उद्योगांना व उद्योगांच्या विस्तारीकरणास बंदी आहे. याचा अर्थ या भागामध्ये प्रदूषण आहे हे मंत्री महोदयांनी कबूल केले आहे. मी ज्या बल्लारपूर शहरामध्ये रहातो त्या नगरपरिषदेचा मी स्वतः नगराध्यक्ष होतो. त्या ठिकाणी गॅस प्लँटचा 250 टनावरून 500 टनापर्यन्त विस्तारीत प्रकल्प उभा केला आहे. त्या प्रकल्पाला कोणी व कशी मंजूरी दिली हा माझा प्रश्न आहे? दुसरा प्रश्न असा की, या निवेदनात म्हटल्याप्रमाणे आपण विस्तारीकरणास स्थगिती दिली आहे, ती कशी दिली? त्याचप्रमाणे पुढे असे म्हटले आहे की, "प्रदूषणामुळे नागरिकांच्या आरोग्यावर व शेत पिकांवर परिणाम होण्याची शक्यता नाकारता येत नाही". सभापती महोदय, मंत्री महोदय हे आमच्या चंद्रपूर जिल्ह्यातील आहेत. त्यांच्या विधानसभा क्षेत्रामध्ये नवीन उद्योग आले पाहिजेत. परंतु उद्योग सुरु केल्यानंतर त्यांच्याकडून अटीचे पालन होत नाही. उदा. सिमेंट उद्योग सुरु केल्यानंतर त्या ठिकाणी "हवा प्रदूषणासाठी ईएसपी व बॅग फिल्टर ही यंत्रणा बसविण्यात आली आहे" असे म्हटले असले तरी ही सर्व यंत्रणा सुरु नाही. माझे असे म्हणणे आहे की, ईएसपी प्लँट चालू करण्यासाठी इलेक्ट्रिक खर्च फार येतो. म्हणजेच महिन्याला दोन ते चार कोटी व वर्षाला 50 कोटीपर्यन्त खर्च येतो....

उप सभापती : आपण विचारीत असलेल्या या प्रश्नामुळे माझ्यावर देखील प्रेशर येऊ लागले आहे.

श्री. जैनुद्दीन जव्हेरी : सभापती महोदय, आमचे पालक मंत्री स्वच्छ आणि सुंदर आहेत, त्यांची कीर्ति चांगली आहे, ते तीन-तीन वेळा निवडून या सभागृहात आले आहेत.

(यानंतर श्रीमती रणदिवे)

श्री.जैनुदीन जव्हेरी . . .

त्यांना हे सर्व माहिती असले पाहिजे. कारण त्यांचे अधिकारी त्यांना काही सांगत नाहीत. सर्व स्वच्छ, स्वच्छ आणि स्वच्छ.म्हणून ई.सी.पी. प्लॅन्टचे मीटर वेगळे पाहिजे.जसे ए.सी.फ्रीज वगैरेचे बिल असते ते कधी कमी येते किंवा जास्त येते. तसे आपण कंपनीला सांगावे. तसेच त्यांचे मीटर वेगळे करावयास सांगावे. त्यांनी बटण सुरु केले किंवा केले नाही, मशिन सुरु राहिली किंवा नाही राहिली तरी 4 कोटी प्रमाणे 48 कोटी रुपये संबंधितांकडून वसूल करणार. तुम्ही असे सांगत आहात की, त्यांनी झाडे लावली आहेत आणि त्याला पाणीही देत आहेत. हे त्यांचे काम नाही कारण आपल्याकडे सोशल फॉरेस्ट्री आहे किंवा इतर विभाग आहेत, त्यांच्याकडून हे काम करून घेण्यात यावे.

उप सभापती : सन्माननीय सदस्यांनी थोडक्यात प्रश्न विचारावा.

श्री.जैनुदीन जव्हेरी : सभापती महोदय, माझा प्रश्न असा आहे की, सरकारच्या संबंधित विभागाकडून झाडे लावण्याचे काम केले जाते. तसेच ई.सी.पी.फिल्टर प्लॅन्ट आहेत ते त्यांनी लावलेले आहेत परंतु ते सुरु करण्यात येत नाहीत. माझा असा प्रश्न आहे की, त्याच्यासाठी वेगळे मीटर बसविण्यात येणार आहेत काय ?

श्री.संजय देवतळे : सभापती महोदय, सन्माननीय सदस्य श्री.जैनुदीन जव्हेरी आणि श्रीमती शोभाताई फडणवीस हे एकाच भागातील लोकप्रतिनिधी आहेत. ही गोष्ट निश्चित आहे की,जेव्हा 2009 मध्ये कॉम्प्रीहेन्सिव्ह एन्व्हायरमेंट पोल्युशन इंडेक्स बाबत सर्व्हे झाला त्यावेळी 70 च्या वर मानांक होते त्या भागामध्ये जर काही उद्योग असतील तर तेथे बंदी आणलेली असून चंद्रपूरला 83.88 इतका पोल्युशन इंडेक्स आलेला होता. त्यामुळे तेथे 2009 पासून बंदी होती ती 31 मार्च 2012 पर्यंत टप्प्याटप्प्याने वाढवत आणली आणि आता सुध्दा बंदी आहे ती पुढील आदेशापर्यंत घालण्यात आलेली आहे म्हणजे ही बंदी उठविण्यात आलेली नाही. तसेच जो अॅक्शन प्लॅन तयार केला होता त्यामध्ये 2-3 टप्प्यांनी म्हणजे एक शॉर्ट टर्म, दुसरा अॅक्शन प्लॅन आणि तिसरा लॉंग टर्म अशा पध्दतीने प्लॅन तयार करण्यात आला आहे. याकरिता सन्माननीय लोकप्रतिनिधी आणि त्या भागातील इंडस्ट्रीतील लोक यांच्याबरोबर वेळोवेळी दोन-तीन बैठका सुध्दा घेण्यात आल्या आहेत. अशा वेळी प्रदूषण कसे कमी करता येईल याबाबत त्यांचे मत समजावून घेण्याचा आमचा प्रयत्न आहे. प्रदूषणाची बाब ही काही राज्याला भूषणावह नाही. म्हणून सध्या राज्यामध्ये इंडस्ट्रीज येत नाहीत. तसेच सन्माननीय सदस्य श्री.जैनुदीन जव्हारी यांनी सांगितल्याप्रमाणे की, तेथील विद्युत

श्री.संजय देवतळे

पुरवठा बंद केला जातो कारण मोठ्या प्रमाणात इलेक्ट्रीकचे बिल येते. आम्ही त्यासंबंधीच्या सूचना सुध्दा दिलेल्या आहेत. काही इंडस्ट्रीनी सेपरेट मशीन लावली आहेत आणि मी आपणाला खात्री देतो की, येत्या तीन महिन्यामध्ये सगळीकडे म्हणजे त्या-त्याठिकाणी इलेक्ट्रीक मीटर लावलेले आहे की नाही, याबाबत पुन्हा पहाणी करण्यात येईल. तसेच ज्यांनी इलेक्ट्रीक मीटर लावले नसेल त्यांना तीन महिन्यामध्ये लावण्याबाबत सांगण्यात येईल. अशा प्रकारे पोल्युशन होते, ते रोखले जाईल असे मी याठिकाणी सांगू इच्छितो. वरोरा, राजूरा, चंद्रपूर, भद्रावती इ.भागातील व्यापक असा प्रश्न आहे. त्या अनुषंगाने उत्तर देण्याचा प्रयत्न केलेला आहे.

श्रीमती शोभा फडणवीस : सभापती महोदय, माझे याबाबतीत काही प्रश्न आहेत. बल्लारशहा पेपर मिलची स्लग आजही सडकेवर उडत असते. पण जेव्हा प्रदूषण मंडळाचे अधिकारी येणार असतात तेव्हा त्या स्लगवर आधारित प्रक्रिया प्रकल्प सुरु होतो. कारण त्याचे इलेक्ट्रीकचे बिल सर्वात जास्त येते. त्यामुळे त्यांचे गेल्या चार वर्षांचे इलेक्ट्रीकचे बिल आपण तपासून पहाणार आहात काय? त्याचप्रमाणे प्रदूषण करणाऱ्या उद्योगा विरुद्ध एफआयआर दाखल करू असे आपण आम्हाला नोव्हेंबरच्या बैठकीमध्ये सांगितले होते. मग असा कायदा असताना कर्नाटक एम्टा, बल्लारशहा पेपर मिल, कोळसा खाणी व महाजनको पॉवर स्टेशन यांच्यावर एफआयआर दाखल केलेला आहे काय? तसेच मोरवा येथे ऊर्जा नगर थर्मल पॉवरच्या रसायनयुक्त तुरीमुळे व कोळशाच्या राखेच्या ढिगान्याने तेथील रहिवाशांचे आरोग्य धोक्यामध्ये आलेले आहे. 200 ते 250 मी.टन रसायन युक्त तुरी टाकली जाते आणि मग या तुरीची भुकटी गावामध्ये येते ही बाब खरी आहे काय आणि आपण ते तपासून पहाणार आहात काय? त्याचप्रमाणे कोळशाच्या राखेची वाहतूक बंदिस्त ट्रकने करू अशा प्रकारच्या ट्रकचा नमुना आम्हाला चित्र म्हणून दाखविण्यात आला आणि आता लवकरच हे ट्रक रस्त्यावर धावतील. अजूनपर्यंत आम्ही फाटक्या तरट्याचेच ट्रक पहातो. पण बंदिस्त असा एकही ट्रक पाहिलेला नाही. तेव्हा चंद्रपूर जिल्ह्यामध्ये असे किती ट्रक वापरले जात आहेत याचा कृपया आकडा सांगावा.

श्री.संजय देवतळे : सभापती महोदय, सन्माननीय सदस्यांनी मोरवा आणि तुरीच्या बाबतीत सांगितले आहे. त्याबाबत माहिती घेण्यात येईल. कारण त्याबाबतची माहिती आता माझ्याकडे नाही. त्यामुळे याबाबत माहिती घेऊन त्यामध्ये तसे आढळून आले तर त्याबाबत चौकशी करण्यात येईल आणि तशा प्रकारे होत असेल तर कारवाई करू. तसेच सन्माननीय सदस्यांनी कर्नाटक एम्टाच्या

श्री.संजय देवतळे

बाबतीत सांगितले आहे. कारण यामध्ये सुध्दा त्यांची 12 लाखाची गॅरंटी फोरफीड केलेली आहे आणि नव्याने परत मागणी केलेली आहे. यामध्ये हे निश्चित आहे की, त्याचे दोन भाग आहेत. एक स्लायडींग आणि प्रत्यक्ष जेथे कोळसा माईन्स आहे ते ठिकाण.याठिकाणी मोठ्या प्रमाणात स्लायडींगवर स्प्रिंकलरद्वारे पाणी मारावयास पाहिजे, रस्त्यावर देखील पाणी मारावयास पाहिजे आणि जेथे डांबरी रस्ते, मातीचे रस्ते आहेत तेथे ट्रकची वाहतूक सुरु झाल्याने पोल्यूशन होते.तसेच त्या एरियाच्या आतील जे रस्ते आहेत हे डांबरी किंवा काँकीटचे करावेत जेणेकरून . . .

श्रीमती शोभा फडणवीस (खाली बसून) : मग तशा प्रकारचे रस्ते करावेत. एफ.आय.आर. दाखल करतो असे सांगावे.

श्री.संजय देवतळे : सभापती महोदय,बँक गॅरंटीच्या बाबतीत पहिली कारवाई केलेली आहे. चंद्रपूरच्या बाबतीत मी सांगू इच्छितो की, आपण एकदम उद्योग बंद करू शकत नाही. त्यासाठी त्यांना काही मुदत द्यावी लागते आणि त्यांच्या निदर्शनास आणावे लागते की,यामध्ये अशा-अशा प्रकारच्या त्रुटी आहेत त्या दूर कराव्यात आणि त्यापध्दतीने एकदा संधी देऊ किंवा दुसऱ्यांदा संधी देऊ. परंतु त्यानंतरही जर कारवाई होत नसेल तर निश्चितपणे वेळ पडल्यास उद्योग बंद पडला तरी चालेल पण क्लोजरच्या डायरेक्शन्स देण्यात येतील.दुसरे म्हणजे सन्माननीय सदस्यांनी ट्रकच्या बाबतीत सांगितले. याठिकाणी पाच वेगवेगळे मिनरल्स आहेत.त्याबाबत आपला असा प्रयत्न होता की, एप्रिल पासून ट्रक सुरु करावे पण याबाबतीत जे मॉडेल्स असावयास पाहिजे ते संबंधित कंपन्यांकडून किंवा ट्रक ओनर्स आहेत, त्यांच्याकडून प्राप्त झालेले नाही. कारण जर अजून पर्यंत मॉडेल्सच आले नसतील तर काही उपयोग नाही. तसेच आपण संबंधितांकडून जे पर्याय मागविलेले आहेत हे सर्व आल्यानंतर लवकरात लवकर ते करता येईल. याबाबतीत आणखीही एक विचार करण्यात आला की,आपल्या राज्यातून दुसऱ्या राज्यामध्ये वाहतूक केली जाते.तसेच शेजारच्या राज्यातून खुल्या स्वरूपामध्ये जो ट्रक येतो तो बंदिस्त स्वरूपामध्ये असावा म्हणून भारत सरकारला पत्र पाठवून एकत्रितपणे काय करता येईल याबाबतीत सुध्दा प्रयत्न सुरु आहेत.याबाबतीत दोन ठिकाणी उच्च न्यायालयाच्या नागपूर येथील खंडपीठापुढे केस गेलेली आहे आणि त्या अनुषंगाने आपली कार्यवाही सुरु आहे.

. . . .एक्स-4

18-04-2012

(असुधारित प्रत / प्रसिद्धीसाठी नाही)

X-4

APR/

03:30

पृ.शी.: विनियोजन विधेयक

मु.शी.:

L.A. BILL NO. XIX OF 2012

(A BILL TO AUTHORISE PAYMENT AND APPROPRIATION OF CERTAIN FURTHER SUMS FROM AND OUT OF THE CONSOLIDATED FUND OF THE STATE FOR THE SERVICES OF THE YEAR ENDING ON THE THIRTY-FIRST DAY OF MARCH 2013.)

श्री.अजितदादा पवार (उप मुख्यमंत्री) : सभापती महोदय, मी महाराष्ट्र विधानसभेने संमत केल्याप्रमाणे सन 2012 चे वि.स.वि. क्रमांक 19 - महाराष्ट्र विनियोजन विधेयक विचारात घेण्यात यावे असा मी आपल्या अनुमतीने प्रस्ताव मांडतो.

असे करीत असताना मी सभागृहाच्या निदर्शनास आणू इच्छितो की, भारतीय संविधानाच्या अनुच्छेद 207, खंड (1) व्दारे महाराष्ट्राच्या राज्यपालांना प्रदान करण्यात आलेल्या शक्तींचा वापर करुन त्यांनी हे विधेयक महाराष्ट्र विधान परिषदेसमोर मांडण्यासाठी शिफारस केली आहे.

प्रश्न मतास टाकून संमत झाला.

उप सभापती : विधेयक विचारात घेण्यात आले आहे. आता मी विधेयक खंडशः सभागृहाला सादर करतो.शिफारशी करावयाच्या असल्यास सदस्यांनी मांडाव्यात.

(खंड 2 व 3, अनुसूची, खंड 1 संपूर्ण शीर्षक व हेतूवाक्य हे एका पाठीमागून एक याप्रमाणे विचारात घेण्यात आले.त्यांच्या बाबतीत कोणतीही शिफारस करण्यात आली नाही.)

उप सभापती : ज्याअर्थी, परिषदेस कोणतीही शिफारस करावयाची नाही, त्याअर्थी,परिषदेला कोणतीही शिफारस करावयाची नाही, अशा शिफारशींसह हे विधेयक विधानसभेकडे परत पाठविण्यात येईल.

. . . .एक्स-5

18-04-2012

(असुधारित प्रत / प्रसिद्धीसाठी नाही)

X-5

APR/

03:30

पृ.शी.: चंद्रपूर जिल्ह्यात दूषित पाण्यामुळे नागरिकांच्या आरोग्यावर होणारे विपरीत परिणाम

मु.शी.: चंद्रपूर जिल्ह्यात दूषित पाण्यामुळे नागरिकांच्या
आरोग्यावर होणारे विपरीत परिणाम यासंबंधी
श्रीमती शोभा फडणवीस, श्री.विनोद तावडे,वि.प.स.
यांनी दिलेली लक्षवेधी सूचना.
(चर्चा पुढे सुरु)

श्री.संजय देवतळे : सभापती महोदय, सन्माननीय सदस्या श्रीमती शोभाताई फडणवीस,
श्री.जैनुद्दीन जव्हेरी इ.सन्माननीय सदस्यांची एक बैठक बोलावून या बाबतीत काय करता येईल
याबाबत चर्चा करण्यात यावी आणि याबाबतीत सन्माननीय सदस्यांकडून आलेल्या सजेशन प्रमाणे
कारवाई करण्यात येईल.

यानंतर श्री.बरवड

असुधारित प्रत / प्रसिद्धीसाठी

पु. शी. : मुंबई विद्यापीठात परीक्षा समन्वयक आणि संचालक पदी श्री.

सुभाष देव यांची करण्यात आलेली नियुक्ती

मु. शी. : मुंबई विद्यापीठात परीक्षा समन्वयक आणि संचालक पदी श्री.

सुभाष देव यांची करण्यात आलेली नियुक्ती यासंबंधी श्रीमती अलका देसाई, वि. प. स. यांनी दिलेली लक्षवेधी सूचना.

श्रीमती अलका देसाई (नामनियुक्त) : सभापती महोदय, मी नियम 101 अन्वये पुढील तातडीच्या व सार्वजनिक महत्वाच्या बाबीकडे आपल्या अनुमतीने सन्माननीय उच्च व तंत्रशिक्षण मंत्र्यांचे लक्ष वेधू इच्छिते आणि त्याबाबत त्यांनी निवेदन करावे, अशी विनंती करते.

"मुंबई विद्यापीठात पेपरफुटीचे प्रकरण गाजत असताना विद्यापीठाचा नव्याने निर्माण करण्यात आलेल्या परीक्षा समन्वयक आणि संचालक पदी सुभाष देव यांची माहे मार्च, 2012 च्या दरम्यान नियुक्ती केल्याचे निदर्शनास येणे, सुभाष देव हे ह्यापूर्वी रत्नागिरीच्या गोगटे-जोगळेकर महाविद्यालयात प्राचार्य पदी काम करित असताना विद्यापीठाच्या आदेशाचे पालन न केल्याने त्यांना कारणे दाखवा नोटीस देण्यात येणे, ग्रीव्हन्स कमिटीने अर्धवेळ असलेल्या प्राध्यापिकेला पूर्णवेळ प्राध्यापक म्हणून सामावून घेण्याचे निर्देश दिले असताना व तसेच मॅनेजमेंट कौन्सिलने सांगूनही कार्यवाही करण्यात न येणे, तसेच संस्थेच्या 2011-2012 या पंचवार्षिक निवडणुकीमधील हस्तक्षेप, सभासदांना खोटी माहिती देऊन दिशाभूल करणे, नियामक मंडळ सदस्य व निवडणूक उमेदवार तसेच महाविद्यालयातील कर्मचाऱ्यांना हेतूतः धमक्या देणे, मु.जी.एस.कडून आलेल्या विविध खर्चांमध्ये आर्थिक व्यवहारातील अनियमितता इत्यादी बाबतीत सुभाष देव यांचेवर ठपका असताना विद्यापीठाने नोटीस देऊनही पुन्हा त्यांची परीक्षा समन्वयक व संचालक पदी नियुक्ती करण्यात आल्याने प्राध्यापक वर्गामध्ये निर्माण झालेली असंतोषाची भावना, याबाबत शासनाने सखोल चौकशी करून सुभाष देव यांचेवर कठोर कारवाई करण्याची आवश्यकता व याबाबत शासनाची प्रतिक्रिया."

श्री. डी.पी.सावंत (उच्च व तंत्रशिक्षण राज्यमंत्री) : सभापती महोदय, लक्षवेधी सूचनेसंबंधीच्या निवेदनाच्या प्रती माननीय सदस्यांना आधीच वितरित केल्या असल्यामुळे मी ते निवेदन आपल्या अनुमतीने सभागृहाच्या पटलावर ठेवतो.

उप सभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

...3...

RDB/ KTG/ ST

श्रीमती अलका देसाई : सभापती महोदय, मुंबई विद्यापीठाचे पेपरफुटीचे प्रकरण गाजत असताना आणि मी लक्षवेधी सूचना दिलेली असताना या ठिकाणी निवेदनामध्ये जे उत्तर आलेले आहे ते चुकीचे आहे. इतके चुकीचे उत्तर का आले असा प्रश्न मला पडलेला आहे. पूर्वीच्या लोकांनी ज्या मुंबई विद्यापीठाचे काम जगाच्या नकाशावर नेऊन ठेवले आहे त्या विद्यापीठाच्या आताच्या प्रमुखांनी आपला कारनामा नीट चालावा आणि आपलेच सगळे चालावे म्हणून जे काही उद्योग केलेले आहेत त्यातील एक उद्योग म्हणजे रत्नागिरीच्या गोगटे-जोगळेकर महाविद्यालयात प्राचार्य पदी काम करणारे श्री. सुभाष देव यांच्या बाबतीत त्या ठिकाणी अनेक तक्रारी असताना आणि अनेक चौकशा चालू असताना आणि विद्यापीठाच्या चौकटीमध्ये नियुक्त्या करताना त्यांची पंधरा वर्षांची सर्व्हिस झाली पाहिजे, त्यांना त्या विषयाचे सखोल ज्ञान असले पाहिजे, त्यांचे रीतसर अर्ज मागविले पाहिजे, अर्ज मागविल्यानंतर त्यांच्या रीतसर मुलाखती झाल्या पाहिजे असे असताना यातील काहीही न होता श्री. वेळूकर यांच्या मनमानीतून त्यांनी श्री. सुभाष देव यांची परीक्षा समन्वयक म्हणून नेमणूक केली. ही जी नेमणूक केली ती बरोबर आहे का ? या अगोदर त्या ठिकाणी श्री. शिंदे नावाचे गृहस्थ परीक्षा समन्वयक होते. त्यांची चौकशी सुरु झाली त्यामुळे त्यांना तेथून कमी करण्यात आले.

उप सभापती : आपण या विषयावर डॉक्टरेट करीत आहात का ?

श्रीमती अलका देसाई : सभापती महोदय, आपण सांगितले तर मी करीन पण माझा प्रश्न सुटला पाहिजे. गोगटे कॉलेजमध्ये ज्या अर्धवेळ प्राचार्या होत्या त्यांच्या संदर्भात या निवेदनामध्ये आपल्या खात्याकडून चुकीची माहिती दिलेली आहे. त्यांना एक स्त्री म्हणून कसे दुर्लक्षित केले त्याचा नमुना म्हणजे हे उत्तर आहे. श्री. वेळूकर मुंबई विद्यापीठाचे प्रमुख आहेत. त्यांनी दिलेल्या चुकीच्या उत्तराबद्दल शासन काही कारवाई करणार आहे का ? श्री. सुभाष देव यांच्याकडे तशा पध्दतीचे काहीही नसताना ज्या महिलेवर त्यांनी कायम अन्याय केला आणि त्या ठिकाणी त्यांचे दहा तासच भरलेले आहेत, बाकीचे तास भरलेले नाहीत असा चुकीचा रिपोर्ट महाराष्ट्र शासनाला दिला या बाबतीत त्या महिलेला न्याय मिळणार आहे की नाही ? श्री. सुभाष देव यांच्यावर काय कारवाई करणार ? त्या ठिकाणी शिंदे नावाचे जे परीक्षा समन्वयक होते त्यांची चौकशी होऊन त्यांना काढून टाकलेले आहे. डॉ. गर्जेद्रगडकर यांच्या सारखे अनेक महान कुलगुरु मुंबई विद्यापीठामध्ये होऊन

...4...

RDB

श्रीमती अलका देसाई

गेले. श्री. टोपे सर होते त्यांचा आम्ही मुंबई महानगरपालिकेमध्ये सत्कार केला. या विद्यापीठाला एक परंपरा आहे. ही परंपरा डावलून मुंबई विद्यापीठाला आपण बदनामीच्या रस्त्यावर आणून सोडणार आहात का ? श्री. सुभाष देव यांच्यावर सुध्दा कारवाई केली पाहिजे. ज्या महिलेच्या बाबतीत चुकीचा रिपोर्ट महाराष्ट्र शासनाकडे, उच्च शिक्षण विभागाकडे आलेला आहे त्या महिलेला न्याय देणार का ?

श्री. डी. पी. सावंत : सभापती महोदय, सन्माननीय सदस्या श्रीमती अलकाताई देसाई यांनी विस्तृत प्रश्न विचारलेला आहे. त्यांनी तीन गोष्टींच्या बाबतीत प्रश्न विचारलेला आहे. एक म्हणजे डॉ. सुभाष देव यांची जी नियुक्ती करण्यात आलेली आहे त्यांच्यावर काही आरोप आहे असे त्यांचे म्हणणे आहे. मी सभागृहाला सांगू इच्छितो की, मुंबई विद्यापीठावर परीक्षांचा लोड एवढा मोठा आहे की, एकटा सीईओ परीक्षांचा एवढा मोठा लोड सांभाळू शकत नाही म्हणून महाराष्ट्र विद्यापीठ अधिनियम, 1994 च्या कलम 28 (ध) खाली व्यवस्थापन परिषदेला जो अधिकार प्राप्त आहे त्या अधिकारानुसार परीक्षा संचालक व समन्वयक हे पद कंट्रोलर ऑफ एक्झामिनेशनच्या मदतीसाठी त्यांनी स्थापन केले. त्या पदावर मॅनेजमेंट कौन्सिलने डॉ. सुभाष देव यांची नियुक्ती त्यांच्या अधिकारात केली. ही नियुक्ती केल्यानंतर डॉ. सुभाष देव हे 2 एप्रिलपासून त्या ठिकाणी रुजू झाले आणि महाराष्ट्र शासनाच्या कान्करससाठी त्यांनी ही नियुक्ती पाठविलेली आहे. अर्धवेळ कार्यरत असलेल्या प्राध्यापिकेच्या संदर्भात सन्माननीय सदस्यांनी जे सांगितले त्या बाबत सांगू इच्छितो की, अर्धवेळ कार्यरत असलेल्या प्राध्यापिकेने ज्या ग्रिडन्स कमिटीकडे तक्रार अर्ज केला त्या कमिटीने त्या प्राध्यापिकेला दिलासा देताना फक्त त्या संस्थेच्या प्रायार्चना एवढेच सांगितले की, तक्रारीचे निवारण करावे व अनुषंगिक लाभ अनुज्ञेय करावे. ज्यावेळी कॉलेजकडे या ग्रिडन्स कमिटीचा रिपोर्ट आला त्यावेळी असे आढळून आले की त्यांच्याकडे फक्त दहाच तासिका एवढाच कार्यभार आहे आणि युजीसीच्या नियमाप्रमाणे कमीतकमी बारा तासिका रेग्युलर प्राध्यापक होण्यासाठी लागतात. ही गोष्ट जरूर आहे की नेट-सेट नसताना गेल्या दहा वर्षांपासून त्यांची विद्यापीठातर्फे तदर्थ नेमणूक झाली होती. सन 2000 मध्ये सेट परीक्षा पास झाल्यानंतर त्या रीतसर क्वालिफाईड झाल्या. परंतु क्वालिफाईड झाल्यानंतर वर्कलोड असणे गरजेचे आहे. त्यामुळे ग्रिडन्स कमिटीने जो निर्णय दिला त्यावर प्राचार्य डॉ. सुभाष देव काही निर्णय घेऊ शकले नाहीत. कारण त्यांना

...5..

RDB

श्री. डी.पी.सावंत

जॉइन्ट डायरेक्टरकडे ते पाठवावे लागते, त्याची रीतसर जाहिरात करावी लागते आणि हे सगळे सोपस्कार झाल्यानंतरच त्यांची रीतसर नेमणूक होऊ शकते. ते काही न करता त्यांनी पत्र दिले की, तुमचे डॉक्युमेंट्स द्या. त्याला त्या मॅडमनी उत्तर दिले नाही. विद्यापीठाच्या ग्रिडन्स कमिटीने परत प्राचार्यांना नोटीस दिली की आपण असे का केले ? आपली वेतनवाढ का थांबविण्यात येऊ नये ? त्याबाबत परत डॉ. सुभाष देव यांनी विद्यापीठाच्या मॅनेजमेंट कौन्सिलकडे रीतसर अर्ज केला की, या बाबतीत माझी बाजू ऐकून घ्यावी. ते अपील अजून विद्यापीठाकडे प्रलंबित आहे.

2011-2012 च्या संस्थेच्या निवडणुकीमध्ये डॉ. सुभाष देव यांनी हस्तक्षेप केला आहे अशी सन्माननीय सदस्यांची तक्रार आहे. त्याबाबत सांगू इच्छितो की, संस्थेच्या निवडणुकीमध्ये प्राचार्यांचा काही रोल असतो असे मला वाटत नाही. त्या अनुषंगाने आमच्याकडे कोणतीही तक्रार सुध्दा आलेली नाही. त्यांनी तिसरी तक्रार अशी केलेली आहे की, युजीसीचे जे फंड्स आहेत त्यामध्ये योग्य खर्च झाला नाही आणि उपयोगिता प्रमाणपत्र संबंधितांकडे सादर केलेले नाही. त्याबाबत आम्ही चौकशी केली असता जमा खर्च आणि आर्थिक व्यवहाराचे लेखा परीक्षण झालेले आहे. त्यामध्ये कोणतीही अनियमितता आढळून आलेली नाही. त्यामुळे डॉ. सुभाष देव यांची जी नेमणूक आहे त्यामध्ये पेपरवर या क्षणाला काही वावरो आहे असे आम्हाला वाटत नाही. तरी सुध्दा सन्माननीय सदस्यांनी जे सांगितले त्यामध्ये लक्ष घालण्यात येईल आणि त्याची सत्यता पडताळून पाहण्यात येईल.

डॉ. नीलम गोन्हे : सभापती महोदय, महिला शिक्षिकेच्या तासाच्या संदर्भामध्ये शासन परत एकदा चौकशी करणार का ? कारण त्या शिक्षिकेची न्याय पध्दतीने चौकशी झाली नाही हाच मुख्य मुद्दा सन्माननीय सदस्या श्रीमती अलका देसाई यांच्या लक्षवेधी सूचनेमध्ये आहे.

श्री. डी.पी.सावंत : सभापती महोदय, त्यांची चौकशी झालेली आहे आणि ग्रिडन्स कमिटीने सांगितले की, तक्रारींचे निवारण करावे व अनुषंगिक लाभ अनुज्ञेय करावेत. खरे म्हणजे ग्रिडन्स कमिटीने असे सांगावयास पाहिजे होते की, जॉइन्ट डायरेक्टरची परवानगी घेऊन एवढे तास अनुज्ञेय आहेत परंतु त्यामध्ये रोस्टर सुध्दा पहावे लागते, तासिका किती आहेत हे पहावे लागते. ज्यावेळी रेग्युलर नेमणूक करतो त्यावेळी अनेक सोपस्कार करावे लागतात. त्यामध्ये केवळ तासिकांच नाही तर रोस्टर प्रमाणे कोणत्या प्रवर्गाला ती पोस्ट जाते हे सुध्दा बघावे लागते.

यानंतर श्री. खंदारे....

श्री.डी.पी.सावंत...

म्हणून ग्रिहन्सेस कमिटीने सांगितले आहे की, सहसंचालकांच्या किंवा शासनाच्या परवानगीला अधीन राहून केले पाहिजे होते. परंतु तरीही याबाबत लक्ष घालून योग्य ती चौकशी केली जाईल.

श्री.हेमंत टकले : सभापती महोदय, मुंबई विद्यापीठाच्या कारभारासंबंधी सध्या अनेक गोष्टी घडत आहेत. त्यामुळे मुंबई विद्यापीठाचा प्रश्न संवेदनशील विषय झालेला आहे. अशा वातावरणात ज्यांच्याबद्दल काही शंका उपस्थित होऊ शकतील अशा डॉ.सुभाष देव यांच्या जागेवर नेमणूक करणे यामध्ये काही तरी नकारात्मक गोष्टींचा विचार शासनाने करावयास पाहिजे. त्यांच्यावर कामाचा भार जास्त होता. परंतु मुख्य परीक्षा नियंत्रकांच्या मदतीसाठी त्यांना नेमलेले आहे. त्यामुळे त्या विभागातील हे क्रमांक दोनचे पद असावे. त्यामुळे या पदावर निवड करित असताना नेमकी वादग्रस्त व्यक्ती कशी निवडून येते. त्यांची निवड कायद्याच्या चौकटीत बसत असेल. परंतु सध्याचे वातावरण लक्षात घेऊन ते ज्या महाविद्यालयातून आले, त्या महाविद्यालयाच्या मॅनेजमेंट कौन्सिलबाबत, बाकीच्या गोष्टीबाबत सन्माननीय सदस्यांनी ज्या गोष्टी सांगितल्या आहेत त्या पाहिल्या तर जर तेथे अन्याय झाल्याची माहिती समोर येत असेल तर अशा वादग्रस्त व्यक्तीची नेमणूक करण्याऐवजी दुसरा उमेदवार निवडता येईल काय अशी विचारणा विद्यापीठाकडे शासन करील काय ?

श्री.डी.पी.सावंत : डॉ.सुभाष देव यांचे वादग्रस्त व्यक्तिमत्व असल्याबाबतची शासनाकडे कोणतीही तक्रार आलेली नाही.

उप सभापती : मंत्री महोदयांना मी सांगू इच्छितो की, सन्माननीय सदस्यांनी एखाद्या प्रश्नाबाबत सभागृहात माहिती दिली तर ती माहिती खरी आहे असे समजून उत्तर देणे आवश्यक असते.

श्री.विनोद तावडे : सभापती महोदय, विद्यापीठाची ग्रिहन्सेस कमिटी सिनेटमधून निवडून येते. सिनेटमध्ये प्राध्यापक संघटनेचे सदस्य मोठ्या प्रमाणात असतात. ती कमिटी क्वॉसी ज्युडिशियल आहे. परंतु ती त्यांच्या प्राध्यापकांची सोय होण्याच्या दृष्टीने निर्णय घेत असते. या कमिटीच्या निर्णयांपैकी 80 टक्के निर्णय पुढे कोर्टाकडून फेटाळण्यात आलेले आहेत. यावेळी मुंबई विद्यापीठाच्या एका केसबाबत हायकोर्टाने विद्यापीठाच्या वकिलांना असे सांगितले की,

2....

NTK/

श्री.विनोद तावडे....

ग्रिहन्सेस समितीला निर्णय कसे घ्यावे लागतात ते समजावून सांगावे. त्यामुळे या ग्रिहन्सेस कमिटीचे रिफॉर्मेशन केले जाईल काय, तरच ती कमिटी तिला नेमून दिलेले काम करील. केवळ युनियनचे सदस्य वाढविण्याचे काम करणार नाही. या कमिटीला जेन्चुईनली काम करता यावे यासाठी शासन विद्यापीठ अधिनियमामध्ये काही सुधारणा करण्याचा विचार करित आहे काय ?

श्री.डी.पी.सावंत : सभापती महोदय, डॉ.चंद्रकांत काकोडकर यांच्या अध्यक्षतेखाली समिती नेमण्यात आली होती. विद्यापीठ ॲक्टसंबंधी त्यांनी काही सूचना केलेल्या आहेत. या सूचनांबाबत 3 सदस्यांची समिती नेमली असून त्यांचा रिपोर्ट एक महिन्यामध्ये येईल. त्यामध्ये या सूचनेचा अंतर्भाव करण्याचा जरूर प्रयत्न केला जाईल.

3....

असुधारित प्रत / प्रसिद्धीसाठी

NTK/

पु. शी. : हिंजवडी आयटी पार्कच्या फेज 2 मधील प्रस्तावित रस्त्याशी संबंधित शेतकऱ्यांना अंधारात ठेवणे

मु. शी. : हिंजवडी आयटी पार्कच्या फेज 2 मधील प्रस्तावित रस्त्याशी संबंधित शेतकऱ्यांना अंधारात ठेवणे यासंबंधी सर्वश्री अनिल भोसले, हेमंत टकले, रमेश शेंडगे, जयवंतराव जाधव, वि. प. स. यांनी दिलेली लक्षवेधी सूचना.

श्री.अनिल भोसले (पुणे स्थानिक प्राधिकारी संस्था) : सभापती महोदय, मी नियम 101 अन्वये पुढील तातडीच्या व सार्वजनिक महत्वाच्या बाबीकडे आपल्या अनुमतीने सन्माननीय उद्योग मंत्र्यांचे लक्ष वेधू इच्छितो आणि त्याबाबत त्यांनी निवेदन करावे, अशी विनंती करतो.

"पुणे शहरातील वाकड येथील भूमकरवस्ती मार्ग हिंजवडी आयटी पार्कच्या फेज 2 मध्ये एमआयडीसी अधिकाऱ्यांनी एका नियोजित रस्त्याचा आराखडा तयार केला असून या रस्त्यासाठी ज्या शेतकऱ्यांची जमीन संपादित केली जाणार आहे त्या सर्व शेतकऱ्यांना अंधारात ठेवण्यात आल्याचे निदर्शनास येणे, सदर रस्ता आवश्यक असल्याने एमआयडीसी अधिकाऱ्याने त्वरित हा रस्ता सुरु करण्यासाठी पोलिसांमार्फत येथील शेतकऱ्यांना धमकी देण्याचे सुरु केलेले सत्र, आयटी पार्कच्या दुसऱ्या टप्प्यासाठी संभावित संपादित क्षेत्र ताब्यात घेण्यासाठी भूसंपादन अधिकारी तसेच एमआयडीसी प्रशासन मनमानी कारभार करीत असल्याचा आरोप 34 शेतकऱ्यांनी केला असणे, शेतकऱ्यांची होत असलेली दिशाभूल याकडे शासनाचे होत असलेले दुर्लक्ष, परिणामी शेतकऱ्यांमध्ये पसरलेले असंतोषाचे व संतापाचे वातावरण, याबाबत शासनाने सखोल चौकशी करून शेतकऱ्यांना योग्य न्याय देण्याची नितांत गरज, याबाबत शासनाची प्रतिक्रिया व भूमिका."

श्री.सचिन अहिर (उद्योग राज्यमंत्री): सभापती महोदय, लक्षवेधी सूचनेसंबंधीच्या निवेदनाच्या प्रती माननीय सदस्यांना आधीच वितरित केल्या असल्यामुळे मी ते निवेदन आपल्या अनुमतीने सभागृहाच्या पटलावर ठेवतो.

उप सभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

4....

श्री.अनिल भोसले : सभापती महोदय, हिंजवडी येथे राजीव गांधी आयटी पार्कचे फेज-टू चे काम चालू आहे. त्या आयटी पार्कचा विकास होण्यासाठी शेतकऱ्यांच्या जमिनी संपादित केल्या जात आहेत. त्या शेतकऱ्यांना 91 लाख हेक्टरी नुकसान भरपाई दिलेली आहे. हा दर वाढवून दिला जाईल काय ? या शेतकऱ्यांच्या जमिनीतून रस्ता जात असल्यामुळे त्यांच्या जागेला अधिक एफएसआय दिला जाईल काय आणि त्याबाबत जिल्हाधिकाऱ्यांना तातडीने आदेश देण्यात येतील काय ?

श्री.सचिन अहिर : सभापती महोदय, मुळात दिलेले दर हे त्यांच्याशी वाटाघाटी करून राज्यात सर्वात जास्त दर देण्याचा प्रयत्न केलेला आहे. सामाजिक दृष्टीकोन ठेवून हा रस्ता झाला पाहिजे. हा रस्ता केवळ एमआयडीसीसाठी होत नाही तर तेथे वाढती लोकसंख्या विचारात घेऊन, दूरदृष्टी ठेवून हा रस्ता प्रस्तावित केलेला आहे. त्यामुळे हे दर वाढविणे शक्य होणार नाही. मात्र त्या शेतकऱ्यांना नुकसान भरपाई म्हणून एफएसआयमध्ये कन्व्हर्ट करता येईल काय हे तपासून पाहण्यासाठी संबंधित जिल्हाधिकाऱ्यांना सूचना देण्यात येतील.

NTK/

विशेष उल्लेख

पृ.शी./मु.शी.: तरोडा कसबा, ता.शेगांव येथील शाहिन फ्रोजन फूड नावाच्या संस्थेने मूळ परवानगीमध्ये केलेली अनियमितता याबाबत श्री.पांडुरंग फुंडकर, वि.प.स.यांनी दिलेली विशेष उल्लेखाची सूचना.

श्री.पांडुरंग फुंडकर (विधानसभेने निवडलेले) : सभापती महोदय, मी आपल्या अनुमतीने पुढील विशेष उल्लेखाची सूचना मांडतो.

"मौजा तरोडा कसबा, ता.शेगांव, जिल्हा बुलढाणा येथे गट क्रमांक 193 येथील शेतामध्ये शाहिन फ्रोजन फूड नावाच्या संस्थेला शीतगृह व मांस प्रक्रिया याकरिता परवानगी देण्यात आलेली आहे. परंतु ही परवानगी देताना त्यामध्ये खाली नमूद केलेल्या बऱ्याचशा अनियमितता झालेल्या आहेत.

- 1) शाहिन फ्रोजन फूड नावाच्या संस्थेला परवानगी देताना शासनाने व संबंधित विभागाने जनतेकडून कोणतेही आक्षेप मागविलेले नाहीत. त्याचप्रमाणे या संस्थेला ज्या कामासाठी परवानगी देण्यात आली आहे त्या कामासाठी त्याचा वापर न होता त्याचा वापर परिसरातील जनावरांच्या कत्तलीसाठी वापरण्यात येत आहे.
- 2) जनावरांच्या शिरगणतीच्या प्रमाणाचा मागील काही वर्षांचा अभ्यास केला असता विदर्भातील अकोला, बुलढाणा, यवतमाळ व वाशिम या जिल्ह्यातील पशुंचे प्रमाण झपाट्याने कमी होत असल्याचे दिसून येते. अशातच महिन्याला 1200 टन मांस प्रक्रिया करण्यासाठी जर कारखाना उघडला असेल तर कत्तल करण्यासाठी गुरे-दोरे ज्यामध्ये गायी, म्हशी व कालवडी यांचा अंतर्भाव झाल्यामुळे त्यांचे प्रमाण आणखी कमी होऊन आपल्या संस्कृतीचा न्हास होईल.
- 3) आपल्या महाराष्ट्र प्रदूषण नियंत्रण मंडळाने दिलेल्या संमतीनुसार सदर कारखान्यामध्ये 1200 टन मांसावर प्रक्रिया करण्यात येईल व या मालाला शीतगृहामध्ये ठेवले जाईल असे नमूद केले आहे व त्याचबरोबर आजूबाजूच्या क्षेत्रामध्ये कोणालाही कोणताही त्रास होणार नाही अशी अट घातलेली आहे. याबाबतीत शाहिन फ्रोजन फूड या संस्थेने कोणतीही काळजी घेतलेली नाही.

6....

श्री.पांडुरंग फुंडकर....

- 4) तहसीलदार, शेगांव यांनी सदर कारखान्याला त्यांच्या दि.26 मार्च, 2010 रोजीच्या पत्रान्वये बिगरशेती परवानगी फक्त शीतगृहासाठी दिलेली असतानाही तेथे मांस प्रक्रिया करण्यात येत आहे. तसेच सदर उद्योगास केंद्रीय स्वास्थ्य व परिवार कल्याण मंत्रालय तसेच अन्न सुरक्षा आणि स्टॅन्डर्ड अॅथोरिटी मंत्रालय यांच्याकडून कोणतीही परवानगी मिळालेली नाही.
- 5) अकोला व बुलढाणा जिल्ह्यातील दूध उत्पादन कमी असल्यामुळे त्याची पूर्तता करण्याकरिता शेतकऱ्याला जोडधंदा मिळावा म्हणून शासन दुधाळ जनावरांचे वाटप करित आहे. गायी,म्हशी, बैल या जनावरांच्या चोरीच्या प्रमाणात वाढ झाली असून तपास करुन सुध्दा शेतकऱ्यांना ती परत मिळत नाहीत, कारण त्यांची अवैधरित्या कत्तल झालेली असते.

शाहिन फ्रोजन फूडने केलेल्या अनेक अनियमितता लक्षात घेता व जवळच असलेले संतश्रेष्ठ गजानन महाराजांचे मंदिर व मौल्यवान असलेल्या गोधनाचे संरक्षण करण्यासाठी माननीय पर्यावरण मंत्र्यांना सूचित करावे म्हणून या विशेष उल्लेखाद्वारे ही बाब मी सदनाच्या निदर्शनास आणत आहे."

NTK/

पृ.शी./मु.शी.: कोल्हापूर जिल्ह्यातील चंदगड मधील हेब्बाळ-जलद्याळ ग्रामस्थांनी त्यांच्या मुंबईतील खोल्या सामाजिक मालकीच्या करण्याचा घेतलेला निर्णय याबाबत श्री.हेमंत टकले, वि.प.स.यांनी दिलेली विशेष उल्लेखाची सूचना.

श्री.हेमंत टकले (विधानसभेने निवडलेले) : सभापती महोदय, मी आपल्या अनुमतीने पुढील विशेष उल्लेखाची सूचना मांडतो.

सभापती महोदय, एक अत्यंत चांगली आणि सामाजिक दृष्ट्या व मुंबईच्या दृष्टीने महत्वाची घटना घडली आहे. त्या निमित्ताने मी हा विशेष उल्लेख देत आहे. मुंबईत कोकणातून, पश्चिम महाराष्ट्रातून व सगळीकडूनच लोक रोजगारासाठी येत असतात. अशा लोकांमध्ये कोल्हापूर जिल्ह्यातील चंदगड मधील हेब्बाळ-जलद्याळ ग्रामस्थांच्या मुंबईत ना.म.जोशी मार्गावर पंचगंगा, शिवस्मृती, राजगृह आणि वाणी या चार्जीमध्ये खोल्या आहेत. यातील प्रत्येक खोलीची किंमत किमान 25 ते 40 लाखापर्यंत आहे. या खोल्या सामाजिक मालकीच्या करण्याचा निर्णय येथील ग्रामस्थांनी घेतला आहे. सहकारच समाजाला तारु शकतो. हा संस्कार रुजल्याने मंडळाच्या खोल्यांसह मालमत्तेची नोंदणी त्यांनी समाजाच्या मालकीची केली आहे. मुंबईसारख्या प्रचंड नगरीमध्ये अशा प्रकारे आपल्या भागातील समाज बांधवांचा निवाऱ्याचा प्रश्न समाजाने एकत्रित येऊन सोडविणे हा एक अतिशय अभिनंदनीय व योग्य उपक्रम आहे. महाराष्ट्र शासनाच्या गृहनिर्माण विभागाने अशा समाजोपयोगी उपक्रमाला प्रोत्साहन द्यावे अशी मी विशेष उल्लेखाच्या निमित्ताने विनंती करीत आहे.

यानंतर श्री.शिगम....

पृ. शी./मु. शी. : राज्यातील खेळाडूंना शासकीय सेवेत घेण्याच्या

निर्णयाची अंमलबजावणी करण्याबाबत श्री. किरण

पावसकर, वि.प.स. यांनी दिलेली विशेष उल्लेखाची सूचना

श्री. किरण पावसकर (विधानसभेने निवडलेले) : सभापती महोदय, मी आपल्या अनुमतीने पुढील विशेष उल्लेखाची सूची मांडतो.

"राज्यात खेळाडूंनी अतोनात कष्ट करून राज्याचे नाव देशविदेशात गाजविल्यानंतर महाराष्ट्र शासनाने स्वतःहून त्यांना शासकीय सेवेत "ब" वर्ग अधिका-याची नियुक्ती देण्याचा निर्णय घेण्यात येणे, सदर निर्णयानुसार माननीय मुख्यमंत्री यांनी श्री. पंकज शिरसाट (कबड्डी), श्री. धनंजय महाडिक (हॉकी), नवनाथ फरताडे (नेमबाजी), श्री. नरसिंग यादव (कुस्ती), कु. स्नेहल साळुंखे (कबड्डी), श्री. वीरधवल खाडे (जलतरण), कु. दिपिका जोसेफ (कबड्डी) यांना वर्ग एक पदाची तर कु. दिपाली कुलकर्णी, श्री. संदीप आवरी, श्री. सतीश पाताडे (पॉवर लिफ्टिंग) आणि सुहास खामकर (बॉडी बिल्डिंग) यांना वर्ग दोनची नोकरी देण्याचे आदेश दिनांक 4 ऑक्टोबर 2011 रोजी महसूल व वन आणि अबकारी विभागास देण्याचे आदेश देऊनही विभाग सचिवांनी सदर आदेशाची अंमलबजावणी अद्याप केलेली नाही. परिणामी खेळाडूंची होत असलेली निराशा, याबाबत मी या विशेष उल्लेखाद्वारे सदर प्रकरणी जबाबदार असणा-यांवर कडक कारवाई करावी, तसेच खेळाडूंना तातडीने नोकरी देण्यात यावी अशी शिफारस करीत आहे. "

...2..

पृ. शी./मु. शी. : अमरावती जिल्ह्यातील धारणी व चिखलदरा तालुक्यात
होत असलेले कुपोषण व बालमृत्यू याबाबत
श्रीमती अलका देसाई, वि.प.स. यांनी दिलेली विशेष
उल्लेखाची सूचना.

श्रीमती अलका देसाई (नामनियुक्त) : सभापती महोदय, मी आपल्या अनुमतीने पुढील विशेष
उल्लेखाची सूचना मांडते.

"अमरावती जिल्ह्यातील धारणी व चिखलदरा या दोन तालुक्यातील 317 गावे मेळघाटात
येतात. त्यापैकी 300 गावांमध्ये चांगल्या दर्जाच्या आरोग्य सेवा, शिक्षण विषयक सुविधा व साधे
वर्तमानपत्र सुध्दा या ठिकाणी अद्याप उपलब्ध होत नसल्यामुळे या भागात सतत कुपोषण आणि
बालमृत्यू होत असल्याचे आढळून येणे, चिखलदरासारखे थंड हवेचे ठिकाण कुपोषण व
बालमृत्यूचीच ठळक ओळख बनली आहे. या परिसरातील दारिद्र्य, अज्ञान व चुकीच्या धोरणामुळे
हा परिसर मागासलेला असल्याचे आढळून येणे, यामुळे या परिसरातील दारिद्र्य, अज्ञान दूर
करण्यासाठी त्यांना योग्य मार्गदर्शन व योग्य धोरण देण्याची आवश्यकता आहे. अशा अतिशय
महत्वाच्या विषयावर मी विशेष उल्लेखाची सूचना देत आहे."

--

...3..

पू. शी./मु. शी. : उच्च माध्यमिक स्तरावर माहिती तंत्रज्ञान या ऐच्छिक
विषयाला अनुदानित करण्याबाबत डॉ. सुधीर तांबे,
वि.प.स. यांनी दिलेली विशेष उल्लेखाची सूचना.

डॉ. सुधीर तांबे (नाशिक विभाग पदवीधार) : सभापती महोदय, मी आपल्या अनुमतीने
पुढील विशेष उल्लेखाची सूची मांडतो.

"महाराष्ट्र शासनाने उच्च माध्यमिक स्तरावर माहिती तंत्रज्ञान हा विषय 2001-02 पासून
ऐच्छिक विषय म्हणून समाविष्ट करण्यात आला आहे. त्यानुसार राज्यात या विषयाचे 650 पूर्णवेळ
159 अर्धवेळ शिक्षक 10 वर्षांपासून सेवेत आहेत. माहिती तंत्रज्ञान हा विषय सुमारे 800 पेक्षा जास्त
महाविद्यालयात शिकविला जात आहे. विद्यार्थी मोठ्या प्रमाणावर या विषयाकडे आकर्षित होत
आहेत. या विषयाची ऑन लाईन परीक्षा होत आहे. या सर्वांसाठी शिक्षकांचे मोठे योगदान आहे.
एकाच संस्थेत काही शिक्षक पूर्ण वेतन घेतात तर काही शिक्षण तेवढेच काम करून कमी वेतन
घेतात. त्यामुळे या शिक्षकांवर अन्याय होत आहे. तरी शासनाने या विषयाला त्वरित अनुदानित
करावे, अशी मागणी या विशेष उल्लेखाद्वारे मी करीत आहे.

...4..

18-04-2012

(असुधारित प्रत / प्रसिद्धीसाठी नाही)

AA-4

MSS/

04:00

-

पु. शी./मु. शी. : जैतापूर प्रकल्पाविरोधातील आंदोलनात पोलिसांच्या
गोळीबारात मृत झालेल्या तबरेज सायकर याच्या
कुटुंबीयांना आर्थिक मदत करण्याबाबत डॉ. नीलम
गो-हे, वि.प.स. यांनी दिलेली विशेष उल्लेखाची सूचना

डॉ.नीलम गो-हे (विधानसभेने निवडलेल्या) : सभापती महोदय, मी आपल्या अनुमतीने पुढील
विशेष उल्लेखाची सूचना मांडते.

"जैतापूर येथील अणुऊर्जा प्रकल्पाच्या विरोधात सार्कीनाटे गावातील स्थानिक शेतकरी व
मच्छीमार यांनी दिनांक 18.4.2011 रोजी आंदोलन केले होते. या आंदोलना दरम्यान आंदोलकांवर
पोलिसांनी केलेल्या गोळीबारात स्थानिक मच्छीमार तबरेज सायकर याचा झालेला मृत्यू, या घटनेला
एक वर्ष पूर्ण होत आले तरी मृत पावलेल्या तबरेज सायकर याची पत्नी, लहान मूल व त्याची वृद्ध
आई यांना शासनाकडून कोणत्याही प्रकारची आर्थिक मदत देण्यात आलेली नाही. या संदर्भात
राजापूरचे शिवसेनेचे आमदार श्री. राजन साळवी यांनी सन 2011 या नागपूर अधिवेशनात कपात
सूचनेद्वारे तातडीने आर्थिक मदत देण्याची मागणी करूनही अद्यापपर्यंत मृत तबरेज सायकर यास
कोणताही न्याय मिळालेला नाही. तसेच त्याच्या कुटुंबीयांना शासनाकडून कोणतीही आर्थिक मदत
मिळालेली नाही. शासनाने मृत तबरेज सायकर याच्या कुटुंबीयाना तातडीने आर्थिक मदत देण्याची
मागणी मी या विशेष उल्लेखाद्वारे करित आहे."

--

..5..

18-04-2012

(असुधारित प्रत / प्रसिद्धीसाठी नाही)

AA-5

MSS/

04:00

पु. शी./मु. शी. : बीड जिल्हा रुग्णालयात सोलार सिस्टीम

व्यवस्थितरित्या राबविण्याबाबत अॅड. उषा दराडे,वि.प.स.

यांनी दिलेली विशेष उल्लेखाची सूचना.

अॅड. उषा दराडे (विधानसभेने निवडलेल्या) : सभापती महोदय, मी आपल्या अनुमतीने पुढील विशेष उल्लेखाची सूची मांडते.

"बीड जिल्हा रुग्णालयात लाखो रुपये खर्च करून सोलार सिस्टीम आयोजित करण्यात येणे, तथापि सदर सिस्टीमची योग्य देखभाल केली जात नसल्याने सदर सिस्टीम पासून रुग्णांना पुरेशा प्रमाणात गरम पाणी न मिळणे, त्यामुळे सदर सिस्टीम असून नसल्यासारखे होणे, याबाबत सखोल चौकशी करून सोलार सिस्टीम व्यवस्थितरित्या राबविण्यात यावी, अशी शिफारस मी या विशेष उल्लेखाद्वारे करीत आहे."

...6.

18-04-2012

(असुधारित प्रत / प्रसिद्धीसाठी नाही)

AA-6

MSS/

04:00

पृ. शी./मु. शी. : पर्ससिन नेट विरोधी मच्छिमारांनी काढलेला मोर्चा

याबाबत श्री.रमेश शेंडगे,वि.प.स. यांनी दिलेली विशेष

उल्लेखाची सूचना.

श्री. रमेश शेंडगे (नामनियुक्त) : सभापती महोदय, मी आपल्या अनुमतीने पुढील विशेष उल्लेखाची सूचना मांडतो.

"या मुंबई नगरीमध्ये पूर्वी पासून रहात असणा-या मच्छीमार समाजाच्या जवळ जवळ 200 संस्थांनी एकत्र येऊन पर्ससिन नेट विरोधी संघर्ष समिती स्थापन केलेली आहे. या समितीच्या वतीने सर्व मच्छीमार बांधवांनी मत्स्यव्यवसाय आयुक्तांच्या कार्यालयावर एका मोर्चाचे आयोजन केले होते. त्या मोर्चाला मी सामोरा गेलो आणि त्यांच्या शिष्टमंडळाबरोबर मत्स्यव्यवसाय आयुक्तांना भेटलो. ससून डॉक बंदरातून 700 आणि भाऊच्या धक्क्यामधून 150 पर्ससिन नेटच्या ट्रॉलर्सना सहाय्यक आयुक्तांनी परवानगी दिलेली आहे. त्यामुळे मच्छीमारांच्या उदरनिर्वाहाची मोठी समस्या निर्माण झालेली आहे. या मच्छीमार बांधवांनी काढलेला मोर्चा आणि त्यांच्या मागण्या याचा गंभीरपणे विचार करून त्यांना न्याय द्यावा. आदरणीय राज्यमंत्री महोदय, श्री. सचिन अहिर यांची मच्छीमार बांधवाशी फार जवळीक आहे. सभापती महोदय, याबाबत मंत्री महोदयांना निर्देश दिले तर बरे होईल.

श्री. सचिन अहिर : नोंद घेतलेली आहे.

...7..

18-04-2012

(असुधारित प्रत / प्रसिद्धीसाठी नाही)

AA-7

MSS/

04:00

पृ. शी./मु. शी. : राज्यातील कुपोषित बालकांच्या पोषण आहाराची जबाबदारी अंगणवाडी सेविकांवर टाकणे याबाबत श्रीमती शोभा फडणवीस, वि.प.स. यांनी दिलेली विशेष उल्लेखाची सूचना

श्रीमती शोभा फडणवीस (विधानसभेने निवडलेले) : सभापती महोदय, मी आपल्या अनुमतीने पुढील विशेष उल्लेखाची सूची मांडते.

"सभापती महोदय, राज्यातील कुपोषित बालकांच्या पोषण आहाराची जबाबदारी अंगणवाडी सेविकांवर टाकली जाणे, राज्यात ग्रामीण भागात 78,902 अंगणवाडी केंद्रे तर 9,277 मिनी अंगणवाडी केंद्रे कार्यरत असणे, सदर अंगणवाडी केंद्रात 0 ते 6 वयोगटातील बालके, गर्भवती, स्तनदा माता यांना पोषण आहार देण्याची व्यवस्था करायची आहे, तर सदर आहाराची व्यवस्था गावातील दानशूर मंडळीकडून दरमहा पाचशे रुपये वसूल करून केल्यास कुपोषण मुक्त करण्यास मदत होईल असे अलिखित आदेश बाल विकास आयुक्त कार्यालयाकडून राज्यातील संबंधित सर्व प्रकल्प अधिकारी बालविकास यांना देणे, त्या आदेशाची अंमलबजावणी करण्याकरिता राज्यातील सर्व अंगणवाडी सेविकांना भाग पाडून त्यांना दानशूर व्यक्ती शोधण्याच्या कामी लावण्याचा बालविकास कार्यालयाकडून होत असलेला प्रकार, त्यातच कुपोषित मुले आढळल्यास अंगणवाडी सेविकांना जबाबदार धरण्याचा अधिका-याकडून दिला जात असलेला धाक, त्यामुळे अंगणवाडी सेविकांमध्ये पसरलेला असंतोष, शासनाने यावर करावयाची कारवाई."

..8..

18-04-2012

(असुधारित प्रत / प्रसिद्धीसाठी नाही)

AA-8

MSS/

04:00

पू.शी.: गृहनिर्माण नियमन व विकास विधेयक

मु.शी.: सन 2012चे वि.स.वि.क्र. 15, गृहनिर्माण नियमन व विकास

विधेयक दोन्ही सभागृहाच्या संयुक्त समितीकडे विचारार्थ

पाठविण्यात यावे या विधानसभेने पारित केलेल्या प्रस्तावास

विधानपरिषदेने सहमती देण्याची विनंती करणारा विधानसभेचा

संदेश व प्रस्तावास सहमती

उप सभापती : विधानसभेकडून एक संदेश आलेला आहे. सह सचिव तो वाचून दाखवतील.

संदेश

सह सचिव : दिनांक 18.4.2012 रोजी झालेल्या सभेत विधानसभेने संमत केलेला पुढील प्रस्ताव विधानपरिषदेच्या सहमतीकरिता पाठविण्यात येत आहे.

प्रस्ताव

सन 2012 चे वि.स.वि.क्र. 15, महाराष्ट्र राज्यात मालकी तत्त्वावरील सदनिकांचे बांधकाम, विक्री, व्यवस्थापन व हस्तांतरण यांचे नियमन करण्याकरिता व त्यांना प्रोत्साहन देण्याकरिता आणि त्याची प्रभावी अंमलबजावणी करण्यासाठी गृहनिर्माण नियामक प्राधिकरणाची व गृहनिर्माण अपील न्यायाधिकरणाची स्थापना करण्याकरिता आणि त्यांच्याशी संबंधित किंवा तदानुषंगिक बाबींची तरतूद करण्यासाठी विधेयक विधानपरिषदेची सहमती घेऊन दोन्ही सभागृहांच्या 19 सदस्यांच्या संयुक्त समितीकडे त्यावरील प्रतिवृत्त पुढील अधिवेशनाच्या अखेरच्या दिनांकाच्या आत सादर करण्याचा अनुदेश देऊन विचारार्थ पाठविण्यात यावे.

श्री. सचिन अहिर (गृहनिर्माण राज्यमंत्री) : सभापती महोदय, दिनांक 18.4.2012 रोजी झालेल्या सभेत विधानसभेने संमत केलेल्या पुढील प्रस्तावास सभागृहाने सहमती द्यावी, असा मी आपल्या अनुमतीने प्रस्ताव मांडतो.

"सन 2012चे वि.स.वि.क्रमांक 15, महाराष्ट्र राज्यात मालकी तत्त्वावरील सदनिकांचे बांधकाम, विक्री, व्यवस्थापन व हस्तांतरण यांचे नियमन करण्याकरिता व त्यांना प्रोत्साहन देण्याकरिता आणि त्याची प्रभावी अंमलबजावणी करण्यासाठी गृहनिर्माण नियामक प्राधिकरणाची व

..9..

18-04-2012 (असुधारित प्रत / प्रसिद्धीसाठी नाही)

AA-9

MSS/

04:00

श्री. सचिन अहिर....

गृहनिर्माण अपील न्यायाधिकरणाची स्थापना करण्याकरिता आणि त्यांच्याशी संबंधित किंवा तदानुषंगिक बाबींची तरतूद करण्यासाठी विधेयक विधानपरिषदेची सहमती घेऊन दोन्ही सभागृहांच्या 19 सदस्यांच्या संयुक्त समितीकडे त्यावरील प्रतिवृत्त पुढील अधिवेशनाच्या अखेरच्या दिनांकाच्या आत सादर करण्याचा अनुदेश देऊन विचारार्थ पाठविण्यात यावे."

प्रस्ताव मतास टाकून संमत झाला.

श्री. सचिन अहिर : सभापती महोदय, विधानसभेने नियुक्त करावयाच्या प्रस्तावित संयुक्त समितीवर या सभागृहाचे पुढील सदस्य नामनिर्दिष्ट करण्यात यावेत, असा मी आपल्या अनुमतीने प्रस्ताव मांडतो.

- 1)श्री. भाई जगताप,
- 2) श्रीमती दिप्ती चवधरी
- 3)श्री. किरण पावसकर
- 4)श्री. हेमंत टकले,
- 5)श्री.चंद्रकांत पाटील
- 6)श्री. दिवाकर रावते आणि
- 7)श्री. कपिल पाटील

प्रस्ताव मतास टाकून संमत झाला.

...नंतर श्री. गिते....

असुधारित प्रत / प्रसिद्ध झाली नाही

पृ.शी. : राज्यात गुन्हेगारीचे वाढलेले प्रमाण

मु.शी. : राज्यात गुन्हेगारीचे वाढलेले प्रमाण या विषयावर सर्वश्री

विनोद तावडे, दिवाकर रावते, पांडुरंग फुंडकर, रामदास कदम, जयंत प्र.पाटील, संजय केळकर, डॉ.दीपक सावंत, अॅड.प्रीतमकुमार शेगांवकर, श्री. चंद्रकांत पाटील, डॉ.नीलम गोन्हे, श्रीमती शोभा फडणवीस, सर्वश्री रामनाथ मोते, केशवराव मानकर, भगवान साळुंखे, सय्यद पाशा पटेल, नागो पुंडलिक गाणार, वि.प.स. यांचा प्रस्ताव.

(चर्चा पुढे सुरु..

उप सभापती : सन्माननीय सदस्य श्री. किरण पावसकर यांनी आपले अपूर्ण भाषण पूर्ण करावे. सन्माननीय सदस्यांना विनंती आहे की, सन्माननीय सदस्यांनी या प्रस्तावासंबंधी थोडक्यात विचार मांडावेत.

श्री. किरण पावसकर (विधानसभेने निवडलेले) : सभापती महोदय, मी काल नियम 260 च्या प्रस्तावाच्या अनुषंगाने तंटामुक्ती गाव, बारबालांना हद्दपारी, पोलीसांच्या बदल्या इत्यादी विषयाच्या अनुषंगाने विचार व्यक्त केलेले आहेत. पोलीस खाते महाराष्ट्रात अतिशय चांगल्या पध्दतीने काम करीत आहे, त्यामुळे त्यांना आपण क्रेडीट दिले पाहिजे असे माझे मत आहे. या प्रस्तावात सहा वाक्ये ही एका उद्देशासाठी नमूद केली आहेत. ती वाक्ये मी या ठिकाणी मुद्दाम वाचून दाखवितो. " सिध्दार्थ महाविद्यालयातील प्राध्यापिका श्रीमती साळुंखे यांनी सन 2005-06 मध्ये आझाद मैदान पोलीस स्थानकाचे पोलीस निरीक्षक श्री. अविनाश सोनावणे यांच्याकडे तेथील प्रिन्सिपलची तक्रार केली असता त्या तक्रारीकडे दुर्लक्ष करुन उलटपक्षी श्रीमती साळुंखे यांच्याकडून 22 ग्रॅम सोन्याची चैन घेणे, श्रीमती चित्रा साळुंखे यांनी सन 2009 मध्ये आयपीएस अधिकारी श्री. बिष्णोई यांनी एल.एल.बी.च्या अंतिम वर्षाची प्रात्यक्षिक परीक्षा न देताच पास झाल्याची तक्रार करुन देखील त्याची दखल न घेतल्याने मा.उच्च न्यायालयाने पोलीस दलातील वरिष्ठ अधिकाऱ्यांवर ताशेरे ओढणे". ही गोष्ट अतिशय गंभीर असल्यामुळे त्या गोष्टीची सत्यता पुढे

2...

श्री.किरण पावसकर...

येणे गरजेचे आहे.

महोदय, हा प्रस्ताव विरोधी पक्षाकडून आलेला आहे. विरोधी पक्षाचे सन्माननीय सदस्य श्री. दिवाकर रावते, श्री. पांडुरंग फुंडकर, श्री.रामदास कदम हे सभागृहात उपस्थित आहेत. या गंभीर गोष्टीची सत्यता काय आहे हे ते जाणून घेतील. श्रीमती चित्रा साळुंखे यांनी आज्ञाद मैदान पोलीस स्टेशनमध्ये आतापर्यंत 10 गुन्हे दाखल केलेले आहेत. एक गुन्हा वाकोला पोलीस स्टेशनमध्ये नोंदविला आहे. श्री.बिष्णोई हे सध्या आय.जी. म्हणून डी.जी.ऑफिसला कार्यरत आहेत. 2002 ते 2012 पर्यंत वरिष्ठ अधिकाऱ्यांना त्यांच्या कामापासून परावृत्त करून दुसऱ्या कामाच्या चौकशीसाठी किती काळ आपण लावणार आहोत. एखाद्या अधिकाऱ्याकडून चूक झाली असे 25 वेळा खोटे बोलल्यानंतर ते खरे होते. तसा हा प्रकार आहे. मी असे म्हणणार नाही की, त्यांनी एल.एल.बी.करताना त्यांची प्रोसीजर बरोबर होती की चुकीची होती. परंतु ती प्रोसीजर खरोखरच चुकीची झाली आहे, याच्या बाबतीत आतापर्यंत वेगवेगळे न्यायाधीश, प्रधान न्यायाधीशांनी दिलेली स्टेटमेंट ही बघण्यासारखी आहेत. सेशन कोर्टाचे सेवानिवृत्त न्यायाधीश श्री.गोवेकर आहेत. त्यांनी चौकशी पूर्ण केली. या चौकशीमध्ये त्यांनी श्रीमती चित्रा साळुंखे यांच्यावर आरोप ठेवला आहे की, त्यांचे बी.ए.चे सर्टिफिकेट आहे, ते खोटे आहे. श्रीमती चित्रा साळुंखे यांच्याकडे आंध्र प्रदेशातील ककाटीया विद्यापीठाचे बी.ए.चे सर्टिफिकेट आहे. न्यायाधीश श्री. शहा, मुंबई हायकोर्ट यांनी देखील सांगितले आहे की, श्रीमती चित्रा साळुंखे यांच्याकडे बी.ए.ची डीग्री बोगस आहे. माननीय न्यायमूर्ती श्री.धर्माधिकारी, मुंबई हायकोर्ट यांच्या प्रत्येक स्टेटमेंटवर आपण नेहमी बोलतो की, मा.न्यायमूर्ती श्री. धर्माधिकारी यांची आलेली स्टेटमेंट आणि त्यांनी मारलेले ताशेरे वेगवेगळ्या विषयातून इकडे आलेले आहेत.

महोदय, श्री.सी.एस.धर्माधिकारी, न्यायमूर्ती यांनी 2011 मध्ये स्टेटमेंट केलेले आहे ते मी मुद्दाम या ठिकाणी नमूद करणार आहे. त्यांचे फाईंडिंग कसे आहे ते आपण पहा. या फाईंडिंगमध्ये असे नमूद केले आहे की, "Finding that a teacher of Law has gone to the extent of producing bogus documents to obtain employment, allowing her to continue to teach Law students would definitely have an adverse impact on the educational atmosphere, prevailing in the Institution which is stated to have been established by none other than Bharat Ratna Dr. Babasaheb

18-04-2012

(असुधारित प्रत / प्रसिद्धीसाठी नाही)

BB-3

(सभापतीस्थानी तालिका सभापती श्री. विनायक मेटे)

श्री.किरण पावसकर...

Ambedkar." असे न्यायमूर्ती धमाधिकारी म्हणत आहेत. हे स्टेटमट 17.1.2011 रोजी केलेले आहे. श्रीमती चित्रा साळुंखे यांनी वेगवेगळ्या केलेल्या तक्रारीच्या अनुषंगाने दुसरी केस सांगतो. प्रधान न्यायाधीश श्रीमती सपना जोशी यांनी श्री.बिष्णोई यांनी एल.एल.बी.साठी केलेली प्रोसीजर निर्दोष आहे की नाही याबाबतीत ज्युडिशियली इन्कायरी पूर्ण केली आहे. ज्युडिशियली इन्कायरी संपल्यानंतर श्री.बिष्णोई यांची एल.एल.बी.ची डिग्री खरी आहे की खोटी आहे यासंबंधी माहिती घेण्याचा प्रश्नच उद्भवत नाही. न्यायमूर्ती श्रीमती बाग यांनी पुन्हा या प्रकरणी क्लिचचीट दिलेली आहे. वेगवेगळ्या न्यायमूर्तींनी वेगवेगळ्या केसेसमध्ये वेगवेगळे अभिप्राय दिलेले आहेत. ते कुठल्या कमिशन समोर गेल्या असतील. या राज्यात ह्युमन राईट कमिशन झालेले आहे, एस.सी.एस.टी.कमिशन झालेले आहे. त्यानंतर पुन्हा आपण म्हणतो आहोत की, त्या वेगवेगळ्या पोलीस स्टेशनमध्ये गेल्या नंतर त्यांनी वेगवेगळी स्टेटमेंट दिलेली आहेत. 2002 ते 2012 या कालावधीत जे जे अधिकारी डी.सी.पी.म्हणून झोन-1 ला आलेले आहेत. त्या प्रत्येक डी.सी.पी.ला त्यांनी आरोपी म्हणून पिंजऱ्यात उभा करण्याचा प्रयत्न केला आहे. श्री. मारिया साहेब आहेत. श्री.संजय सक्सेना, श्री.ब्रिजेश सिंग, श्री.विश्वास नांगरे पाटील, श्री. मोहन राठोड श्री.पंकज गुप्ता, श्री. नवल बजाज या सर्व पोलीस अधिकाऱ्यांना आरोपिच्या पिंजऱ्यात उभा करण्याचा त्यांनी प्रयत्न केलेला आहे.

महोदय, श्री.बिष्णोई यांचे बोगस एल.एल.बी.प्रकरण मी टी.व्ही.वर बघितले आहे. त्यावर एक्सपर्टचे अहवाल मला ऐकावयास मिळाले आहेत. या प्रकरणी काही लोक पोलिसांच्या बाजूने तर काही लोक विरोधक म्हणून आपले मत व्यक्त करित होते. श्री. सुराडकर आणि श्री. वाय.सी.पवार या माजी पोलीस अधिकाऱ्यांनी आपले मत मांडताना स्पष्टपणे सांगितले की, श्री. राकेश मारिया श्री.विश्वास नांगरे-पाटील असतील, श्री. नवल बजाज असतील यांच्या क्रेडीबिलिटीवर आम्हाला बोलता येणार नाही. हे टी.व्ही.वर स्पष्टपणे सांगितले जाते आहे आणि दुसरीकडे मात्र त्या अधिकाऱ्यांची चौकशी सी.बी.आय.कडून करावी असे कोर्टाने सांगितले आहे. त्याच कोर्टाने काल, दिनांक 17.4.2012 रोजी तीच चौकशी न्यायमूर्ती कानडे आणि न्यायमूर्ती कोदे यांच्यासमोर झाली,

4...

18-04-2012

(असुधारित प्रत / प्रसिद्धीसाठी नाही)

BB-4

ABG/

प्रथम श्री. शिगम

04:10

श्री.किरण पावसकर...

त्यावेळी त्यांनी पुन्हा स्टेटमेंट बदलले असे कधी होत नाही. हायकोर्टाच्या न्यायमूर्तीकनी जजमेंट दिले असेल, तेच जजमेंट त्यांनी दिले आहे आणि पुन्हा असेही सांगितले की,सी.बी.आय.चौकशीची गरज नाही. मी या सभागृहात विचारु इच्छितो की, आपण किती न्यायमूर्तीकडे आणि किती कमिश्न्स समोर जाणार आहात ? पोलीस विभागात जे कर्तबगार अधिकारी आहेत, यात श्री. राकेश मारिया श्री. विश्वास नांगरे-पाटील, श्री. नवल बजाज असतील, त्यांना त्यांच्या कामापासून परावृत्त करुन तुम्ही या कामामध्ये लावणार आहात. त्यांच्यातील एक आय.जी.यांनी एल.एल.बी.ची परीक्षेची प्रोसेस बरोबर केली आहे की नाही याची चौकशी करण्यासाठी त्यांचा उपयोग करुन घेणार आहोत काय ? या गोष्टीतील सत्यता जाणून घेण्याची गरज आहे.

महोदय, न्यायमूर्ती श्री. धर्माधिकारी यांच्या स्टेटमेंटवरुन असे कळते की, ही परिस्थिती आपल्या अधिकाऱ्यांवर न आणता खरी कारवाई श्रीमती चित्रा साळुंखे यांच्यावर व्हावयास हवी. त्याचे कारण असे आहे की, त्यांनी शासन यंत्रणेचा आणि शासकीय कार्यालयांचा वेळ फुकट घालविला म्हणून कारवाई त्यांच्यावर झाली पाहिजे. कायदा व सुव्यस्थेच्या प्रस्तावामधील सहा ओळीचा मजकूर या विषयासंबंधीचा आहे. या विषयाच्या बाबतीत प्रधान न्यायाधीश श्रीमती सपना जोशी यांचे जजमेंट बघितले तर ज्युडिशियली चौकशी पूर्ण झाल्यानंतर दुसरे कोणते कमिशन त्यावर चौकशी करु शकेल असे मला वाटत नाही. या पोलीस अधिकाऱ्यांच्या कामासंबंधीची वस्तुस्थिती आपण बघितली तर हे सभागृह देखील मान्य करेल की, मुंबईत 1993 मध्ये बॉम्बस्फोट झाला. गेट ऑफ इंडिया आणि जव्हरी बाजार येथे 2004 साली बॉम्बस्फोट झाला.

यानंतर श्री. भोगले...

श्री.किरण पावसकर.....

किंवा 11.7.06 रोजी 7 बॉम्बस्फोट वेगवेगळ्या लोकल ट्रेनमध्ये झाले किंवा 26.11 ची घटना घडली, जर्मन बेकरी, पुणे येथे 13.2.10 रोजी बॉम्बस्फोट झाला, मुंबईतील झव्हेरी बाजार, ऑपेरा हाऊस येथे जे बॉम्बस्फोट झाले त्याबाबत ज्या अधिकाऱ्यांना आरोपीच्या पिंजऱ्यात उभे केले जात आहे, त्यांची सीबीआय चौकशी मागणी केली जाते. बॉम्बस्फोटांमध्ये ज्या लोकांचा मृत्यू झाला त्यांना न्याय देण्यासाठी खऱ्या अर्थाने श्री.राकेश मारिया व इतर अधिकाऱ्यांनी चांगल्या पध्दतीने काम केले आहे. अन्यथा हैद्राबाद, दिल्ली, सुरत, अहमदाबाद, बंगळुरु येथे जे बॉम्बस्फोट झाले ते कोणी केले हे शोधून काढण्याचे काम मुंबई पोलिसांच्या क्राईम ब्रँचने केले आहे. रियाझ भटकळ, यासिन भटकळ व इब्राहिम भटकळ हे इंडियन मुजाहिदीनचे कार्यकर्ते आहेत. ते बॉम्बस्फोट घडवितात. त्याचा छडा लावण्याचे काम मुंबई पोलिसांच्या क्राईम ब्रँचने केले आहे.

सभापती महोदय, स्कॉटलंड यार्डच्या नंतर मुंबई पोलिसांचा नंबर लागतो. पण या सभागृहात अशा पध्दतीचे विषय मांडताना, कायदा व सुव्यवस्थेवर भाष्य करताना बॉम्बस्फोट झाल्यानंतर त्याचे आरोपी शोधण्याचे काम करणाऱ्या क्राईम ब्रँचच्या अधिकाऱ्यांचे नाव आहे, त्यांच्यावर सीबीआयची चौकशी नेमण्याची भाषा केली जाते. एखाद्या आयपीएस अधिकाऱ्याने योग्य मार्गाने एल.एल.बी.ची परीक्षा उत्तीर्ण केली नाही याची चौकशी करा म्हणत असताना त्यांची क्रेडिबिलिटी मानत नाही असा अर्थ होतो.

सभापती महोदय, कसाबला फाशी झाली पाहिजे याबद्दल कोणाचे दुमत नाही. त्याच्यावर आतापर्यंत किती खर्च झाला, कोणी पकडले, किती दिवस तसेच ठेवणार असे प्रश्न विचारले गेले. आज पोलीस विभागातील काही अधिकारी आपल्या जीवावर उदार होऊन काम करीत आहेत. त्यामध्ये हौतात्म्य पत्करणारे अशोक कामटे, हेमंत करकरे, विजय साळसकर असतील त्यांना सभागृहात श्रद्धांजली वाहिली जाते, सभागृहाच्या बाहेर श्रद्धांजलीची भाषा केली जाते. त्यांच्या नावाने उद्यान उभारले जाते. उद्यानाला त्यांचे नाव दिले जाते. मात्र सभागृहात भाषण करीत असताना पोलीस अधिकारी जातीयवादी आहेत असे म्हटले जाते. पोलीस दलामध्ये दोन गट आहेत असे म्हटले जाते. अशा वेळी हौतात्म्य पत्करलेल्यांच्या कुटुंबीयांना काय वाटत असेल याचा कधीतरी विचार करणार की नाही? 26.11 च्या घटनेत हौतात्म्य पत्करणारे स्व.तुकाराम ऑबळे यांच्या पुतळ्याचे अनावरण गिरगाव चौपाटीवर केले व त्या पुतळ्यापासून 2 कि.मी.अंतरावर असणाऱ्या या सभागृहात अशा पध्दतीने वक्तव्य केले जाते, पोलीस दलामध्ये दोन गट आहेत, दोन मंत्र्यांनी दोन

18-04-2012

(असुधारित प्रत- प्रसिध्दीसाठी नाही)

सीसी.2

भोगले/गितेनंतर

4.20

श्री.किरण पावसकर.....

विभाग करुन घेतले आहेत असे म्हणणे कितपत योग्य आहे? मी या ठिकाणी दोन ओळी उद्धृत करु इच्छितो.

पुसणार असेल तर डोळे भरुन यायला अर्थ आहे

आणि कोणीही डोळे पुसणार नसतील तर मरण सुध्दा व्यर्थ आहे.

ज्या लोकांनी हौतात्म्य पत्करले, हुतात्मे झालेले आहेत त्यांच्याविषयी काही करु शकला नाहीत. हरकत नाही. परंतु अशा पध्दतीने सभागृहात बोलून पोलिसांचे मनोधैर्य खच्ची करण्यात काही अर्थ नाही.

मी काल देखील बोललो होतो. आज पुन्हा मी या ठिकाणी मागणी करणार आहे. या सदनात आल्यानंतर काही लोकांची भाषा असभ्यपणाची असेल तर हे सदन त्यांच्यावर कोणती कारवाई करणार आहे? माननीय गृहमंत्री सदनात उपस्थित आहेत. काल कायदा व सुव्यवस्थेच्या विषयावर चर्चा सुरु झाली. समोरच्या बाजूने ज्या पध्दतीने बोलले जात होते त्याबद्दल त्यांच्यावर काय कारवाई करणार आहात? बाहेर येण्याची भाषा कोणी करीत असेल, बाहेर या बघून घेतो हे सदनामध्ये एखाद्या सदस्याकडून बोलले जात असेल ते कितपत योग्य आहे? बाहेर येण्याच्या गोष्टी काय करता? यांच्याबरोबर बाहेर जाऊन मी काय करु? बाहेर किंवा रस्त्यावर उतरल्यानंतर टी.व्ही.माध्यमातून कोणी काय केले हे माननीय सदस्य सर्वश्री दिवाकर रावते व रामदास कदम सांगू शकतील. सदनामध्ये तुम्ही बाहेर येण्याची भाषा करायची, ही मला मिळालेली धमकी आहे. सदनामध्ये मिळालेली धमकी आहे. आपण त्यांच्यावर काय कारवाई करणार आहात? या सदनातील पूर्वीची भाषणे मी ऐकली आहेत. त्यावेळची भाषाशैली वेगळी असायची.

सभापती महोदय, माननीय सदस्य श्री.दिवाकर रावते म्हणतात की, मराठी भाषेतून बोला. कुत्रा, मांजर हे शब्द मराठी भाषेतून उच्चारणे शोभनीय वाटते का? त्यापेक्षा हे शब्द इंग्रजीतून उच्चारले तर काय बिघडते? नळावरच्या बायांनी भांडणे करावी अशा पध्दतीने कोणी सभागृहात बोलणार असेल तर आम्ही सुध्दा गप्प बसणार नाही. मी सुध्दा घरेलू कामगारांचे नेतृत्व केले आहे. "मोलकरीण" हा शब्द मी वापरणार नाही. ज्या पध्दतीने या सभागृहात शब्द वापरले जातात ते आम्ही देखील वापरू शकतो. रस्त्यावरची भाषा आम्हाला पण कळते. 20 वर्षे आम्ही लढलो आहोत. अन्यथा या ठिकाणी आलो नसतो आणि तुम्ही पण सभागृहात बसला नसता. सभागृहात

येत असताना सभ्यतेने बोलले पाहिजे. ज्या पोलिसांना मानायला तुम्ही तयार नाही. त्या पोलिसांचे संरक्षण.....

..3..

18-04-2012

(असुधारित प्रत- प्रसिध्दीसाठी नाही)

सीसी.3

भोगले/गितेनंतर

4.20

श्री.किरण पावसकर.....

का घेता? संरक्षणासाठी पोलीस कॉन्स्टेबल द्या म्हणून का मागणी करता? पोलिसांमध्ये जातीय तेढ असेल तर अशा कॉन्स्टेबलला गाडीतून निघून जा असे का म्हणत नाही? आत एक भाषा आणि बाहेर वेगळी भाषा केली जाते. काही लोकांना अभंग म्हणण्याचा शौक असतो. बोले तेसा चाले, त्याची वंदावी पाऊले. खोटे चाले त्याला काठीने चोपावे. असंस्कृती दाखविणार असाल, सभागृहात देखावा दाखविणार असाल तर यापुढे चालवून घेणार नाही.

सभापती महोदय, दादोजी कोंडदेव यांचा पुण्यातील पुतळा हलविण्यात आला. त्या संदर्भात 28 तारखेला काही गुन्हे नोंद करण्यात आले. बंडगार्डन पोलीस स्टेशनमध्ये गुन्ह्यांची नोंद झाली आहे. त्या आरोपींना काय शिक्षा झाली हे सभागृहाला कळले पाहिजे. 29 तारखेला बंडगार्डन पोलीस स्टेशनमध्ये जे गुन्हे नोंद केले आहेत त्यांचे संभाषण घेण्यात आले आहे. बाहेर दहशत माजविण्यासाठी कोणी रस्त्यावर यावे आणि रस्त्यावर बस, ट्रक, टेंपो सकाळी 6.00 च्या आत जाळावेत हे कोणी सांगितले? 29 तारखेला पुण्यामध्ये 27 गुन्हे नोंदविण्यात आले आहेत. लाखो लोकांचे नुकसान झाले. याबद्दल काय कारवाई करणार आहात? त्यांच्यावर अशा प्रकारचे गुन्हे नोंदविले आहेत. दहशतवाद हे आतंकवादाचे मूळ आहे. नक्षलवादाची आपण सभागृहात चर्चा करतो. नक्षलवादी आज जे गुन्हे करतात त्याचे रूप तेच आहे. दहशत पसरवायचा आणि आतंकवाद निर्माण करायचा. या आतंकवादाचे रुपांतर उद्या टेररिझममध्ये होईल. हे थांबविण्यासाठी ज्यांच्यावर अशा पध्दतीचे गुन्हे आहेत, बाहेर दहशत माजविण्याचे गुन्हे आहेत, त्यांच्यावर काय कारवाई करणार आहात? सभागृहात असभ्य वर्तन होणार असेल तर त्यांचे पोलीस संरक्षण तातडीने काढणार की नाही? त्यांच्यावर गुन्हे असताना त्यांनी जे असभ्य वर्तन केले त्याबद्दल काय कारवाई करणार आहात?

सभापती महोदय, सभागृहामध्ये झालेला प्रकार अत्यंत वाईट आहे. सभागृहाच्या कामकाजामध्ये असे प्रकार होणे हे खूप वाईट आहे. त्यामुळे यापुढे सभ्यतेने बोलण्याची आवश्यकता आहे. मी स्पष्टपणे सांगू इच्छितो की, कोणी ज्या भाषेतून बोलतील त्याच भाषेतून किरण पावसकर उत्तर द्यायला तयार आहे. मराठीतून चालणार असेल तर मराठीतून, इंग्रजीतून चालणार असेल तर इंग्रजीतून किंवा हिंदीतून चालणार असेल तर हिंदी भाषेतून उत्तर दिले जाईल.

त्यापेक्षा रस्त्यावर उतरण्याची भाषा असेल तर तो देखील तुमचा शौक पूर्ण करीन. सभागृहात असभ्य वर्तन केले गेले, मी सभागृहात कोणतीही वाईट भाषा वापरण्यासाठी आलेलो नाही. त्यासाठी सदस्यत्वाची शपथ घेतलेली नाही. पण एकीकडे बाहेर टी.व्ही.वर चांगले सभ्यतेचे दर्शन घडवायचे, चांगले शब्द वापरायचे आणि सभागृहात वेगळेच रूप धारण करायचे. नंतर श्री.जुन्नरे....

असुधारित प्रत / प्रसिद्धीसाठी नाही

श्री. किरण पावसकर

सभापती महोदय, या चर्चेच्या निमित्ताने मद्यप्राशन केलेले ड्रायव्हर व त्यांच्यावर होत असलेली कारवाई याबाबत मी विचार व्यक्त करणार आहे. संपूर्ण देशात 1.5 लक्ष लोक अपघातामुळे मरण पावतात व जवळ जवळ 15 हजारापेक्षा जास्त लोक महाराष्ट्रात मृत्युमुखी पडत असतात. ड्रॅक अँड ड्राईव्हच्या बाबत मुंबईमध्ये मोहीम राबवली जात असते. श्रीमंताची मुले दारू प्राशन करून गाड्या चालवतात व त्यामुळे अपघात मोठ्या प्रमाणात होत असतात. अशा प्रकारे मद्य प्राशन करून गाडी चालवित असतांना पकडला गेला तर त्या व्यक्तीला दोन हजार रुपये दंड केला जातो व दुसऱ्या दिवशी गाडी सोडवली जात असते. ड्रॅक अँड ड्राईव्हची मोहीम सुरु केल्यापासून अपघातांच्या संख्येत वाढ झालेली आहे. केवळ पैशांची रिकव्हरी करण्यासाठी आपण ड्रॅक अँड ड्राईव्हची मोहीम राबवित नाही. ड्रॅक अँड ड्राईव्ह करीत असतांना पोलिसांनी जास्तीत जास्त लोकांना अटक केलेली आहे, शिक्षाही दिलेल्या आहेत. शिक्षा देण्यामागे अपघातांची संख्या कमी व्हावी यासाठी आपण ही मोहीम उघडली होती परंतु ही मोहीम उघडल्यापासून अपघातांच्या संख्येत वाढ झालेली आहे. ड्रॅक अँड ड्राईव्ह मोहीम केवळ दुचाकी वाहनांसाठी न करता चार चाकी वाहनांवर अधिक लक्ष देण्याची आवश्यकता आहे.

मद्य प्राशन केलेल्या ड्रायव्हरची तपासणी ब्रेथ अँनालायझर द्वारे तपासणी केली जाते ती 50 मि.ग्रॅम व 100 मि.ग्रॅम पेक्षा जास्त आढळल्यास संबंधितावर मोटार वाहन अधिनियम 1988 कलम 185 अन्वये कारवाई केली जात असते. खरे म्हणजे मद्य प्राशन करून अपघात झाला व त्यामध्ये कोणाचा मृत्यू झाला तर संबंधित ड्रायव्हरवर सदोष मनुष्य वधाचा गुन्हा लावला गेला पाहिजे. यामध्ये आपल्याला 304,308 अशी कलमे लावून गुन्हे नोंदविले पाहिजेत. दिल्लीमध्ये एक व्यक्ती मद्य प्राशन करून बीएमडब्ल्यू गाडी चालवित होती ती व्यक्ती अजूनही जेलमध्ये आहे. परंतु यासंदर्भात मुंबईमध्ये जे 2-3 गुन्हे घडलेले आहेत त्या केस मध्ये मनुष्य वधाचा गुन्हा लावला गेला नाही. मद्य प्राशन करून वाहन चालवित असतांना ड्रायव्हर पकडला गेला तर 6 महिन्याची शिक्षा व 2 हजार रुपये दंड आकारला जातो. परंतु या शिक्षेमध्ये वाढ करण्याची आवश्यकता आहे. शिक्षेमध्ये वाढ झाली तर अपघातांची संख्या कमी होईल.

18-04-2012

(असुधारित प्रत / प्रसिद्धीसाठी नाही)

DD-2

SGJ/

प्रथम श्री. खर्चे.....

04:30

श्री. किरण पावसकर

सभापती महोदय, सर्वच पोलीस वाईट आहेत असे नाही. 5 टक्के पोलीस वाईट वागत असतील, लाचलुचपत प्रतिबंधक कारवाईमध्ये ते सापडत असतील परंतु 95 टक्के पोलीस हे चांगले असून ते चांगल्या पध्दतीने काम करीत आहेत. पोलिसांना काम करतांना त्यांना आपल्याकडून मानसिक सपोर्ट मिळावा एवढे बोलून मी माझे दोन शब्द पूर्ण करतो.

जय हिंद, जय महाराष्ट्र.

--

..3..

असुधारित प्रत / प्रसिद्धीसाठी नाही

श्री. रामदास कदम (विधानसभेने निवडलेले) : सन्माननीय सभापती महोदय, नियम 260 अन्वये कायदा व सुव्यवस्थेच्या प्रस्तावावर माझे विचार व्यक्त करण्यासाठी मी उभा आहे.

सभापती महोदय, कायदा आणि सुव्यवस्थेवर चर्चा झाली नाही असे अपवाद म्हणून एखादेच अधिवेशन जात असेल. खरे तर या विषयावर माझे इतर सहकारी बोलणार असल्यामुळे मी जास्त काही बोलणार नाही. मला मा. गृहमंत्र्यांच्या निदर्शनास एक गोष्ट आणून द्यावयाची आहे की, 26/11 च्या मुंबई हल्ल्यामध्ये कामटे, करकरे व साळसकर हे शहीद झाले होते. जे अधिकारी मुंबई हल्ल्यामध्ये शहीद झाले होते त्यांच्या आई-वडिलांना, त्यांच्या कुटुंबीयांना 5 लाख रुपयाची मदत शासनातर्फे केली जाईल अशी घोषणा करण्यात आली होती. या घोषणेची अंमलबजावणी झाली का ? झाली नसल्यास का झाली नाही याची माहिती मा.गृहमंत्र्यांनी सभागृहात देण्याची आवश्यकता आहे. घोषणा करून ती पूर्ण करावयची नाही याबाबतीत आपण जनतेला चुकीचा संदेश देत आहोत असे आपल्याला वाटत नाही काय ? शहीद झाल्यानंतर शहिदांच्या कुटुंबीयांना प्रत्यक्षात मदत पोहचत नाही हे शासनाला शोभा देणारे आहे काय ?

सभापती महोदय, 26/11 ची घटना घडून गेल्यानंतर त्याबाबत आपण अनेक घोषणा केल्या होत्या. एखाद्या ठिकाणी बॉम्ब ठेवलेला आहे अशी माहिती मिळाल्यानंतर बॉम्ब शोधक पथक प्रत्यक्ष ठिकाणी जाते व त्यावेळी जे जॅकेट अंगात घातले जाते त्या जॅकेटसाठी शासनाने 6 कोटी रुपये दिले होते परंतु ते बोगस जॅकेट विमल अग्रवाल यांनी आपल्याला उपलब्ध करून दिले. या जॅकेटचे सर्व पैसे गृहविभागाच्या उपसचिवांनी ठेकेदाराला दिले. यासंदर्भात सदर उप सचिवावर गुन्हा दाखल करण्यात आलेला आहे. खरे तर या उपसचिवाला दुसऱ्या दिवशीच या प्रकरणात जामीन मिळाला. ज्या ठेकेदाराला तुमच्या पोलीस अधिकाऱ्याने 6 कोटी रुपये दिले तो पोलीस अधिकारीच या प्रकरणात दोषी आहे. खरे म्हणजे तुमच्या पोलीस अधिकाऱ्यांवर गुन्हा दाखल व्हावयास पाहिजे होता पण त्याच्यावर गुन्हा दाखल न करता गृह विभागाच्या उपसचिवावर गुन्हा दाखल झालेला आहे. त्यामुळे माझी या विषयाच्या संदर्भात मागणी आहे की, जनतेच्या सुरक्षिततेच्या बाबतीत तुमचे जे अधिकारी खेळतात त्यांच्यावर तातडीने कारवाई होणे आवश्यक

श्री. रामदास कदम

आहे. बोगस जॅकेट आणण्यासाठी ज्या अधिकाऱ्याने ठेकेदाराला परावृत्त केले त्या अधिकाऱ्यावर कोणती कारवाई केली जाणार आहे याची माहिती मा.गृहमंत्र्यांकडून मिळण्याची आवश्यकता आहे.

सभापती महोदय, मी मागच्या अधिवेशनात उल्लेख केला होता की, शहीद साळसकर यांची ए.के.47 काढून घेतली नसती तर कदाचित सर्व आंतकवादी मारले गेले असते. मीरा बोरवणकर यांनी साळसकरांची गन काढून घेतली होती. दाऊदचा गुटख्याचा कारखाना दुर्बईत सुरु करण्यासाठी जोशी यांनी साहित्य पाठविले होते व ते सर्व साहित्य शहीद साळसकर यांनी पकडले होते. गुटखा किंग जोशीवर केस टाकली तर तुझी ए.के.47 जप्त करून टाकेन अशी मीरा बोरवणकर यांनी धमकी दिली होती. परंतु असे असतांनाही साळसकर यांनी गुटखा किंग जोशीला अटक केल्यामुळे मीरा बोरवणकर यांनी साळसकर यांची ए.के.47 काढून घेतली. त्यामुळे आतापर्यंत मीरा बोरवणकर यांच्यावर का कारवाई झाली नाही याचे उत्तर मा. गृहमंत्र्यांकडून मिळणे गरजेचे आहे. मीरा बोरवणकर यांच्यावर कारवाई झाली होती परंतु मीरा बोरवणकर यांना प्रमोशन दिले गेले आहे. मीरा बोरवणकरांवर कारवाई करा यासंदर्भात मी तिसऱ्यांदा मागणी करीत आहे परंतु त्यांच्यावर कारवाई का होत नाही, त्यांच्या पाठीशी कोण आहे हे काही समजत नाही.

सभापती महोदय, खाजा युनुसच्या प्रकरणाच्या बाबतीत सुध्दा असाच प्रकार झालेला आहे. एटीएसचे प्रमुख राकेश मारिया यांना आरोपीच्या पिंजऱ्यात उभे केले गेले आहे. राकेश मारियाचे महाराष्ट्रासाठी योगदान आहे. जे चांगले आहे ते चांगलेच राहणार आहे. चांगल्या अधिकाऱ्याचे आपण कशासाठी खच्चीकरण करीत आहात ? मी विधानसभेचा विरोधी पक्ष नेता असतांना खाजा युनुसच्या बाबतीत मा. गृहमंत्र्यांना दोनदा भेटलो होतो. चांगल्या अधिकाऱ्यांना सजा देण्याचे काम शासन करीत आहे ते काही योग्य नाही. खाजा युनुसची पार्श्वभूमी काय होती याची आपल्या सर्वांना कल्पना आहे. ज्याने गुन्हा केला असेल त्यांच्यावर कारवाई करा परंतु ज्यांचा काहीही संबंध नाही त्यांच्यावर कारवाई का करता ? चांगल्या 7-8 पोलीस अधिकाऱ्यांना आपण घरी बसवले आहे. चांगल्या अधिकाऱ्यावर जी कारवाई झालेली आहे त्यामध्ये मा. गृहमंत्र्यांनी स्वतः लक्ष घालून ती

18-04-2012

(असुधारित प्रत / प्रसिद्धीसाठी नाही)

DD-5

SGJ/

प्रथम श्री. खर्चे.....

04:30

श्री. रामदास कदम

कारवाई थांबविण्याची गरज आहे. एटीएसच्या अधिकाऱ्यांना दीडपट पगार देऊ अशी शासनाने घोषणा केली होती परंतु प्रत्यक्षात एटीएसच्या अधिकाऱ्यांचा पगार वाढविण्यात आलेला नाही. तसेच एटीएसच्या 40 टक्के अधिकाऱ्यांची नियुक्तीच करण्यात आलेली नाही. म्हणजे एखाद्याचे हातपाय बांधावयाचे व त्याला पळ म्हणून सांगावयाचे अशी अवस्था आपण एटीएसच्या अधिकाऱ्यांची केलेली आहे असे म्हटले तर ते चूक होणार नाही.

यानंतर श्री. सरफरे....

असुधारित प्रत / प्रसिद्धीसाठी नाही

DGS/

04:40

श्री. रामदास कदम....

जे अधिकारी चांगले आहेत त्यांचे खच्चीकरण होता कामा नये आपण त्यांना प्रमोशन द्यावे. त्यामध्ये आपण स्वतः लक्ष घालावे अशी मी विनंती करतो.

सभापती महोदय, सागरी सुरक्षेसाठी 32 पोलीस ठाणी निर्माण करण्याचा आपण निर्णय जाहीर केला होता. त्यापैकी किती पोलीस ठाणी निर्माण झाली, किती ठिकाणी ती कार्यरत आहेत, किती ठिकाणी पोलीस आहेत आणि किती ठिकाणी पोलीस नाहीत याची माहिती आपण मला द्यावी. माझ्या माहितीप्रमाणे आपण 16 ठिकाणी पोलीस ठाणी निर्माण केली आहेत व 16 ठिकाणी अजून अधिकारी नेमले नाहीत. सागरी सुरक्षेसाठी सुरुवातीला चार हेलिकॉप्टर घेणार होता व नंतर त्यामध्ये बदल करून आठ घेणार असल्याचे समजले प्रत्यक्षात आपण किती घेतली याची मला माहिती नाही. त्यामध्ये देखील आपण लक्ष घालावे अशी माझी आपणास विनंती आहे.

सभापती महोदय, गडचिरोली जिल्ह्याबाबत मी माननीय गृहमंत्र्यांना सांगू इच्छितो की, गडचिरोली जिल्ह्यात 260 आदिवासी पाडे आहेत त्या पाड्यांचा भुकेचा, पोटाचा प्रश्न जोपर्यंत मिटत नाही तोपर्यंत हा नक्षलवाद कधीच संपणार नाही. त्या जिल्ह्यामध्ये आज प्रत्येक वेळी पोलीस अधिकारी, कर्मचारी, नागरीक हे किड्या-मुंग्यांसारखे मरत आहेत, पोलिसांच्या पत्नीचे कुंकू पुसले जात आहे त्या निमित्त आपण या सभागृहामध्ये श्रद्धांजली वाहून भाषणे करतो. परंतु हे केव्हा थांबणार आहे? आपल्याला जर हे थांबवावयाचे असेल तर 260 आदिवासी पाडे डोळ्यासमोर ठेवून हे शासन त्यांचा कसा विकास करणार आहे, त्यांची पोटाची भूक, आर्थिक भूक आपण कशी भागविणार आहात हे आम्हाला समजले पाहिजे. हा आपल्या विभागाचा विषय नसला तरी शेवटी कायदा व सुव्यवस्थेशी संबंधित विषय आहे. त्यासाठी आर्थिक तरतूद केली पाहिजे. आबा, आपल्याला सर्व सोंगे करता येतात परंतु पैशाचे सोंग करता येत नाही. तुम्हाला ते करावेसे वाटते, म्हणून मी म्हणतो की जोपर्यंत त्या आदिवासी पाड्यांचा विकास होणार नाही तोपर्यंत तेथील नक्षलवाद कधीच थांबणार नाही. त्या अनुषंगाने आपली आर्थिक स्वरूपातील भूमिका स्पष्ट केली पाहिजे. त्या भागामध्ये रस्ते, वीज, पाणी, लघु उद्योग व तेथील लोकांच्या हाताला काम देणे हे प्रश्न आपण कशाप्रकारे सोडविणार आहात हे महत्वाचे आहे.

आबा, मला आपल्याला शेवटचे विचारावयाचे आहे की, सकाळी दुधाच्या भेसळीबाबत चर्चा उपस्थित करण्यात आली होती त्यावेळी मी सभागृहात येऊ शकलो नाही. माझी आपणास हात जोडून विनंती आहे की, महाराष्ट्रामध्ये जवळ जवळ 65 टक्के दुधामध्ये भेसळ होत

श्री. रामदास कदम....

आहे. म्हणजे आपल्या आईच्या दुधाशी बेईमानी करण्याचे काम देखील या महाराष्ट्रामध्ये काही मंडळी करीत आहेत. आबा, आपण धाड टाकली आहे तशीच मी स्वतः अशा केंद्रावर धाड टाकली आहे. दुधामध्ये मिसळणारे पाणी कसले असते, ते कोठून आणतात, इंजेक्शनद्वारे ते कसे दूधात मिसळतात हे तुम्हाला व मला माहिती आहे. महाराष्ट्रातील 65 टक्के लहान मुले हे भेसळयुक्त दूध पीत आहेत. ही गोष्ट प्रगतीशील महाराष्ट्राला शोभादायक नाही. सभापती महोदय, या अनुषंगाने मी सभागृहाला आणखी माहिती देऊ इच्छितो की, दुधामध्ये भेसळ करणारी जी टोळी आहे त्यांनी देखील एक युनियन स्थापन केलेली आहे याची मंत्री महोदयांनी माहिती घ्यावी. दुधामध्ये भेसळ करतांना जे लोक पकडले जातात त्यावेळी त्यांचे प्रमुख पोलीस स्टेशनमध्ये जाऊन त्यांना सोडवून आणतात. आबा, माझ्या माहितीप्रमाणे प्रत्येक पोलीस स्टेशनला त्यांचे हप्ते ठरलेले आहेत हे मी या ठिकाणी अतिशय जबाबदारीने बोलत आहे. सभापती महोदय, पोलीसांनी कुठे पैसे खायचे या बाबत मी काहीही बोलणार नाही परंतु पोलीसांना हप्ते देऊन जर दुधामध्ये भेसळ होणार असेल तर ती गोष्ट आपल्या खात्याला शोभादायक नाही. जर पोलीसांनी मनात आणले तर ही भेसळ 100 टक्के थांबू शकेल. या मध्ये जे दोन-चार इन्चार्ज पोलीस अधिकारी आहेत त्यांना आपण निलंबित करून घरी बसवा त्यानंतर हे प्रकार थांबतात की नाही हे आपल्याला समजेल.

(वेळ संपल्याची घंटा वाजविण्यात येते.)

सभापती महोदय, आपण वेळ संपल्याची बेल वाजविण्याची आवश्यकता नाही माझी वेळ संपली आहे हे मला माहीत आहे. आबा, माझी आपणास हात जोडून कळकळीची विनंती आहे की, दुधातील भेसळ, गडचिरोलीच्या 260 आदिवासींच्या पाडयाचा विषय त्याचप्रमाणे 26/11 च्या हल्ल्यामध्ये शहीद झालेल्या विजय साळसकर यांच्या आईचे उदाहरण मी आपणास मागील वेळी दिले होते. त्या आईने मला फोन केल्यानंतर मी या ठिकाणी बोललो होतो, मला वाटले होते की त्यानंतर काही तरी होईल. परंतु त्यानंतर त्या आईने मला पुन्हा फोन करून सांगितले की, कदम साहेब मी माझ्या एकटयासाठी आपल्याला फोन करीत नाही, बाकीच्या लोकांचे काय, त्यांना अजून मदत का मिळाली नाही, हे सरकार घोषणा करते तर मग देत का नाही? त्या संदर्भात आपण निर्णय घ्यावा अशी विनंती करतो, आणि सभापती महोदय, आपण मला बोलण्याची संधी दिल्याबद्दल आपले आभार मानून माझे भाषण संपवितो. धन्यवाद.

श्रीमती दीप्ती चवधरी (विधानसभेने निवडलेल्या) : सभापती महोदय, नियम 260 अन्वये एका अत्यंत महत्वाच्या विषयावर प्रस्ताव मांडण्यात आला आहे. महाराष्ट्र राज्यामध्ये सर्वच ठिकाणी गुन्हेगारीमध्ये वाढ झालेली आहे. त्यामध्ये महिला व बालकांवरील अत्याचार असेल, किंवा घरामध्ये एकट्या असलेल्या ज्येष्ठ नागरिकांची हत्या करण्याचे प्रकार असतील असे अनेक गुन्हे महाराष्ट्रामध्ये व्हावयास लागले आहेत. त्यामुळे आज पुणे शहरसुद्धा तितकेसे सुरक्षित राहिलेले नाही. पुणे शहरामध्ये हिंजवडी या भागात मोठ्या प्रमाणात आय.टी. कंपन्या स्थापन झाल्यामुळे या शहराला आय.टी. हब म्हणून ओळखले जाऊ लागले आहे. या क्षेत्रामध्ये महिला वर्ग मोठ्या प्रमाणावर काम करीत आहे. त्यांच्या काम करण्याच्या ड्युटीज रात्रीच्या असल्यामुळे त्यांना रात्री सुद्धा कामावर जावे लागते. गेल्या चार-पाच वर्षांमध्ये त्या भागामध्ये अनेक गुन्हे घडले आहेत. एक महिला रात्रीच्यावेळी गाडीमध्ये बसून फोनवर बोलत असतांना गाडीचा चालक आपल्याला कोणत्या रस्त्याने घेऊन जात आहे हे समजले नाही, अशाप्रकारे त्या वाहन चालकाने निर्मनुष्य ठिकाणी तिला नेऊन तिच्यावर बलात्कार करून तिची हत्या केली. अशाप्रकारचे गुन्हे फार मोठ्या प्रमाणावर होऊ लागले आहेत. मला या बाबत अशीसूचना करावयाची आहे की, या आय.टी. कंपन्या महिला कर्मचाऱ्यांना रात्रीच्या ड्युटी देतात त्यावर आपल्याला निर्बंध आणणे शक्य आहे काय? त्यांना रात्रीच्या ड्युटीसाठी बोलाविले जात असल्यामुळे अशा महिलांची सुरक्षितता धोक्यामध्ये आल्याशिवाय रहात नाही.

सभापती महोदय, या बाबत माझा स्वतःचा अनुभव मी आपणास सांगते. मी पुण्याची महापौर होते, पुण्यामध्ये एक कॉन्व्हेंट स्कूल आहे. त्या मुलींच्या शाळेच्या बस ड्रायव्हरने बसमधील मुलींना सोडल्यानंतर शेवटी राहिलेल्या सात ते आठ वर्षांच्या मुलीवर बलात्कार केला. मी त्या शाळेला भेट दिली व त्याठिकाणी घटना कशी घडली याची माहिती घेतली. अशाप्रकारे मुलींच्या शाळेच्या बसकरिता महिला ड्रायव्हर नेमता येऊ शकेल काय याबाबत मी चाचपणी केली. त्यावेळी महानगरपालिकेच्या वतीने 100 महिलांना ड्रायव्हरचे प्रशिक्षण दिले आणि शाळांना महिला ड्रायव्हर नेमण्याबाबत आवाहन केले. ते शक्य नसेल व पुरुष ड्रायव्हर असेल तर त्या बसमध्ये एक महिला अटेंडन्स नियुक्त करण्यात यावी अशी मी त्यांना सूचना केली. अशाप्रकारे महिलांवर व लहान बालिकांवर अत्याचार होण्याचे प्रमाण खूप वाढले आहे.

श्रीमती दीप्ती चवधरी...

महाराष्ट्रामध्ये गेल्या वर्षी 211 मुलांच्या हत्या झाल्या आणि 747 लैंगिक शोषणाच्या गुन्ह्यांची नोंद झाली आहे. लहान मुलांच्या लैंगिक शोषणामध्ये महाराष्ट्र राज्य दुसऱ्या क्रमांकावर आहे. कायद्यातील अपुऱ्या तरतुदींमुळे हे गुन्ह्यांचे प्रमाण खूप वाढत चालले आहे. व्यसनाधीन झालेल्या मुली व स्त्रियांवरील अत्याचार यामध्ये देखील वाढ झाली आहे. हे गुन्हे रोखण्याचे काम केवळ पोलिसांचे आहे असे नाही तर समाजाचे देखील त्यामध्ये प्रबोधन होणे आवश्यक आहे. गुन्ह्यांना आळा घालण्यासाठी शासनाने प्रतिबंधात्मक उपाय योजना केली पाहिजे.

सभपती महोदय, आज संपूर्ण देशामध्ये संगणकीकरणाचे युग आले आहे, बँकांचे सर्व व्यवहार संगणकाद्वारे होत आहेत, त्यामधून जनतेला दिलासा मिळत असला तरी त्यामधून हॅकर्सचा एक नवीन धोका निर्माण झाला आहे. गेल्या काही दिवसांपासून देशामध्ये सायबर क्राईमचे प्रमाण वाढत आहे. कॉर्पोरेट क्षेत्रानंतर आता आर्थिक क्षेत्रामध्ये काम करणाऱ्या कंपन्या आणि बँकांवर हॅकर्सचे लक्ष केंद्रीत झाले आहे. त्यांच्या वेबसाईटवर हल्ले करण्यास त्यांनी सुरुवात केली आहे. गेल्या वर्षी सी.बी.आय.ची वेबसाईट हॅक करून त्यावर पाकिस्तानी वेबसाईटवरील हल्ले बंद करा असे लिहिण्यात आले. यामुळे भारतातील संगणकीय सुरक्षिततेबाबत प्रश्नचिन्ह निर्माण झाला आहे. सी.बी.आय. ची वेबसाईट म्हणजे देशातील सर्वात सुरक्षित वेबसाईट समजली जाते. ही वेबसाईट आंतरराष्ट्रीय स्तरावर इंटरपोलशी सदैव जोडलेली असते. परंतु हे संकेत स्थळ हॅक करण्यात आल्यामुळे सुरक्षा यंत्रणेला नामुष्कीला तोंड द्यावे लागले होते.

(यानंतर श्रीमती रणदिवे)

18-04-2012

(असुधारित प्रत / प्रसिद्धीसाठी नाही)

FF-1

APR/

पूर्वी श्री.सरफरे

04:50

श्रीमती दिप्ती चवधरी

सध्या महाराष्ट्रात हे प्रमाण खूप वाढत आहे. येथील सरकारी कार्यालयांमधील सायबर हल्ले रोखण्यासाठी आतापर्यंत कोणतीही यंत्रणा विकसित केलेली नाही ही अतिशय चिंतेची बाब आहे असे मला वाटते.

सभापती महोदय, महाराष्ट्र वृद्ध महिलांसाठी सर्वात असुरक्षित आहे, असुरक्षित राज्य आहे. घरामध्ये एकट्या रहाणाऱ्या ज्या महिलांना आणि जे ज्येष्ठ नागरीक आहेत त्यांना लक्ष्य केले जात आहे. महाराष्ट्रात 2009 मध्ये 50 वर्षावरील 104 महिलांची हत्या झाल्याचे उघड झाले आहे. या आकडेवारी मध्ये दुसऱ्या क्रमांकावर तामिळनाडू असून तेथे 93 महिलांची हत्या झाली आहे. अशा प्रकारे खूप मोठ्या प्रमाणावर वृद्ध महिलांच्या हत्येचे प्रमाण वाढले आहे. विशेषतः घरगुती नोकरांकडून घरातील ज्येष्ठ व्यक्तींना वारंवार लक्ष्य केले जात असल्याचे उघड झालेले आहे. अशा वेळी घरामध्ये जे नोकर असतात त्यांची माहिती पोलीस स्टेशनला द्यावी असे वारंवार सांगण्यात आल्यानंतर सुध्दा जर आपण त्यांना पोलीस स्टेशनला पाठविले तर ते घरातून निघून जातील, आपल्याकडे काम करणार नाहीत अशी भीती वाटल्यामुळे आपल्या घरातील नोकरांच्या संबंधातील सर्व माहिती देण्यास लोक उत्सुक नसतात. त्यामुळेच अशा प्रकारचे मोठे गुन्हे घडतात आणि त्यासाठी काळजी घेतली पाहिजे. तसेच मला असे वाटते की, शहरांमध्ये असंख्य वृद्ध एकटेच रहात आहेत आणि ते प्रचंड दहशतीखाली आहेत. घरामध्ये एकटे रहाणारे वृद्ध प्रतिकार करू शकत नाही आणि याचाच फायदा चोरटे घेताना दिसतात. विशेष करून वृद्ध महिलांना हेरून त्यांना ठार मारले जात आहेत आणि अशा गुन्द्यांना रोखण्याचे आव्हान पोलिसांकडे उभे राहिलेले आहे.

सभापती महोदय, आर्थिकदृष्ट्या स्वतंत्र राज्यामध्ये महाराष्ट्राचा समावेश होतो आणि देशातील सर्वात मोठे नागरी पोलीस दल राज्याकडे असताना येथील कायदा व सुव्यवस्था व्यवस्थित असल्याचा निर्वाळा नेहमीच दिला जातो. पण प्रत्यक्षात जे गुन्हे होतात त्याबाबतीत आरोपींना शिक्षा देण्याचे प्रमाण वेगळेच दाखवित आहे. मागच्या वेळेला पुणे शहरामध्ये जर्मन बेकरीजवळ बॉम्ब स्फोट झाला त्याला दोन वर्षे पूर्ण होत आली आहेत. पण अजून सुध्दा कोरेगाव पार्क पोलीस स्टेशन तेथे असावे यासाठी जे प्रयत्न करावयास पाहिजेत ते झालेले दिसत नाही. तेथील इमारत सुध्दा अजून पूर्ण झालेली नाही याकडे मी आपले लक्ष वेधते आणि येथेच थांबते. धन्यवाद.

18-04-2012

(असुधारित प्रत / प्रसिद्धीसाठी नाही)

FF-2

APR/

04:50

श्रीमती शोभा फडणवीस (विधानसभेद्वारा निर्वाचित) : सभापती महोदय, माननीय विरोधी पक्षनेते आणि इतर सन्माननीय सदस्य यांनी येथे 260 अन्वये जो प्रस्ताव मांडलेला आहे, त्यावर मी माझे विचार मांडत आहे.

सभापती महोदय,आम्ही हे किती दिवस सहन करावयाचे हा प्रश्न आहे.याठिकाणी अधिवेशन सुरु असताना नक्षलवादी स्फोट करुन सुरक्षा जवानांच्या गाड्या उडविण्यात आल्या. जानेवारी महिन्यामध्ये एटापल्ली येथे एका काँग्रेसच्या पदाधिकाऱ्याचा खून झाला आणि आता 14-4-2012 रोजी पुन्हा एटापल्लीमध्ये अक्कमवार यांना नक्षलवाद्यांनी गोळ्या घालून ठार मारले आणि तो राष्ट्रवादी पक्षाचा कार्यकर्ता होता आदिवासींना मारतात, जवानांना मारतात, पोलिसांना मारतात. पण आतापर्यंत समाज कार्यकर्त्यांना ठार मारले नव्हते.परंतु अक्कमवार असेल किंवा भामरागड येथील बहादूरशहा आलम असतील, या लोकांनी आदिवासींना सपोर्ट करण्याचा प्रयत्न केला. त्यांना योजना मिळवून देणे,त्यांना कार्यक्रमांना आणणे,त्यांची हिंमत वाढविणे आणि नक्षलवाद्यांच्या माध्यमा- तून पोलिसांनी केलेल्या अत्याचारामध्ये सुध्दा त्यांना सपोर्ट करणे. हे काम करीत असताना आता त्यांच्या हत्या सुध्दा होण्यास सुरुवात झाली आहे. हे खऱ्या अर्थाने गृह विभागाला प्रचंड मोठे आव्हान आहे हे याठिकाणी विसरता येणार नाही आणि हे आव्हान असेच दिले जाणार असेल तर गडचिरोली जिल्ह्यात केवळ मरणाचेच सोहळे साजरे करावयाचे काय? यातून लोकांना वाचविण्या- साठी आपण प्रथा बदलली पाहिजे.

सभापती महोदय, आपण तेथे नेहमीच कार्यक्रम घेतो आणि नेहमीप्रमाणे नक्षलवाद्यांचा खातमा करण्याची घोषणा करतो. परंतु प्रत्यक्षात ते प्रचंड सक्रीय झालेले आहेत. याठिकाणी माननीय गृह मंत्र्यांनी पालक मंत्री म्हणून तेथील भागाचा स्वीकार केला आणि आम्ही अतिशय स्वाभिमानाने त्यांचे स्वागतही केले आहे. कारण माननीय गृहमंत्री हे हिंमत करुन तेथे गेले आहेत. पण आता असे वाटावयास लागले की, माननीय केंद्रीय मंत्री श्री.चिदंबरम साहेबांनी जरी गडचिरोलीचा चार्ज घेतला तरी या ठिकाणी नक्षलवाद्यांपासून आदिवासींना कोणी वाचवू शकणार नाही इतकी प्रचंड धास्ती निर्माण झालेली आहे आणि आता हळूहळू लोकांना असे वाटू लागले आहे की, आता आदिवासी झाले, पोलीस जवान झाले, सामाजिक कार्यकर्ते झाले मग आता कुठे आमदारांचे नंबर लागतात की काय अशी भीती वाटू लागली आहे.म्हणून आपण हा विषय अत्यंत गंभीरपणे घेऊन याबाबतीत आपल्याला काय करता येईल यासाठी विचार करण्याची आवश्यकता आहे. पूर्वी काय झाले हे मला ऐकावयाचे नाही. परवा आपले जे भाषण झाले ते देखील मी ऐकले

18-04-2012

(असुधारित प्रत / प्रसिद्धीसाठी नाही)

FF-3

APR/

04:50

आहे. पण आपण या लोकांना नवीन काहीतरी देऊ शकतो काय ? याचा विचार करण्याची गरज आहे.

सभापती महोदय, माझ्यासमोर असा प्रश्न येतो की, खरेच या महाराष्ट्रामध्ये कोण सुरक्षित आहे ? नक्षलवाद्यांकडून आदिवासी मारले जात आहे. सामाजिक कार्यकर्ते मारले जात आहेत आणि तेथील महिला तरी सुरक्षित आहेत काय असा प्रश्न आहे, कोणत्या क्षेत्रात सुरक्षितता आहे ? लैंगिक छळ करणाऱ्या पोलिसांना जरब बसविणार असे आयुक्तांनी सांगितले. पण जर पोलिसांकडूनच त्या महिला सुरक्षित रहात नसतील तर त्या जगाच्या पाठीवर कुठे सुरक्षित असतील असा प्रश्न आहे. अल्पवयीन मुलींना फसवून बारबाला बनविण्याचे रॅकेट आहे. या राजस्थानमधील महिला आहेत. पालिकेच्या शाळेमध्ये मुलीचा विनयभंग होतो परंतु उप शिक्षण अधिकारी त्याची साधी तक्रार देखील करीत नाहीत म्हणजे मुली आणि स्त्रिया ही भोगवस्तू आहेत काय की त्यांचा वापर फक्त तेवढ्यासाठीच करावयाचा अशी एक मानसिकता तयार झाली आहे काय ? पालिका शाळेतील मुलीचा विनयभंग झाल्यानंतर निषेध का केला जात नाही ? तसेच तेथील उप शिक्षण अधिकारी गप्प का बसतात ? जर हे अशा पध्दतीने चालणार असेल तर महिलांवर अत्याचार करण्याचीच प्रवृत्ती वाढणार आहे. त्यांना सुरक्षा देण्याची प्रवृत्ती वाढणार नाही.

सभापती महोदय, कामगार क्षेत्रातील न्यायाधीशा विरुद्ध लैंगिक शोषणाचा गुन्हा दाखल केला आहे. हे काय आहे? आता न्यायाधीश सुध्दा लैंगिक शोषण करावयास लागले आहेत काय? पोलीस, शाळेतील शिक्षक, आदिवासी शाळेतील शिक्षक महिलांचे शोषण करीत आहेत. रस्त्यावर स्त्रिया सुरक्षित नाहीत, घरामध्ये सुरक्षित नाहीत मग सुरक्षितता कुठे आहे? एक महिला रेशन कार्ड मागावयास गेली तर तेथील एजंटने सुध्दा लैंगिक शोषण करावे? त्यामुळे रेशन कार्ड काढण्यासाठी पुरुषांकडे जाण्याची स्त्रियांमध्ये हिंमतच रहाणार नाही. आपण एकीकडे स्त्रियांना बरोबरीचे स्थान देत आहोत आणि मोठ्या प्रमाणात त्यांच्यातील हिंमत वाढवून राजकारणामध्ये समाजकारणामध्ये सक्रीय करण्याचा प्रयत्न करतो. अशा वेळेला जर महिला कुठेही सुरक्षित नसतील तर हे राज्य महिलांसाठी सुरक्षित आहे असे म्हणण्याची स्थिती नाही. छत्रपती शिवाजी महाराजांचे हे राज्य आहे असे म्हणण्याची आता आम्हाला लाज वाटत आहे. शिवाजी महाराजांच्या राज्यात स्त्रिया सुरक्षित होत्या. पण येथे स्त्रिया सुरक्षित नाहीत. अशा वेळी केवळ त्यांचे नाव घेऊन राज्य करण्यापेक्षा त्यांच्या कृतीने राज्य केले तर आम्हाला जास्त बरे वाटेल.

18-04-2012

(असुधारित प्रत / प्रसिद्धीसाठी नाही)

FF-4

APR/

04:50

सभापती महोदय, दादरमध्ये टॅक्सीतील तरुणीवर सामुदायिक बलात्कार झाला. टॅक्सी जी जाण्या-येण्यासाठी सोयीचे वाहन आहे तेथे सुध्दा महिलेवर सामुदायिक बलात्कार होत असेल तर आता आमच्यासाठी सुरक्षेचे दुसरे कोणते स्थान राहिलेले आहे हा प्रश्न आहे. शिक्षण अधिकाऱ्याने विद्यार्थीनीला विवस्त्र करण्याचा जो प्रकार घडलेला आहे, यासाठी कोणी तक्रार सुध्दा करावयास तयार नाहीत म्हणजे यांच्या मनामध्ये काय आहे ? म्हणजे जर संबंधितांविरुद्ध तक्रार करण्याची किंमत कोणामध्ये नसेल तर या सगळ्या गोष्टींना सहमती आहे असे म्हटले तर ते वावगे होणार नाही.

सभापती महोदय, मला एका गोष्टीचे आश्चर्य वाटते. याठिकाणी सगळ्या बाजूने दहशतवाद निर्माण केला जात आहे. तसेच मला असे विचारावेसे वाटते की, आपण खरेच महिलांचे प्रश्न सोडविण्यामध्ये यशस्वी झालो आहोत काय? जनगणनेमध्ये स्त्रियांचे प्रमाण 50 टक्क्यापेक्षा कमी झाले आहे. याबाबतीत देशामध्ये मोठ्या प्रमाणात आंदोलने सुरु केली आहेत. एक हजार मुलांमागे 860 मुली आहेत. त्यामुळे हे प्रमाण वाढविण्यासाठी एक कार्यक्रम सुरु केला असून यामध्ये खाजगी संस्थांचा समावेश केलेला आहे. तसेच राज्यामध्ये पोलिसांची संख्या कमी आहे हे जगजाहीर आहे. पण आज महिलांवर अत्याचार होतात परंतु गुन्हे नोंदविले जात नाहीत. त्यांना संरक्षण मिळत नाही अशी स्थिती आहे.

यानंतर श्री.बरवड

श्रीमती शोभा फडणवीस

या ठिकाणी 2007-2008 मध्ये 10 वर्षांच्या आतील मुलींवर बलात्काराच्या प्रमाणामध्ये 21.19 टक्के वाढ आहे. 14 ते 18 वयोगटातील मुलींवरील बलात्काराच्या प्रमाणामध्ये 21.21 टक्के वाढ झाली. 2008-2009 मध्ये 1567 बलात्कारात बळी पडलेल्या स्त्रियांची संख्या 707 आहे. म्हणजे 45.12 टक्के प्रमाण आहे. 18 ते 30 वयोगटातील मुली जवळपास 707 आहेत. 14 ते 18 वयोगटातील 441 बालिका आहेत. हे प्रमाण 28.14 टक्के आहे. 10 ते 14 वयोगटातील 135 बालिका आहेत. हे प्रमाण 8.62 टक्के आहे. 10 वर्षांखालील बालिका 118 आहेत. गृह खात्याच्या अहवालाप्रमाणे 2009-2010 या वर्षामध्ये बलात्कारामध्ये 6.9 टक्के वाढ झालेली आहे. लैंगिक अत्याचारात 10 टक्के वाढ झालेली आहे. विनयभंगात 8.3 टक्के वाढ झालेली आहे. हुंडाबळीत 4.1 टक्के वाढ झालेली आहे. अशा पध्दतीने सामाजिक स्थैर्याला घातक ठरणारे हे प्रमाण पाहिल्यानंतर या महाराष्ट्रामध्ये आपण खरोखरच सुरक्षित आहोत का ? आता 70 वर्षांची महिला असेल किंवा तीन वर्षांची मुलगी असेल सगळ्यांमध्ये एकप्रकारचे दहशतीचे आणि भीतीचे वातावरण निर्माण झालेले आहे. कोणतीही स्त्री सुरक्षित आहे असे म्हणण्याला जागा राहिलेली नाही.

सभापती महोदय, महाराष्ट्र हे प्रगतिशील राज्य आहे. हे प्रगतिशील राज्य असताना महिलांवरील अत्याचारांमध्ये आपले राज्य चौथ्या क्रमांकावर आहे. आज आपण बिहारला सुध्दा लाजविलेले आहे. बिहारमध्ये जे होऊ शकते ते आपल्या राज्यात का होऊ शकत नाही ? बिहारमध्ये बलात्काराची संख्या 4.3 टक्के झाली. लैंगिक अत्याचाराचे प्रमाण 0.1 टक्के झाले. विनयभंगाचे प्रमाण 1.9 टक्के झाले. हुंडाबळीचे प्रमाण 0.3 टक्के झाले. त्यांच्याकडे अत्याचाराचे एवढे प्रमाण कमी झालेले आहे. त्या ठिकाणी कडक कायदे मोठ्या प्रमाणात वापरले जातात. त्या ठिकाणी राजकीय पध्दतीने, सामाजिक पध्दतीने कोणत्याही माणसाचे संरक्षण कोणत्याही पुढाऱ्याच्या मदतीने केले जात नाही. कडक कायद्यांमुळे बिहारमध्ये हे प्रमाण अतिशय कमी झालेले आहे. आज महिलांच्या सुरक्षिततेच्या दृष्टीकोनातून बिहार योग्य पध्दतीने पुढे गेलेला आहे. हे बिहारमध्ये होऊ शकते ते महाराष्ट्रात का होऊ शकत नाही ?

सभापती महोदय, आज राज्यात महिलांवरील अत्याचाराच्या 20 घटना रोज घडतात. राज्यात रोज 48 गुन्हे दाखल होत आहेत. अशा प्रकारची माहिती आपण सीआयडी खात्याच्या

RDB/

श्रीमती शोभा फडणवीस

माध्यमातून दिलेली आहे. गुन्हे झाल्यानंतर तो चौकशीचा भाग असतो. परंतु जेव्हा या सगळ्या केसेस न्यायालयामध्ये दाखल केल्या जातात त्या बाबतीत अशी परिस्थिती आहे की, 2010 मध्ये सर्व न्यायालयांमध्ये महिला अत्याचाराचे 1 लाख 21 हजार 610 गुन्हे निकालाच्या प्रतिकेत आहेत. 2010 पर्यंत 9345 गुन्हे निकालात निघाले. त्यापैकी 8856 गुन्हांमध्ये आरोपींची निर्दोष मुक्तता झाली. जर एवढ्या मोठ्या प्रमाणात आरोपी सुटत असतील तर हे आरोपी कोणाच्या माध्यमातून सुटतात ? हे आरोपी पोलिसांनी केलेल्या चौकशीच्या माध्यमातून सुटतात. त्या ठिकाणी आरोपपत्र बरोबर सादर केले जात नाही. गुन्हा झाल्यानंतर पोलीस बारा-बारा तास त्या ठिकाणी पोहोचत नाहीत. पोहोचल्यानंतर जी चौकशी करतात त्याचे नोटिंग बरोबर होत नाही. अशा पध्दतीने या ठिकाणी गुन्हे नोंदवून केवळ एक सोपस्कार म्हणून जर न्यायालयामध्ये केसेस दाखल केल्या जात असतील आणि केवळ पोलिसांच्या चुकांमुळे गुन्हेगार सुटत असतील तर हे गुन्हेगारांचे राज्य आहे असे म्हटले तर वावगे होणार नाही. या गुन्हेगारीमध्ये पोलीस सुध्दा तेवढेच सक्रीय आणि सहभागी आहेत असे म्हटले तर तो गुन्हा होऊ शकणार नाही. सगळेच पोलीस वाईट आहेत असे मी म्हणणार नाही. चांगले पोलीस सुध्दा आम्हाला माहित आहेत. मी स्वतः जाऊन त्यांचे अभिनंदन करते. परंतु या ठिकाणी जर 9345 केसेसपैकी फक्त 489 प्रकरणातच गुन्हेगारांना शिक्षा झाली म्हणजे दहा हजार केसेसमध्ये फक्त 500 केसेसमध्ये गुन्हेगारांना शिक्षा झाली आणि असेच जर प्रमाण राहिले तर गुन्हेगारांवर आयुष्यात कधी आपला वचक बसू शकणार नाही. ही गोष्ट आपण विचारात घेतली पाहिजे.

सभापती महोदय, मी या ठिकाणी एक गोष्ट विशेषत्वाने सांगणार आहे. ज्यावेळी एखादा हुंडाबळी असेल किंवा बलात्कारामध्ये झालेला मृत्यू असेल, त्या संदर्भात जेव्हा पोस्टमार्टम रिपोर्ट येतो किंवा डॉक्टर जो रिपोर्ट देतात त्यावरून कोर्टांमध्ये मोठ्या प्रमाणात न्याय मिळू शकतो. परंतु डॉक्टरांच्या बाबतीत मला असा अनुभव आला की, एका मुलीवर बलात्कार झाला, तिला फास देऊन मारले, त्यानंतर एक दिवस प्रेत त्या ठिकाणी होते. जेव्हा आम्ही डॉक्टरांना त्या ठिकाणी पाठविले तेव्हा त्यांनी सांगितले की, तिला फास लावलेला नाही, बलात्कार झालेला नाही तर लाल मुंग्या चावल्यामुळे तिचा मृत्यू झालेला आहे. लाल मुंग्या चावल्यामुळे मृत्यू झाल्याचे डॉक्टरांनी

RDB/

श्रीमती शोभा फडणवीस

सांगणे म्हणजे त्यांचेच त्या ठिकाणी ऑपरेशन करण्यासारखी स्थिती आहे. मला माहीत आहे की मी माननीय गृह मंत्र्यांकडे बऱ्याच केसेस घेऊन गेले आणि त्यांनी मला मदत केली. त्यामुळे महिलांवर झालेल्या अत्याचाराच्या बाबतीत मोठ्या प्रमाणात आम्ही यशस्वी झालो. परंतु मी सांगितल्याप्रमाणे असेच जर धोरण राबविले गेले तर या ठिकाणी महिलांना न्याय कसा मिळणार ?

सभापती महोदय, या ठिकाणी महिलांच्या कायद्यांमध्ये दुरुस्ती झाली पाहिजे. कायदे कडक झाले पाहिजेत आणि महिलांना सुरक्षितता मिळाली पाहिजे ही मागणी होती. माननीय गृह मंत्र्यांनी या ठिकाणी घोषणा केली की, न्यायमूर्ती चंद्रशेखर धर्माधिकारी यांच्या माध्यमातून कायद्यामध्ये दुरुस्ती करण्याचे ठरविले आहे. त्या कमिटीने आपल्याकडे अहवाल पाठविलेला आहे. त्या अहवालाचे काय झाले हे अजूनपर्यंत आम्हाला कळलेले नाही. त्यांना सुद्धा अजूनपर्यंत या संदर्भात माहिती मिळालेली नाही. समिती नेमल्यानंतर त्यांचा जो अहवाल आला असेल त्यातून नेमके आपण काय घेणार, काय दुरुस्ती करणार, आणखी नेमके काय करावयास पाहिजे, या सगळ्या दृष्टीने जर आपण या बाबीचा विचार केला तर गुन्हेगारांना खऱ्या अर्थाने जरब बसू शकेल. त्या ठिकाणी जर आपण दिसाळपणा दाखविला, गुन्हेगारांवर कारवाई करण्यामध्ये जर दिसाळपणा आला तर आपल्या राज्याला जगामध्ये कोणीही वाचवू शकणार नाही. कोणताही ज्योतिषी किंवा हिटलर वाचवू शकणार नाही, अशी स्थिती आहे. म्हणून या ठिकाणी गुन्हेगारांवर कारवाई झालीच पाहिजे. तो तुमचा आमचा कोणाचाही असो. त्या ठिकाणी आपण मानसिकता बदलण्याची गरज आहे. ही मानसिकता महिलांच्या सुरक्षिततेसाठी, आदिवासींच्या सुरक्षिततेसाठी, नक्षलवाद्यांच्या निर्मूलनासाठी बदलण्याची आवश्यकता आहे. आम्ही सर्व आपल्या पाठीशी आहोत. फक्त आपण हिंमत द्यावी. आपण पुढे व्हावे, आम्ही आपल्या सोबत आहोत. आम्ही मरणाला भिणार नाही. परंतु या करणीला आम्ही नक्कीच भित्त आहोत. त्यामुळे कृपया आपण या सगळ्या गोष्टींमध्ये सदसदविवेकबुद्धीने आणि सामर्थ्याने पुढे जाऊन आम्हाला न्याय द्यावा, अशी विनंती करुन मी माझे भाषण संपविते.

...4...

RDB/

श्री. हेमंत टकले (विधानसभेने निवडलेले) : सभापती महोदय, सन्माननीय विरोधी पक्ष नेते श्री. विनोद तावडे आणि अन्य सन्माननीय सदस्यांनी नियम 260 अन्वये जो प्रस्ताव चर्चेला आणलेला आहे त्यावर बोलण्यासाठी मी उभा आहे. गेल्या काही अधिवेशनांचा मागोवा घेतला तर कायदा व सुव्यवस्था याच्या शब्दरचनेमध्ये फरक पडेल पण या प्रस्तावाचा जो काही आत्मा आहे तो सातत्याने मांडला गेलेला आहे. असे म्हटले जाते की, ज्या पध्दतीचा समाज असतो त्या पध्दतीचे पोलीस दल त्याला मिळत असते. एकूण समाजामध्ये ज्या पध्दतीने आपण स्थित्यंतरे होताना पाहतो आणि ती स्थित्यंतरे होत असताना या सगळ्यामागचे अर्थकारण जर आपण लक्षात घेतले तर या सगळ्या गुंतागुंतीच्या व्यवहारामध्ये समाजामध्ये एक प्रकारची विषमतेची बिजे अधिकाधिक कशी पेरली जातील अशा पध्दतीने रचना होत आहे. या ठिकाणी उल्लेख करण्यात आला की, आय.टी. क्षेत्रामध्ये महिला रात्रपाळीत काम करतात आणि रात्री-अपरात्री त्यांना घरोघरी सोडावे लागते. मग त्या वाहनाचे जे चालक असतात ते त्यांच्यावर अतिप्रसंग आणि बलात्कार करतात. प्रसंगी त्यांचा जीवही घेतात. समाजात ही आर्थिक संपन्नता कोणत्या दिशेने आणि कोणत्या वयोगटाला प्राप्त होत आहे याचा जर विचार केला तर फार लांब जावयास नको. मॅनेजमेंटचे शिक्षण देणाऱ्या या देशातील ज्या प्रमुख संस्था आहेत त्यांच्याकडे कॅम्पस इंटरव्ह्यू नावाचा भाग असतो. त्या कॅम्पस इंटरव्ह्यू मध्ये ती पदवी घेऊन बाहेर पडण्याच्या अगोदर त्या शिक्षित होऊन बाहेर पडणाऱ्या तरुणाला एखाद्या मोठ्या नोकरीची शाश्वती दिली जाते. त्यांचा पगार किती असतो ? त्यांना वर्षाचे पॅकेज मिळते.

पंधरा दिवसापूर्वी एक बातमी आली होती की, तेवीसव्या वर्षी या शिक्षण संस्थेतून एमबीए होऊन बाहेर पडणाऱ्या मुलाला वर्षाचे दीड कोटी रुपयांचे पॅकेज देणार आहेत.

यानंतर श्री. खंदारे ...

श्री.हेमंत टकले....

एका 23 वर्षांच्या तरुणाला दीड कोटीचे पॅकेज मिळते. तो मुलगा मुंबईत शिक्षणासाठी आला असेल, कदाचित परप्रांतातून आला असेल. त्यामुळे त्याला मुंबईच्या उपनगरामध्ये जास्त रकमेच्या भाड्याची जागा घेता येते. तो त्याच्या ऑफिसमध्ये रात्रीपर्यंत कॉम्प्युटरवर काम करीत राहतो. रात्री बेरात्रीपर्यंत काम करून तो उशिरा येतो. उशिरा येत असताना त्याच्या खिशांमध्ये असलेल्या पैशाप्रमाणे कोणत्याही पंचतारांकित हॉटेलमध्ये जाऊन मद्यपान करावयाचे असेल तर तो मद्यपान करतो, जेवण करतो. त्याच्याबरोबर काम करणाऱ्या महिला सहकारी किंवा त्याच्या हाताखाली काम करणाऱ्या महिलेबरोबर मैत्री करतो. तिला घेऊन जाऊन नको ते प्रकार करतो. हा प्रकार एकीकडे होत असताना पोलीस यंत्रणेचे, समाजाचे, समाजातील कुटुंब व्यवस्थेचे सर्व चित्रण वेगवेगळ्या मालिकांमधून प्रत्येक घराघरामध्ये घुसल्याचे आपण पाहतो. सोनी चॅनेलवर सीआयडी नावाची मालिका दाखविली जाते. त्या मालिकेचा सर्वात जास्त टीआरपी आहे असे मला कळले आहे. रोज सकाळी उठून गुन्हा करण्याची कथा त्या मालिकेत मांडली जाते.

पूर्वी गावातील लोक संध्याकाळी कीर्तनासाठी देवळात जात होते. रामायण, महाभारताच्या गोष्टी ऐकायचे. आता हे रामायण व महाभारत प्रत्येकाच्या घरात घुसलेले आहे. त्याद्वारे गुन्हा करण्यासाठी नवीन नवीन युक्त्या कशा केल्या पाहिजेत ते दाखविले जात आहे. विशेषत्वाने ज्यांच्यावर समाजाच्या सुरक्षिततेची जबाबदारी टाकलेली आहे त्या यंत्रणेतील लोकही त्यात कसे सहभागी आहेत असेही चित्रण केले जाते. त्यामध्ये कुटुंबातील अत्याचार असतील, सामाजिक अत्याचार असतील, त्यातून पुढे ज्या गोष्टी येत जातात त्यामध्ये या वाढत्या महागाईच्या काळामध्ये मुंबईच्या महाकाय नगरामध्ये जगण्यापेक्षा मरण स्वस्त आहे काय असा एक नवीन प्रश्न निर्माण होतो. 50 हजार रुपयांसाठी कोणालाही मारण्याची सुपारी घेतली जाते. जो तरुण ही सुपारी घेतो त्यालाही आगापिछा नसतो. एकीकडे दीड-दीड कोटी रुपयांचे वार्षिक पॅकेज घेणारा तरुण वर्ग आहे आणि दुसरीकडे ज्याच्या हाताला काम नाही, अनेक ठिकाणी जाऊनही नोकरी मिळवू शकत नाही असाही तरुण वर्ग आहे. अशा प्रकारच्या या सामाजिक विषमतेच्या वातावरणामध्ये पोलिसांवर येणारी जबाबदारी अतिशय कठीण व बिकट होत चालली आहे.

या गोष्टी कमी आहेत की काय म्हणून ...जसे...

2....

NTK/

श्री.हेमंत टकले.....

एखाद्या कथेला उपकथा असते, तशा प्रकारच्या कथा आपल्याला ऐकावयास मिळतात. या महाकाय शहरामध्ये वृद्धत्वाकडे गेलेली पिढी, ज्यांच्याजवळ स्वतःचे घर आहे. पण त्या घरात त्या दोन वृद्धापेक्षा तिसरा माणूस नाही. कारण घरात जे होते ते केव्हाच आकाशात भरारी मारण्यासाठी गेलेले आहेत. आता ते एकटे राहतात. ते एकटे राहत असल्यामुळे समाज असे म्हणतो की, या लोकांचे संरक्षण करण्याची जबाबदारी पोलीस खात्यावर आहे. या लोकांच्या घरी काम करण्यासाठी नोकर असतो. ते या वृद्धांवर पाळत ठेवून असतो. नोकर कदाचित बाहेरचा असतो. त्याचा एखादा साथीदार कोठेतरी काम करीत असतो. वेळ साधून अशा माणसांचा बळी घेऊन त्याची संपत्ती लुटून नेण्याचे प्रकारही बघावयास मिळतात. या पोलीस खात्याला समाजाचे स्वास्थ्य टिकविण्यासाठी कितीतरी कामे करावी लागतात. त्या दृष्टीने आपल्या पोलीस दलाची क्षमता, यंत्रणा व मनोबल या तीन मुद्यांवर आपले लक्ष केंद्रीत केल्यानंतर यामध्ये खूप काही करता येईल अशा प्रकारची शक्यता वाटते.

सभापती महोदय, एका गोष्टीचा काही सन्माननीय सदस्यांनी उल्लेख केला आहे तो बरोबर आहे. पोलीस दलामध्ये मोठमोठी पदे आयुष्य उपभोगल्यानंतर निवृत्तीनंतरचे शहाणपण आपल्याला अनेक माध्यमातून ऐकावयास मिळते. परंतु थोडे पूर्वीच्या काळात जर गेलात तर आपल्या लक्षात काही गोष्टी येतील. मी माझा मुंबईतील अनुभव सांगतो. मुंबईत रिबेरो नावाच्या अधिकाऱ्यांची पोलीस अधिकाऱ्यांची एक टीम होती. त्या टीममध्ये सहस्त्रबुध्दे नावाचे वरिष्ठ पोलीस निरीक्षक होते. त्यांच्याबरोबर आमच्या मित्रांचे नाते होते. आमचीही त्यांच्याबरोबर ओळख होती. त्यामुळे रिबेरो गुन्हेगाराचा कशा प्रकारे पाठलाग करीत तो करीत असताना पोलीस दलातील काही लोकांची विशिष्ट गुन्हेगारांशी मैत्री होती. परंतु त्या मैत्रीला कोणी आव्हान दिलेले नव्हते. कारण ते मैत्री एका मर्यादित हद्दीपर्यंत होती, त्या गुन्हेगारीतून गुन्हेगाराला त्यावेळचे पोलीस दल बाहेर काढण्याचा प्रयत्न करीत होते. मी स्वतः अनुभवलेले आहे की, असा एक गुन्हेगार त्याचे सर्व धंदे सोडून चांगल्या व्यवसायामध्ये आलेला आहे. मला रिबेरो यांच्या टीममधील एका पोलीस अधिकाऱ्यांनी त्यांच्या भेटीसाठी नेले होते. त्यावेळी त्यांनी मला सांगितले होते की, मी सर्व धंदे सोडले आहेत, त्याला कारण हे पोलीस दल आहे. तो गुन्हेगार मुसलमान धर्मीय होता. ही

3....

18-04-2012

(असुधारित प्रत / प्रसिद्धीसाठी नाही)

HH-3

NTK/

श्री.हेमंत टकले....

जी सामाजिक जाण आपल्या पोलिसांमध्ये असणे आवश्यक आहे. ती निर्माण होण्यासाठी पोलीस दलाने काय केले पाहिजे याचा विचार झाला पाहिजे. सन्माननीय गृह मंत्र्यांनी पोलीस दलाला एक चांगला चेहरा दिलेला आहे. सर्वांना विश्वास वाटावा असे वातावरण या राज्यामध्ये निर्माण झालेले आहे. बाकी कोणी काही म्हणो. काही सन्माननीय सदस्यांनी गुन्हेगारीबाबत आपल्या राज्याची अन्य राज्यांबरोबर तुलना करून आकडेवारी दिली आहे. महाराष्ट्र रसातळाला कसा गेलेला आहे ते सांगितले आहे. मला वाटते की, आपण त्या आकडेवारीमध्ये गुंतून पडू नये.

सन्माननीय सदस्या श्रीमती शोभाताई यांनी सांगितल्याप्रमाणे राज्यात नक्षलवादाचा प्रश्न आहे. संघटित गुन्हेगारीचा प्रश्न आहे. समाजातील अपप्रवृत्तीचा प्रश्न आहे. स्त्रियांचे प्रश्न आहेत. वृद्धांचा प्रश्न आहे. आपल्याकडे कोणताही सनसनाटी गुन्हा घडला मग तो आदिवासींवरील अत्याचाराचा असो, मागासवर्गींवरील अत्याचाराचा असो, कोट्टूनही येऊन फिरून फिरून एकाच वकिलाकडे येऊन का थांबतो ? तिकडूनच तशी मागणी आली असे त्याचे समर्थन केले जाते. आम्हाला यातून सोडविण्यासाठी, आम्हाला न्याय मिळविण्यासाठी हाच वकील पाहिजे. मला वाटते की, ही यंत्रणेची चूक आहे. या यंत्रणेमध्ये जर ते एकमेव वकील असतील तर त्यांच्यासारख्या कितीतरी कायदे तज्ज्ञांची, वकिलांची गरज आहे. त्या दृष्टीने गृह खात्याने विचार केला पाहिजे. त्याचे कारण असे आहे की, ते वकील कितीही चांगले असले तरी त्यांच्याबद्दल अनावश्यक आग्रह धरला जातो. असे लोकांचे म्हणणे असेल तर कदाचित आपल्याबाबतीतही बोलले जात असेल. गुन्हे दाखल होणे, गुन्हेगारांना शिक्षा होण्याचे प्रमाण कमी आहे. कायद्यात पळवाटा असतात. त्याबाबत निवृत्त सर्वश्रेष्ठ अधिकारी आपल्याला कधी कधी प्रबोधनाच्या गोष्टी सांगत असतात. गृह खात्यातून निवृत्त झालेले अधिकारी कायद्याचे पदवीधर असतात. ते निवृत्त झाल्यावर क्रिमिनल साईडमध्ये प्रॅक्टिस करतात. हल्ली वर्यामर्यादा वाढलेली आहे. त्यामुळे डॉक्टर, वकील यांनी किती वर्षे काम करावे याला कोणतेही बंधन नाही.

यानंतर श्री.शिगम....

18-04-2012

(असुधारित प्रत / प्रसिद्धीसाठी नाही)

II-1

MSS/

पूर्वी श्री. खंदारे

05:20

श्री. हेमंत टकले...

परंतु त्यांनी पोलीस खात्यामध्ये मिळविलेल्या ज्ञानाचा वापर ते उर्वरित आयुष्यात वकिली करून गुन्हेगारांना सोडविण्यासाठी करणार असतील तर ते अतिशय दुर्दैवाचे आहे. याबद्दलची एक स्पष्ट भूमिका या पुढच्या काळामध्ये आपल्याला निश्चितपणे घ्यावी लागेल. एकूणच बदलत चाललेले सामाजिक वातावरण, त्यामुळे निर्माण होणारी आर्थिक विषमता, समाजासमाजमधील तेढ, राज्यापुढे असलेले असंख्य प्रश्न, दहशतवाद्यांचे संकट या सगळ्यांचा मुकाबला करण्यासाठी ज्या तडफेने आणि ज्या जिद्दीने आपण या खात्याचा कारभार करित आहात ते पहाता मला वाटते महाराष्ट्राचे गृहखाते हे निश्चितच सर्वांना अभिमान वाटवा अशी कामगिरी करित आहे. पण यामध्ये अधिक संशोधन करण्याची, अधिक साधनसामग्रीने संपन्न होण्याची, अधिक मनोबल वाढविण्याची आवश्यकता निर्माण झालेली आहे. या गोष्टीची जरूर दखल घ्यावी अशी विनंती करून मी माझे भाषण संपवितो. जय हिंद ! जय महाराष्ट्र !!

...2..

18-04-2012

(असुधारित प्रत / प्रसिद्धीसाठी नाही)

II-2

श्री. दिवाकर रावते (विधानसभेने निवडलेले) : सभापती महोदय, गृह विभागाच्या संदर्भात नियम 260 अन्वये आणलेल्या प्रस्तावावर माझे विचार व्यक्त करण्यासाठी मी उभा आहे.

सभापती महोदय, सर्व पोलीस दल बदनाम आहे असा विषय मी अजिबात मांडू इच्छित नाही. सन्माननीय सदस्य श्री. हेमंत टकले यांनी जे येथे मांडले ते अत्यंत महत्वाचे आहे. प्रचंड लोकसंख्येमुळे निर्माण झालेल्या गुन्हेगारीला रोखण्यासाठी पोलिसांकडे मनोधैर्य पाहिजे. केवळ लढण्यासाठी नाही तर गुन्हेगारी काबूत आणून गुन्हेगारांना शिक्षा करण्याचे मनोधैर्य पाहिजे. आता पोलीस दलातील प्रवृत्ती आणि अपप्रवृत्ती ह्या वेगवेगळ्या आहेत. मी या ठिकाणी एक महत्वाचा मुद्दा मांडतो. सरकारच्या धोरणातून निर्माण झालेल्या आव्हानांना पोलिसांना कायम सामोरे जावे लागते या संबंधीचा हा मुद्दा आहे. आम्ही जेव्हा लढतो त्यावेळी शिवसैनिक असतो, आम्ही भारतीय नागरिक असतो, समाजासाठी लढतो, अंगावर केसेस घेतो, सर्व काही करतो. त्यामध्ये देशद्रोह हा विषय कधीच नसतो.

या ठिकाणी सन्माननीय सदस्य श्री. किरण पावसकर यांनी अटीएसचे राकेश मारिया यांचा उल्लेख केला त्याबद्दल मी त्यांना धन्यवाद देतो. कुणी तरी हा विषय येथे मांडायला पाहिजे होता. कारण मला त्यामधील ज्ञान कमी होते. कोण राकेश मारिया ? आपल्या सहका-यांच्या मदतीने बंगलोरच्या बॉम्बस्फोटातील 27 आरोपींना सबळ पुराव्यासह पकडून त्यांना जन्मठेपेची शिक्षा भोगायला लावणारा पोलीस दलातील एक समर्थ अधिकारी. किती नररत्ने आपल्या पोलीस दलामध्ये आहेत. कधी कधी असे वाटते की, सचिन तेंडुलकरला भारत रत्न देण्यासाठी आग्रह धरला जात असेल तर या अधिका-याने त्याच्याही पेक्षा चांगली कामगिरी केलेली आहे. देशातील लोकांना वाचविण्याचे काम केलेले आहे. त्यांना भारतरत्न देण्याबाबत कोणी आक्रोश करीत नाही. हा विषय मी या ठिकाणी मांडला होता. पुन्हा तो विषय मी मांडत नाही. आतंकवाद्यांना तोंड देणा-या पोलीस अधिका-याचे खच्चीकरण करण्याचा प्रयत्न होत असेल तर तो अयोग्य आहे. त्यांची चौकशी करणारी ही सीबीआय कोण आहे ? हा विषय येत असताना माझ्या समोर महाराष्ट्राचा एक विषय आला.

काल संभाजीनगरमध्ये एटीएसच्या अधिका-यांनी एन्कारुण्टर करून एकाला ठार मारले आणि दोघांना जिवंत पकडले. त्यांना जिवंत पकडल्यामुळे कसाब प्रकरणाप्रमाणे सर्व पुरावे पुढे येतील. मला या गोष्टीचे दुःख होत आहे की संभाजीनगर महानगरपालिकेमध्ये एटीएसचे अधिकारी

..3..

श्री. दिवाकर रावते...

श्री. नवीनचंद्र रेड्डी यांच्या अभिनंदनाचा प्रस्ताव आला. त्यांचे अभिनंदन कशासाठी होते ? या गुन्हेगारांच्या दूरध्वनीवरून ते कोणाकोणाला मारणार होते, कोण कोण त्यांच्या हिटलिस्टवर होते याची त्यांनी माहिती घेतली होती. आमच्या जालन्यातील एका व्यापा-याचे ते अपहरण करणार होते. या आतंकवाद्यांना या एटीएसच्या अधिका-यांनी गोळ्या घातल्या. त्यातील दोघेजण त्यांच्या ताब्यात आहेत. ज्या वेळी सभांजीनगर महानगरपालिकेमध्ये त्यांच्या अभिनंदनाचा प्रस्ताव आला त्यावेळी एकजात सर्व मुस्लिम नगरसेवक पक्ष सोडून त्या प्रस्तावाच्या विरोधात एकत्र आले. ही जी प्रवृत्ती वाढत आहे त्या प्रवृत्तीचा वेध माननीय मंत्री महोदय घेणार आहेत की नाही ? हा मुस्लिमांच्या विरोधात बोलण्याचा विषय नाही. आपल्या देशातील मुस्लिम बांधव स्वाभिमानी आहेत. त्यांना सर्व गोष्टी मिळाल्या पाहिजेत. अगदी तुमच्या कोट्यातील 4 टक्के आरक्षण काढून त्यांना दिले तरी त्याबाबत आमचे काही म्हणणे नाही. पण आपल्या देशाच्या संदर्भात जेव्हा प्रश्न निर्माण होतो त्यावेळी ते विरोध करण्याच्या भूमिकेतून एकवटत असतात. अशा गोष्टींचे पोलिसांसमोर आव्हान निर्माण झालेले आहे.

सभापती महोदय, मी पोलिसांच्या बाजूने बोलावे असा पोलिसांच्या संबंधातील एकही चांगला अनुभव मला माझ्या जीवनामध्ये अजूनपर्यन्त आलेला नाही. पण ते मी येथे मांडणार नाही. मी जबाबदार आमदार म्हणून, पक्षाचा एक नेता म्हणून समाजाच्या दृष्टीकोनातून पोलिसांबद्दल बोलत आहे. त्यांच्या बाबतीत मी व्यक्तिगत बोलणार नाही.

सभापती महोदय, काल दादरला माझ्या मावशीच्या घरी चोरी झाली. मी त्या घरी 1952 पासून जात-येत आहे. त्या विधवा आहेत, एकट्या रहातात. सचिन हॉटेलच्या वरच्या बाजूला पहिल्या मजल्यावर त्यांच्या घरी चोरी झाली. त्यांनी आयुष्यभर जपलेले 50-60 हजार रु.चे दागिने गेले. ते दागिने त्यांच्याकरिता 5 कोटीचे होते. त्यांनी मला फोन करून चोरी झाल्याचे सांगितले. मी त्या चोरीबाबत आमच्या संख्ये साहेबांना सांगितले. हा विषय मांडत असताना दुसरा एक विषय माझ्यापुढे आला. सन्माननीय सदस्य श्री. किरण पावसकर यांनी श्री. मारिया आणि सात अधिका-यांचा विषय मांडला त्याबद्दल मी त्यांना धन्यवाद देतो. तो विषय या सभागृहात येणे आवश्यक होते. एखाद्या फालतू गोष्टीसाठी एखाद्याचे डिमॉरलायझेशन होत असेल तर ते गैर आहे. शंभर चांगल्या गोष्टी करणा-या माणसाकडून एखादी चूक होऊ शकते. शेवटी तो माणूस असतो.

..4..

18-04-2012

(असुधारित प्रत / प्रसिद्धीसाठी नाही)

11-4

MSS/

पूर्वी श्री. खंदारे

05:20

श्री. दिवाकर रावते...

आम्ही देखील काम करताना, या ठिकाणी बोलताना चुकतो. चुकल्या नंतर लगेच माघार देखील घेतो. तो एक क्षणाचा शाब्दिक अपभ्रंश असतो.

सन्माननीय सदस्या डॉ. नीलम गो-हे यांच्या फोन टॅपिंग संबंधी माननीय सदस्यांनी वक्तव्य केले.त्या संदर्भात पोलिसांची कारवाई चालू आहे. माझा दुसरा प्रश्न आहे. दूरध्वनीवरील संभाषणाच्या माध्यमातून आतंकवादी असल्याचे निष्पन्न झाल्यावर त्याला गोळ्या घातल्या जातात, त्याला पकडले जाते. एवढी कार्यक्षमता पोलिसांमध्ये आहे. तर मग पुण्याच्या मीरा बोरवणकर यांच्याही कार्यक्षमतेचा प्रश्न निर्माण झालेला आहे. सन्माननीय सदस्या डॉ.नीलम गो-हे आणि मिलिंद नार्वेकर यांचे जे संभाषण झाले ते रात्री 11 वाजून 66 मिनिटांनी झाले असे पोलिसांनी सांगितले. मग त्यांनी काय करायचे ठरविलेले होते हे पोलिसांना समजल्यानंतर ते थांबविण्याचे काम पोलिसांचे होते की नाही ? पोलिसांनी योग्य ती खबरदारी घेऊन काही घडणार नाही हे पहाण्याचे काम पोलिसांचे होते की नाही ? हे 27 तारखेला झाले. दुस-या दिवशी बंद होता. दिवसभर सन्माननीय सदस्या डॉ. नीलम गो-हे फिरत होत्या. संध्याकाळी त्यांनी प्रेस कॉन्फरन्स घेतली. बंद लवकर मागे घेतल्याबद्दल पोलिसांनी त्यांना धन्यवाद देखील दिले. त्यानंतर तिस-या दिवशी त्यांच्यावर गुन्हा दाखल केला गेला. म्हणजे पोलीस आपल्या कामामध्ये चुकलेले आहेत. त्याबाबतीत माननीय गृहमंत्री कोणता दंड जाहीर करणार आहेत ते ऐकण्यासाठी मी आज उत्सुक आहे. दूरध्वनीवरील संभाषणामधून आतंकवादी उचलले जातात तर मग सन्माननीय सदस्या डॉ.नीलम गो-हे आणि मिलिंद नार्वेकर यांचे तथाकथित जे काही संभाषण झालेले आहे ते कोर्ट बघून घेईल. पण पोलिसांनी यामध्ये कामचुकारपणा केलेला आहे.

दाऊदशी पोलीस अधिका-यांचे संबंध होते असे मीरा बोरवणकर म्हणाल्या. साळसकर सारखा सोन्यासारखा अधिकारी आतंकवादामध्ये मारला गेला. दाऊदला मदत केली नाही म्हणून कसाबच्या आतंकवादामध्ये त्याला एके 47 ने मारले, असे जर असेल तर त्याबाबतीत मीरा बोरवणकरवर कोणती कारवाई करणार ? पुण्याच्या बाबतीत जे काही घडले त्याबाबतीत संबंधित अधिका-यावर कोणती कारवाई करणार हे ऐकायला मी उत्सुक आहे. हा विषय चर्चेसाठी ठेवल्यामुळे मी माननीय मंत्री महोदयांचे आभार मानतो. नाही तर या विषयावर बोलण्यासाठी आम्हाला संधी मिळाली नसती.

...नंतर श्री. गिते...

श्री.दिवाकर रावते...

पोलिसांना कोणत्या सुविधा देण्यात आल्या पाहिजे यासंदर्भात सभागृहात नेहमी चर्चा करित असतो. आम्हाला पोलिसांची सहानुभूती नको आहे. आमच्याकडून काही चुका झाल्या तर तुम्ही आम्हाला बेडया ठोकू शकता. त्या गोष्टीची आम्ही पर्वा करित नाही.

महोदय, आज एप्रिल महिन्याची 18 तारीख आलेली आहे. अजूनही पोलिसांना पगार देण्यात आलेले नाहीत. आपण या ठिकाणी गृह खात्यावर चर्चा करित आहोत. पोलिसांचे पगार अद्याप झालेले नाहीत, ते का झाले नाहीत यासंबंधी आपल्याकडे काही उत्तर आहे काय, पोलिसांकडून गुन्हे शोधण्याची कशी काय अपेक्षा करावयाची? पोलिसांचे पगार झाले नाही, शासनाला त्यांचे पगार द्यावे लागतील. माननीय श्री.अजितदादा पवार यांनी पोलिसांचे पगार का रोखून ठेवले याची मला कल्पना नाही. पोलीस प्रामाणिकपणे काम करित आहेत, तर त्यांचे पगार वेळेवर का देण्यात येत नाहीत. पोलिसांना पगार वेळेवर दिले गेले नाहीत तर ते त्यांचे कुटुंब कसे काय चालवतील. कुटुंबाचा उदरनिर्वाहाची जबाबदारी असल्यामुळे शेवटी ते पोलीस हप्ते घेणे सुरु करतील असे बोललो तर उलटा अर्थ काढला जाईल याची मला खात्री आहे.

सभापती महोदय, पोलिसांच्या कोणत्याही वाहनांचा विमाच उतरविलेला गेलेला नाही. प्रत्येक गाडीचा विमा उतरविला पाहिजे असा कायदा आहे. आपणच कायदे मोडावयाचे आणि रस्त्यावर शिट्या मारून लोकांना कायदे शिकवावयाचे. या गोष्टीचे मला माननीय गृह राज्यमंत्री श्री. सतेज उर्फ बंटी पाटील यांच्याकडून उत्तर हवे आहे. पोलिसांच्या वाहनांचे विमे अद्यापपर्यंत का उतरविले गेले नाही याचे देखील मला उत्तर हवे आहे. मी या ठिकाणी अधिकृतपणे बोलतो आहे. मी रेल्वेने प्रवास करित होतो. दोन पोलिसांना रेल्वे टी.सी.सतवत होता. मी त्यास विचारले की, त्या पोलिसांना कशाला सतावतो आहेस, त्याने मला सांगितले की, त्यांच्याकडे रेल्वे तिकीट नाही. टी.सी.कोणत्या पोलिसांना त्रास देत होते त्यांची नावे देखील मी या ठिकाणी सांगू शकतो. परंतु आपण त्यांना त्रास द्याल म्हणून मी त्यांची नावे सांगू शकत नाही. मला एखाद्या गोष्टीची खोलात जाऊन माहिती घेण्याची सवय आहे. महाराष्ट्र लोकसेवा आयोगाचे पेपर घेऊन जाणाऱ्यांना पोलीस संरक्षण देतात, परंतु त्यांचे तिकीट काढले जात नाही. रेल्वे तिकीट काढले नाही म्हणून त्यांना दंड भरावा लागतो. यासंदर्भात काय उपाययोजना शासनाकडून केल्या जाणार आहे. ही लहान गोष्ट वाटते.

2...

श्री. दिवाकर रावते..

महोदय, एखादी घटना घडली की त्या ठिकाणी पोलिसांची देखील साक्ष नोंदवून घेतली जाते. त्या घटनेचे प्रकरण ज्यावेळी कोर्टासमोर येते, त्यावेळी पोलिसांच्या बदल्या अन्य ठिकाणी झाल्या असल्या तरी त्यांना कोर्टात साक्षीसाठी हजर रहावे लागते. अधिकाऱ्यांच्या, लोकप्रतिनिधींच्या संरक्षणासाठी येत असलेल्या पोलिसांना त्या ए.सी.टू टिअरच्या डब्यात बसण्यास जागा मिळत नाही. मी त्या ठिकाणी असलो तर टी.सी.ला दम देतो आणि त्यांना जागा मिळवून देतो. संरक्षण देण्यासाठी येणारे पोलीस हे साध्या गणवेशात असतात, परंतु ते पोलीस अधिकारी असतात. त्याला टी.सी.कुठे तरी शौचालयाच्या बाजूला बसण्यासाठी जागा करून देतो. अशा संरक्षणासाठी ए.सी.पी. असतात, डी.सी.पी.असतात, परंतु ते टी.सी.ना देखील आम्ही पोलीस अधिकारी आहोत असे सांगत नाहीत. ते अधिकारी पोलिसांचे कर्तव्य पार पाडीत असतात. आमदारांना रेल्वेत जशा सवलती आहेत, तशाच सवलती पोलीस अधिकाऱ्यांना सुद्धा देण्यात याव्यात. मागे ही बाब मी सभागृहाच्या निदर्शनास आणून दिली होती. परंतु मला आज पुन्हा या विषयावर बोलावे लागले. "नळी फुंकली सोनारे, इकडून तिकडून गेले वारे" असे या बाबतीत घडते आहे. चला दप्तर गुंडाळा आणि निघून जा, पुढचे पुढे बघू असे जर या सरकारमध्ये होणार असेल तर या सभागृहाला काही अर्थ राहणार नाही. हा अनुभव मला पाच ते सहा वेळा आलेला आहे. ते काही पोलीस माझ्या ओळखीचे नव्हते. एवढ्या मोठ्या पदावर असलेला पोलीस अधिकारी रेल्वेच्या डब्यातील शौचालयाच्या बाजूला चादर टाकून झोपतो, ते बघून वार्डट वाटते. त्या पोलिसांना रेल्वेत प्रवास करण्यासाठी आमच्या सारख्या सोयी उपलब्ध करून देणार आहात की नाही हा खरा प्रश्न आहे. त्यांना रेल्वे प्रवास करण्यासाठी आमच्या सारख्या सवलती उपलब्ध करून द्याव्यात अशी माझी मागणी आहे.

सभापती महोदय, माननीय गृहमंत्र्यांनी सांगितले की, आम्ही पोलिसांची एवढी पदे भरली. काल लोकमत या वृत्तपत्रात बातमी आलेली आहे. गृह विभागात 24500 पदे रिक्त आहेत. त्यात आय.पी.एस.अधिकाऱ्यांची 34 पदे रिक्त आहेत. ही अतिशय गंभीर घटना आहे. पोलीस निरीक्षक, पोलीस उप निरीक्षक, पोलीस उप महानिरीक्षक, अपर पोलीस महासंचालक अशी वेगवेगळी पदे रिक्त आहेत. मोठ्या प्रमाणात पदे रिक्त आहेत ही गंभीर बाब आहे. माननीय गृहमंत्र्यांनी या

3...

सभागृहात मागे जाहीर केले होते की, 80 हजार पोलीस कमी आहेत, ते मी प्राधान्याने भरणार. दरवर्षी 10 हजार, 15 हजार पोलिसांची भरती आपण करीत आहात. आता तुमचे 9 कॅम्प झालेले आहेत, त्यात वाढ करा असे मी मागेच आपणास सांगितले होते. माजी मुख्यमंत्री श्री.विलासराव देशमुख यांना वाटले म्हणून त्यांनी बाभळगाव येथे एक पोलीस कॅम्प सुरु केला. प्रत्येक गोष्टीची हौस का असते हे मला कळत नाही. पाटबंधारे विभागाचे जेथे जेथे मोठे प्रोजेक्ट झाले आहेत, तेथे मोठ्या प्रमाणात जागा उपलब्ध आहेत. त्या ठिकाणी आपणाला रेडी स्ट्रक्चर मिळेल. घरा-दारासह मोकळी जागा आपणास उपलब्ध होऊ शकते. त्या ठिकाणी पोलीस कॅम्प सुरु करण्यास काय हरकत आहे. त्या प्रोजेक्टच्या जागा जंगलात एका बाजूला असतात. त्या जागा पोलीस कॅम्पसाठी योग्य आहेत असे मला वाटते. प्रोजेक्टच्या मोकळ्या जागेवर पोलीस कॅम्प सुरु करण्यात यावेत अशी मी पुन्हा मागणी करीत आहे.

सभापती महोदय, मी एक बाब या सभागृहाच्या निदर्शनास आणून देऊ इच्छितो. एखाद्या माणसाला पदोन्नती देता आणि एका महिन्यानंतर त्याला पुन्हा मूळ पदावर आणता ही काय भानगड आहे? मुख्यालयातील शस्त्रागार कक्षातील 214 पोलीस हवालदारांना सहायक पोलीस निरीक्षक या पदावर पदोन्नती देण्यात आली. एका महिन्यानंतर त्यांना पुन्हा हवालदार या मूळ पदावर आणले. ज्यांना पदोन्नती मिळाली होती, त्यांनी स्टार वगैरे लावून, पेढे वाटून आनंद व्यक्त केला होता. पुन्हा एका महिन्यात त्यांना त्यांच्या मूळ पदावर आणले गेले. त्या लोकांना काही स्वाभिमान, काही इज्जत आहे की नाही? तुमच्या प्रशासकीय व्यवस्थेमध्ये नक्की काय चालले आहे यासंबंधी आम्हाला माहिती मिळेल काय ?

सभापती महोदय, मला एक महत्वाची घटना अजून कळलेली नाही. मागे मी त्या घटनेचा ओझरता उल्लेख केला. माननीय गृहराज्य मंत्री महोदय, आपला क्रीडा खात्याशी संबंध आहे. श्री.साईल नावाचे कुटुंब तुम्हाला का आवडते ? वरिष्ठ पोलीस अधिकारी श्री. पाठक यांना साईल कुटुंब का आवडते याची मला माहिती नाही. श्री.पाठक साहेब आहेत, त्यांच्या मर्जीने श्री.साईल याचे वडील बंधू गेली 10 वर्षे क्रीडा खात्याचे महाराष्ट्राचे प्रमुख आहेत. दुसरे एक लहान साईल आहेत ते पोलीस निरीक्षक आहेत. त्यांचे वडील बंधू महाराष्ट्रातील क्रीडा खात्याचे प्रमुख आहेत. त्यांच्या भगिनी हया सामाजिक न्याय विभागातील समाजसेवा खात्यात आहेत. या कुटुंबाला

4...

18-04-2012

(असुधारित प्रत / प्रसिद्धीसाठी नाही)

JJ-4

ABG/

प्रथम श्री. शिगम

05:30

श्री.दिवाकर रावते...

आयुष्यभर क्रीडा खाते देऊन टाकले आहे काय ? या प्रश्नाचे उत्तर माननीय गृह राज्यमंत्र्यांनी मागे सुध्दा दिले नाही. आम्ही या ठिकाणी बोलल्यानंतर त्याचा काही परिणाम होत नाही. श्री. साईल हे कोण आहेत, ते कोणाचे जावई आहेत काय ? त्यांना कायम क्रीडा खाते दिले गेलेले आहे. क्रीडा खात्यामध्ये सुध्दा गोंधळ आहेच. तुम्ही रेल्वे कडून जमीन ताब्यात घेतलेली नाही. बांधकामावर खर्च 80 लाख झालेला आहे, त्यासंबंधी व्यवहार पूर्ण झालेले नाहीत. तो ऑडीटचा विषय आहे. एका व्यक्तीला एकाच ठिकाणी कायम ठेवण्यामागचे रहस्य काय आहे याबाबतची माहिती सांगितली तर बरे होईल.

सभापती महोदय, मुंबईचे आयुक्त हे रोज वेगवेगळे व्याख्यान देतात. त्यांना एकदा रामदेव बाबांकडे पाठविले तर फार बरे होईल. पोलिसांनी हप्ता खाणे हा त्यांचा जन्मसिद्ध हक्क आहे. लोकमान्य टिळक म्हणून ते जन्माला आलेले आहेत. मुलुंड पोलीस स्टेशनचे वरिष्ठ पोलीस निरीक्षक श्री. जाधव यांनी मुलुंडच्या सरफांना सांगितले की, तुम्हाला संरक्षण हवे असेल तर मला एवढा हप्ता दिला पाहिजे. यासंबंधी तक्रार आली. त्यांना सक्तीच्या रजेवर पाठविण्याची शिक्षा देण्यात आली. सक्तीच्या रजेवर पाठविणे ही काय शिक्षा आहे काय ? काल देखील एका सराफाचा हायवेवर खून झाला. पोलीस स्टेशनचा कारभार अशा पध्दतीने चालणार असेल तर ती गोष्ट फार गंभीर आहे. या गोष्टीकडे शासनाने लक्ष घातले पाहिजे.

सभापती महोदय, हुतात्मा स्मारकाचे नाव आम्ही नेहमी आदराने घेत असतो. हुतात्मा स्मारकासमोर व्हाईट हाऊस नावाची एक प्रसिध्द इमारत आहे, त्या इमारतीच्या बाजूला हायकोर्ट आहे. त्या व्हाईट हाऊसमध्ये एक बार आहे. माझी माहिती ऐकीव आहे. तुम्ही तुमच्या सी.आय.डी.मार्फत माहिती घेऊ शकता. त्या इमारतीत जो बार आहे, त्या बारमध्ये तुमच्या एका मोठ्या पोलीस अधिकाऱ्याची भागिदारी आहे. त्यामुळे तो बार पहाटे दोन, तीन वाजेपर्यंत चालतो. धाड टाकल्याचे दाखविले जाते. पोलिसांची धाड पडल्यानंतर मुलींना पळवून दिले जाते. पोलीस तेथून निघाल्यानंतर तो बार पुन्हा सुरु होतो. तो बार कधीच बंद होऊ शकत नाही. एवढे संरक्षण त्या बारला दिले गेले आहे. याबाबतची माहिती माननीय गृहमंत्र्यांनी घेतली तर बरे होईल.

सभापती महोदय, सामना या वृत्तपत्रात "पोलिसांचे बंड" म्हणून बातमी छापून आलेली आहे. ती बातमी मी या ठिकाणी वाचून दाखवित नाही. पोलिसांची सत्य परिस्थिती सन्माननीय

5..

18-04-2012

(असुधारित प्रत / प्रसिद्धीसाठी नाही)

JJ-5

ABG/

प्रथम श्री. शिगम

05:30

श्री. दिवाकर रावते....

सदस्य श्री. हेमंत टकले यांनी मांडली आहे. माननीय गृहमंत्री काल दादर येथे गेले होते. त्या ठिकाणी त्यांना भरपूर फेरीवाले दिसून आले. गोंधळाचे वातावरण त्यांना तेथे दिसून आले. या दादरचे काय होईल असा विचार केला आणि फेरिवाल्यांना हटवा अशा प्रकारचे आदेश दिले. फेरीवाले हटाव ही मोहीम हाती घेऊन आम्ही थकलो. मी आंदोलन केलेले आहे. सहा महिने मी फेरिवाला झालो होतो. त्या ठिकाणच्या फेरीवाल्यांना हटवून सगळी मराठी माणसे बसविली होती. आज फेरीवाल्यांच्या जागा मराठी माणसाच्या आहेत, परंतु त्या जागा मराठी माणसांनी भैय्यांना भाडयाने दिलेल्या आहेत.

यानंतर श्री. भोगले....

असुधारित प्रत / प्रसिद्धीसाठी नाही

18-04-2012

(असुधारित प्रत / प्रसिद्धीसाठी नाही)

KK=1

SGB/ पूर्वी श्री.गिते

05:40

श्री.दिवाकर रावते.....

तो भाग वेगळा आहे. तेथे फेरीवाले हटाव म्हणून श्री.आर.आर.पाटील गेले. हा प्रश्न मी मांडला होता. रेल्वे स्टेशन परिसरात लोकांना चालता येत नाही ही वस्तुस्थिती आहे. मी माननीय गृहमंत्र्यांचे स्वागत करतो. संवेदना असलेले एकमेव गृहमंत्री आम्हाला लाभले आहेत. त्यांनी दर आठवड्यातील एक दिवस वेगवेगळ्या भागात फिरावे, मुंबईतील माणसे तुम्हाला दुवा देतील. जे आयुष्य आम्ही जगत आहोत ते तुमच्यामुळेच निर्भयपणे जगत आहोत अशी भावना निर्माण करण्याचे काम करावे अशी मी आपल्या माध्यमातून त्यांना विनंती करतो आणि माझे भाषण पूर्ण करतो.

..2..

18-04-2012

(असुधारित प्रत- प्रसिद्धीसाठी नाही)

केके.2

पृ.शी. : कर विषयक कायदे

(कर बसविणे, सुधारणा व विधिग्राह्यीकरण) विधेयक

मु.शी. :

L.A. BILL NO. XVII OF 2012

(A BILL FURTHER TO AMEND CERTAIN TAX LAWS IN
OPERATION IN THE STATE OF MAHARASHTRA.)

श्री.राजेंद्र मुळक (वित्त राज्यमंत्री) : सभापती महोदय, मी आपल्या अनुमतीने सन 2012 चे वि.स.वि.क्रमांक 17 महाराष्ट्र राज्यात अंमलात असलेल्या विवक्षित करविषयक कायदांमध्ये आणखी सुधारणा करण्यासाठी विधेयक विचारात घेण्यात यावे, असा प्रस्ताव मांडतो.

असे करीत असताना मी सभागृहाच्या निदर्शनास आणू इच्छितो की, भारतीय संविधानाच्या अनुच्छेद 207, खंड (1)द्वारे महाराष्ट्राच्या राज्यपालांना प्रदान करण्यात आलेल्या शक्तींचा वापर करून त्यांनी हे विधेयक महाराष्ट्र विधान परिषदेसमोर मांडण्यासाठी शिफारस केली आहे.

प्रश्न मतास टाकून संमत झाला.

तालिका सभापती (श्री.विनायक मेटे) : विधेयक विचारात घेण्यात आले आहे. आता मी विधेयक खंडशः सभागृहाला सादर करतो. शिफारशी करावयाच्या असल्यास सदस्यांनी मांडाव्यात.

(खंड 2 ते 33, अनुसूची, खंड 1, संपूर्ण शीर्षक व हेतुवाक्य हे एका पाठीमागून एक याप्रमाणे विचारात घेण्यात आले. त्यांच्या बाबतीत कोणतीही शिफारस करण्यात आली नाही.)

तालिका सभापती : ज्याअर्थी, परिषदेस कोणतीही शिफारस करावयाची नाही, त्याअर्थी, परिषदेला कोणतीही शिफारस करावयाची नाही, अशा शिफारशींसह हे विधेयक विधानसभेकडे परत पाठविण्यात येईल.

..3..

पु. शी. : राज्यात गुन्हेगारीचे वाढलेले प्रमाण

मु. शी. : राज्यात गुन्हेगारीचे वाढलेले प्रमाण या विषयावर सर्वश्री विनोद तावडे, दिवाकर रावते, पांडुरंग फुंडकर, रामदास कदम, जयंत प्र. पाटील, संजय केळकर, डॉ.दीपक सावंत, अॅड. प्रीतमकुमार शेगांवकर, श्री. चंद्रकांत पाटील, डॉ. नीलम गोन्हे, श्रीमती शोभा फडणवीस, सर्वश्री रामनाथ मोते, केशवराव मानकर, भगवान साळुंखे, सय्यद पाशा पटेल, नागो पुंडलिक गाणार, वि. प. स. यांचा प्रस्ताव

(चर्चा पुढे सुरु.....)

अॅड.प्रीतमकुमार शेगावकर (विधानसभेने निवडलेले) : सभापती महोदय, नियम 260 अन्वये मांडलेल्या प्रस्तावावर माझे विचार मांडण्यासाठी मी या ठिकाणी उभा आहे.

सभापती महोदय, महाराष्ट्रामध्ये पुणे, मुंबई, ठाणे, नाशिक, औरंगाबाद आदी शहरात गुन्हेगारीचे प्रमाण वाढले आहे हे आपल्याला माहिती आहेच. परंतु औरंगाबाद पोलीस आयुक्त कार्यालयाच्या परिक्षेत्रात गुन्हांचे प्रमाण अधिक दिसून येत आहे. औरंगाबादमध्ये वाळू माफियांनी धुमाकूळ घातला असून अनेकांचे खून झाले आहेत. गेल्या महिन्यात एका हॉटेल मालकाला पळवून नेऊन त्याचा खून करण्यात आला व दफनविधी देखील केला गेला. परंतु पोलिसांना याचा थांगपत्ता लागला नाही. स्थानिक वृत्तपत्रातून या संदर्भात आरडाओरडा झाल्यानंतर पोलिसांनी तिकडे लक्ष दिले आणि आरोपी शेख इम्रान आणि त्याच्या साथीदारांना अटक केली. शेख इम्रान आणि त्याचे साथीदार सुपारी घेऊन खून करण्याचा धंदा करतात. आणखी काही खून त्यांनी त्या ठिकाणी केले आहेत. परंतु पोलिसांना अद्याप पत्ता लागलेला नाही. तक्रार करूनही पोलिसांनी इम्रानविरुद्ध कोणतीही कारवाई केलेली नाही. आता मात्र पोलिसांनी त्याला आणि त्याच्या साथीदारांना मोक्का कायद्याखाली तुरुंगात पाठविले आहे. हे खून टाळता आले असते. पोलिसांनी जर वेळीच दखल घेतली असती तर हे खून टाळता आले असते आणि इम्रानला जेलमध्ये घालता आले असते. परंतु ज्या पोलिसांनी इम्रानवर वेळीच कारवाई केली नाही त्यांच्यावर माननीय गृहमंत्री कोणती कारवाई करणार आहेत?

सभापती महोदय, औरंगाबाद येथे सोनसाखळी चोरीचे प्रकार, बँका लुटण्याचे प्रकार झाले. अरुण बोर्डे नावाच्या गुन्हेगाराला तडीपार केले होते. त्याची तडीपारी रद्द करण्यात आली. त्याचा

..4..

18-04-2012 (असुधारित प्रत / प्रसिद्धीसाठी नाही)

KK=4

SGB/ पूर्वी श्री.गिते

05:40

अॅड.प्रीतम शेगावकर.....

बँका लुटण्याचा धंदा आहे. अनेक बँकाना करोडो रुपयांना त्यांनी गंडविले आहे. पोलीस त्यांच्यावर कोणती कारवाई करणार आहेत?

सभापती महोदय, या अरुण बोर्डने खोटी कागदपत्रे तयार करुन एका राजकीय पक्षाचे कार्यालय ताब्यात घेतले आणि त्या ठिकाणी स्वतःचे घर बांधले. पोलिसांकडे तक्रार केली परंतु त्याची दखल घेण्यात आली नाही. उलट त्याला संरक्षण देण्यात आले. उच्च न्यायालयाचा मनाई हुकूम असताना पोलिसांनी त्याला घर बांधू दिले. पोलिसांनी काय करावे हा त्यांचा प्रश्न आहे हे मी समजू शकतो. परंतु कायद्याची बाजू न घेता गुंडांची बाजू घेतली जाते हे लक्षण चांगले नाही असे मला वाटते.

सभापती महोदय, पीपल्स एज्युकेशन सोसायटीच्या बाबतीत पोलिसांनी पक्षपाती भूमिका घेतली. पीपल्स एज्युकेशन सोसायटी डॉ.बाबासाहेब आंबेडकर यांनी स्थापन केली आहे. औरंगाबाद येथे नागसेन परिसरात 7 कॉलेज आणि 2 हायस्कूल आहेत, 5 विद्यार्थी वसतिगृहे आहेत. हजारो विद्यार्थी त्या ठिकाणी शिकत आहेत आणि संस्थेमध्ये कोणताही वाद नसताना पोलिसांनी एकाची बाजू घेतली आणि 56 लाख रुपयांचा अपहार केलेल्या मोरे नावाच्या व्यक्तीला संरक्षण दिले. त्याला गजाआड केले नाही.

सभापती महोदय, मिलिंद इंजिनिअरिंग कॉलेज आणि मिलिंद कॉलेज ऑफ आर्टस् या ठिकाणी श्री.मोरे आणि त्यांचे सहकारी यांनी लाखो रुपयांचा भ्रष्टाचार केला. या संदर्भात गुन्हे शाखेकडे तक्रार केली. परंतु अद्यापही पोलिसांनी कोणतीही कारवाई केली नाही. औरंगाबाद शहरातील पीपल्स एज्युकेशन सोसायटीच्या परिसरात अधिकृत असलेल्या प्राचार्याविरुद्ध अनेक गुन्हे नोंदवून त्यांना पोलिसांनी जेलमध्ये घातले. कोणतीही चौकशी केली नाही. मी स्वतः या बाबत तक्रार केली. सदनामध्ये गृहमंत्र्यांनी आश्वासन दिले होते की, या गुन्ह्याची आम्ही चौकशी करू आणि योग्य ती कारवाई करू. परंतु चौकशी न करताच त्यांनी आरोपपत्र दाखल केले.

सभापती महोदय, औरंगाबाद शहरात चॅप्टर केसेस सहाय्यक पोलीस आयुक्त कार्यालयात चालतात. गुन्हेगारांना प्रतिबंध करण्यासाठी चॅप्टर केस असते. गुन्हेगारांना शोधण्यासाठी मात्र पैसे घेऊन चॅप्टर केस बंद करण्यात येतात. एका केसमध्ये पोलीस स्टेशनच्या जमादाराने लाच घेतली म्हणून त्याला अटक केली गेली.

नंतर श्री.जुन्नरे....

अॅड. प्रितमकुमार शेगावकर

परंतु अटक केल्यानंतर जमादाराने सांगितले की, हे पैसे मी माझ्यासाठी घेतले नाहीत तर सहाय्यक आयुक्तांसाठी मी पैसे घेतलेले आहेत. असे असतांनाही त्या जमादाराला सस्पेंड करण्यात आले परंतु सहाय्यक आयुक्ताच्या विरोधात कोणतीही कारवाई करण्यात आली नाही. दुसऱ्या एका केसमध्ये औरंगाबादच्या एमआयडीसी पोलीस स्टेशन मध्ये चॅप्टर केस करण्यात आली यामध्ये जमादाराला 5 हजार रुपये लाच घेतांना पकडण्यात आले व त्याला सस्पेंड करण्यात आले परंतु सहाय्यक पोलीस आयुक्तांवर कोणत्याही प्रकारची कारवाई झाली नाही. सहाय्यक पोलीस आयुक्तांवर कारवाई करण्यात यावी यासाठी आम्ही तक्रार केली होती परंतु त्यांसंदर्भात मा. गृहमंत्र्यांनी आजपावेतो कोणतेही उत्तर दिलेले नाही.

सभापती महोदय, पीपल एज्युकेशन सोसायटीचे इंजिनिअरिंग कॉलेजचे प्राचार्य श्री. राहू ब्राम्हणे यांच्यावर खोटी तक्रार दाखल करून कलम 307 चा गुन्हा दाखल करण्यात आला व त्यांना 15 दिवस जेलमध्ये पाठविले गेले. आम्ही पोलिसांना सांगितले की, बाहेर कोणाला मारहाण झाली असेल तर इंजिनिअरिंग कॉलेजचा संबंध काय येतो ? परंतु पोलिसांनी याकडे लक्ष दिले नाही. श्री.ब्राम्हणे यांनी कलम 395 अंतर्गत पोलिसांकडे तक्रार केली होती परंतु त्यासंदर्भात पोलिसांनी कोणतीही कारवाई केली नाही. त्यामुळे या पोलीस अधिकाऱ्यांविरुद्ध कारवाई केली जाणार आहे काय? या पोलीस अधिकाऱ्यांची दुसरीकडे बदली केली जाणार आहे काय ? पोलीस स्टेशन छावणी, पोलीस स्टेशन जवाहर नगर या ठिकाणी ज्या गुन्हायांची नोंद करण्यात आलेली आहे त्या गुन्हायांची सीआयडी मार्फत चौकशी केली जाणार आहे काय ? या सभागृहात पोलीस खात्याच्या संदर्भात सन्माननीय सदस्यांनी चांगले मत व्यक्त केलेले नाही. त्यामुळे मी सांगू इच्छितो की, पोलिसांची वागणूक ही नेहमीच पक्षपातीपणाची राहिलेली आहे. पोलीस तक्रारदारांची बाजू न घेता गुन्हेगारांची बाजू घेतात हे अनेक वेळा सिध्द झालेले आहे. या ठिकाणी मी जे काही मुद्दे मांडले आहेत त्याकडे मा.गृहमंत्र्यांनी जातीने लक्ष घालावे व पोलीस कारभार व्यवस्थित चालावा यासाठी पोलिसांना सोशल ट्रेनिंग द्यावे अशी मागणी करून मी माझे दोन शब्द पूर्ण करतो.

18-04-2012

(असुधारित प्रत / प्रसिद्धीसाठी नाही)

LL-2

SGJ/

प्रथम श्री. भोगले.....

05:50

श्री. प्रकाश बिनसाळे (विधानसभेने निवडलेले) : सभापती महोदय, मी विधान परिषदेचा सदस्य म्हणून गेल्या 4 अधिवेशनापासून काम पाहत असून या चारही अधिवेशनात महाराष्ट्रातील कायदा व सुव्यवस्थेबाबत चर्चा झाली नाही असे कधीही घडले नाही. या चारही अधिवेशनामध्ये मी 100 टक्के उपस्थित राहिलेला आहे. मी मागे जे वक्तव्य केले होते त्या वक्तव्यावर मी आजही ठाम आहे. मुंबई आणि महाराष्ट्राची लोकसंख्या झपाट्याने वाढत असल्यामुळे संपूर्ण समाज रचनाही झपाट्याने बदलत चालली आहे.

सन्माननीय सदस्य श्री. हेमंत टकले यांनी उल्लेख केल्याप्रमाणे 23 वर्षांचा तरुण कॉलेजमधून बाहेर आल्यानंतर त्याला कॅम्पस इंटरव्ह्यूमध्ये 1.5,1.5 कोटीचे पॅकेज दिले जाते व त्याची जाहिरात वर्तमानपत्रात दिली जात असते. एका बाजूला अशी परिस्थिती असतांना दुसऱ्या बाजूला अनेक तरुण बेरोजगार आहेत. अनेक सुशिक्षित तरुणांना नोकऱ्या मिळत नाही. नोकरी देण्यामध्ये सरकारच्या काही मर्यादा असतात. प्रशासनावर किती खर्च करावयाचा याबाबत शासनाला मर्यादा असल्यामुळे सरकारी नोकऱ्या उपलब्ध होत नाहीत. आंतरराष्ट्रीय बाजारपेठेत मंदीचे सावट आहे. या सर्व गोष्टी पाहिल्यानंतर या देशातील रोजगार निर्मितीची जी साधने आहेत ती कोठे तरी कमी झाल्याचे दिसतात तर एका बाजूला तरुणांना मोठ-मोठ्या पगाराचे अमिषे दाखवून नोकऱ्या मिळत असतांना दुसऱ्या बाजूला बेकारीची समस्या मोठ्या प्रमाणात वाढत आहे. समाजामध्ये आज जी विषमता निर्माण झालेली आहे त्या विषमतेमुळे झटपट श्रीमंत कसे व्हायचे, झटपट पैसे कसे मिळवावयाचे या दृष्टीकोनातून जेव्हा तरुण विचार करावयास लागतो व त्यातून त्याला काही साध्य होत नसल्यामुळे हा तरुण वाम मार्गाकडे वळतो व चोऱ्या, दरोडे टाकावयास लागतो.

परवा पुण्यामध्ये मुंबईच्या एका व्यावसायिकाचे अपहरण बीएमडब्ल्यू गाडीसाठी करण्यात आले व नंतर त्याची हत्या करण्यात आली. हे असे का घडते? याला काय पोलीस खाते जबाबदार आहे काय ? याला समाजातील आर्थिक दरी जबाबदार आहे. प्रत्येक गोष्टीत आपण पोलिसांना दोष देत राहिलो तर पोलिसांचे मनोधैर्य निश्चितपणे कमी होणार आहे. महाराष्ट्रामध्ये 531 लोकसंख्ये मागे 1 पोलीस आहे. जगात जी सर्वोत्कृष्ट शहरे आहेत त्या ठिकाणी 251 लोकसंख्येमागे 1 पोलीस आहे. आपल्याकडे पोलिसांची संख्या निश्चितपणे कमी आहे. आज मुंबईमध्ये रात्रीच्या वेळेस कोणताही नागरिक कोठेही फिरू शकतो. मुंबई शहर रात्री झोपत नाही

..3..

18-04-2012

(असुधारित प्रत / प्रसिद्धीसाठी नाही)

LL-3

SGJ/

प्रथम श्री. भोगले.....

05:50

श्री. प्रकाश बिनसाळे ...

असे म्हणतात परंतु ती वस्तुस्थिती आहे. आज मुंबईत नागरिक रात्री का फिरू शकतो तर पोलीस दल कार्यक्षमतेने कायदा व सुरक्षा चांगली राहण्यासाठी काम करीत असते त्यामुळेच मुंबईचा नागरिक रात्री फिरू शकतो.

सभापती महोदय, दादरच्या एका केसचा उल्लेख मी करू इच्छितो. डॉ. प्रताप राऊत हे माझे मित्र असून ते अत्यंत नावाजलेले डेन्टीस्ट आहेत. शिवाजी पार्क जिमखान्याच्या समोरच्या इमारतीच्या पहिल्या मजल्यावर त्यांची डिस्पेन्सरी व घर आहे. त्यांच्या घरामध्ये दुपारच्या वेळेस चोरी झाली होती. चोरांनी कोणताही सुगावा मागे ठेवला नव्हता. चोरी करतांना चोर घरातील एक मोबाईल फोन घेऊन गेले होते. या चोरीचा छडा लावल्याबद्दल मी मुंबई क्राईम ब्रँचचे हिमांशू राय आणि त्यांच्या टिमचे अभिनंदन करतो. कोणताही पुरावा नसतांना केवळ एका मोबाईलच्या पीन नंबरवरून चोरीचा शोध लागला. या चोरीमध्ये केवळ एकच आरोपी फरारी असून बाकीच्या दोन चोरांना पकडण्यात आलेले आहे. त्या एक आरोपीला कसोशीने पकडण्याचे काम पोलीस खाते करीत आहे. एक आरोपी मिळाला नाही म्हणून क्राईम ब्रँचने ही केस बंद केली नाही. अशा पध्दतीने सुराग नसतांना अनेक केसेसचा उलगडा करण्याचे काम मुंबई व महाराष्ट्रातील पोलीस करीत आहे. पोलिसांच्या मनोर्धेर्याचे खच्चीकरण करण्याचा आपण प्रयत्न केला तर त्याचे परिणाम समाजाला भोगावे लागतील.

सभापती महोदय, या ठिकाणी कोस्टल सिक्युरिटीचा उल्लेख करण्यात आलेला आहे. आम्ही गेल्या 50 वर्षांपासून मुंबईमध्ये राहत आहोत परंतु 50 वर्षांच्या काळात पोलिसांनी कोस्टल सिक्युरिटीचे काम केल्याचे आम्ही पाहिले नाही. खरे म्हणजे कोस्ट गार्ड नॉर्मली कोस्टल सिक्युरिटी करीत असतात. समुद्राच्या 5 कि.मी. अंतरावरील सिक्युरिटीचे काम पोलीस खात्याकडे असले तरी कोस्टगार्ड त्यामध्ये लक्ष घालीत असतात व पोलीस किनाऱ्यावरील सिक्युरिटी करीत असतात. परंतु 26/11 च्या हल्ल्यानंतर धडा घेऊन संपूर्ण कोस्टल सिक्युरिटीचे पोलिसांनी जे काम केलेले आहे ते वाखाणण्याजोगे आहे.

18-04-2012

(असुधारित प्रत / प्रसिद्धीसाठी नाही)

LL-4

SGJ/

प्रथम श्री. भोगले.....

05:50

श्री. प्रकाश बिनसाळे ...

सभापती महोदय, केंद्र सरकारच्या अर्थसहाय्याच्या माध्यमातून कोस्टल सिक्युरीटीसाठी 28 बोटी आणण्यात आलेल्या आहेत. 12 सागरी ठाणी उभारण्याचे काम केले गेले आहे. 24 बॅरेक्स उभे करण्यात आले असून 32 चेक पोस्ट उभे केलेले आहेत. दुसऱ्या फेजसाठी केंद्रशासनाच्या माध्यमातून 62.5 कोटी रुपयांची तरतूद मिळविण्याचे कामही केलेले आहे. हे सर्व काम करित असतांना काही लिमिटेडशन्स आहेत.

यानंतर श्री. सरफरे

असुधारित प्रत / प्रसिद्धीसाठी नाही

श्री. प्रकाश बिनसाळे.....

या प्रस्तावामध्ये सीसीटीव्ही कॅमेऱ्याचा उल्लेख केला गेला. आज ज्या प्रकारे टेक्नॉलॉजी विकसित होत चालली आहे त्यामुळे शासनाच्या माध्यमातून हे काम अधिक गतीने व्हावयास पाहिजे. नवीन येणारी टेक्नॉलॉजी ही चांगल्या प्रकारे अंमलात आणण्याकरिता कन्सल्टन्सीची नेमणूक करण्यात आली आहे. मुंबई शहरामध्ये शासनाच्या वतीने 1517 सीसीटीव्ही लावण्यात आले आहेत. त्याचप्रमाणे सेमी गव्हर्नमेंटचे 429 सीसीटीव्ही कॅमेरे बसविण्यात आले आहेत. राज्य सरकारच्या माध्यमातून आणि पोलिसांच्या माध्यमातून नागरिकांचे अवेअरनेस करण्यात आले. जवळ जवळ 12 हजार सीसीटीव्ही कॅमेरे लावण्यात आले आहेत. त्यामुळे मुंबई शहरामध्ये जवळपास 14 ते 15 हजार सीसीटीव्ही लावले आहेत. केवळ सीसीटीव्ही कॅमेरे लावून चालणार नाही तर त्यासाठी इंटीग्रेटेड सिस्टीम तयार केली पाहिजे. हे कॅमेरे मॅन्युअली चालविणे शक्य नसून कॉम्प्युटराईज पध्दतीने त्याचे मॉनिटरिंग करणे गरजेचे आहे. या करिता वेगळ्या पध्दतीने विचार करून ही इंटीग्रेटेड सिस्टीम आपण आणली पाहिजे. या निमित्ताने राज्य शासनाच्या वतीने, केंद्र शासनाच्या वतीने आणि पोलिसांच्या वतीने वेगवेगळे कार्यक्रम राबविले जात आहेत. हे लोक रात्र-दिवस काम करीत आहेत.

आपले राजकीय पक्ष ज्या पध्दतीचे आंदोलने करीत असतात, तोडफोडीचे वातावरण निर्माण करीत असतात त्यामुळे कायदा व सुव्यवस्थेची परिस्थिती निर्माण होते या गोष्टींना आपण कुठेतरी पायबंद घातला पाहिजे. आपले प्रश्न मांडण्यासाठी विधानसभा, विधानपरिषद, लोकसभा, राज्यसभा अशाप्रकारची विविध व्यासपीठे उपलब्ध असल्यामुळे त्यांचा वापर आपण करून घेऊ शकतो. या बाबतीत सर्व राजकीय पक्षांनी सारासार विचार करून शांततेचे वातावरण निर्माण केले व पोलिसांवरील ताण कमी केला तर राज्यातील कायदा व सुव्यवस्था राखण्याकडे त्यांचे जास्त लक्ष राहिल, गुन्हेगारी कमी करण्याकडे त्यांचे लक्ष राहिल. अशाप्रकारे आजची पोलीस यंत्रणा हे काम सक्षमपणे करीत आहे असे मी या ठिकाणी ठामपणे सांगून माझे भाषण संपवितो.

श्री. केशवराव मानकर (विधानसभेने निवडलेले) : सभापती महोदय, नियम 260 अन्वये मांडण्यात आलेल्या प्रस्तावावर माझे विचार व्यक्त करण्यासाठी मी उभा आहे. गेल्या वर्षी दिनांक 7 एप्रिल 2011 रोजी या सभागृहामध्ये कायदा व सुव्यवस्थेच्या प्रश्नावर चर्चा झाली होती त्यावेळी त्या चर्चेमध्ये भाग घेत असतांना मी भाषण केले होते. आता या ठिकाणी मंत्री महोदय उपस्थित नाहीत मी त्यांना त्यावेळी एक पत्र दिले होते त्यावर त्यांनी कारवाई केल्याबद्दल त्यांना धन्यवादही दिले होते. त्यांना दिलेले धन्यवाद आता परत घ्यावयाचे काय हा मला प्रश्न पडला आहे? मी आमगाव पोलीस स्टेशनच्या संदर्भात तक्रार केल्यानंतर शासनाने चौकशीचे आदेश दिले होते. त्यानंतर श्री. कुलदिपसिंग भाटीया या अधिकाऱ्याचीच फक्त गोंदियाला बदली करण्यात आली. उर्वरित चार अधिकारी आज सुद्धा आमगाव पोलीस स्टेशनमध्ये काम करीत आहेत. त्यांच्यामार्फत आरोपींना मदत करणे, आरोपींना बाहेरचे साहित्य पुरविणे, त्यांना खाणे-पिणे पुरविणे इत्यादी गोष्टी पैशाच्या मोबदल्यात करीत आहेत. अशाप्रकारे पोलीस स्टेशनमध्ये गैरप्रकार करणाऱ्या चार पोलीस अधिकाऱ्यांना आपण दुसरीकडे का पाठविले नाही? मी त्यांच्याविरुद्ध आरोप केल्यानंतर श्री. प्रसाद पांढरे, पीएसआय यांना दोन महिन्याकरिता प्रशिक्षणासाठी बाहेर पाठविण्यात आले, त्यांना समाजापासून दूर पाठविण्यात आले. सहा महिन्यांनंतर पुन्हा ते आमगाव पोलीस स्टेशनला दाखल झाले असून त्यांचे पूर्वीसारखेच वर्तन सुरु आहे. माननीय गृहमंत्र्यांनी मला आश्वासन दिले होते, विरेंद्रसिंग चंदनसिंग बहेल, निलेश धरमचंद बावणे, खेमराज मालचंद खोब्रागडे आणि हिरा तनपुरीया या चौघांची जिल्ह्याबाहेर बदली करण्यात यावी अशी मी मागणी केली होती. परंतु यापैकी एका अधिकाऱ्याची बदली करून इतर चारही अधिकाऱ्यांना त्याच पोलीस स्टेशनमध्ये ठेवण्यात आले आहे.

सभापती महोदय, गोंदिया जिल्ह्यामध्ये एक अत्यंत महत्वाची घटना घडली होती, तांदळाच्या 500 गोणी पकडण्यात आल्या होत्या, त्या बाबत पाच रेशनिंग कंट्रोलच्या दुकानदारांनी गैरप्रकार केल्याचे कबूल केले होते. त्यामध्ये ज्या व्यक्तीला अटक करण्यात आली त्याला 15 दिवसात जामीन मिळाला. आता चालू असलेले प्रकरण क्र. 3008/2012 हे 12 मार्च 2012 रोजीचे असून यामध्ये आरोपीला पोलिसांकडून जामीन मिळू शकलेला नाही. या आमगाव पोलीस स्टेशनमध्ये रेशनिंग कंट्रोलच्या दुकानदारांविरुद्ध ग्राहकांनी केलेली एक तरी तक्रार आपण आम्हाला दाखवावी. आपण एकाही दुकानदाराला अजूनपर्यन्त पकडले नाही. मागील दोन महिन्यात आमगाव

श्री. केशवराव मानकर....

परिसरातील दुकानांमध्ये साखर आली असेल तर आम्हाला दाखवावी. अशाप्रकारे पकडण्यात आलेल्या 23 गोण्या या रेशनिंग कंट्रोल दुकानातील असल्याचे सांगून त्या दुकानदारावर 34 हजार 500 रुपयांचा दंड आकारून गुन्हा दाखल करण्यात आला. त्यामध्ये या दुकानदारांना अजूनही जामीन मिळू शकत नाही. त्या दुकानदाराचे नाव जमनालाल प्रसाद असून त्याने अन्याय काय केला आहे, त्यांच्यावर असे कोणते मोठे गुन्हे दाखल झाले आहेत? त्याच्या मोठ्या भावाला फसवून पोलिसांना त्याला अटक केली आहे, परंतु पोलीस खाते त्याला जामीन देत नाही ही खेदाची बाब आहे. तुझ्यावर कोणताही गुन्हा नाही असे सांगून सेशन कोर्टाने आणि हायकोर्टाने त्याला जामीन दिला. मंत्री महोदयांना मला विचारावयाचे आहे की, या प्रकरणामध्ये पोलीस खाते त्या दुकानदारांची अडवणूक का करीत आहे?

श्री. पांढरे यांनी मला विचारले की, आपल्याला पोलीस अधीक्षक साहेबांबरोबर बोलावयाचे आहे काय? आपण मला सांगता की, पोलीस अधीक्षक त्याची अडवणूक करीत आहेत. त्यांच्यावर लावण्यात आलेला गुन्हा आपण कोठून शोधून काढला, पीएसआय ना विचारले असता त्यांनी एस.पी. साहेबांच्या आदेशानुसार अटक करण्याची कारवाई केली. एका पत्रकाराने तक्रार केली म्हणून पोलीस अधीक्षक श्री. मीना साहेबांनी त्या दुकानदाराला अटक करण्याचे आदेश दिले. पोलिसांनी साखरेचा गैरव्यवहार केल्याचा आरोप त्या दुकानदारावर ठेवला असला तरी त्याने साखर खरेदी केल्याच्या पावत्या त्याच्याजवळ आहेत. त्याच्याकडे 21 गोण्या साखर खरेदी केल्याच्या पावत्या असतांना, पुरावा असतांना त्याला कोर्टामधून जामीन मिळत नाही ही खेदाची बाब आहे. त्या ठिकाणी पोलीस जे अत्याचार करीत आहेत ते आपण थांबविले पाहिजे आणि जे कुणी दोषी असतील त्यांना आपण फासावर लटकविले पाहिजे.

सभापती महोदय, मी या सभागृहामध्ये विशेष उल्लेखाच्या माध्यमातून माझ्या जिल्ह्यामधील 145 महिला व तरुणी बेपत्ता असल्याची बाब मांडली होती. त्या तरुणींचा अजूनही पत्ता लागलेला नाही. तस्कर, दलाल यांच्यामार्फत त्यांचे अपहरण करण्यात आले असावे. या जिल्ह्यातील 95 महिला व 50 तरुणी बेपत्ता असून त्यांचा अद्याप पावेतो शोध लागलेला नाही. राजस्थान व गुजरातमधील तस्करी करणारे व दलाली करणारे लोक गोंदियामध्ये आले आहेत. या जिल्ह्यामधून सन 2011 मध्ये 112 मुली व 220 महिला बेपत्ता असल्याची नोंद जिल्हा पोलीस अधीक्षकांनी

18-04-2012

(असुधारित प्रत / प्रसिद्धीसाठी नाही)

MM 4

DGS/

06:00

श्री. केशवराव मानकर....

घेतली आहे. आमचे पोलीस अधीक्षक श्री. मीना साहेब हे कार्यक्षम अधिकारी आहेत त्यांच्याबाबत माझी काहीही तक्रार नाही. परंतु श्री.पांढरे या पीएसआयची आमगावला नोकरी करण्याची इच्छा नसून त्यांना मुंबईला यायचे आहे. आमगावला जे प्रकार सुरु आहेत त्या बाबतीत लोकांनी माझी तक्रार करावी आणि मुंबईला बदली करावी या साठी त्यांचे प्रयत्न सुरु आहेत. मी या ठिकाणी जनतेचा प्रतिनिधी म्हणून सांगितलेली माहिती सत्य समजून माननीय गृहमंत्र्यांनी या अधिकाऱ्याची बदली पुन्हा मुंबईला करावी आणि राहिलेल्या चार अधिकाऱ्यांची बदली आपण गडचिरोलीमध्ये करावी अशी आग्रहाची विनंती करतो.

असुधारित प्रत / प्रसिद्धीसाठी नाही

सभागृहाच्या कामकाजासंबंधी

श्री. दिवाकर रावते : सभापती महोदय, आजची सभागृहाची कार्यक्रम पत्रिका खूप मोठी आहे. यामध्ये विनियोजन विधेयक आणि महाराष्ट्र स्वयंअर्थसहाय्यित शाळा ही विधेयके आपण मंजूर केली. आता फक्त दोन विधेयके शिल्लक आहेत. मी आता माननीय सभापतींची भेट घेऊन आलो असून विधेयक क्रमांक 43 वरील चर्चा थांबविणे आवश्यक आहे. कारण ते माननीय राज्यपालांकडे गेले असून माननीय सभापतींचे त्या बाबत काय म्हणणे आहे माहीत नाही. त्याचप्रमाणे विधेयक क्र. 42 महाराष्ट्र भूजल (विकास व व्यवस्थापन) विधेयक चर्चेला घेण्याबाबत मंत्री महोदयांनी विनंती केली आहे. या विधेयकावर आम्हाला बोलावयाचे असल्यामुळे हे विधेयक उद्या नक्की संमत होईल. राज्यातील दुष्काळी परिस्थितीच्या पार्श्वभूमीवर हे विधेयक सभागृहात आले आहे, तसेच संयुक्त समितीकडून आले असल्यामुळे ते मंजूर करणे भाग आहे. म्हणून मी मंत्री महोदयांना केलेली विनंती त्यांनी मान्य केली आहे. त्यामुळे आपल्याला फक्त दोन विधेयके प्रलंबित ठेवावयाची आहेत. बाकीचे कामकाज पूर्ण झालेले आहे.

तालिका सभापती (श्री. विनायक मेटे) : माननीय सदस्या श्रीमती विद्याताई चव्हाण यांनी बोलण्यास सुरुवात करावी.

(यानंतर श्रीमती रणदिवे)

पृ.शी.: राज्यात गुन्हेगारीचे वाढलेले प्रमाण

मु.शी.: राज्यात गुन्हेगारीचे वाढलेले प्रमाण या विषयावर

सर्वश्री विनोद तावडे, दिवाकर रावते, पांडुरंग फुंडकर,
रामदास कदम, जयंत प्र. पाटील, संजय केळकर, डॉ. दीपक
सावंत, अॅड. प्रीतमकुमार शेगांवकर, श्री. चंद्रकांत पाटील,
डॉ. नीलम गोन्हे, श्रीमती शोभा फडणवीस, सर्वश्री. रामनाथ
मोते, केशवराव मानकर, भगवान साळुंखे, सय्यद पाशा पटेल,
नागो पुंडलिक गाणार, वि.प.स. यांचा प्रस्ताव
(चर्चा पुढे सुरु)

श्री. केशवराव मानकर : सभापती महोदय,

तालिका सभापती : विरोधी पक्षाच्या सन्माननीय सदस्यांनी या विषयावर दोन तास चर्चा केलेली आहे. यानंतर सन्माननीय सदस्या श्रीमती विद्या चव्हाण यांनी भाषण करावे.

श्री. केशवराव मानकर : सभापती महोदय, मला केवळ एकच मुद्दा मांडावयाचा आहे, नाहीतर मी बहिष्कार टाकून सभागृहाबाहेर जाईन.

तालिका सभापती : सन्माननीय सदस्य ज्या पध्दतीने आरोप करित आहेत ते योग्य नाही. या चर्चेसाठी तीन तासाची वेळ दिली असताना, त्यातील दोन तास विरोधी पक्षाला दिलेले आहेत हे तुम्हाला माहिती आहे काय ?

श्री. केशवराव मानकर : सभापती महोदय, मी आपली माफी मागतो.

तालिका सभापती : आपण माफी मागण्याचा प्रश्न नाही. सन्माननीय सदस्यांनी भाषण सुरु करावे.

श्री. केशवराव मानकर : सभापती महोदय, माझ्या गाडीचा क्रमांक एमएच-35 एम 829 असून माझ्या गाडीमध्ये माझा ड्रायव्हर आणि गार्ड बसले होते. गोंदियाला नगरपरिषदेच्या सभापतींची निवडणूक होती. माझी गाडी ज्या ठिकाणी पार्क केली होती त्या अॅटो स्पेअरपार्टच्या दुकानाजवळ भरपूर गाड्या पार्क करण्यात आल्या होत्या तसेच पंजाब नॅशनल बँकेजवळ देखील गाड्या पार्क केल्या होत्या. अशा परिस्थितीत ट्रॅफिक जाम झाला नव्हता. एसीपी श्री. अनिल पारसकर यांना विनंती केली होती की, निवडणूक असल्यामुळे अशा प्रकारे काही काम करू नका. या ठिकाणी ज्या गाड्या पार्क करण्यात आलेल्या आहेत त्या केवळ आमच्याच आहेत असे नाही. या

श्री. केशवराव मानकर.....

ठिकाणी कस्टमर, बँकेच्या स्टाफच्या तसेच एजन्सीच्या तसेच काही कार्यकर्त्यांच्याही गाडया पार्क केल्या होत्या. आम्ही अग्रवाल यांच्या घरी बसलो होतो व त्यांच्या घराच्या साईडनेच गाडी पार्क केली होती असे असतांना माझ्या गाडीला 100 रुपयांचा दंड आकारण्यात आला. माझ्या गाडीला दंड का आकारण्यात आला याची चौकशी होण्याची आवश्यकता आहे. सदर युवक चांगला होता, तो आपले कर्तव्य करित होता. माझ्या ड्रायव्हरची काही चूक नसतांना तसेच मी लोक प्रतिनिधी असतांना संबंधित व्यक्तीला बोलावले असतांना सुध्दा संबंधित व्यक्ती आली नाही, मी स्वतः त्या व्यक्तीला भेटलो व त्यांना सांगितले की, निवडणूक असल्यामुळे आपण असे काही करू नका. ज्या गाडया पार्क केलेल्या आहेत त्या दुसरीकडे हलवा असे आपण अनाऊन्स केले तर गाडया निघून जातील. परंतु त्या व्यक्तीने सांगितले की, अनाऊन्स करण्याची आमच्या कायद्यात कोणतीही तरतूद नाही. अनेक ठिकाणी लाऊड स्पीकरवरून अनाऊन्स केले जात असते हे आम्ही बघितलेले आहे. त्या ठिकाणी ज्यांनी ज्यांनी गाडया पार्क केल्या होत्या त्या प्रत्येकाकडून 100 रुपयांचा दंड आकारण्यात आला होता. एसीपी अनिल पारसकर, इन्स्पेक्टर श्री. घुगे व वाहतूक पोलिसांवर यासंदर्भात कारवाई करावी अशी या निमित्ताने विनंती करतो. आपण मला बोलण्याची संधी दिल्याबद्दल आपले आभार मानून मी माझे विचार येथेच थांबवतो. भारत माता की जय.

..3..

औचित्याच्या मुद्याबाबत

श्री.धनंजय मुंडे : सभापती महोदय, अंबेजोगाईच्या संदर्भात औचित्याचा मुद्दा मी उपस्थित केला होता. अंबेजोगाई येथील योगेश्वरी देवीच्या मंदिरात झालेल्या चोरीच्या बाबतीत आज सरकारकडून निवेदन होणे अपेक्षित होते.आजचे कामकाज संपण्यापूर्वी यासंदर्भात निवेदन केले जाईल असे माननीय सभापती महोदयांनी सांगितले होते.आठवणीसाठी हा विषय मी पुन्हा एकदा उपस्थित केलेला आहे.

तालिका सभापती : सभागृहाचे कामकाज संपण्यापूर्वी माननीय गृहमंत्री आपल्या उत्तराच्या भाषणात यासंदर्भात माहिती देतील.

पु. शी. : राज्यात गुन्हेगारीचे वाढलेले प्रमाण

मु. शी. : राज्यात गुन्हेगारीचे वाढलेले प्रमाण या विषयावर सर्वश्री सर्वश्री विनोद तावडे, दिवाकर रावते, पांडुरंग फुडकर, रामदास कदम, जयंत प्र. पाटील, संजय केळकर, डॉ. दीपक सावंत, अॅड. प्रीतमकुमार शेगांवकर, श्री. चंद्रकांत पाटील, डॉ. नीलम गोन्हे, श्रीमती शोभा फडणवीस, सर्वश्री रामनाथ मोते, केशवराव मानकर, भगवान साळुंखे, सय्यद पाशा पटेल, नागो पुंडलिक माणार, वि. प. स. यांचा प्रस्ताव

(चर्चा पुढे सुरु.....)

श्रीमती विद्या चव्हाण (नामनियुक्त) : सभापती महोदय, नियम 260 च्या प्रस्तावावर विचार मांडण्यासाठी मी उभी आहे. चोऱ्या, दरोडे, अत्याचार, लहान मुलांचे शोषण तसेच प्रौढ-वृद्धांच्या घरात शिरून हत्या होत आहेत व याचे प्रमाण दिवसेंदिवस वाढत आहे. मुंबई शहरात पहिल्या दर्जाच्या लोकलने प्रवास केला तर आपल्याला दिसून येईल की, गाडी सुरु होतांना डब्यात छोटी मुले येतात व चेन, मोबाईल घेऊन गाडीतून उड्या मारून निघून जातात. महिलांच्या डब्यांना पोलीस संरक्षण दिलेले आहे असे सांगितले जाते परंतु गुन्हे घडून गेल्यानंतर संरक्षण दिले जात असते. गुन्हेगारांना शिक्षा होण्याचे प्रमाण 9 टक्क्याने कमी झाले असून गुन्हेगारांचे प्रमाण वाढलेले आहे. अनेक गुन्हेगार सुटून जातात त्यामुळे पोलीस कोठे तरी कमी पडतात असे स्पष्ट होते.

सभापती महोदय, मला सभागृहाचे लक्ष वेधावयाचे आहे की, कुर्ला परिसरात दोन वर्षांमध्ये 29 बलात्कार व 4 खून झालेले आहेत. गोवंडी, रफिक नगर, शिवाजी नगर, बेंगन वाडी, लोटस कॉलनी या ठिकाणी अनेक संक्रमण शिबिरे तसेच एसआरएचे कॉम्प्लेक्स असून या ठिकाणी 3 लाखापेक्षा अधिक वस्ती झाली आहे. काका, मामा लहान मुलींना फसवून त्यांना या ठिकाणी नेतात व त्यांच्यावर अत्याचार करतात, त्यांचे खूनही केले जातात. हे प्रकार बंद करण्यासाठी पोलिसांनी महिला संघटनांची मदत घेतली पाहिजे. येथील फेडरेशनच्या कार्यकर्त्या मुमताज शेख तसेच महिला विषयक कायदा सल्लागार केंद्राच्या सुजाता लवांडे या पीडित महिलांना मदत करीत असतात व त्यांच्या मनातील भीती दूर करण्याचे काम करीत असतात. अशा महिला संघटनांची पोलिसांनी तपासात मदत घेतली तर गुन्हेगारांपर्यंत पोलीस निश्चितपणे पोहचू शकतील.

सभापती महोदय, अंमली पदार्थ विरोधी पथक मुंबईत असून ते पथक कार्यक्षम दिसत नाही. मुंबई उपनगर, अॅन्टॉप हिल येथे अमली पदार्थाचे सेवन करणाऱ्या अनेक मुली आढळून येतात. हे अंमली पदार्थ सहजपणे विकत घेता येतात. मोठ्या प्रमाणात अमली पदार्थाची विक्री होत असतांना

श्रीमती विद्या चव्हाण . . .

आपला विभाग नेमका काय काम करीत आहे असा प्रश्न आमच्या सारख्या सर्वसामान्य नागरिकांना पडतो. एकीकडे गुन्हेगारांचे प्रमाण वाढत असून या गुन्हेयांमध्ये मोठया प्रमाणात लाच मिळते. अंमली पदार्थाच्या विक्री व खरेदीचे उच्चाटन करावयाचे असेल तर त्या ठिकाणी चांगल्या अधिकाऱ्यांची नियुक्ती करणे आवश्यक आहे. रेड झोन नावाचा अमली पदार्थ तयार करण्यासाठी झीरम या औषधाचा वापर केला जातो. हे औषध वाशी नाका, हिल पॉईंट, मंडाला, बेंगनवाडी व ॲन्टॉपहिल या ठिकाणी बघावयास मिळते.

सभापती महोदय, मुंबई शहराची सर्वात मोठी समस्या लहान मुले आहेत. लहान मुलांचे हात-पाय तोडणे, अंगावर ॲसीड टाकणे या माध्यमातून त्यांना अपंग करून भीक मागावयास लावले जाते. परवा मेट्रो सिग्नलवर दीड दोन वर्षांचा मुलगा भिकाऱ्याच्या कडेवर होता. हा भिकारी खरे तर गुन्हेगारच वाटत होता. या लहान मुलाचा हात ॲसीडने जाळल्यामुळे ते मूल मोठ मोठयाने रडत होते व सर्व गाडयांजवळ थांबवून हा भिकारी भीक मागत होता. ही घटना पाहिल्यानंतर मी ताबडतोब पोलीस स्टेशनमध्ये गेले व पोलिसांना घेऊन आले परंतु पोलिसांनी त्या भिकाऱ्याला तेथून पळवून लावले. मला वाटले होते पोलीस अटक करतील. या शहरात लहान मुलांवर अत्याचार करणे, भीक मागावयास लावणे असा प्रकार सर्रास केला जात आहे. आपल्याकडे सुरेश खोपडे नावाचे एक चांगले अधिकारी होते त्यांना शासनाने संधी का दिली नाही हे समजत नाही. त्यांनी अतिशय चांगले चांगले प्रयोग केले होते. बरुडे प्रकरणात 3 आरोपी निर्दोष कसे काय सुटले याची माहिती आम्हाला मिळाली नाही. काही ठिकाणी पोलीस अधिकाऱ्यांना पाठीशी घातले जाते व त्यामुळे गुन्हेगार निर्दोष सुटले जातात. पोलीस तपासात त्रुटी मुद्दाम ठेवल्या जातात व त्यामुळे गुन्हेगार निर्दोष सुटले जातात असे दिसून आलेले आहे. आपण मला बोलण्याची संधी दिल्याबद्दल मी आपले आभार मानून दोन शब्द पूर्ण करते.

..6..

श्री. परशुराम उपरकर (विधानसभेने निवडलेले) : सभापती महोदय, मी नियम 260 च्या प्रस्तावावर बोलण्यासाठी उभा आहे. सिंधुदुर्ग जिल्हयाच्या पोटनिवडणुकीत आमचा रमेश गोवेकर गायब झाला त्याचा अजून पत्ता लागला नाही. यासंदर्भात माहिती दिली जाईल असे मंत्रीमहोदयांनी सांगितले होते परंतु आजतागायत मा. मंत्री महोदयांकडून माहिती आलेली नाही. माननीय मंत्र्यांचे भाऊ श्री.अंकुश राणे यांची हत्या झाली, हे प्रकरण सीआयडीकडे दिले गेले परंतु सीआयडीचा रिपोर्ट अद्यापही आला नाही व अंकुश राणेचा पत्ता अद्यापही लागला नाही. सिंधुदुर्ग मधील दहशवात बघून झाल्यानंतर माननीय गृहमंत्री निवडणुकीच्या काळात सिंधुदुर्ग मध्ये आले असतांना सांगितले होते की, अशा प्रकारच्या दहशतवादाचा बीमोड मी करेन व दहशतवादाला त्याची जागा दाखवीन. माननीय गृहमंत्र्यांच्या मिटिंग नंतर आमच्या पालक मंत्र्यांनी वस्त्रहरणाची मिटिंग लावली होती.

यानंतर श्री. बरवड...

असुधारित प्रत / प्रसिद्धीसाठी

श्री. परशुराम उपरकर ...

त्या वस्त्रहरणाच्या मिटींगमध्ये त्यांनी असे सांगितले की, नक्षलवादी आणि दहशतवाद्यांपुढे गृहमंत्री लोटांगण घालतात. आपण लोटांगण घालता की नाही हे आपल्या भाषणात सांगावे. गुडचिरोली जिल्हा हा पोलिसांचा नव्हे तर नक्षलवाद्यांचा जिल्हा आहे असे ते सांगून मोकळे झाले. ते एवढेच सांगून थांबले नाहीत तर पुण्यामध्ये खऱ्या अर्थाने गुंडशाही, चोन्या, लबाड्या, बलात्कार असे प्रकार पालकमंत्र्यांच्या जिल्ह्यात घडतात आणि त्या ठिकाणी घडणारे जे गुन्हे आहेत त्यापेक्षा सिंधुदुर्ग जिल्ह्यात कमी गुन्हे घडतात हेही सांगितले. हे सांगत असताना श्री. आर. आर. पाटील यांच्या जिल्ह्यामध्ये किती गुंडगिरी चालली आहे, दहशत चालू आहे, हे सुध्दा सांगायला ते विसरले नाहीत. तीन मंत्र्यांमधील हा वाद आणि तीन मंत्र्यांमधील ही गुंडगिरी तसेच एकमेकांबद्दल असे सांगत असताना राज्यातील आणि सिंधुदुर्ग जिल्ह्यातील जनतेमध्ये संभ्रम निर्माण झालेला आहे. जर सिंधुदुर्ग जिल्ह्यामध्ये अशा प्रकारचे गुन्हे कमी असतील आणि त्या जिल्ह्यात जास्त असतील तर श्री. अंकुश राणे यांच्या गुन्हेगारांचा शोध का लागत नाही ?

श्री. दिवाकर रावते : सभापती महोदय, सन्माननीय सदस्य श्री. परशुराम उपकर यांनी तीन मंत्र्यांची गुंडगिरी असा जो शब्द वापरलेला आहे तो रेकॉर्डमधून काढून टाकावा.

तालिका सभापती (श्री. विनायक मेटे) : सन्माननीय सदस्यांनी तीन मंत्र्यांमधील गुंडगिरी असा जो शब्दप्रयोग केलेला आहे तो कामकाजातून काढून टाकण्यात येईल.

श्री. परशुराम उपरकर : सभापती महोदय, मी या बाबतीत एकच सांगेन की, अंकुश राणे यांची केस आपण आठ तासामध्ये सीआयडीकडे वर्ग केली. लोकसभेच्या निवडणुकीच्या वेळी अंकुश राणे यांची हत्या झाली. पण त्या प्रकरणात अद्याप गुन्हेगारांचा शोध लागलेला नाही. सीआयडी विभाग आपल्या अंतर्गत आहे. अद्याप त्यांचा शोध का लागला नाही याची माहिती आपण द्यावी. त्याचप्रमाणे सिंधुदुर्ग जिल्ह्यामध्ये दोडामार्ग तालुक्यात, मालवण तालुक्यात अश्लील चित्रफितींचा सुळसुळाट झालेला आहे. काही मुलींना गोव्यामध्ये नेऊन त्यांचे फोटो नेटवर टाकणे, चित्रफित तयार करून त्याच्या क्लिप्स अन्य ठिकाणी पाठविणे अशा प्रकारचे गुन्हे दोन ठिकाणी घडले. मालवणमध्ये एक मोठा गुन्हा घडला. त्याची केस झाली. त्यामध्ये आरोपी निर्दोष सुटले.

RDB/

श्री. परशुराम उपरकर

आताही तशा प्रकारच्या दोन केसेस चालू आहेत त्यांचा व्यवस्थित शोध लागला पाहिजे. मघाशी सांगितल्याप्रमाणे खऱ्या अर्थाने सांगलीमध्ये गुन्हे जास्त आहेत, पुण्यामध्ये गुन्हे जास्त आहेत की, सिंधुदुर्गमध्ये गुन्हे जास्त आहेत या बाबतीत माननीय गृह मंत्र्यांनी खुलासा करावा, अशी विनंती करुन मी माझे भाषण संपवितो.

...3...

असुधारित प्रत / प्रसिद्धीसाठी नाही

RDB/

श्री. मनिष जैन (जळगाव स्थानिक प्राधिकारी संस्था) : सभापती महोदय, नियम 260 अन्वये मांडण्यात आलेल्या प्रस्तावावर बोलण्यासाठी मी उभा आहे. महाराष्ट्रातील पोलीस खाते हे महाराष्ट्रापुरतेच प्रसिद्ध नसून ते जगभरात प्रसिद्ध आहे आणि ही ख्याती आपल्या गृह मंत्र्यांमुळेच आहे. त्यांचा दरारा एवढा आहे की, त्यांचे नाव घेतल्यावर पोलीस जागेवरच उभा राहतो आणि अधिकारी फटाफट काम करावयास लागतात. मी माननीय गृह मंत्र्यांना सांगू इच्छितो की, आपण गृह मंत्री असताना अशा प्रकारचा प्रस्ताव यावा हे बरोबर वाटत नाही.

सभापती महोदय, मी परवाचे उदाहरण देतो. परवा पुण्यामध्ये भवानी पेठेमध्ये हाकेच्या अंतरावर पोलीस स्टेशन असताना मणप्पुरम फायनान्सचे 18 किलो सोने लंपास झाले. हे आपल्या खात्याला शोभा देत नाही. आपल्या महाराष्ट्रामध्ये एवढे गुन्हे होतात हे पाहून आपल्यालाही बरे वाटत नाही. या ठिकाणी सोनसाखळ्यांबाबत सांगितले गेले. सोन्याच्या व्यवसाय करणाऱ्यांना विचार करावा लागेल की हा व्यवसाय कसा करावयाचा ? दागिने कसे घालावयाचे याचा विचार महिलांना करावा लागेल. मंगळसूत्र हे सौभाग्याची निशाणी आहे. त्याला सोन्याची साखळी कशी लावावयाची याचा विचार आपल्यापुढे येतो. मी या सभागृहाचा सदस्य होऊन दीड वर्षे झालेली आहेत पण मागे जेव्हा आपल्याकडे हे खाते होते तेव्हा शूट आऊटबद्दल आम्ही खूप वाचत होतो. यावेळी आपण जेव्हापासून खाते हातामध्ये घेतले आहे तेव्हापासून आम्ही शूट आऊटबाबत जास्त काही ऐकत नाही. शूट आऊट झाले तर गुंडांना त्यांची जागा दिसेल. आपण पोलीस खात्याला प्रोत्साहित करावे, त्यांच्याकडे थोडे लक्ष द्यावे. आपल्या खात्यासाठी शासनाकडून थोडे पैसे मागून घ्यावे. कारण आपल्या खात्याकडे पैसे कमी आहेत. आपल्या पोलीस खात्याकडे हत्यारे आणि सामुग्री कमी आहे. आज सकाळी मला एक एसएमएस आला होता. मी त्याचे उत्तरही दिले. मी आपल्याला एसएमएस मुद्दाम वाचून दाखवितो. त्यामध्ये असे म्हटले आहे की,

"Indian Education System,

The Smartest Students Pass with Distinction class and get admission to

Medical and Engineering,

..4...

RDB/

श्री. मनिष जैन

The 1st class students gets MBAs and L.L.Bs,

The 2nd class students enter Police Department and Government Department, and

The 3rd class students who rules Distinction, 1st and 2nd class students becomes politician,

The failures join Underworld and control business."

मी त्यांना उत्तर पाठविले. मला माननीय गृहमंत्री श्री. आर. आर. पाटील यांच्याकडून अपेक्षा आहेत. आपण पोलीस खात्यामध्ये बारावी पास झालेल्यांना नोकरी देतो. आपण त्यांचे क्वालिफिकेशन किमान ग्रॅज्युएशन तरी ठेवावे. ग्रॅज्युएशन ठेवले तर किमान ते शिकलेले तरी असतील. सायबर क्राईम फार वाढलेले आहेत. सायबर क्राईम हा काय गुन्हा आहे हे त्यांना माहित नसते. आपण पोलीस स्टेशनमधील हवालदाराला विचारले तर त्यालाही माहित नसते की आपण कोणता गुन्हा नोंदवावा. मी जास्त बोलत नाही. सभापती महोदय, आपण मला बोलण्याची परवानगी दिली त्याबद्दल आपल्याला धन्यवाद देऊन मी माझे भाषण संपवितो.

श्री. दिवाकर रावते : सभापती महोदय, मलाही एक एसएमएस आलेला आहे. त्यामध्ये असे म्हटले आहे की, कॉलेजमध्ये सुंदर मुलगी दिसली की, कॉलेजमध्ये विधानसभा भरली आहे असे समजावे. ती मुलगी पाहून हसली की बिनविरोध आमदार झालो असे समजावे. एकदा का त्या मुलीने लग्नाला होकार दिला की, मुख्यमंत्री झालो असे समजावे आणि लग्नानंतर एक वर्ष झाले की आदर्शचा घोटाळा झाला असे समजावे.

...5...

RDB

श्री. आर. आर. पाटील (गृहमंत्री) : सभापती महोदय, महाराष्ट्राच्या स्थापनेपासून प्रत्येक अधिवेशनामध्ये कायदा व सुव्यवस्थेची चर्चा नेहमीच होत आलेली आहे. आजपर्यंत अर्थसंकल्पीय अधिवेशनांमध्ये सुद्धा नेहमी या चर्चा झालेल्या आहेत. शेवटी शासन यंत्रणेचा कोठलाही प्रकार असला आणि सत्तेवर कोणीही असले तरी जनतेच्या जीविताचे आणि मालमत्तेचे रक्षण करणे हे त्या त्या व्यवस्थेचे पहिले आणि आद्य कर्तव्य असते.

सन्माननीय सदस्या डॉ. नीलम गोन्हे यांनी या प्रस्तावाची सुरुवात केली. राज्यामध्ये अलीकडच्या काळामध्ये ज्या महत्वपूर्ण घटना घडल्या, जे गुन्हे घडले त्यांचाही उल्लेख त्यांनी आपल्या भाषणामध्ये केला. राज्यामधील जी मोठी महानगरे आहेत त्यामुळे गुन्हांचे प्रमाण वाढले आहे अशा पध्दतीची चिंताही त्यांनी व्यक्त केली. हे करीत असताना सन्माननीय सदस्य श्री. किरण पावसकर आणि त्यांचे जुने प्रेम, मैत्रीसंबंध इतके उफाळून आले नसते तर अतिशय चांगले झाले असते. कारण हे वरिष्ठ सभागृह आहे. भाषणाच्या ओघामध्ये जर एकमेकांबद्दल काही शब्द वापरले असतील तर ते योग्य नाही. आपणा दोघांच्याही बरोबर माझे चांगले संबंध आहेत म्हणून मी दोघांनाही विनंती करीन की, जे काही झाले ते भाषणाच्या ओघामध्ये झाले, दोघांनीही हा प्रकार विसरून जा. शेवटी आपले सभागृह हे वरिष्ठ सभागृह आहे. वरिष्ठ सभागृहातून काही चांगले संकेत खालपर्यंत जाण्याची आवश्यकता आहे. दोघांचेही असे रेकॉर्डवर राहू नये. ते जर विसरले असतील तर मी दोघांचाही आभारी आहे. काही सन्माननीय सदस्य सांगत आहेत की ते विसरले. ही चांगली गोष्ट आहे. त्यांच्यापेक्षा त्यांच्या मनाची ग्वाही देणारे जे सदस्य आहेत ते मला अतिशय साफ मनाचे दिसत आहेत.

सभापती महोदय, आपण पहिल्यांदा एक गोष्ट लक्षात घेतली पाहिजे की, राज्यामध्ये पूर्वी गडचिरोलीमध्ये एखादा गुन्हा घडला तर तो राज्याच्या दुसऱ्या टोकावरील शहरामध्ये कळण्यास थोडासा वेळही लागत होता.

यानंतर श्री. खंदारे ...

श्री.आर.आर.पाटील....

आता माध्यमे खूप वेगवान झालेली आहेत. राज्याच्या कानाकोपऱ्यामध्ये काही घडले तर ते चटकन संपूर्ण राज्यासमोर येते. काही वेळा आपलाही असा समज होतो की, आपल्या राज्यात इतक्या प्रमाणात गुन्हेगारी वाढलेली आहे का ? याबाबतचे आकडे पाहिले तर आपल्या राज्यातील गुन्द्यांचे प्रमाण पूर्वीच्या व आताच्या तुलनेमध्ये वाढल्याचे दिसून येत नाही. काही महत्वाच्या गुन्द्यांबाबत लक्षवेधीच्या माध्यमातून, प्रश्नाच्या माध्यमातून या सदनांमध्ये चर्चा झालेली आहे. त्यामुळे त्याबाबत पुनरावृत्ती माझ्याकडून अपेक्षित आहे असे वाटत नाही. मी सदनाला व सदनाच्या माध्यमातून राज्याच्या जनतेच्या लक्षात आणून देतो. राज्यातील जनताच शांतता प्रेमी असल्यामुळे, राज्यातील लोकच कायद्याचे पालन करण्याची भूमिका स्वीकारणारे असल्यामुळे नेहमीच आपल्या राज्यात अन्य राज्याच्या तुलनेमध्ये चांगले वातावरण, परिस्थिती व शांतता राहिलेली आहे. याचा अर्थ असा नाही की, 100 टक्के लोक चांगले व कायद्याचे पालन करणारे व शांतताप्रिय आहेत. एवढ्या मोठ्या लोकसंख्येमध्ये सगळ्यांना कलंकित करणाऱ्या दुष्ट प्रवृत्तीचे, गुन्हेगारीचे लोक प्रत्येक समाजामध्ये आजपर्यंत होते व आताही आहेत. ते मी नाकारत नाही. अनेक सामाजिक व आर्थिक प्रश्नांची व सगळ्याच प्रश्नांची उत्तरे पोलिसांकडून मागू लागलो तर त्यासाठी पोलीस सुध्दा समक्ष आहेत काय आणि सगळ्या ठिकाणी पोलीस बंदाबेस्त देऊ शकतो काय, याचाही अंतर्मुख होऊन विचार करण्याची गरज आहे.

सभापती महोदय, संवेदनशील मनाने काही गोष्टींकडे आपण बघत असताना औंधमध्ये एका मुलीने आंतरजातीय विवाह करण्याचा निर्णय घेतल्यामुळे चिडून जाऊन झोपलेल्या मुलीचा तिच्या वडिलांनीच खून केला आहे. हे कृत्य करण्यात आले. या घटनेमध्ये खरे तर जातीयवाद आहे. आपली मुलगी आपल्या समाजात लग्नासाठी दिली पाहिजे. दुसऱ्या समाजातील मुलाशी तिने लग्न करू नये. जातीयवादाचे समूळ उच्चाटन करण्यासाठी काही समाजसुधारकांनी प्रयत्न केले, शासनाने कायदे केले आहेत. पण लोकांच्या मनातून जातीयवाद काढून टाकण्यामध्ये आपल्याला यश मिळाले आहे असा निष्कर्ष या घटनेमुळे निघत नाही. शासनाने हा खून टाळण्यासाठी कोणती यंत्रणा निर्माण करावयास पाहिजे होती ? आपल्या व्यवस्थेची भीती वाटत नाही म्हणून वडिलांनी हा खून करण्याची हिंमत दाखविली असा त्याचा अर्थ काढला तर हा खून केल्यानंतर त्या मुलीचे

2...

श्री.आर.आर.पाटील....

वडीलच स्वतः पोलीस स्टेशनमध्ये येऊन माझ्या मुलीने आंतरजातीय लग्न करण्याचे ठरविले होते म्हणून मी तिचा खून केला आहे अशी माहिती देतात. पोलीसांनी त्यांना या घटनेचे परिणाम तुम्हाला माहित आहेत का असे विचारले असता त्यांनी फार तर मला फाशी होईल किंवा जन्मठेप होईल. मला शिक्षेची कल्पना आहे. या घटनेमध्ये गृह विभाग किंवा पोलीस विभाग कोणती दक्षता घेऊ शकत होतो ?

सभापती महोदय, काही विनयभंगाच्या तक्रारी शाळेत घडल्या आहेत. प्रत्येक शाळेमध्ये पोलीसांची नेमणूक केलेली नाही. हे विनयभंग काही ठिकाणी शिक्षकांकडून, काही ठिकाणी विद्यार्थ्यांकडून झालेले आहेत. जगच एका स्थित्यंतरातून जात आहे. त्याला आपला देशही अपवाद असू शकत नाही. सामाजिक व सांस्कृतिक अतिक्रमणे मोठ्या प्रमाणात होत आहेत. माध्यमे व माहितीचा खजिना संपूर्ण जगाला प्राप्त झालेला आहे. त्यामुळे एखाद्या ठिकाणी गुन्ध्यामध्ये वापरलेल्या गोष्टीची प्रतिक्रिया म्हणून त्याचे पडसाद आपल्याकडेही अनेक गुन्ध्यांमध्ये दिसत आहेत. पूर्वीच्या काळी इंटरनेटची सुविधा नव्हती. मोबाईल फोन नव्हते. सायबर क्राईमची संख्या कमी होती. आज या सर्व सुविधा लोकांना मोठ्या प्रमाणात सहजपणे उपलब्ध होत आहेत. नवीन होणारे शोध, संशोधने, सामाजिक ताणतणाव, काही लोकांची संपत्ती वाढत असताना दारिद्र्य रेषेखालील लोकांचे वाढत चालले प्रमाण, गरिबी, बेकारी, वाढते शहरीकरण, औद्योगिकीकरण या सगळ्यांचा परिणाम राज्यातील गुन्हेगारीवर होत असतो. हा परिणाम सगळीकडेच होत आहे. मागील 10 वर्षातील गुन्हेगारीत झालेली वाढ साधारण समजली जाते. त्यापेक्षा झालेली वाढ असाधारण समजली जाते. पोलीस दलाने त्याबाबत गांभीर्याने विचार करावा असे मानले जाते. आपल्या राज्यामध्ये काही महत्वपूर्ण गुन्हे आहेत त्यांची संख्या पाहिली तर अन्य राज्यामध्ये अशा प्रकारचे गंभीर घडलेले गुन्हे आहेत त्या तुलनेत महाराष्ट्र कोठे आहे हे पाहिले तर मी विनम्रपणे आकडेवारीसह माहिती देऊ इच्छितो.

सन्माननीय सदस्यांनी आकडेवारीचा मुबलक वापर केला आहे. एका गोष्टीसाठी मी सन्माननीय सदस्यांचे आभार मानतो. विधानसभेमध्ये नवीन आमदार झाल्यानंतर गृह खात्याबाबत बोलणे सोपे असते. दुसऱ्या खात्यासंबंधी बोलत असताना कागदपत्रे....

3....

श्री.आर.आर.पाटील....

बघून बोलावे लागते. पण गृह खात्यावर रोजची वर्तमानपत्रे वाचूनही बोलणे सोपे असते. कारण रोज घडणाऱ्या बातम्या वृत्तपत्रातून येत असतात. ज्या पध्दतीचा आरोप केला जातो, त्या दिशेने सहज धोंडा फेकला तरी तो पोलीस खात्याला लागत असतो. याही गोष्टीची मला कल्पना आहे. पोलीस दलात भ्रष्टाचार वाढला आहे, पोलिसांची संख्या कमी असली तरी असा कोणी आरोप केला तर कोठे तरी पैसे घेताना एखाद्या पोलिसाला विभागाने पकडलेले आहे. एखाद्या पोलिसाने अत्याचार केल्याची तक्रार करण्यात आली तर एवढ्या मोठ्या संख्येने पोलिसात अत्याचार कोठे तरी घडत आहेत हे नाकारता येत नाही.

शेवटी पोलीस तरी कोण आहेत याची उत्तरे शोधण्याचा मी व माझ्या खात्यातील वरिष्ठ अधिकारी प्रयत्न करीत असतो. आपल्या समाजव्यवस्थेतून ज्यांच्यावर सर्व सामाजिक, सांस्कृतिक संस्कार झालेले आहेत, ज्यांची जडणघडण चांगल्या वातावरणात झालेली आहे तीच मुले पोलीस दलात नेमतो. त्याच कुटुंबातील मुले राज्यातून येत आहेत. पोलीस दलामध्ये काम करणारे सर्वच योग्य पध्दतीने काम करीत आहेत. पण हा दावा निश्चितपणे आहे की, ज्यावेळी राज्यावर कोणतेही संकट येते, ज्यावेळी राज्यातील कायदा व सुव्यवस्थेला आव्हान देण्याचे कोणी प्रयत्न करील, ज्यावेळी आपल्या सिस्टिमच्या वर येऊन कोणी दादागिरीची भाषा करून गँगस्टर होण्याचा प्रयत्न करील त्यावेळी अशा दुष्ट प्रवृत्तींना ठेचणारी मनगटे आजही पोलिसांमध्ये शाबूत आहेत. ही गोष्ट मी विन्नमपणे सदनाच्या लक्षात आणून देईन.

सुरक्षितता ही महत्वाची गोष्ट आहे. याबाबत आपण अनेकदा चर्चा करतो. राज्याची सुरक्षितता, देशाची सुरक्षितता यावर बोलताना आपण आपल्या जवानांना योग्य शस्त्रे देत नाही, वाहने देत नाही असे म्हणतो. 26/11 च्या घटनेनंतर पोलीस दलाकडे बघण्याचा राज्य सरकारचा दृष्टीकोन पूर्णपणे बदललेला आहे. त्यापूर्वीही मी या विभागाचा मंत्री होतो. पोलीस दलावर केला जाणारा खर्च, हा वाया गेलेला खर्च, हा विकासावरील खर्च आहे असे मानले जात नव्हते. पण 26/11 च्या घटनेत परदेशातून येऊन आपल्या देशातील निरपराध माणसांना मारले जाते हा देशावरील हल्ला आहे, आपण सुरक्षिततेला प्राधान्य दिले पाहिजे अशा प्रकारची भूमिका केंद्र सरकारने व राज्य सरकारनेही निश्चितपणे स्वीकारलेली आहे. त्यामुळे या विभागाला निधी देत असताना, या विभागावर खर्च करीत असताना, या विभागाच्या योजना मंजूर करीत असताना पहिले

4...

18-04-2012

(असुधारित प्रत / प्रसिद्धीसाठी नाही)

PP-4

NTK/

श्री.आर.आर.पाटील....

प्राधान्य अलीकडच्या काळामध्ये मिळत आहे.

26/11 च्या घटनेमध्ये आपण हेही पाहिले आहे की, ज्याच्या हातामध्ये एके47 होती, ज्याच्या हातामध्ये हॅण्डग्रेनेड होते त्या कसाबला लाठीकाठीच्या सहाय्याने जिवंत पकडून पाकिस्तानचे पितळ जगासमोर उघडे पाडण्यासाठी ऑबळे सारखे शहीद यशस्वी झाले. शस्त्रे जेवढी महत्वाची असतात तेवढीच शस्त्रे धरणारी मनगटे व माणसेही महत्वाची आहेत. आज मी सद्नाच्या लक्षात विनम्रपणे आणून देईन की, देशातील कोणत्याही राज्यापेक्षा अधिक चांगली शस्त्रे, अधिक चांगले तरुण मनुष्य बळ आपण आपल्या पोलीस दलाला प्राप्त करून दिलेले आहे.

यानंतर श्री.शिगम....

असुधारित प्रत / प्रसिद्धीसाठी नाही

श्री. आर.आर.पाटील...

तीन दिवसापूर्वी इण्टरनॅशनल सेक्युरिटी संबंधी माननीय पंतप्रधानांनी मिटींग आयोजित केली होती. त्यामध्ये सगळ्या राज्यांनी मागील 5 वर्षांमध्ये केलेली पोलीस भरती आणि सुरक्षेवर केलेला खर्च बघितला तर एक गोष्ट आनंदाने सांगाविशी वाटते ती म्हणजे आज जरी इतकी पदे रिक्त दिसत असली तरी मागील 5 वर्षांमध्ये सर्व राज्यांपेक्षा महाराष्ट्राने पोलीस दलात अधिक जागा भरलेल्या आहेत. देशातील कोणत्याही राज्याने केलेली नाही इतकी 55 हजार लोकांची भरती महाराष्ट्र राज्याने केलेली आहे.

अलीकडच्या काळामध्ये भरती हा देखील एक संशोधनाचा विषय झालेला आहे. भरतीमध्ये अनेक अनुचित प्रकार घडत आहेत. 55 हजार लोकांची भरती होत असताना त्यामध्ये वशिलेबाजी झाली, भ्रष्टाचार झाला अशा तक्रारी यायला कुठे वाव मिळाला नाही. या वर्षांच्या भरती प्रक्रियेमध्ये इंटरव्ह्यू घेण्याची आवश्यकता नाही अशी भूमिका घेतली. लेखी परीक्षा घेतली. त्याची प्रत त्या विद्यार्थ्यांला मिळेल अशी व्यवस्था केली. परीक्षा झाल्याबरोबर एका तासाच्या आत योग्य उत्तरे नोटीस बोर्डावर लावली जातात. लेखी परीक्षेमध्ये किती मार्क्स मिळाले हे परीक्षकाने सांगण्याची आवश्यकता भासत नाही. परीक्षा देणा-याच्या हातामध्ये जो पेपर असतो त्यामध्ये त्याने योग्य उत्तर लिहिलेले आहे की नाही हे तो स्वतःच तपासतो. लेखी परीक्षेमध्ये कोणाला कुठे काही फेरफार करण्यासाठी जागा ठेवलेली नाही. केन्द्रावर परीक्षा होते. परीक्षेमध्ये मार्क्स किती पडले हे उमेदवार स्वतः लिहितो आणि परीक्षक केवळ सही करतो. लेखी परीक्षा आणि ग्राऊंडवरची परीक्षा इतक्या पारदर्शीपणे केल्या जातात की भरती प्रक्रियेमध्ये कोणताही अनुचित प्रकार होत नाही.

अलीकडच्या काळामध्ये पोलीस दलासाठी जे मनुष्यबळ प्राप्त होत आहे त्यामध्ये पदवीधर युवकांचे प्रमाण वाढलेले आहे. भरतीसाठी 12वी पास ही अट असली तरी पदवीधर, पदव्युत्तर उमेदवारांची संख्या पोलीस दलामध्ये खूप मोठ्या प्रमाणात आहे. काही बी.ए. बी.कॉम., एम.कॉम., इलेक्ट्रॉनिक्स इंजिनियर झालेले आहेत. बाहेर नोक-या नसल्यामुळे उच्च शिक्षित मुले पोलीस दलात भरती होत आहेत. बी.कॉम., एम.कॉम. झालेल्यांचा उपयोग पोलीस दलातील विविध शाखामध्ये मोठ्या खुबीने करून घेण्यात येत आहे. जे शिकलेले मनुष्यबळ पोलीस दलात भरती होत आहे त्याचा योग्य वापर आपण करीत आहोत. पदवीधर आणि पदव्युत्तर झालेली मुले आहेत, चांगली शिक्षित मुले आहेत ती पोलीस दलातील ईओडब्ल्यू सारख्या विंगमध्ये आली पाहिजेत. आज

..2..

श्री. आर.आर.पाटील..

इकॉनॉमिक ऑफेन्स, सायबर क्राईम मोठ्या प्रमाणावर होत आहेत. या गुन्हेगारांना शोधण्यासाठी तज्ज्ञ मंडळींची जास्त आवश्यकता आहे. या शिक्षित मुलांनी पोलीस दलामध्ये मोठ्या प्रमाणात यावे म्हणून जी उच्च शिक्षित मुले आहेत त्यांच्या पगाराच्या स्केलमध्ये येत्या 6 महिन्यामध्ये चांगल्या प्रकारची वाढ देण्यात येईल. ही शिकलेली मुले पोलीस दलात येऊ शकली तर आमच्या ज्या विशेष शाखा आहेत त्या अधिक सक्षम बनू शकतील.

एका बाजूने पोलीस दलाची संख्या वाढविण्याचा प्रयत्न केलेला आहे. पण आम्ही जेव्हा जगाकडे, विविध देशामध्ये आणि अन्य राज्यांकडे बघतो त्यावेळी आम्ही 55 हजार लोकांची भरती केली असली तरी इतरांच्या तुलनेत जास्त लोकांची भरती केली या गोष्टीचे समाधान फार काळ टिकू शकत नाही. लोकसंख्येच्या प्रमाणात किती पोलीस असावेत याचे जगभराचे नॉर्म्स ठरलेले आहेत. 450 लोकसंख्येला 1 पोलीस असावा अशा पध्दतीची भूमिका आहे. पण जी पुढारलेली सधन राष्ट्रे आहेत त्यांच्याकडे याही पेक्षा कमी लोकसंख्येला 1 पोलीस पर्सोनेल आहे. रशियामध्ये 102 लोकसंख्येला 1 पोलीस, जर्मनीमध्ये 332 लोकसंख्येला 1 पोलीस, यु.के.मध्ये 300 लोकसंख्येला 1 पोलीस, युनायटेड स्टेट्स मध्ये 429 लोकसंख्येला 1 पोलीस आहे. आपल्यादेशात मात्र 769 लोकसंख्येला 1 पोलीस आहे. पाकिस्तानामध्ये 483 लोकसंख्येला 1 पोलीस आहे. जी प्रगत राष्ट्रे आहेत त्यांच्या तुलनेत पोलिसांची संख्या देशस्तरावर कमी आहे. आपण अन्य राज्यांच्या तुलनेत थोडेसे जास्त असलो तरी जगाच्या तुलनेत अजून खूप मागे आहोत. जगातील मोठ्या शहरांची तुलना केली तर लंडन शहरामध्ये 285 लोकसंख्येला 1 पोलीस आहे. बर्लिनमध्ये 124 लोकसंख्येला 1 पोलीस आहे, न्यूयॉर्कमध्ये 197 लोकसंख्येमागे 1 पोलीस आहे आणि मुंबईमध्ये 300 लोकसंख्येला 1 पोलीस आहे.

मुंबई शहरामध्ये वाहनांची संख्या खूप मोठ्या प्रमाणावर वाढत आहे. ग्रामीण भागाचे चित्र निराशाजनक आहे. ग्रामीण भागामध्ये 531 लोकसंख्येला 1 पोलीस आहे. प्रगतशील राष्ट्रांप्रमाणे सर्व गोष्टी बाजूला ठेवून पोलिसांची संख्या आपण वाढवू शकत नाही. आपल्या पुढे जो प्रश्न येतो तो आपल्याला मोठा वाटतो. सन्माननीय सदस्य श्री. रामनाथ मोते यांना मुलांच्या शिक्षणाचा प्रश्न मोठा वाटतो. काहींना कुपोषणाचा प्रश्न मोठा वाटतो, ते सांगतात कुपोषणावर अधिक लक्ष द्या.

..3..

श्री. आर.आर.पाटील...

आपल्या समोर जे जे प्रश्न येतात ते त्या त्या वेळी आपल्याला महत्वाचे वाटतात. राज्यासमोर अनेक प्रश्न आहेत. त्या सगळ्या प्रश्नांकडे दुर्लक्ष होऊ न देता उपलब्ध साधनसंपत्तीमधून पोलिसांची संख्या निश्चित करावी लागते.

शहरे झपाट्याने वाढत आहेत. त्यामध्ये पुणे शहराचा समावेश होतो. मागील 5 वर्षांमध्ये पुणे शहरामध्ये 3400 लोकांची पोलीस दलात भरती केली. ज्या पटीने पोलिसांची संख्या आपण वाढवित आहोत त्याच्या कित्येक पटीने लोकसंख्या वाढत आहे. जगभरातून विद्यार्थी पुण्यामध्ये शिक्षणासाठी येत आहेत. उद्योग मोठ्या प्रमाणात येत आहेत. पुणेकरांकडे कोणती जादू आहे मला माहीत नाही. पण जगभरातील लोक पुण्याकडे आकृष्ट होत आहेत. विविध कारणामुळे, मायग्रेषनमुळे पुण्याची लोकसंख्या वाढत आहे. मुंबईच्या तुलनेत पुण्याचा विचार केला तर मुंबईमध्ये 300 लोकसंख्येला 1 पोलीस येत असेल तर पुण्यामुळे 514 लोकसंख्येला 1 पोलीस आहे. पुणे ग्रामीण भागामध्ये 1350 लोकसंख्येला 1 पोलीस आहे. एका बाजूला मनुष्यबळ कमी आहे. पण आपल्याला हेही मान्य करावयास पाहिजे की, पोलीस 14-14 तास काम करीत आहेत. जी माणसे भरलेली नाहीत त्यांच्या ड्युट्या पोलीस करीत आहेत.

नॅशनल क्राईम रेकॉर्ड ब्युरोने राज्याची क्रमवारी लावलेली आहे. गेल्या वर्षी खुनाच्या गुन्ह्यामध्ये फाशी किंवा जन्मठेपेची शिक्षा झालेल्यांचे जे प्रमाण आहे त्यामध्ये महाराष्ट्राचा लोकसंख्येच्या प्रमाणात 21वा क्रमांक आहे. दुसऱ्या राज्यामध्ये तेवढ्या लोकसंख्येच्या प्रमाणात खुनाचे गुन्हे अधिक घडत आहेत. इतर 22 राज्यांमध्ये जेथे लोकसंख्येचे प्रमाण महाराष्ट्रापेक्षा अधिक आहे त्या ठिकाणी बलात्काराच्या घटना अधिक घडत आहेत. दरोड्याच्या बाबतीत महाराष्ट्राचा 7वा क्रमांक आहे. दंगलीमध्ये महाराष्ट्राचा 9 वा क्रमांक आहे. विनयभंगाच्या बाबतीत 17वा क्रमांक आहे. भारतीय दंड विधान संहितेखाली गुन्हे नोंद होतात. गुन्हे नोंद होण्यामध्ये देशामध्ये महाराष्ट्राचा 18वा क्रमांक आहे. गुन्हेगारांना पकडण्याच्या बाबतीत आपले राज्य देशामध्ये 18व्या क्रमांकावर असेल तर त्याचे श्रेय हे आपल्या पोलीस दलाला द्यायला पाहिजे. अन्य राज्यांच्या तुलनेत महाराष्ट्र अधिक सुरक्षित आहे अन्य राष्ट्रांच्या तुलनेत मुंबई शहर बघितले तर देशामध्ये जेवढी मोठी शहरे आहेत त्यामध्ये जे गुन्हे होतात त्यामध्ये मुंबईपेक्षा दुसरी 31 शहरे पुढे आहेत.

...नंतर श्री. गिते...

18-04-2012

(असुधारित प्रत / प्रसिद्धीसाठी नाही)

RR-1

ABG/

प्रथम श्री. शिगम

06:50

श्री.आर.आर.पाटील...

याबाबतीत देशाच्या तुलनेत मुंबई शहराचा क्रमांक 32 वा आहे. खुनाचा प्रयत्न यामध्ये 30 वा क्रमांक आहे. बलत्काराच्या गुन्ह्यांमध्ये 31 वा क्रमांक आहे. दरोड्यांच्या गुन्ह्यात 23 वा क्रमांक आहे. विवाहित महिलेला नवरा आणि सासरकडून अत्याचार यासंदर्भात 33 वा क्रमांक आहे. आय.पी.सी. खाली जे गुन्हे नोंद होत आहेत, त्यामध्ये मुंबई शहराचा 28 वा क्रमांक आहे. आपण 28 व्या क्रमांकावर असू, तर राज्यामध्ये असुरक्षिततेचे वातावरण आहे अशा पध्दतीची चिंता आपण कशाच्या आधारे व्यक्त करीत आहात.

सभापती महोदय, मी दुसऱ्या राज्याबरोबर तुलना करुन महाराष्ट्रामध्ये गुन्हेगारी कमी आहे असे सांगण्याचा प्रयत्न केला तर सन्माननीय सदस्या डॉ.नीलमताई आपण असे म्हणाल की, दुसरीकडे गुन्हे होतात म्हणून आपल्याकडे देखील गुन्हे घडले पाहिजेत काय ? त्या प्रश्नाचे उत्तर "नाही" असे आहे. गेल्या वर्षाच्या तुलनेत महाराष्ट्रातील गुन्हे बघितले तर 2011 मध्ये फेब्रुवारी अखेर महाराष्ट्रात 416 खुनाचे गुन्हे घडले होते. फेब्रुवारी, 2012 अखेर 383 खुनाचे गुन्हे घडलेले आहेत. फेब्रुवारी 2011 अखेर खुनाचा प्रयत्न करण्याच्या 342 गुन्ह्यांची नोंद झाली होती. यावर्षी 334 गुन्ह्यांची नोंद झाली आहे. जबरी चोऱ्या, चोरी, घरफोडी, विनयभंग, आर्थिक गुन्हे या सगळ्या गुन्ह्यांमध्ये पहिल्या दोन महिन्यामध्ये गेल्या वर्षाच्या तुलनेमध्ये घट आहे. या गुन्ह्यांमध्ये झालेली घट बघितल्या नंतर त्याचबरोबर डिटेक्शनची टक्केवारी बघितल्यानंतर पोलीस दलाने खूप चांगले काम केले आहे. ही आकडेवारी मला उपलब्ध झाली आहे. ती आकडेवारी आपल्याला उपलब्ध झाली असती तर कदाचित महाराष्ट्रात गुन्हे वाढले अशी तक्रार आपल्याला करावी लागली नसती. ते ज्या बाजूला आहेत, तेथून त्या खुर्चीला साजेसे बोलतात. परंतु आपला स्वभाव तसा नसल्यामुळे कदाचित ही आकडेवारी आपल्याकडे राहिली नसती तर आपण पोलीस दलावर टीका केली नसती. परंतु या ठिकाणी प्रांजळपणे एक चूक कबूल करतो की, ही आकडेवारी त्यांना उपलब्ध झाली नाही. ही आकडेवारी आम्ही उपलब्ध दिली असती तर त्यांचा वेळ गेला नसता. आम्ही आपल्याला वेळेत आकडेवारी उपलब्ध करुन दिली नाही. 2010-2011, 2001-12 मध्ये घडलेल्या घटनांचे प्रमाण तुलनेमध्ये कमी झालेले आहे एवढे मी या निमित्ताने सांगू इच्छितो.

2..

18-04-2012

(असुधारित प्रत / प्रसिद्धीसाठी नाही)

RR-2

ABG/

प्रथम श्री. शिगम

06:50

श्री.आर.आर.पाटील...

सभापती महोदय, सन्माननीय सदस्या श्रीमती शोभाताई फडणवीस, आपण दोन बाबींवर सभागृहाचे लक्ष केंद्रीत केले होते. त्या बाबींच्या संदर्भात काही सन्माननीय सदस्यांनी चिंता देखील व्यक्त केली होती. शेवटी सगळ्यांच्या संरक्षणाची जबाबदारी आपल्यावर असली तरी जे विकर सेक्शन आहे, त्यांच्या संरक्षणाची जबाबदारी आपण घेतली पाहिजे. त्यामध्ये लहान मुले आहेत, दलित आहेत, अल्पसंख्यांक आहेत, महिला आहेत. चांगल्या समाज व्यवस्थेचे ते लक्षण मानले जाते की, या घटकांचे रक्षण जी समाज व्यवस्था अतिशय चांगल्या पध्दतीने करते, त्याला चांगली समाज व्यवस्था आपण मानत आलेलो आहोत. या ठिकाणी चिंता व्यक्त केली गेली. मागच्या तुलनेत ही आकडेवारी आपल्याकडे वाढलेली नाही. क्राईम अगेन्स वूमन्सची 2010 या वर्षाची आकडेवारी माझ याकडे उपलब्ध आहे. ही आकडेवारी नॅशनल क्राईम ब्युरोने घोषित केलेली आहे. राजस्थानमध्ये महिलांच्या बाबतीत 182 गुन्ह्यांची नोंद झालेली आहे. उत्तर प्रदेशात 20169 गुन्ह्यांची नोंद झाली आहे. मध्यप्रदेशात 16468 गुन्ह्यांची नोंद झालेली आहे. किमान मध्यप्रदेशात अशा प्रकारच्या गुन्ह्यांची नोंद कमी असावयास पाहिजे होती. कारण तेथे देवी देवतांची पूजा खूप केली जाते असे मी ऐकले आहे. त्यामुळे तेथे अशा प्रकारच्या गुन्ह्यांची नोंद कमी असावयास पाहिजे होती. छत्तीसगडमध्ये 26125 गुन्ह्यांची नोंद झाली आहे. आंध्रप्रदेशात 27244 अशा प्रकारच्या गुन्ह्यांची नोंद झालेली आहे. महाराष्ट्रात 15637 गुन्ह्यांची नोंद झाली आहे. आकाराने आणि लोकसंख्येने महाराष्ट्रा बरोबरची जी राज्ये आहेत त्यामध्ये निश्चितपणाने महिला सुरक्षित असल्याची गोष्ट ही आकडेवारीच स्पष्ट करते. मी आणखी आकडेवारीच्या खोलात जात नाही. महिलांच्या सुरक्षिततेच्या बाबतीत आजही मी खात्रीने सांगू इच्छितो की, ही सगळी आकडेवारी आपल्या पक्षाच्या मुख्यमंत्र्यांकडे पाठविली तर महाराष्ट्रातील परिस्थितीला ते चांगले म्हणतील. राज्यातील जनता कायद्याचे पालन करित आहेत. यामध्ये पोलिसांचा थोडाफार हातभार असेल. याबाबतीत उणिवा राहू नयेत, वेळेवर पोलिसांनी घटनास्थळी पोहोचले पाहिजे.

महोदय, लहान मुलांच्या बाबतीत अतिशय दक्षता घेतली पाहिजे. पुणे येथील शुभम शिर्केच्या घटनेचा या ठिकाणी सन्माननीय सदस्यांनी उल्लेख केला. मी त्या शुभम शिर्केच्या कुटुंबीयांना भेटलो. त्या कुटुंबाने एका बाजूने समाधान व्यक्त केले आणि दुसऱ्या बाजूने दुःखही व्यक्त केले.

3...

18-04-2012

(असुधारित प्रत / प्रसिद्धीसाठी नाही)

RR-3

ABG/

प्रथम श्री. शिगम

06:50

श्री.आर.आर.पाटील...

मी या घटनेच्या खोलात एका अपराधी भावनेने गेलो. या कुटुंबाने दुसऱ्या पोलीस स्टेशनला पहिल्यांदा जेव्हा फोन केला, तेव्हा ते पोलीस स्टेशन जर मदतीला आले असते तर या मुलाचा मृत्यू टळू शकला असता काय ? मी या सगळ्या घटनाक्रमाची माहिती घेतली. त्या मुलाला ओळखणारा आरोपी आणि हा मुलगा एकत्र क्रिकेट खेळत असत, त्या आरोपीने पहिल्यांदा याला मारले होते. नागपूरच्या घटनेमध्ये देखील असेच घडले होते. तो मुलगा यांना ओळखत होता. आपण पकडले जाऊ या भीतीने आरोपीने त्या मुलाला प्रथम मारले आणि पुन्हा खंडणीसाठी फोन केला. ज्या पोलीस स्टेशनला त्यांनी पहिल्यांदा फोन केला, त्यांनी अतिशय संवेदनाशीलपणाने आपलेच कोणी नातेवाईक आहेत असे समजून मदतीला जाण्याची आवश्यकता होती. पण ही गोष्ट घडलेली नाही. त्यांनी उलट हे आमच्या कार्यक्षेत्रात येत नाही, तुम्ही अमक्या पोलीस स्टेशनला फोन करा अशा पध्दतीचे उत्तर दिले. ज्या कार्यक्षेत्रामध्ये या पोलीस स्टेशनचा समावेश होता. त्या पोलीस स्टेशनच्या कार्यक्षेत्रामध्ये या कुटुंबाचा समावेश होता. त्यांना फोन केल्यानंतर रात्रभर जागून पोलिसांनी खूप चांगल्या पध्दतीने काम केले. त्या कुटुंबाने उघडपणाने माझ्या जवळ समाधान व्यक्त केले.

महोदय, पहिल्या पोलीस स्टेशनकडून आमच्या झोनमध्ये ही केस येत नाही, तुम्ही अमुक पोलीस स्टेशनला फोन करा असे सांगणे ही असंवेदनशीलतेची भावना मला देखील पटली नाही. त्यामुळे ज्याने कोणी बेजबादारपणे उत्तर दिले आहे, त्याला मी आत्ताच्या आता सस्पेंड करण्याचा निर्णय घेतो आहे. डी.जी.तातडीने आदेश काढतील. तो परिसर आमच्या कार्यक्षेत्रात येत नाही, हे आमच्या शहरामध्ये नाही, असे सांगण्याचे प्रकार सुरु झालेले आहेत. परंतु माणुसकी म्हणून त्याचे देखील कर्तव्य होते. केवळ पोलीस दलाला संदेश देण्यासाठी मी ही भूमिका घेत आहे. लहान मुलांच्या बाबतीत असा गुन्हा घडत असेल आणि तो जर आपल्याला समजला तर त्याची वेगळ्या पध्दतीने नोंद घेऊन, तो आपल्या कुटुंबातील कोणी तरी आहे या भावनेने त्याकडे बघण्याची आवश्यकता होती. जे चुकले त्यांच्या बाबतीत कठोरपणाची भूमिका शासनाने घेतलेली आहे.

महोदय, आणखी एक घटना घडलेली आहे त्याचा सन्माननीय सदस्यांनी या ठिकाणी उल्लेख केला. सातारा येथे एका मुलीला एक मुलांचा एक ग्रुप त्रास देतो आहे, म्हणून ती मुलगी पोलीस स्टेशनमध्ये तक्रार नोंदविण्यास गेल्यानंतर तेथील पोलिसांनीच त्या मुलीस त्रास देण्याचा

4..

18-04-2012

(असुधारित प्रत / प्रसिद्धीसाठी नाही)

RR-4

ABG/

प्रथम श्री. शिगम

06:50

श्री.आर.आर.पाटील...

प्रकार झालेला आहे. मला याबाबतीत माहिती आहे की, ज्या इन्स्पेक्टरबद्दल तक्रार आहे, त्याचे ट्रॅक रेकॉर्ड खूप कर्तबगारीचे आहे. तरी सुध्दा 17 वर्षांची एक मुलगी जेव्हा पोलिसाबद्दल तक्रार करते

आणि तिच्या मोबाईलवर सदर इन्स्पेक्टरचे अनेक कॉल गेलेले आहेत. एका भगिनीला ज्यावेळी शंका येते, तेव्हा तो अधिकारी तेथे असताना निःपक्षपाती चौकशी होऊ शकेल यावर माझाच विश्वास नाही. म्हणून सातान्याच्या घटनेमध्ये मुलीने आक्षेप घेतला आहे. चौकशीत तो इन्स्पेक्टर निर्दोष सुटला तर रेकॉर्डवर कोठेही उल्लेख न करता, त्याच्या करिअरचे मी नुकसान करणार नाही. आज तो शंकेच्या फेऱ्यामध्ये आहे. श्री.मोरे नावाच्या इन्स्पेक्टर बदल सदर मुलीने तक्रार केलेली आहे, त्यांनाही निलंबित करण्याची भूमिका मी निश्चितपणेच आताच घेतो त्याचेही निलंबन केले जाईल.

यानंतर श्री. भोगले...

असुधारित प्रत / प्रसिद्धीसाठी नाही

सभापती महोदय, तिसरी घटना विशेषतः पुण्यामध्ये घडली होती, तिचा उल्लेख केला गेला. एक प्रोबेशन काळात काम करणारे जाधव नावाचे पीएसआय आहेत. रस्त्यावर लोकांची तपासणी करित असताना संशयास्पद स्थितीत त्यांना एक माणूस दिसून आला. त्यांनी त्याचा पाठलाग केला. पाठलाग करित असताना तो मोटार सायकलची चोरी करणारा चोर असल्याचे आढळून आले. अलीकडे वाहनांची चोरी करण्याचे प्रमाण खूप वाढले आहे. त्या अधिकाऱ्याने त्या चोराला पोलीस स्टेशनमध्ये आणले आणि पोलिसांच्या पध्दतीने विचारपूस सुरु केली. आज आपल्या राज्यात म्हटले जाते की, आम्ही आमच्या पध्दतीने उत्तर देऊ. काही पक्ष तशी भूमिका व्यक्त करतात. आम्ही आमच्या पध्दतीने, आमच्या स्टार्डिलने उत्तर देऊ. आता जी स्टार्डिल भारी पडते ती पोलिसांची स्टार्डिल आहे. त्या पोलिसांच्या स्टार्डिलने त्याने विचारल्यावर चोराने पहिल्यांदा सांगितले की, मी दोन मोटार सायकली चोरल्या आहेत. त्या कुठे आहेत विचारल्यानंतर त्याने पोलिसांना मार्केटबाहेर नेले. तेथे उजेड पडणार नाही अशा ठिकाणी मोटार सायकल उभी केल्याचे दिसून आले. त्याने मोटार सायकलचा नंबर अगोदरच सांगितलेला होता. प्रोबेशनवर असलेला पीएसआय हा तरुण मुलगा आहे. मी 100 टक्के माहिती घेऊन बोलत आहे.

सभापती महोदय, त्याने मोटार सायकल जप्त करून पोलीस स्टेशनमध्ये आणून उभी केली. दुसरी मोटार सायकल कुठे आहे विचारल्यावर ती एकाच्या घरी ठेवली आहे असे त्याने सांगितले. पोलिसांनी तीही मोटार सायकल जप्त केली आणि पोलीस स्टेशनमध्ये आणून उभी केली. रात्रभर जागून जो अधिकारी चोराला बरोबर घेऊन त्याने चोरलेल्या मोटार सायकली जप्त करून पोलीस स्टेशनमध्ये आणून लावत होता त्यावेळी त्याला आणखी एका मोटारसायकलचे कागद त्या चोराच्या खिशात सापडले. ही मोटार सायकल कुठे आहे? तो अधिकारी संशयाच्या भोवऱ्यात अडकला. त्याने ती मोटार सायकल दाखविली. आपण अगोदरची कॅसेट बघितली तर ती मोटार सायकल सीसीटीव्ही फुटेजमध्ये स्पष्ट दिसते. हॅण्डल लॉक असल्यामुळे मोटार सायकल चोरण्याचा प्रयत्न केला, परंतु लॉक न निघाल्यामुळे चोरू शकला नाही. हे सीसीटीव्हीच्या फुटेजमध्ये स्पष्ट दिसते. त्याने मोटार सायकलमध्ये काय आहे हे बघण्याचा प्रयत्न केला, त्यावेळी तिच्या डिकीमध्ये कागद सापडले. सीसीटीव्ही फुटेजमध्ये हे स्पष्टपणे दिसते. रात्री 12.30 ते 1.00 च्या दरम्यानचे हे फुटेज आहे. कागद काढून स्वतःकडे ठेवताना सीसीटीव्ही फुटेजमध्ये दिसते. त्याच्याकडून दोन

..2..

श्री.आर.आर.पाटील.....

मोटार सायकली पोलिसांनी जप्त करुन पोलीस स्टेशनमध्ये आणून उभ्या केल्या. परंतु तिसऱ्या मोटार सायकलचे कागद सापडल्यानंतर त्यानी विचारणा केली असता पत्ता सापडला. पोलीस त्याला त्या ठिकाणी घेऊन गेले. पोलीस आणि तो चोर रात्री मोटार सायकल ओढताना सीसीटीव्ही फुटेजमध्ये अगोदरचे चित्र आले आहे. दुसऱ्या दिवशी बातमी मात्र अशी आली की, चोराच्या मदतीने पोलीस चोरी करित आहेत. मी या घटनेची पूर्णपणे माहिती घेतली आहे. आज काहीही होऊ शकते. सातान्यातील घटनेमध्ये अगदी चांगल्या भावनेने सुध्दा फोन केला असू शकतो किंवा नसू शकतो. मी पोलीस दलाला संशयाच्या भोवऱ्यामध्ये ठेवू इच्छित नाही. शंकेच्या वर त्यांनी असले पाहिजे. एक पोलीस अधिकारी रात्रभर जागून चार चोरीच्या मोटार सायकली पकडतो, त्या मोटार सायकली पोलीस स्टेशनमध्ये आणून उभ्या करतो. त्याच्याकडे जी कागदपत्रे सापडली ती वाशिमची होती. त्याने सकाळी 8.00 वाजता वाशिमला पत्त्यावर फोन केला आणि अशी अशी मोटार सायकल पकडली आहे म्हणून सांगितले. पोलिसांनी वाशिमच्या घरी फोन करण्याची आवश्यकता नव्हती. सहा जणांनी जाऊन चोरी करण्याचे आणि इतर मोटार सायकली आणून ठेवण्याची आवश्यकता नव्हती. एक तरुण मुलगा संशयाच्या भोवऱ्यात अडकला. मी त्याला सी.पी.समोर भेटायला बोलावले. सगळ्या घटनेमध्ये तुझे काय चुकले असे वाटते? जो आता नुकताच पोलीस सेवेमध्ये आला आहे. तो म्हणाला, "चोर सापडला तरी रात्री माल जप्त करायचा नाही." आणखी काय? "चोर नाही सापडला तरी चोरी झाली त्याचा पंचनामा सकाळी करणे हा योग्य मार्ग आहे. अशा चुका अंगावर येऊ शकतात हे एका घटनेने मला कळले."

सभापती महोदय, ज्या पोलीस दलाचा मी प्रमुख आहे त्या दलामध्ये चांगल्या भावनेने काम करणारा एक तरुण अधिकारी आहे. तो जर इतका डिमॉरलाईज होणार असेल तर उद्या आयुष्यात कशी नोकरी करणार याचा विचार करुन त्या अधिकाऱ्याच्या पाठीशी खंबीरपणे शासन आणि गृहमंत्री म्हणून मी उभा राहणार आहे. ही सगळी घटना बघितल्यानंतर जे माझे मत बनले तेच माननीय सदस्यांचे बनेल. त्या दिवशी रात्रभर जागून ज्या मोटार सायकल चोराला पकडले, मोटार सायकली जप्त केल्या त्याला विशेष बक्षिस म्हणून 25 हजार रुपये देण्याची भूमिका घेतली जाईल. त्याचा योग्य तो सन्मान केला जाईल आणि जे अधिकारी चांगल्या भावनेने काम करतात त्यांच्या पाठीशी आम्ही उभे आहोत. त्यांच्याबद्दल योग्य भूमिका घेण्याचा निर्णय झाला आहे. तो

..3..

श्री.आर.आर.पाटील.....

एक मोटार सायकल चोर होता. यापूर्वी त्याला पकडले होते. एक प्रोबेशन काळातील अधिकारी आहे. दुसरी सेवा त्याला मिळाली होती, असे असताना आपल्याला काही करायचे आहे या भावनेने तो पोलीस सेवेत आलेला अधिकारी आहे. रात्रभर जागून मोटार सायकली पकडतो, दुसऱ्या दिवशी त्याची प्रतिमा चोराला मदत करणारा अशी झाली. या निमित्ताने अर्धवट माहिती घेण्याऐवजी त्याचीही बाजू यायला पाहिजे होती.

सभापती महोदय, मी माध्यमांना सुध्दा विनंती करणार आहे. परंतु पोलीस दलातील वरिष्ठ अधिकारी, शासन सेवेतील वरिष्ठ अधिकारी थोडेसे पाठीशी घालतील. शेवटी चांगले काम करणाऱ्याच्या पाठीशी सगळ्यांनीच उभे राहण्याची आवश्यकता आहे. मंत्र्यांवर जी टीका करायची ती करा. अकार्यक्षम ठरवा. या टीका कोणावर होत नाहीत? किमान वर्दी सेवेत काम करणाऱ्या लोकांबाबत, त्यांच्यात फूट पडणार नाही, त्यांचे मनोधैर्य वाढेल अशा प्रकारची भूमिका माध्यमांनी सुध्दा स्वीकारली पाहिजे.

सभापती महोदय, माननीय सदस्या डॉ.नीलम गोन्हे या अधूनमधून मला फोन करतात, माहिती विचारतात. मीही त्यांना माहिती सांगत असतो. एके काळी मी आणि त्या एकाच पक्षात होतो. संबंध सगळे तुटलेले नाहीत. कालचे एक वाक्य सोडले तर मी त्यांना पूर्ण शिवसैनिक कधीच मानले नाही. या घटनेबाबत मला फोन करून विचारले असते तर कदाचित तुमचा जो गैरसमज झाला तो झाला नसता. जे पोलीस काम करतात त्यांना घरे दिली पाहिजेत. पोलीस 14-14 तास ड्युटी करतात. माननीय सदस्य सर्वश्री दिवाकर रावते, हेमंत टकले यांनी देखील भावना व्यक्त केल्या आहेत. त्यांना वेळेवर पगार मिळत नाही, विमा उतरविला जात नाही. खूपच काही तांत्रिक कारणांमुळे, एखादा कॉन्स्टेबल बदलून दुसऱ्या पोलीस स्टेशनमध्ये गेला, सगळी कागदपत्रे येत नाहीत म्हणून पगार लांबला असेल. परंतु सगळ्यांचे पगार लांबले असा त्याचा अर्थ मुळीच नाही. राज्यात पोलिसांचे पगार वेळेवर होत आहेत. त्यांचा सगळ्यांचा विमा सुध्दा उतरविला आहे. तो डिसकॉन्टिन्यू झालेला नाही. वाहनांचा विमा आपण उतरविलेला नाही. विमा कंपन्यांना हप्ते जातात तेवढ्या पैशात रिटर्न्स कमी मिळतात. विमा कंपनीला पैसे न देता तेवढ्याच रक्कमेत अधिक वाहने दुरुस्त होऊ शकतात. वाहनांची संख्या जास्त असल्यामुळे बचतीच्या दृष्टीने विमा उतरवित नाही. पैसे नसल्यामुळे वाहनांचा विमा थकला अशी परिस्थिती

..4..

18-04-2012 (असुधारित प्रत / प्रसिद्धीसाठी नाही)

SS.4

SGB/ पूर्वी श्री.गिते...

07:00

श्री.आर.आर.पाटील.....

नाही. थर्ड पार्टी विमा उतरविला जातो. सभापती महोदय, एका गोष्टीबद्दल माननीय सदस्यांनी चिंता व्यक्त केली, ती चिंता मलाही आहे आणि शासनालाही आहे.

नंतर श्री.जुन्नरे...

असुधारित प्रत / प्रसिद्धीसाठी नाही

श्री. आर.आर.पाटील

सभापती महोदय, मी राजकीय अभिनिवेशाने उत्तर देत नाही दिवसेंदिवस डिटेक्शनचा रेट जरी वाढत चालला असला तरी कन्व्हीक्शनचा रेट कमी कमी होत चालला आहे म्हणून ज्या राज्यामध्ये कन्व्हीक्शनचा रेट जास्त आहे अशा राज्यात वरिष्ठांची वेगवेगळी टीम अभ्यास करण्यासाठी पाठविली होती. आपला रेट कमी आहे त्यामुळे आपण नापास आहोत म्हणून बाकी सगळ्यांना नापास करू नका अशा मी टीमला आल्यानंतर सूचना दिल्या होत्या. आपण आपल्या कामामध्ये काय दुरुस्ती करू शकतो एवढेच टीमने उपाय योजनेच्या संदर्भात लिहिले होते. गुन्हा, खरा असू दे किंवा खोटा असू दे महाराष्ट्रात सगळे गुन्हे नोंदवले जातात. गुन्हांचे प्रमाण कधी कधी वाढते ही टीका एक वेळ मी सहन करीन, पण योग्य असतांनाही पोलिसांनी गुन्हा न नोंदवणे ही गोष्ट सहन करणे शक्य नाही. असे जर असेल तर सामान्य माणसाने न्याय मागण्यासाठी कोणाकडे जायचे ? न्याय मिळण्यासाठी दादा शोधायचे का ? असा प्रश्न सामान्य माणसांपुढे निर्माण होईल. त्यामुळे गुन्हेगारांची संख्या, गुन्हांची संख्या, रजिस्ट्रेशन वाढले अशी टीका एक वेळ परवडू शकते परंतु दुसरी टीका आपल्या कोणाच्याच कामाची नाही. दुसऱ्या राज्यात सगळ्या गुन्हांची नोंद होत नाही असे मी म्हणणार नाही. काही राज्यामध्ये तर सबळ पुरावा असेल तरच कोर्टात चार्जशीट सादर केले जाते अन्यथा गुन्हा तपासावर तसाच ठेवला जातो. आपल्या राज्यात पोलिसांकडे जास्त गुन्हे प्रलंबित राहू नये म्हणून पुरेसा पुरावा असू दे किंवा नसू दे आपण जास्तीत जास्त चार्जशीट दाखल करण्याची गडबड करीत असतो खरे म्हणजे ही चूक आहे. पुरेसे पुरावे गोळा झाल्यानंतरच चार्जशीट दाखल केले पाहिजे. आपल्याला कोणी विचारू नये म्हणून प्रकरण कोर्टात ढकलून घ्यावयाचे ही जी प्रवृत्ती वाढली आहे ती चूक आहे हे मी प्रांजळपणाने कबूल करतो. यामध्ये ज्या काही दुरुस्त्या कराव्या लागतील त्या निश्चितपणे केल्या जातील.

राज्यामधील कन्व्हीक्शनचा रेट आज आपल्याला कमी दिसतो त्याची जी प्रमुख कारणे आहे त्यामध्ये गुन्हे न्यायालयात सुनावणीस होणारा प्रदीर्घ कालावधी व न्यायालयांची गुन्हांच्या प्रमाणात संख्या कमी असणे ही त्यातील काही कारणे आहेत. आज ज्या गोष्टीमध्ये गांभीर्य आहे ते गांभीर्य अजून काही वर्षांनंतर राहत नाही. ज्या गुन्हातून आरोपी सुटण्याचे कारण काय याबाबत केसवाईज तपासणी केली तर त्यामध्ये पंचनाम्यातील साक्षीदार सुटणे, साक्षीदार मोठ्या प्रमाणात

.....2

श्री. आर.आर.पाटील.....

फितूर होणे, उशिरा गुन्हा दाखल केल्यानंतर त्यातील बरेचसे पुरावे नष्ट झालेले असणे, गुन्हातील मुद्देमाल-वस्तू कोर्टात सादर न करणे व त्यावरील सीलवर पंचाची स्वाक्षरी नसणे यामुळे मोठ्या प्रमाणात गुन्हेगार सुटलेले आहेत. फॉरेन्सिक सायन्सचा अहवाल वेळेत न येणे, मेडिकल ऑफिसरची बदली झाल्यामुळे कोर्टात साक्षीसाठी हजर न राहणे, अनु.जाती, अनु.जमातीचे जे लोक आहेत त्यांची प्रमाणपत्र वेळेत सादर न करणे, केस डायरीमध्ये योग्य पध्दतीच्या नोंदी न घेणे, महत्वाच्या साक्षीदाराने अनास्था दाखवणे, गुन्हेगारांचे व साक्षीदारांचे पूर्ण पत्ते न घेणे, जे तक्रार करतात त्यांनी सुध्दा खोटे पत्ते देणे अशा प्रकारची 25 कारणे टिमने दिलेली असून यामुळे महाराष्ट्रातील कन्व्हीक्शनचा रेट कमी झालेला आहे.

मी प्रांजळपणाने कबूल करतो की, पोलिसांच्या वतीने केसेस चालविणारे जे वकील आहेत त्यांचा आणि पोलिसांचा समन्वय नसणे, ज्या अधिकाऱ्याने चार्जशीट दाखल केलेले आहे तो बदलून जाणे किंवा निवृत्त होणे, नवीन येणाऱ्या अधिकाऱ्यांनी कामाच्या व्यापामध्ये अनास्था दाखवणे. पोलिसांच्या बाजूने अशा प्रकारच्या चुका राहतात तसेच वकिलांच्या बाजूने चुका राहत आहेत. कोणी काहीही शिक्षा करण्याचे ठरवले तरी मी एक गोष्ट सांगणार नाही परंतु एकदा डायसवरून जिल्हा न्यायाधिशाने आमच्या वकिलाला विचारले की, "तुम्ही खरेच एल.एल.बी. झालेला आहात काय"? अशा प्रतीचे मनुष्यबळ पोलीस दल घेत आहे. अशा प्रकारचे मनुष्यबळ आम्हाला अनेक कारणामुळे घ्यावे लागत आहे. या पुढील काळात कन्व्हीक्शनच्या रेटमध्ये वाढ होण्यासाठी ज्या अधिकाऱ्याने चार्जशीट तयार केलेले आहे, ज्या अधिकाऱ्याच्या काळात केस कोर्टात चालली, ज्या वकिलाने केस चालवली आहे त्यांचे एसीआर लिहितांना याही गोष्टीची दखल घेतली जाईल. अधिकाऱ्याने चार्जशीट केलेल्या केसेस निर्दोष सुटत असतील तर त्याला प्रमोशन देत असतांना, सरकारच्या वतीने मेडल देत असतांना त्याचा नक्की विचार केला जाईल. अशा काही अधिकाऱ्यांना तर राष्ट्रपतीचे पदक सुध्दा मिळत आहे. चार्जशीट केवळ तयार करून उपयोग नाही तर गुन्हा कोर्टात सुध्दा सिध्द झाला पाहिजे म्हणून अधिकाऱ्यांचे एसीआर लिहित असतांना अधिकाऱ्याने किती चार्जशीट दाखल केले, किती लोकांना कन्व्हीक्शन झाले यामध्ये चार्जशीट दाखल करणाऱ्या अधिकाऱ्याला जबाबदार धरले जाईल तसेच ही केस सुरु असतांना त्या पोलीस स्टेशनला जो

....3

18-04-2012

(असुधारित प्रत / प्रसिद्धीसाठी नाही)

TT-3

SGJ/

प्रथम श्री. भोगले....

07:10

श्री. आर.आर.पाटील.....

अधिकारी असेल त्याने केसचा फॉलोअप केला होता की, नव्हता ही बाब लक्षात घेतली जाईल.

केसेस चालविणाऱ्या वकील मंडळीच्या बाबतीत मी सांगू इच्छितो की, आरोपीच्या बाजूने चांगली बाजू मांडणारे वकील येत आहेत तर दुसऱ्या बाजूने आमची बाजू न बोलण्यासाठी आमचा वकील उभा राहतो आहे अशी परिस्थिती आहे. जशी पोलिसांच्या बाबतीत आम्ही भूमिका घेऊ तशीच भूमिका न बोलणाऱ्या वकिलांच्या बाबतीत सुध्दा घेऊ.

सभापती महोदय, दिवसेंदिवस पोलिसांवरील कामाचा ताण वाढतो आहे त्याचे कारण म्हणजे सणासाठी, जयंतीसाठी, देवळासाठी या सर्व कारणांसाठी पोलीस बंदोबस्त द्यावा लागतो आहे. आता फक्त आमच्याकडून स्मशानभूमीसाठी संरक्षण मागितले नाही तसेच मयत माणसानेही संरक्षण मागितले नाही. कोणाला किती संरक्षण दिले याची माहिती दिली जात नाही तर त्याची गुप्तता ठेवली जात असते. परंतु एक मात्र प्रांजळपणाने सांगतो की, काही लोकांनी थप्पड मार म्हणून पैसे दिले तरी त्यांना कोणी थप्पड मारणार नाही अशी माणसे आज स्टेटस सिम्बॉल म्हणून पोलीस संरक्षण मागत आहेत. स्वतःने स्वतःसाठी सुपारी दिली तरी त्याला कोणी मारणार नाही अशी माणसे आज पोलीस बंदोबस्ताची मागणी करीत आहेत. एकेकाळी पोलीस बरोबर असणे अप्रतिष्ठेचे वाटत होते परंतु आता जितके पोलीस जास्त तितका मोठा नेता असे मानले जात आहे.

एका बाजूने आम्ही सुरक्षिततेसाठी पोलीस बंदोबस्त द्यावयाचा आणि सुरक्षेचे कडे भोवताली उभे राहिले की, आतून डरकाळ्या मारून आव्हाने द्यायची. आतल्याला सुरक्षा दिल्यामुळे त्याने बाहेरच्यांना आव्हाने द्यायचे व आतून आव्हान दिल्यामुळे बाहेरच्यांना संरक्षण द्यायचे. यामुळे दोन्ही बाजूने पोलिसांचा ताण वाढतो आहे. आत बसून बाहेरच्यांना धमकावले तर बाहेरच्यांचे संरक्षण करणे ही पोलिसांची जबाबदारी आहे मग अशा कारणासाठी सुरक्षा लागली तर आतल्या सुरक्षेचे कडे थोडे कमी करून ते बाहेरच्याला दिले जाईल. सुरक्षेसाठी जास्त मनुष्यबळ लागणार नाही व जे मनुष्यबळ उपलब्ध आहे त्याचा चांगला वापर केला जाईल यादृष्टीने निश्चितपणे प्रयत्न केला जाईल. काही काही गोष्टींनी आमची पाठ सोडली पाहिजे परंतु ती कधी सुटतच नाही. कितीही उत्तरे दिली तरी तेच तेच प्रश्न उपस्थित केले जात आहेत. पोलीस म्हणजे केवळ चुकाच करणारा असे बोलले जाते. परंतु पोलीस हा तुमच्या आमच्या घरातीलच एक माणूस आहे. पोलीस काही इंग्लंड किंवा पाकिस्तानातून आणलेले नाहीत.

18-04-2012

(असुधारित प्रत / प्रसिद्धीसाठी नाही)

TT-4

SGJ/

प्रथम श्री. भोगले....

07:10

श्री. आर.आर.पाटील.....

कोल्हापूरच्या ट्रेनिंग सेंटरच्या संदर्भात बातम्या आल्या आणि चर्चा सुरु झाल्या. कोल्हापूरच्या ट्रेनिंग सेंटरमध्ये मोठ्या प्रमाणात सेक्स स्कँडल सुरु आहे अशा बातम्या काही पेपरने दिल्या. त्या ठिकाणी 11 मुली गरोदर आहेत अशा बातम्या दिल्या गेल्या. पोलीस दलामध्ये आता कोठे महिला सामील व्हावयास लागल्या आहेत. महिलांसाठी 30 टक्के आरक्षण ठेवलेले असतांना सुध्दा अजून पर्यंत सर्व जागा भरल्या गेल्या नाहीत. परंतु या 4 वर्षांमध्ये मात्र आमूलाग्र बदल झालेला आहे. उच्च शिक्षण घेतलेल्या मुली सुध्दा पोलीस दलामध्ये येऊ लागल्या आहेत. किमान त्यांची बदनामी होणार नाही यादृष्टीने काळजी घेणे आवश्यक आहे.

महाबोलेची केस कोणत्या पेपर मध्ये आली नव्हती, कोठल्या माध्यमामध्ये आली नव्हती, विरोधकांनी प्रश्न उपस्थित केला नव्हता, सत्ताधारी पक्षाच्या बाजूने प्रश्न उपस्थित केला नव्हता व मी सुध्दा त्यासंदर्भात सूचना दिल्या नव्हत्या. परंतु एका मुलीने तक्रार केल्या बरोबर संबंधितांना सस्पेंड करण्याची भूमिका आम्ही घेतलेली आहे. पोलीस दलामध्ये आज जे काम करीत आहेत ते नव्याने पोलीस दलात सामील होणाऱ्या अधिकारी व कर्मचाऱ्यांकडे वार्ईट हेतूने बघत असतील, त्यांना बदनाम करीत असतील तर ती बदनामी सहन केली जात नाही हा संदेश देण्यासाठीच ही भूमिका घेतली जात आहे.

यानंतर श्री. सरफरे....

DGS/

07:20

श्री. आर. आर. पाटील....

आम्ही ट्रेनिंग सेंटरमध्ये पूर्ण चौकशी केली. एका मुलीच्या बाबतीत गुन्हा घडला होता आणि दुसरी एक मुलगी गरोदर होती तिचे लग्न झाले होते तिची व तिच्या नवऱ्याची देखील तक्रार नव्हती. फक्त एका मुलीच्या बाबतीत तेथील इन्स्पेक्टरने चूक केली होती. मैथिली घाग नावाच्या मुलीचा तपास करण्यास सांगितले होते. पोलीस दलामध्ये नव्याने समाविष्ट होणाऱ्या पोलीस अधिकाऱ्यांबाबत मला अभिमान वाटतो. तेथील पोलीस अधीक्षक हे सिनियर होते. एकदा असाही प्रश्न उपस्थित करण्यात आला की, सिनियर अधिकाऱ्याबाबत ज्युनिअर अधिकारी कसा काय तपास करू शकतो? परंतु त्या महिला अधिकाऱ्याने निर्भीडपणे आपल्या अहवालात लिहिले की, "लॅक ऑफ सुपरव्हिजन म्हणजे एस.पी. नी जे सुपरव्हिजन ठेवावयास हवे होते तसे ठेवले नाही" त्यानंतर आम्ही त्यांची विभागीय चौकशी करून ज्या ठिकाणी लोकांशी संपर्क येणार नाही अशा शाखेमध्ये त्यांची बदली करण्यात आली. याचा अर्थ बदली करित असतांना आम्ही एस.पी. ना सुध्दा दयामाया दाखविली नाही. तेथील पोलीस उप अधीक्षक श्री. मुंडे आणि श्री. विजय परगाळे या दोघांनाही तातडीने निलंबित करण्याची भूमिका या सरकारने स्वीकारली आहे. यामध्ये आरोपीच्या भूमिकेत असलेल्या व्यक्तीला अटक करण्याची भूमिका सरकारने स्वीकारली.

कोल्हापूर सेक्स स्कँडल असे सारखे म्हटले जात आहे. यामध्ये जे आरोपी होते त्यांचे सुपरव्हिजन करण्यामध्ये थोडेसे दुर्लक्ष झाले होते, जे जबाबदार होते त्या अधिकाऱ्यांना आपण निलंबित केले आहे, जे प्रत्यक्ष गुन्हेगार होते त्यांना आरोपित केले आहे आणि सुपरव्हिजन करण्यामध्ये ज्यांनी दुर्लक्ष केले त्यांना बदलण्यात आले आहे. यामध्ये कुणालाही पाठीशी घालण्याची भूमिका स्वीकारलेली नाही. माझी आपणास विनंती आहे की, एका बाजूला त्या मुलीची चूक होती की नव्हती हे कोर्टामध्ये सिध्द होईल. परंतु एका माणसाची चूक झाली आहे म्हणजे कोल्हापूरमधील ट्रेनिंग सेंटरमध्ये काम करणारे सगळेच बलात्कार करणारे आहेत, त्या ठिकाणी जाणाऱ्या सर्व मुलींवर अन्याय होत आहे अशाप्रकारचे वातावरण निर्माण करणे ही गोष्ट योग्य नाही. त्यामुळे या प्रकरणाचा आपण रोज उठून उल्लेख करता कामा नये. सभापती महोदय, आता नव्याने ज्या मुली भरती होत आहेत त्या कोल्हापूरला आम्हाला ट्रेनिंगला पाठवू नका अशी मागणी करित आहेत. म्हणजे त्यांनी फक्त ती बातमी वाचली आहे, प्रत्यक्षात बघितले तर नाही. या मुली नाउमेद होणार नाहीत याची आपण दक्षता घेण्याची गरज आहे.

DGS/

श्री. आर.आर. पाटील.

सभापती महोदय, अनेक प्रश्नावर या ठिकाणी चर्चा करित असतांना त्यामधून हुक्का पार्लर देखील सुटलेले नाही. काही वेळेला असे वाटते की, आपण पोलीस अधिकाऱ्यांचे एकले पाहिजे. कधी कधी वाटते की, आपण सामाजिक परिवर्तन केले पाहिजे, आपल्या सत्तेचा वापर लोकांसाठी केला पाहिजे. मी कुठला तरी एक सिनेमा बघितला व त्या बाबत माहिती घेतली. गरिबांची मुले भीक मागण्यासाठी भाड्याने घेतली जात आहेत. या बाबत माहिती घेतल्यानंतर माझ्या खात्याच्या समाजसेवा शाखेने काही मुले माझ्यापुढे आणून उभी केली. लहान मुलांचा भीक मागण्यासाठी वापर करणाऱ्या ज्या टोळ्या आहेत त्यांच्यावर कारवाई केली पाहिजे असे मला वाटले. त्यावेळी माझ्या वरिष्ठ अधिकाऱ्यांनी हे महिला व बाल कल्याण विभागाचे काम असल्याचे मला सांगितले. आजपर्यंत आपण हे काम कधी केले नाही, त्यांच्यासाठी स्वतंत्र यंत्रणा आहे त्यामुळे त्यांचे काम त्यांनाच करू दे, हे काम करण्यास पोलिसांना कशासाठी सांगत आहात? मी त्यांना म्हटले की, ते जर लोकांवर केसेस दाखल करावयास गेले किंवा मुलांना पकडावयास गेले तर हे गुन्हेगारी प्रवृत्तीचे लोक त्यांना मारतील आणि भीक मागण्याच्या पात्रतेचे करतील त्यामुळे यामध्ये पोलिसांनीच उतरले पाहिजे असे त्यांना सांगितले.

सभापती महोदय, मी या बाबत माहिती घेऊन जवळ जवळ 275 मुलांची सुटका केली. मुंबईमध्ये 15 दिवसात बाल कामगारमुक्त शहर असे एनजीओ नी घोषित केले. त्यांनी अनेक ठिकाणी लहान मुले ताब्यात घेतली. शासनाजवळ असलेल्या सर्व गोष्टी या ठिकाणी सांगणे सुध्दा बरोबर नाही. पोलिसांनी कारखानदारांच्या ताब्यातून ती मुले घेतल्यानंतर व पोलीस स्टेशनला चार तास आणून बसविल्यानंतर त्या मुलांना नाश्ता कुणी द्यावयाचा, जेवण कुणी द्यावयाचे, त्यांना बाल सुधारगृहामध्ये कुणी पाठवावयाचे यासाठी एक विभाग दुसऱ्या विभागाकडे बोट दाखवू लागले. कधी कधी विभागाकडून असे काही प्रश्न उपस्थित केले जातात त्याला देखील मर्यादा रहात नाही. मी त्यांना म्हटले की, या मुलांसाठी आपण गृह खात्यामधून पैसे खर्च करू, आपली असलेली पत त्यांना देऊ. मी त्यांना म्हटले की, तुमची पोलीस स्टॉईल वापरा आणि गाड्या भरून आणा. शेवटी पोलिसांना सुध्दा या कामासाठी कुणी नाही म्हणत नाही. सभापती महोदय, भीक मागणारी मुले ज्यावेळी ताब्यात घेतली जात होती त्यावेळी एक मुलगा भीक मागत नव्हता परंतु भीक मागण्याच्या

DGS/

श्री. आर. आर. पाटील ...

जागेजवळ उभा होता म्हणून त्याला पोलिसांनी ताब्यात घेऊन त्याची रिमांड होममध्ये भरती केली. तो मुलगा भीक मागत नसतांना पोलिसांनी त्याला पकडून नेणे ही एक मानवी चूक झाली होती म्हणून कुणीही पोलिसांना स्पेअर केले नाही. सर्व बाजूंनी पोलिसांना धोपटण्यात आले, सर्व लोकांनी पोलिसांवर टीका केली. मोठया प्रमाणावर फोन आले.

या विधान परिषदेमध्ये माननीय विरोधी पक्षनेते हे चांगल्या विचारांचे असल्यामुळे मला त्यांची कधीही भीती वाटत नाही त्याचप्रमाणे विधानसभेमध्ये सुध्दा माझे मित्र असल्यामुळे त्यांची सुध्दा भीती वाटत नाही. टीव्हीवर सुध्दा अनुकूल-प्रतिकूल बातम्या देण्यात आल्या त्याची देखील मला भीती वाटत नाही. आज मला विचारले की, तुम्ही सर्वात जास्त कुणाला भिता, तर मला सांगावे लागेल की, मी आज सर्वात जास्त एनजीओ यांना भितो. हे लोक कधी केव्हा कोठून नवीन विषय घेऊन येतील हे सांगता येत नाही. कुणी काही करावयाचे ठरविले तर त्याच्या पाठीमागे चार एनजीओ लागतात यामुळे या महाराष्ट्रातील कर्तृत्ववान माणूस जर हरला नाही तर आपण माझे नाव रेकॉर्डवर लिहून ठेवावे. आज सर्वात शक्तीशाली ही जमात झालेली आहे. एवढया जोरात ते प्रतिकार करू लागल्यानंतर पोलिसांना सांगावे लागले की, हे काम आपल्या विभागाचे नाही. पुढील काम संबंधित विभाग करील, त्या विभागाने मागणी केली तर आम्ही पोलीस प्रोटेक्शन देऊ. त्यांनी हात जोडून हा मुलगा भीक मागत आहे असे जर सांगितले तर पोलीस त्या मुलाला बाल सुधारगृहामध्ये घेऊन जातील.

सभापती महोदय, माननीय सदस्यांनी या ठिकाणी चांगल्या उद्देशाने विचारले की, डान्स बार लोकांचे नुकसान करीत आहेत, तरुण पिढी बिघडत आहे. मी त्यांना सांगितले की, तरुण पिढी बिघडत असेल तर आपण त्यांना दुरुस्त करू. हे प्रकार बंद करीपर्यन्त ते इतके मोठे आहेत हे मला देखील माहित नव्हते. कधी कधी अडाणीपणामुळे लोकांचे सुध्दा फायदे होतात. मी सुध्दा त्यामध्ये इतके धाडस केले नसते. कारण ज्या ठिकाणी धाडस दाखविले पाहिजे अशी अनेक क्षेत्रे अजून माझ याकरिता शिल्लक आहेत. सभापती महोदय, सरसकट सर्वत्र डान्स बार सुरु आहेत अशाप्रकारची टीका कुणी करीत नव्हते. परंतु मला वाटल्यानंतर मी ते बंद केले आणि आज कुठेतरी एखादा चोरुन डान्स बार सुरु असल्याची माहिती मिळते. तो डान्स बार शोधून काढला

DGS/

श्री. आर. आर. पाटील ...

जातो, तेथील व्हीडिओ शूटींग केले जाते आणि प्रत्येक अधिवेशनामध्ये न चुकता त्याची कॅसेट मला मिळते. एवढ्या मोठ्या मुंबई शहरामध्ये चोरून एखादा डान्स बार सुरु देखील असेल परंतु केवळ ते डान्स बार बंद करणे एवढीच पोलिसांची ड्युटी आहे काय? 95 टक्क्यापेक्षा जास्त डान्स बार बंद आहेत असा मी जर दावा केला तर कोण तो अमान्य करणार आहे? मला या गोष्टीची कल्पना आहे की, त्या डान्स बारमध्ये काही पोलीस अधिकाऱ्यांची सुध्दा पार्टनरशीप होती. एका गृहमंत्र्यापासून ही गोष्ट कधीच लपून राहू शकत नाही. मी त्यांच्यावर सुध्दा कारवाई केली. सभापती महोदय, अधिकाऱ्यांपेक्षा नेतेसुध्दा थोडे हुशार असतात. त्यांनी अगोदरच ते बार कुणाला तरी भाडे तत्वावर देऊन टाकले. त्या नेत्यांचे बार आज सुध्दा मुंबईत आहेत मला त्यांचा या ठिकाणी अवमान करावयाचा नाही. कधी कधी त्या ठिकाणी जायला पोलीस दबकतात. त्यांनी अशा ठिकाणी सुध्दा गेले पाहिजे अशा पोलिसांना सूचना दिल्या. यामध्ये आम्ही कुणाचीही पर्वा केलेली नाही. मला सांगितले पाहिजे की, मुंबई शहरातील बार बंद करण्याचा पोलिसांनी प्रामाणिकपणे प्रयत्न केला आहे.

सभापती महोदय, कारवाई करित असतांना सरकारच्या सुध्दा काही अडचणी असतात. मी एकदा ही केस लढविणाऱ्या वकिलांकडे गेलो होतो. मी त्यांना सांगितले की, काहीही करुन हा निकाल आपल्या बाजूने लागला पाहिजे, तुम्ही कोर्टाला तसे सांगा. त्यांनी मला विचारले की,

(यानंतर श्रीमती रणदिवे)

डेफीनेशनमध्ये काय बसते ? याबाबतीत सर्व डिक्शनरी पहात असताना पोलिसांनी एका सूरात केलेली कवायत सुध्दा डान्स प्रकारामध्ये बसते हे ज्यावेळी मी दिल्लीतील वकीलाकडून ऐकले तेव्हा डान्सची व्याख्या करण्यासाठी सरकार काही सर्वज्ञ नाही. त्यामुळे ज्यांना डान्स बंद करावयाचे आहेत त्यांनी पुढे येऊन सूचना केल्या किंवा आपण केलेल्या कायद्यात काही बदल करण्याची गरज असेल तर सरकारची याबाबतीतील भावना अगदी साफ आहे आणि आम्हाला या गोष्टी बंद करावयाच्या आहेत जेणेकरून महाराष्ट्रातील तरुण पिढीचे नुकसान होणार नाही. रेव्ह पार्टीवर टीका करण्यात आली आणि दुसऱ्या दिवशी तरुणांच्या आलेल्या प्रतिक्रिया पाहिल्या तर..... मला सर्वाधिक शिव्या कधी मिळत असतील तर जेव्हा एखाद्या रेव्ह पार्टीच्या ठिकाणी आमचे अधिकाऱ्यांनी धाड टाकली की. ती मुले इतक्या वाईट शब्दामध्ये लिहीतात. त्यामुळे मी ते देखील वाचावयाचे सोडून दिले आहे. त्यांना काय लिहावयाचे आहे ते लिहू देत. पण त्यांचे पालक येतात आणि सांगतात की, आमचा मुलगा जर तेथे जाऊन दारु प्यायला किंवा त्याने गर्द घेतली तर तुमचे काय नुकसान होत आहे? अशा प्रकारचा प्रश्न जेव्हा पालकच विचारीत आहेत, त्यावेळी भीक मागणाऱ्या मुलासारखी माझी अवस्था होते. आपण मुलाला सुधारावयास निघालो आहोत परंतु त्यांचे आई-वडीलच विरोध करीत आहेत. त्यामुळे नाईलाज होतो. पण त्यातूनही आपल्याला काम करावयास पाहिजे.

सभापती महोदय, तसेच हुक्का पार्लर बाबत सांगावयाचे तर त्याठिकाणी नगरपालिकेचे अधिकारी व पोलीस हुक्का पार्लर बंद करण्यासाठी गेले की तेथे संबंधितांनी 1200 रुपये सुट्टेच करून ठेवलेले असतात म्हणजे तेथे गेल्यानंतर 1200 रुपये दंडाची पावती फाडल्यानंतर निघून जा आणि त्या लोकांचे झुरके मारणे, धूर काढणे सुरु रहाते. मात्र हा गुन्हा अदखलपात्र आहे. पण तो दखलपात्र झाला पाहिजे. याबाबतीत विभागाकडून प्रस्ताव आला आहे.त्याचबरोबर सध्या 1200 रुपयांचा असलेला दंड 25,000 रुपये झाला पाहिजे आणि जे हुक्का वापरत आहेत त्यांना दहा हजार दंड किंवा सहा महिने कैद असली पाहिजे अशा प्रकारचा विभागाने प्रस्ताव पाठविलेला आहे. आम्ही विधी व न्याय विभागाकडून याची छाननी करून घेऊ. राज्यातील हुक्का पार्लर बंद झाले पाहिजेत यादृष्टीने राज्य सरकार कायदेशीरपणे पावले उचलणार आहे.आता आमच्या लोकांनी यासंबंधातील कारवाई सुरु केलेल्या आहेत, त्यासाठी काहीही निमित्त सांगू शकतात. हुक्का पार्लर बंद करावयाचे म्हटले तर कायदा नसतानाही बंद करू शकतात.आपण याला सुरुवात तर केलेली

श्री.आर.आर.पाटील

आहे पण राज्यामध्ये तरुण पिढीचे नुकसान होणार नाही या गोष्टीची पूर्णपणे दक्षता घेतली जाईल.

सभापती महोदय, सायबर क्राईमच्या बाबतीत सांगण्यात आले. मला सर्वच प्रश्नांच्या बाबतीत फार बारकाईने उत्तरे देण्याची गरज नाही. पण मी एवढेच नम्रपणे सांगेन की, आपल्या सायबर क्राईमच्या शाखा एवढ्या सक्षम आहेत की, जर देशामध्ये कुठे काही गुन्हे घडले तर आपल्या मुंबई-पुणे येथील शाखांकडे मार्गदर्शन मागितले जाते, आपल्याला अधिकाऱ्यांना बोलाविले जाते आणि गुन्हाचे डिटेल्स देऊन पुढच्या गुन्हांच्या शोधासाठी आपल्या पोलिसांचे सहकार्य घेतले जाते.

सभापती महोदय, मुंबई हे देशातील महत्वपूर्ण असे शहर आहे आणि अनेक वेळेला आपल्याला शहराला आतंकवादी हल्ल्याचे लक्ष व्हावे लागले म्हणून सीसी-टी.व्ही.कॅमेरे बसविले पाहिजेत अशी दोन्ही सभागृहातील सन्माननीय सदस्यांनी आग्रही भूमिका घेतली होती आणि यासंबंधातील 600 कोटी रुपयांच्या खर्चाला राज्य शासनाने तत्वतः मान्यता दिलेली आहे. या खरेदी प्रक्रियेमध्ये आपण कुठेच येऊ नये या गोष्टीची मी पूर्णपणे दक्षताही घेतलेली आहे. कारण मी पाहिले की, सेवेत टिकून रहाण्याचा सर्वात चांगला मार्ग कोणता असेल तर काहीही न करणे. कारण काही करण्याचा प्रयत्न केला तर अधिकाऱ्यांची संख्या एवढी मोठी आहे की, कोणत्या तरी बाजूने सोलून काढत आहेतच. तसेच चीफ सेक्रेटरी यांच्या अध्यक्षतेखाली एक कमिटी केलेली आहे आणि त्यामध्ये महत्वाचे चार-पाच सेक्रेटरी घेण्यात आले आहेत. 13 एप्रिल रोजी निविदा उघडण्यात आलेल्या असून याबाबतीत एक महिन्यामध्ये आदेशही दिले जातील आणि लवकरात लवकर सीसी-टी.व्ही.चे एक जाळे मुंबई शहरामध्ये उभे केले जाईल. दुसऱ्या टप्प्यामध्ये पुणे, ठाणे, औरंगाबाद, नागपूर या शहरांमध्ये सुध्दा अशाच प्रकारची भूमिका घेतली जाईल. सिमीच्या अतिरेकी कारवाया राज्य शासनाला बिलकूल मान्य नाहीत. तसे जात, धर्म हा गुन्हेगारांच्या बाबतीत आणि आतंकवाद्यांच्या बाबतीत लक्षात घेता कामा नये. म्हणून एटीएस ने केलेल्या शिफारशीप्रमाणे सनातन प्रभात सारख्या संस्थेवर सुध्दा निर्बंध घातले पाहिजेत अशा प्रकारची शिफारस राज्य शासनाने केंद्र शासनाला केलेली आहे. आतंकवादी संघटना कोणत्याही बाजूच्या असू देत, त्यांना माफ करण्याची भूमिका स्विकारली जाणार नाही.

सभापती महोदय, याठिकाणी जरी अनेक प्रश्न उपस्थित केलेले असले तरी आता मी सर्वच प्रश्नांची उत्तरे देत नाही.सर्व सन्माननीय सदस्यांचे मुद्दे लिहून घेतलेले आहेत. काही मुद्द्यांच्या

18-04-2012

(असुधारित प्रत / प्रसिद्धीसाठी नाही)

V-V-3

APR/

07:30

श्री.आर.आर.पाटील

बाबतीत आम्ही कारवाई करू. अंबेजोगाई मंदिरातील चोरीच्या बाबतीत सन्माननीय सदस्यांनी मुद्दा उपस्थित केला. आज पहाटेच्या वेळी कधीतरी हा गुन्हा घडलेला आहे आणि त्याची सकाळी 7.00 वाजता नोंद झाली आहे. या निमित्ताने जे पोलीस कर्मचारी दुर्लक्ष करीत आहेत त्यांच्यावर कारवाई करणे हे माझ्या हातात आहेच. पण मंदिराच्या ट्रस्टीनी सुध्दा आता काही विचार केला पाहिजे. परवा गणेशमूर्तीची जी चोरी झाली ते पाहून असा विचार केला की, जी महत्वाची मंदिरे आहेत त्यांना आपल्याला संरक्षण देता येईल काय ? सध्या आपण एवढ्या पुढाऱ्यांना संरक्षण देतो तर मग देवाला सुध्दा आपण संरक्षण देऊ शकू काय? आपल्याकडे सगळी लहान-मोठी मिळून 2 लाख मंदिरे आणि पुतळे आहेत.

सभापती महोदय, दुसरा एक प्रश्न असा निर्माण झाला आहे की, एखादा मोठा नेता असेल त्याला "झेड-प्लस सिक्युरिटी" एखादा लहान नेता असेल त्याला "वाय" सिक्युरिटी अशा प्रकारे आपल्याला मोठा नेता, छोटा नेता असे नेत्यांमध्ये ग्रेडेशन करता येईल.पण जर आपण देवालयाला संरक्षण देण्याची भूमिका घेतली जर देवांच्या मध्ये ग्रेडेशन करणे शक्य नाही.मग ते फार अंगावर येतील आणि देवाच्या बाबतीत दुजाभाव करणे बरोबर नाही.मग जे देवांच्या बाबतीत आहे तेच पुतळ्यांच्या बाबतीत आहे म्हणजे मोठ्या नेत्याचा पुतळा, छोट्या नेत्याचा पुतळा.मोठ्या देश भक्तांचे पुतळे उभे केलेच पाहिजेत कारण ते आपले प्रेरणा स्थान आहेत. पण हे पुतळे पाहिल्या- नंतर आता अशी प्रेरणा स्थाने कोण-कोण होऊ लागतील ते सांगता येत नाही. आपल्या राज्यामध्ये आता आपल्या हयाती मध्येच पुतळा बसविण्याची फॅशन सुरु झालेली आहे. या सगळ्यांना संरक्षण द्यावयाचे म्हटले तर सगळी कामे बाजूला ठेऊन आणखी दीड लाखाचे मनुष्यबळ केवळ याच कामासाठी उपलब्ध करणे शक्य होईल काय याचा विचार केला पाहिजे.

सभापती महोदय,आज लोकांना संरक्षण देण्याच्या बाबतीत आपल्याकडे मनुष्यबळ कमी असताना एवढी सगळी देवालये उभारणे बरोबर आहे काय? ही मंदिरे बांधत असताना गृह विभागाची परवानगी घ्यावी तसेच पुतळा बसविताना सुध्दा गृह विभागाची परवानगी घ्यावी असा आपण कायदा केला. आमच्याकडे परवानगी मागण्यासाठी कोणी आले की, आम्ही त्यांच्याकडून स्टॅम्प पेपरवर लिहून घेतो की, "या मूर्तीची विटंबना होणार नाही, त्याच्या संरक्षणाची जबाबदारी आम्ही घेऊ." अशा प्रकारे कंडीशनवर परवानगी दिली जाते. रायगड मध्ये ज्या मूर्तीची चोरी झाली तेथील ट्रस्टीनी 100 रुपयाच्या स्टॅम्प पेपरवर लिहून दिले आहे की, या मूर्तीच्या सुरक्षिततेची सर्व

18-04-2012

(असुधारित प्रत / प्रसिद्धीसाठी नाही)

V-V-4

APR/

07:30

श्री.आर.आर.पाटील

जबाबदारी पूर्णपणे आमची राहिल. जोपर्यंत तेथे मूर्ती होती, दक्षिणा मिळत होती तोपर्यंत ट्रस्टी मालक. पण मूर्तीची चोरी झाल्याबरोबर तेच ट्रस्टी उठतात आणि पोलिसांकडे मोर्चा काढत आहेत. पोलिसांनी संबंधितांना सूचना दिली होती की, त्याठिकाणी सीसी-टी.व्ही. कॅमेरे बसवा तसेच वॉचमन नेमावा. मग त्याठिकाणी एक 72 वर्षाचा आणि एक 69 वर्षाचा असे दोन वॉचमन नेमण्यात आले.त्याचप्रमाणे अंबोजोगाईच्या बाबतीत सांगावयाचे तर तेथेही पोलिसांनी लेखी स्वरूपामध्ये दिले आहे की, तुम्ही सीसी-टी.व्ही.कॅमेरे बसविले पाहिजेत.त्यांनी तीन सीसी-टी.व्ही. कॅमेरे बसविले आणि नंतर सीसी-टी.व्ही.कॅमेऱ्याचे इलेक्ट्रीकल बटन दाबावयाचे राहून गेले, तेव्हा सीसी-टी.व्ही. कॅमेरे बंद होते आणि नेमकी त्याच वेळी तेथे चोरी झाली. तसेच याठिकाणी वॉचमन नेमण्यात यावेत अशी सूचना केली. त्या प्रमाणे त्यांनी वॉचमन नेमले होते म्हणजे एक वॉचमन आणि दोन मदतनीस.यातील जो अधिकृत वॉचमन होता तो उस्मानाबाद येथील यात्रेसाठी जातो असे संबंधितांना सांगून निघून गेला.आता त्यांचा प्रमुखच निघून गेल्यानंतर दुसरे दोघेजण तेथे झोपत होते,तेही आपल्या घरी झोपण्यासाठी गेले आणि मंदिर चोरांसाठी मोकळे सोडले म्हणजे त्याठिकाणी चोरीच्या वेळी तीन वॉचमन पैकी तेथे एकही नव्हता. सीसी-टी.व्ही. कॅमेरे बंद होते. आता जर दुष्काळ असेल तर मोर्चा काढण्यासाठी एक कारण आहे. कांद्याचा विषय असेल तर त्याच्या दराच्या संबंधात मोर्चा काढण्याची एक संधी आहे. पण आता मोर्चा कशासाठी काढावयाचा? पण आता मूर्ती चोरीला गेली म्हणून मोर्चा काढण्यात आला. राजकीय पक्षांना ते एक कामच झाले आहे. चोरी सोडून मोर्चाचा बंदोबस्त ठेवणे हे पोलिसांचे दुसरे काम झाले आहे.म्हणून माझी विनंती आहे की, या घटना बीड येथील असू दे, अंबोजोगाईमधील असू दे किंवा रायगड येथील असू दे, आम्ही यामध्ये पूर्ण ताकदीने उतरू. मला दोन गोष्टींच्या बाबतीत आभार मानले पाहिजेत. यामध्ये पक्षीय अभिनिवेश नाही.

सभापती महोदय, आम्हाला थोडी कुणकुण लागली आहे की, आमच्या शेजारच्या राज्यामध्ये हे चोर असण्याची शक्यता आहे.

यानंतर श्री.बरवड

श्री. आर. आर. पाटील...

म्हणून मी मध्यप्रदेशच्या अधिकाऱ्यांनाही फोन केले आणि गुजरातच्या माननीय मुख्यमंत्र्यांनाही फोन केले. त्यांनी जणुकाही गुजरातमध्येच चोरी झाली आहे असे गृहीत धरून महाराष्ट्रासारख्या टीम्स गुजरात शासनाने तयार केलेल्या आहेत. इतके चांगले कोऑर्डिनेशन पोलिसांच्या स्तरावर आहे आणि एकमेकांना मदत केली जात आहे. आम्ही प्रयत्न करीत आहोत, तेही प्रयत्न करीत आहेत. मी आज जास्त सांगत नाही पण या दोन्ही चोऱ्या आपण उघड करू.

सभापती महोदय, पुण्याला भवानीपेठेमध्ये 18 किलो सोन्याची चोरी झाली त्याबद्दल सन्माननीय सदस्य मला विचारू शकतात. ती चोरी वैशिष्ट्यपूर्ण आहे. त्या ठिकाणी एकच एंट्री आहे. बाहेर चोवीस तास वॉचमन आहे. बाहेरच्या कुलुपाला धक्काही लागलेला नाही. त्याच्या आत एक कुलूप आहे त्यालाही धक्का लागलेला नाही. तिजोरीचे कुलूप मात्र एकदम मोकळे आहे. त्यातून 18 किलो सोने चोरीला गेलेले आहे. बाहेरचे आणि त्याच्याही बाहेरचे कुलूप न काढता चोर एकदम हवेत अदृश्य होऊन आत कसा पोहोचला आणि सोने घेऊन बाहेर कसा पडला हे आम्ही थोडे तपासून बघू. पण ही चोरी सहज सापडेल. देवळात चोरी झाली त्या ठिकाणी पोलिसांनी सीसीटीव्ही कॅमेरे बसवावयाचे हे मी समजू शकतो. मी सन्माननीय सदस्यांना सांगू इच्छितो की, त्या ठिकाणी 18 किलो सोने होते आणि ते सांगतात की नेहमी या पेक्षा जास्त सोने असते, यावेळी कमी होते म्हणून आम्ही बचावलो, त्या ठिकाणी एखादा सीसीटीव्ही कॅमेरा बसविण्यासाठी आपण पुढाकार घ्यावा. सोन्यावर करवाढ झाली म्हणून परवा देश पातळीवर सराफांनी बंद केला. त्यामध्ये सन्माननीय सदस्यांचा चांगला पुढाकार होता. सगळे मोठेमोठे सराफ त्यांच्या बरोबर होते. त्यांचा संप मिटलेला आहे. आपण थोडासा पुढाकार घ्यावा आणि दोन बाबतीत मला सहकार्य करावे. त्या ठिकाणी सीसीटीव्ही कॅमेरे बसवावेत.

सभापती महोदय, यामध्ये दोन गोष्टी आहेत. यामध्ये सेन्स मॅचिंग होत आहे. यातील आरोपी माहितीचे असतील. आपला असा समज असतो की, सगळे आरोपी पोलिसांना माहित आहेत असे असू शकत नाही. लोक दुसरीकडून येत आहेत. लोकांना मोबेलिटी उपलब्ध झालेली आहे. वाहतुकीची साधने उपलब्ध झालेली आहेत. याच्या पुष्ट्यर्थ मी आठ दिवसापूर्वी घडलेली एक घटना

RDB/

श्री. आर. आर. पाटील

सांगतो. मी शनिवार-रविवारी माझ्या गावी गेलो. मी सात वाजता पोहोचलो. रात्री दोन वाजता सांगलीमध्ये एका घड्याळाच्या दुकानावर दरोडा पडला आणि 40 लाख रुपयांची घड्याळे चोरीला गेली. दुसऱ्या दिवशी वर्तमानपत्रातील हेडलाईन्स जर बघितल्या तर एका वर्तमानपत्रामध्ये असे छापले होते की, 'गृहमंत्री जिल्ह्यात असताना घड्याळाच्या दुकानावर दरोडा'. क्षणभर मला असे वाटले की, ते माझ्यावर शंका घेत आहेत का, मी आलो म्हणून दरोडा पडला का ? मी एका संपादकाला फोन लावला. मी त्यांना सांगितले की, आपल्या वर्तमानपत्राची बॅनर लाईन 'गृहमंत्री जिल्ह्यात असताना घड्याळाच्या दुकानावर दरोडा' अशी आलेली आहे, ते मी केले असे तुमचे मत आहे का ? ते म्हणाले की तसे नाही, तुम्ही जिल्ह्यात असताना तसे व्हावयास नको होते. दुसऱ्या एका वर्तमानपत्रामध्ये 'गृहमंत्री जिल्ह्यात असताना किमान घड्याळाच्या दुकानात दरोडा पडावयास नको होता' अशी हेडलाईन छापली होती. आमच्या पक्षाचे चिन्ह घड्याळ आहे. आमच्या पक्षाच्या चिन्हाचा आणि त्या घड्याळांचा काही संबंध नाही. पण त्या ठिकाणी सुरक्षेची कोणतीही व्यवस्था केलेली नव्हती.

मी पोलिसांना खंबीरपणे सांगितले की, ही चोरी पकडली पाहिजे. आपण खबरे, अमके, तमके अशा बाता मारतो. पूर्वी चोर स्थानिक असावयाचे आणि त्यांची माहिती पोलिसांना असावयाची. मी डी.जी.ना सूचना करीन. या प्रकरणामध्ये ज्या पोलीस अधिकाऱ्यांनी तपास केलेला आहे तो सुद्धा पोलीस दलाच्या लौकिकात भर टाकणारा आहे. इतक्या तांत्रिकतेचा वापर करित तपास योग्य दिशेने गेला. बिहारचे मुख्यमंत्री श्री. नितिशकुमार यांना मी धन्यवाद देईन. नेपाळच्या बॉर्डरवर भारताच्या फक्त दहा किलोमीटरच्या हद्दीत ही घड्याळे आणि दहा चोर महाराष्ट्राच्या आणि बिहारच्या पोलिसांनी रंगेहात पकडले. सगळी घड्याळे जप्त करून आणलेली आहेत. प्रश्न इतकाच आहे की, बिहारच्या बॉर्डरवर नेपाळच्या बाजूला दहा किलोमीटरवर तेथील चोरांची कोणती चांगली माहिती पोलिसांकडे असू शकते, कोटली खबर असू शकते ? ते या ठिकाणी आले, एक दिवस राहिले. याची माहिती काढली तर असे दिसते की, या टायटन कंपनीच्या ज्या शो रुम्स आहेत त्या सर्व शो रुम्स कंपनीने लोकांना दाखविण्यासाठी, प्रसिद्धीसाठी इंटरनेटवर ठेवलेल्या आहेत. कंपनीने चोरांना शो रुम्स दाखविण्यासाठी इंटरनेटवर ठेवलेल्या आहेत पण

RDB/

श्री. आर. आर. पाटील

सुरक्षेसाठी काहीही केलेले नाही. चोरी झाली की पोलीस जबाबदार आणि नफा झाला की, कंपनीचा आणि एजंटचा. पोलिसांनी सगळी घड्याळे शोधलेली आहेत. पण ते सगळे आरोपी बॉर्डरवरचे निघाले. त्यांची इन्फॉर्मेशन पोलिसांना कोठून असणार ? आपण नुसतेच म्हणतो की, पोलिसांकडे इन्फॉर्मेशन असली पाहिजे. सगळ्याच गोष्टींची इन्फॉर्मेशन मिळू शकत नाही.

सभापती महोदय, प्राध्यापिका श्रीमती चित्रा साळुंखे यांच्या प्रकरणाची सदनामध्ये खूप चर्चा झाली. त्यावेळी त्या मलाही भेटल्या होत्या. त्यावेळी मला भेटायला उशीर झाला होता. पोलीस त्रास देतात वगैरे तक्रार त्यांनी केली होती. एखाद्या भगिनीवर कोणी अन्याय करावा ही शासनाची भावना कधीच नाही. हे संपूर्ण प्रकरण हायकोर्टामध्ये आहे. त्यामुळे त्या बाबतीत मी फार भाष्य करण्याची आवश्यकता नाही. यामध्ये कोण दोषी आहेत या बाबतीत सन्माननीय सदस्यांनी एका इन्स्पेक्टरचे नाव सुध्दा सांगितले. परंतु हा तपास हायकोर्टच मॉनिटर करीत आहे. ज्या अधिकाऱ्यांबद्दल आपली तक्रार आहे त्या तक्रारीमध्ये तथ्य आहे का हेही तपासण्याचा अधिकार आणि सूचना पोलीस महासंचालकांना दिल्या जातील. कोर्टाने सांगितलेल्या वेळेमध्ये हा तपास पूर्ण केला जाईल. त्यांना त्रास देण्यामध्ये पोलीस दलातील जे कोणी सहभागी असतील त्यांच्या बाबतीत कायद्याप्रमाणे जी कारवाई केली पाहिजे ती कारवाई त्यांच्यावर केली जाईल. पण ही गोष्ट सुध्दा खरी आहे की, यातील काही अधिकाऱ्यांची नावे बघितल्यानंतर ज्याने पोलीस दलाची मान अभिमानाने ताठ होईल असेच कर्तृत्व आजपर्यंत केलेले आहे. अशाही काही अधिकाऱ्यांच्या बाबतीत भूमिका आलेल्या आहेत. तरी सुध्दा पोलीस महासंचालक निःपक्षपातीपणे या गोष्टीची चौकशी करतील. त्यांना योग्य संरक्षण देण्याची भूमिका कोर्टानेच व्यक्त केलेली आहे. त्यांच्या संरक्षणाची भूमिका घेतली जाईल आणि चौकशीतून जे काही निष्पन्न होईल त्याप्रमाणे कारवाई केली जाईल एवढेच मी या संदर्भात सभागृहासमोर सांगू इच्छितो.

सभापती महोदय, सन्माननीय सदस्य अॅड. प्रीतमकुमार शेगांवकर यांनी औरंगाबादची घटना सांगितली. त्यांनी तेथील पोलीस स्टेशनबद्दल, त्या संस्थेबद्दल सांगितले. खरे तर पूर्वी त्यांचा पोलिसांवर एवढा राग नव्हता पण ते संस्थेचे अध्यक्ष झाल्यापासून पोलिसांवर थोडेसे नाराज

...4...

RDB/

श्री. आर. आर. पाटील

आहेत. मी त्यांना जाहीरपणे सांगेन की, डॉ. बाबासाहेब आंबेडकर यांनी स्थापन केलेली ती शिक्षण संस्था आहे. त्या संस्थेमध्ये मॅनेजमेंटवरून वाद आहेत. आपण आर.पी.आय.चे ज्येष्ठ नेते आहात. एकत्र बसून जर तुमचा वाद मिटला तर तिकडे पोलीस फिरकणार सुध्दा नाहीत. त्यांनी सुध्दा थोडीशी ती भूमिका घ्यावी. त्याचबरोबर ते ही गोष्ट सुध्दा मान्य करतील की, काही तपासात नसलेले गुन्हे होते परंतु पोलिसांनी अत्यंत शिताफीने चार मर्डर त्या ठिकाणी शोधून काढलेले आहेत. दोन-दोन, तीन-तीन वर्षापूर्वी जे मर्डर झालेले आहेत, ज्यांच्या नोंदी सुध्दा नव्हत्या, असे गुन्हे पोलिसांनी शोधून काढले आहेत. चांगले पुरावे सुध्दा उपलब्ध केलेले आहेत.

सभापती महोदय, या ठिकाणी सन्माननीय सदस्यांनी अनेक प्रश्न उपस्थित केलेले आहेत पण सगळ्याच प्रश्नांची उत्तरे न देता अनेक सन्माननीय सदस्यांनी सरकारला चांगल्या सूचना होऊ शकतील अशा पध्दतीने मार्गदर्शक भाषणे केलेली आहेत. त्यामध्ये फारसा राजकीय अभिनिवेशत नव्हता. सन्माननीय सदस्य श्री. हेमंत टकले साहेबांना सांगू इच्छितो की, सामाजिक असंतुलन निर्माण होत आहे, सामाजिक प्रश्न निर्माण होत आहेत, ठराविक वर्गाच्या हातात येणारी अमर्याद संपत्ती आहे आणि त्यातून वाढत असलेली भोगवादी प्रवृत्ती ही सुध्दा कोठे तरी राज्यातील गुन्हेगारीला खतपाणी घालणारी आहे. संस्कार कमी होत आहेत. ज्या लोकांनी नीतीमूल्यांचे शिक्षण केले पाहिजे ते नीतीमूल्यां शिकविण्याचे काम न करता राजकारणातच सक्रीय झालेले आहेत. समाजाला नेमके मार्गदर्शन करणारा वर्ग हा पूर्णपणे राजकीय बनल्यामुळे थोडीशी नैतिक घसरण सुध्दा होत चालली आहे. त्या सगळ्यांचा परिणाम अनेक जोखडांमध्ये पोलिसांना काम करावे लागते. मानवी हक्क आयोग, माध्यमे, विधानसभा, विधान परिषद, वरिष्ठ अधिकारी, त्यांच्या लहरी, या सगळ्यांच्या चाकोरीमध्ये पोलीस दलाला काम करावे लागते. काही त्रुटी असतील तर त्या आजच्या सूचना लक्षात घेऊन पूर्ण करू. कारण खूप चांगल्या पध्दतीने काम करणारे लोक सुध्दा पोलीस दलामध्ये आहेत.

मी एवढेच सांगेन की त्यांच्या पगाराची आपण चिंता केली. त्यांच्यासाठी आरोग्य विमा योजना सुरु केलेली आहे. त्यांचे पगार वेळेवर मिळतील. इतकेच नव्हे तर अन्य राज्याच्या

RDB

श्री. आर. आर. पाटील

तुलनेमध्ये अतिरिक्त पगार मिळतील याही दृष्टीने आपण उपाययोजना करू. त्याचबरोबर पोलिसांचे ड्युटीचे तास कमी करण्यासाठी मागच्या पाच वर्षांमध्ये आपण जसे 55 हजार अतिरिक्त लोक भरले तशाच पध्दतीने पुढच्या पाच वर्षांमध्ये 65 हजार लोक भरण्याचा प्रस्ताव मंत्रिमंडळासमोर नेला जाईल आणि पोलीस दलाची संख्या वाढविली जाईल.

सभापती महोदय, एक संवेदनशील प्रश्न सन्माननीय सदस्य श्री. रामदास कदम यांनी उपस्थित केला होता की जे जवान शहीद होत आहेत त्यांना पाच लाख रुपये देण्याचे सरकारच्या वतीने घोषित केले होते.

यानंतर श्री. खंदारे ...

श्री.आर.आर.पाटील....

त्याबाबतची माहिती अशी आहे की, सातारा जिल्ह्यातील शहिदांच्या घरी मी गेलो होतो. त्यावेळी एका वडिलांनी चिंता व्यक्त केली होती की, माझा मुलगा वारल्यामुळे मला आता कोण सांभाळेल ? हा सामाजिक प्रश्न आहे. आता एकत्र कुटुंबे असत नाहीत. शासनाने पत्नीला चांगली मदत केली होती. पण आई-वडील उपेक्षित राहिले होते. त्यानंतर भूजवरुन त्यांना आणखी मदत देण्याबाबत एक पत्र आले होते. त्यावेळी मी मंत्री पदाचा राजीनामा दिला होता. मी आमदार असताना या संदर्भात सभागृहात एक प्रश्न विचारला होता की, जर आई-वडील त्या सुनेबरोबर राहत नसतील तर आई-वडिलांसाठी शासन 5 लाख रुपये देईल काय ? त्यावेळी नामदार अर्थमंत्री श्री.दिलीप वळसे-पाटील यांनी 5 लाख रुपये देण्यात येतील असे उत्तर दिले होते. त्यानंतर ते विधानसभेचे अध्यक्ष झाले, मी गृह मंत्री झालो. त्यांनी डायसवरुन मला निदेश असे दिले आहेत की, त्यावेळी मी 5 लाख रुपये देण्याचे घोषित केलेले आहेत ते शहिदांच्या कुटुंबीयांना देण्यात यावेत. ती रक्कम संबंधितांना देण्यामध्ये विलंब झालेला आहे हे खरे आहे. ह्या शासकीय यंत्रणा आहेत. त्यांना कोणत्या तरी कारणामुळे विलंब लागला आहे. शहीद झालेल्या पोलिसांचे आई-वडील सुनांबरोबर राहत नसतील तर त्यांना प्रत्येकी 5 लाख रुपये दिले जातील, असे मी माझ्या भाषणात म्हटले होते. पण शहिदांचे आई-वडील व सुना एकत्र राहतात काय, एकत्र राहत असतील तर 5 लाख रुपये मिळणार नाहीत. एकत्र राहत नसतील तर 5 लाख रुपये मिळतील अशा प्रकारची भूमिका विभागाने घेतली होती. त्या शहिदांच्या कुटुंबाने असे लेखी द्यावे हे मला योग्य वाटत नव्हते त्यामुळे त्याबाबतचे धोरण बदलण्यासाठी वेळ लागला आहे. पण आता विभागाला सर्व पैसे प्राप्त झालेले आहेत. त्यातून काही जणांचे पैसे दिलेले आहेत. उर्वरित शहिदांच्या कुटुंबीयांना 15 दिवसाच्या आत पैसे पोहोच केले जातील. शहीद गडचिरोलीत झालेले असतील किंवा मुंबईत झालेले असतील. पोलीस दलात काम करीत असताना त्यांनी होतात्म्य पत्करलेले आहे. त्यांच्या आई-वडिलांची काळजी सुध्दा सरकार घेईल.

सभापती महोदय, आज नियम 260 अन्वये मांडलेल्या प्रस्तावावर चांगली चर्चा झाली आहे. खरे तर आम्हाला उत्तर देण्यासाठी कमी वेळ मिळतो. पीठासीन अधिकारीही वेळ कमी असल्याचे मंत्र्यांना सांगत असतात. पण या सभागृहात हा विषय उपस्थित केल्यामुळे मला शासनाची बाजू मांडण्याची संधी उपलब्ध करुन दिली आहे. त्यामुळे वेगवेगळ्या सन्माननीय सदस्यांनी रागाने

2...

NTK/

श्री.आर.आर.पाटील.....

भूमिका मांडली असेल तर ती रागाने न घेता मला एक संधी उपलब्ध करुन दिल्याबद्दल मी सर्वांचे आभार मानतो आणि माझे दोन शब्द संपवितो.

डॉ.नीलम गोन्हे : सन्माननीय सदस्य श्री.रमेश गोवेकर यांची आठवण करुन देत आहेत. माननीय गृह मंत्र्यांनी अनेक मुद्यांना विस्ताराने उत्तर दिलेले आहे. काल मी असे म्हटले होते की, माननीय गृह मंत्री श्री.आर.आर.पाटील यांचे तेच तेच उत्तर ऐकून आम्हाला कंटाळा आला आहे. पण आज मंत्री महोदयांनी शिक्षा होण्याचे प्रमाण वाढविण्यासाठी जे प्रयत्न केले जात आहेत त्याची तपशीलवार मांडणी केलेली आहे. अनेक सन्माननीय सदस्यांच्या मुद्यांबाबत आजच्या उत्तरामध्ये समावेश झाल्याचे दिसून आले आहे. मला दोन गोष्टींकडे माननीय गृह मंत्र्यांचे लक्ष वेधावयाचे आहे. मी पोलिसांच्या रिफॉर्मबाबत उल्लेख केला होता. त्याबाबत शासनाने धोरणात्मक निर्णय घेतला आहे, परंतु त्याची अंमलबजावणी झाली की नाही ते आज स्पष्ट केले नसले तरी पुढील काळात त्याबाबत पावले उचलली जातील असे अपेक्षित आहे. एकाच शहरामध्ये तात्कालिक व तांत्रिक बदल्या दाखविल्या जातात. प्रत्यक्षात तेथेच राहण्याबाबत हस्तक्षेप केला जातो, म्हणून बदल्यांचा आढावा घेणे आवश्यक आहे. पुणे, नाशिक, नागपूर, औरंगाबाद या सारख्या मोठ्या शहरातील बदल्यांचा तपशीलवार आढावा घेणे गरजेचे आहे.

सभापती महोदय, नियम 260 अन्वये प्रस्तावावरील चर्चा उपस्थित करित असताना कोणत्याही पोलिसांवर व्यक्तिगत आरोप करण्याचा आमचा अजिबात हेतू नव्हता. पण एक निश्चितपणे असे वाटते की, शासनाने काही पोलिसांना निलंबित केले आहे, काही अधिकाऱ्यांवर कारवाई केली आहे, त्यातून एक संदेश जाऊ शकतो. माननीय मंत्री महोदय, आपण जे भाषण केले आहे त्याकडे संपूर्ण महाराष्ट्राचे लक्ष आहे. आपण असे म्हणालात की, प्रत्येक अधिवेशनामध्ये गृह खात्यावर चर्चा केली जाते. त्यामुळे पुन्हा गृह खात्यावर पुढील दोन अधिवेशनामध्ये नाही परंतु पुढील वर्षाच्या बजेट अधिवेशनापर्यंत शिक्षा होण्याचे प्रमाण अर्ध्या टक्क्याने किंवा दोन टक्क्यांनी वाढण्याचा संकल्प आम्हाला अपेक्षित आहे.

सभापती महोदय, एक 14 वर्षाची मुलगी मला भेटली होती. तिला नेपाळच्या सीमेवर वेश्या व्यवसायासाठी नेले होते, त्यानंतर तिला दिल्लीहून मुंबईला आणल्यावर तिची सुटका झाली

3...

18-04-2012

(असुधारित प्रत / प्रसिद्धीसाठी नाही)

XX-3

NTK/

डॉ.नीलम गोन्हे....

होती. या मुलीने नंतर 5 वर्षे शिक्षण घेतल्यावर माझी व तिची भेट झाली होती. तिला ज्या माणसाने ट्रॅफिकिंग केले होते तो बॉर्डरवरील पोलीस होता. त्याने तिची विक्री केली होती. त्या मुलीने 5 वर्षे शिक्षण घेतले होते, तिचे पुनर्वसन झाले होते. मी तिला असे विचारले होते की, तुला आता काय व्हायचे आहे, ज्या मुलीचे शोषण झाले होते, ट्रॅफिकिंग झाले होते त्या मुलीने मला सांगितले की, मला पोलीस व्हायचे आहे. मी तिला कारण विचारले असता तिने मला असे उत्तर दिले की, ज्या दलालाने मला या धंद्यात आणले होते त्याला मला शोधण्याचे काम करावयाचे आहे. त्यामुळे मी माननीय गृह मंत्र्यांना सांगू इच्छिते की, पीडितांचा अजूनही पोलिसांवर विश्वास आहे. ही खूप मोठी आशेची जागा आहे. त्या आशेला तडा न देण्यासाठी गृह विभाग काम करीत आहे. पण त्यामध्ये अजून सुधारणा झाली पाहिजे. हे सांगण्याच्या दृष्टीकोनातून आम्ही आमची मांडणी केलेली आहे. पुढील काळात शिक्षा झाल्याचे प्रमाण वाढलेले दिसावे अशी आमची अपेक्षा आहे. धन्यवाद.

अॅड.प्रीतमकुमार शेगांवकर : सभापती महोदय, माननीय गृह मंत्र्यांनी धर्मादाय आयुक्तांबाबत उल्लेख केलेला आहे. धर्मादाय आयुक्त कार्यालयात केसेस चालू आहेत. पण सोसायटीच्या परिसरात घडलेल्या गुन्ह्याबाबत आमच्यावर खोट्या केसेस नोंदविलेल्या आहेत. त्याबाबत सीआयडीमार्फत चौकशी करावी अशी मी मागणी केली होती. माननीय मंत्री महोदयांनी त्यामध्ये लक्ष घालावे अशी मी विनंती करतो.

तालिका सभापती (श्री.विनायक मेटे) : सभागृहाने या प्रस्तावावर विचार केला आहे. यानंतर अर्ध्या-तासाच्या चर्चा घेण्याबाबत सभागृहाचे काय मत आहे ?

(काही सन्माननीय सदस्य आजच्या अर्ध्या-तासाच्या चर्चा उद्या घेण्यात याव्यात असे सांगत असतात.)

सभागृहाची बैठक आता स्थगित होऊन उद्या गुरुवार, दिनांक 19 एप्रिल, 2012 रोजी सकाळी 10.00 वाजता पुन्हा भरेल. सकाळी 10.00 ते 11.30 वाजेपर्यंत विशेष बैठक होईल. या बैठकीत नियम 97 अन्वये आरक्षण या विषयावर अल्पकालीन चर्चा होईल. त्यानंतर सकाळी 11.45 वाजता सभागृहाची नियमित बैठक भरेल.

(सभागृहाची बैठक संध्याकाळी 7 वाजून 57 मिनिटांनी, गुरुवार, दिनांक 19 एप्रिल, 2012 रोजीच्या सकाळी 10 वाजेपर्यंत स्थगित झाली.)